

# ہمارا اسلام

مولانا مفتی محمد خلیل خاں برکاتی



عظیم پبلشرز

جامعہ نگر - نئی دہلی ۱۱۰۰۲۵

اولاد کی صحیح تربیت، نوافل میں مشغولیت سے بہتر ہے (درمختار)

اہل اسلام اہل سنت و جماعت کی صحیح رہنمائی کرنے والا، مسلمان بچوں اور  
بچیوں کو سچا پچاسی حنفی محمدی بندے والا ایک نفیس و مبارک سلسلہ

یعنی

ہمارا اسلام

(حصہ اول)

مُرتَّبہ

خلیل العلام مفتی محمد خلیل خاں قادری برکاتی

شیخ الحدیث دارالعلوم حسن البرکات (ٹرسٹ)

حیدرآباد (سندھ) پاکستان



نام کتاب

ہمارا اسلام

مصنف

مولانا مفتی محمد خلیل برکاتی

بار اول

جنوری ۱۹۹۱ء

تعداد

ایک ہزار

طباعت

ترماں آفسیٹ پریس دہلی ۶

قیمت

ساموڑ روپے ۶۵/- Rs.

ناشر

عظیم پبلشرز، جامعہ نگر نئی دہلی ۲۵

سول بحیث ادبی تیاریاں ۵۱ ٹیما محل دہلی

HAMARA ISLAM

BY MUFTI MOHD. KHALIL KHAN BARKATI

# فہرست اسباق

(حصہ اول)

شش کلمہ، ایمان مفصل و ایمان مجمل

نمبر شمار	نام سبق	صفحہ نمبر	نمبر شمار	نام سبق	صفحہ نمبر
۱ -	اسلامی عقیدوں کا خلاصہ	۶	۹ -	نماز کے وقتوں کا بیان	۲۲
۲ -	اسلام کی تعریف	۱۱	۱۰ -	نماز کی رکعتیں	۲۵
۳ -	ایمان اور کفر	۱۲	۱۱ -	اذان کا بیان	۲۶
۴ -	جنت کا بیان	۱۴	۱۲ -	اقامت کا بیان	۲۸
۵ -	دوزخ کا بیان	۱۵	۱۳ -	دُعا کا بیان	۳۰
۶ -	پیارے نبی کی پیاری باتیں	۱۶	۱۴ -	نماز کے الفاظ	۳۱
۷ -	قرآن مجید	۲۰	۱۵ -	نماز کا طریقہ	۳۶
۸ -	نماز کی فضیلت	۲۲	۱۶ -	اچھی اچھی دُعائیں	۳۹

(حصہ دوم)

نمبر شمار	نام سبق	صفحہ نمبر	نمبر شمار	نام سبق	صفحہ نمبر
۱	پہلا باب	۳	۳	ہمارا خدا	۴۶
۲	دین اسلام	۴۲	۴	فرشتے	۴۸



نمبر شمار	نام سبق	صفحہ	نمبر شمار	نام سبق	صفحہ
۵	آسمانی کتابیں	۵۰	۱۵	نازکی شرطِ اول	۷۲
۶	خدا کے رسول و نبی	۵۳	۱۶	وضو کا بیان	۷۵
۷	سید الانبیاء	۵۷	۱۷	غسل کا بیان	۷۸
۸	لغت شریف	۵۹	۱۸	پانی کا بیان	۸۰
۹	قیامت کا بیان	۶۰	۱۹	کنوئیں کا بیان	۸۲
۱۰	تقدیر کا بیان	۶۲	۲۰	استنجہ کا بیان	۸۵
۱۱	موت و قبر کا بیان	۶۳	۲۱	پیارے نبی کی پیاری باتیں	۸۷
۱۲	مرنے کے بعد دوبارہ زندہ ہونا	۶۷	۲۲	اچھی اچھی دعائیں	۸۹
۱۳	دوسرا باب				
۱۴	نازکی اہمیت	۷۱			

### حصہ سوم

نمبر شمار	نام سبق	صفحہ	نمبر شمار	نام سبق	صفحہ
۱	باب اول		۷	خانم النبیین	۱۰۴
۲	حمد باری	۹۲	۸	لغت شریف	۱۰۸
۳	توحید	۹۳	۹	صحابہ کرام	۱۰۹
۴	ملائکہ	۹۷	۱۰	اہلبیت	۱۱۲
۵	کتابِ سماوی	۹۹	۱۱	اولیاء اللہ	۱۱۷
۶	انبیاء و مرسلین	۱۰۱	۱۲	معجزے اور	
			۱۳	کرامتیں	۱۱۹

نمبر شمار	نام سبق	صفحہ	نمبر شمار	نام سبق	صفحہ
	باب دوم				
۱۲	وضو کے بقیہ مسائل	۱۲۳	۲۱	وقت کا بیان	۱۲۰
۱۵	غسل کے بقیہ مسائل	۱۲۶	۲۲	نیت کا بیان	۱۲۲
۱۶	نا پاک دُور کرنے کا طریقہ	۱۲۸	۲۳	ارکانِ نماز کا بیان	۱۲۶
۱۷	تیسرے کا بیان	۱۳۰	۲۴	نماز کے واجبات و سنن	۱۵۲
۱۸	نماز کی شرطوں کا بیان	۱۳۵	۲۵	نماز پڑھنے کا مسنون طریقہ	۱۵۸
۱۹	سترِ عورت	۱۳۷	۲۶	پیائے بنی کی پیاری باتیں	۱۶۰
۲۰	استقبالِ قبلہ	۱۳۹	۲۷	اچھی اچھی دُعائیں	۱۶۲

## حصہ چہارم

نمبر شمار	نام سبق	صفحہ	نمبر شمار	نام سبق	صفحہ
	باب اول				
۱	حمدِ باری تعالیٰ	۱۶۶	۱۰	اصلاحِ حالتِ احکامِ شرعیہ	۲۱۰
۲	ذات و صفاتِ الہی	۱۶۷		باب دوم	
۳	عقائد متعلقہ ثبوت	۱۷۳	۱۱	طہارت کے بقیہ مسائل	۲۱۹
۴	سرورِ کائنات	۱۷۷	۱۲	قراءت کے بقیہ مسائل	۲۲۲
۵	نعت شریف	۱۸۵	۱۳	امامت کا بیان	۲۲۷
۶	خلفائے راشدین	۱۸۶	۱۴	جماعت کا بیان	۲۳۳
۷	ایمان و کفر	۱۹۲	۱۵	مفسداتِ نماز کا بیان	۲۳۸
۸	بدعت اور گناہِ کبیرہ و صغیرہ	۱۹۷	۱۶	مکروہاتِ نماز کا بیان	۲۴۱
۹	تقلید کا بیان	۲۰۳	۱۷	احکامِ مسجد کا بیان	۲۴۷



نمبر شمار	نام سبق	صفحہ نمبر	نمبر شمار	نام سبق	صفحہ
۱۸	ونہ کا بیان	۲۵۱	۲۱	پیارے نبی کی پیاری باتیں	۲۵۹
۱۹	تراویح کا بیان	۲۵۲	۲۲	اچھی اچھی دعائیں	۲۶۱
۲۰	سنت و نفل کے مسائل	۲۵۶			

## (حصہ پنجم)

نمبر شمار	نام سبق	صفحہ	نمبر شمار	نام سبق	صفحہ
	باب اول				
۱	حکیم باری تعالیٰ	۲۶۴	۱۱	سجدہ سہو کا بیان	۳۲۲
۲	تقدیر کا بیان	۲۶۵	۱۲	سجدہ تلاوت کا بیان	۳۲۷
۳	شفاعت کا بیان	۲۶۹	۱۳	نماز مرہقین کا بیان	۳۳۰
۴	عالم برزخ کا بیان	۲۷۵	۱۴	نماز مسافر کا بیان	۳۳۲
۵	نعت شریف	۲۸۱	۱۵	نماز جمعہ کا بیان	۳۳۶
۶	علامات قیامت کا بیان	۲۸۲	۱۶	نماز عید کا بیان	۳۴۲
۷	حشر و نشر کا بیان	۲۹۴	۱۷	میت کا بیان	۳۴۵
۸	آخرت کے کچھ تفصیلی واقعات	۳۰۰	۱۸	زیارت قبور اور	
	باب دوم		۱۹	ایصالِ ثواب کا بیان	۳۵۹
۹	نفل نمازوں کا بیان	۳۱۲		پیارے نبی	
۱۰	قضاء نماز کا بیان	۳۱۷		کی پیاری پیاری	
				باتیں	۳۶۲
				اچھی اچھی دعائیں	۳۶۴

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بہت مہربان بڑی رحمت والا ہے  
 الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا  
 ساری تعریف اللہ کے لیے جو سارے جہان والوں کا مالک ہے اور درود و سلام (جو)  
 رَحْمَتُهُ وَإِلَيْهِ وَأَصْحَابِهِ أَجْمَعِينَ ط  
 ہماری جانب سے) ہمارے سردار حضرت محمد مصطفیٰ صلی اللہ علیہ وسلم اور ان کے تمام اہل بیت  
 آل و اصحاب پر۔

چھ کلمے

لَا إِلَهَ إِلَّا اللَّهُ مُحَمَّدٌ رَسُولُ اللَّهِ (صلی اللہ علیہ وسلم)  
**اول کلمہ طیب** اللہ کے سوا کوئی عبادت کے لائق نہیں۔ محمد صلی اللہ علیہ وسلم اللہ  
 کے برگزیدہ رسول ہیں۔

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
**دوم کلمہ شہادت** میں گواہی دیتا ہوں کہ اللہ کے سوا کوئی معبود نہیں، وہ ایک ہے۔ اس کا کوئی  
 وَ أَشْهَدُ أَنَّ مُحَمَّدًا عَبْدُهُ وَرَسُولُهُ۔  
 شریک نہیں اور میں گواہی دیتا ہوں کہ محمد صلی اللہ علیہ وسلم اُس کے خاص بندے اور  
 رسول ہیں۔

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ  
**سوم کلمہ تحمید** پاک ہے اللہ اور ساری خوبیاں اللہ ہی کے لیے ہیں۔ اللہ کے سوا کوئی  
 وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔  
 معبود نہیں اور اللہ سب سے بڑا ہے اور گناہ سے باز رہنے اور نیکی کی قوت اللہ ہی سے  
 ہے جو بلند مرتبہ والا عظمت والا ہے۔



### چہارم کلمہ توحید

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ  
اللہ کے سوا کوئی معبود نہیں وہ تنہا ہے اس کا کوئی شریک نہیں اُسی کی  
وَلَهُ الْحَمْدُ ط يُحْيِي وَيُمِيتُ ط وَهُوَ حَيٌّ لَا يَمُوتُ اَبَدًا  
بادشاہی ہے اور اسی کے لیے ساری خوبیاں، وہ زندہ کرتا اور موت دیتا ہے اور وہ زندہ  
اَبَدًا ط ذُو الْجَلَالِ وَالْاِكْرَامِ بِيَدِهِ الْخَيْرُ ط وَهُوَ عَلِيُّ  
ہے کبھی بھی نہیں مرے گا۔ وہ عظمت اور بزرگی والا ہے۔ اسی کے ہاتھ میں خیر ہے۔  
كُلِّ شَيْءٍ قَدِيرٌ۔

اور وہ ہر چیز پر قادر ہے۔

### پنجم کلمہ استغفار

اَسْتَغْفِرُ اللَّهَ رَبِّي مِنْ كُلِّ ذَنْبٍ اَذْنَبْتُهُ  
میں اللہ سے بخشش مانگتا ہوں جو میرا پروردگار ہے ہر گناہ سے جو میں  
عَمَدًا اَوْ خَطَا سِرًّا اَوْ عَلَانِيَةً وَاَتُوبُ اِلَيْهِ مِنْ  
نے کیا، خواہ جان کر یا بے جانے، چھپ کر، خواہ کھلم کھلا اور میں اُس کی طرف توبہ کرتا ہوں  
الذَّنْبِ الَّذِي اَعْلَمُوْا وَمِنَ الذَّنْبِ الَّذِي لَا اَعْلَمُوْا اِنَّكَ  
اُس گناہ سے جسے میں جانتا ہوں اور اُس گناہ سے بھی جو میں نہیں جانتا، یقیناً تو  
اَنْتَ عَلَّامُ الْغُيُوْبِ وَسَتَّارُ الْعُيُوْبِ وَغَفَّارُ الذُّلُوْبِ ط  
ہی ہر غیب کو خوب جاننے والا ہے اور تو ہی عیبوں کو چھپانے والا اور گناہوں کو بخشنے  
وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ ط۔  
والا ہے اور گناہ سے باز رہنے اور نیکی کی قوت اللہ ہی سے ہے جو بلند مرتبہ والا عظمت  
والا ہے۔

### ششم کلمہ توبہ و کفر

اَللّٰهُمَّ اِنِّيْ اَعُوْذُ بِكَ مِنْ اَنْ اُشْرِكَ بِكَ  
اے اللہ میں تیری پناہ مانگتا ہوں اس بات سے کہ میں تیرے ساتھ  
شَيْئًا وَاَنَا اَعْلَمُ بِهِ وَاَسْتَغْفِرُكَ لِمَا لَا اَعْلَمُ بِهِ  
کسی کو شریک کر دوں اور وہ میرے علم میں ہو اور میں تجھ سے بخشش مانگتا ہوں اس گناہ سے

ثَبَّتْ عَنْهُ وَتَبَرَّأْتُ مِنَ الْكُفْرِ وَالشِّرْكِ وَالْكَذِبِ وَالْغَيْبَةِ  
 جس کا مجھے علم نہیں میں نے اس سے توبہ کی اور میں بیزار ہوا کفر سے اور شرک سے  
 وَالْبُذْعَةِ وَالْمُمِيمَةِ وَالْفَوَاحِشِ وَالْبُهْتَانِ وَالْمَعَاصِي  
 اور جھوٹ اور غیبت سے اور بُری نوایا بجا بات سے اور چغل سے اور بے حیائی کے کامل  
 كُلِّهَا وَأَسْلَمْتُ وَأَقُولُ لَا إِلَهَ إِلَّا اللَّهُ مُحَمَّدٌ رَسُولُ اللَّهِ  
 سے اور کسی پر بہتان باندھنے سے اور ہر قسم کی نافرمانی سے اور میں اسلام لایا اور میں کہتا  
 (صلی اللہ علیہ وسلم)

ہوں سوائے اللہ کے کوئی معبود نہیں۔ محمد صلی اللہ علیہ وسلم اللہ کے برگزیدہ رسول ہیں۔  
 اٰمَنْتُ بِاللّٰهِ كَمَا هُوَ بِاسْمَائِهِ اَوْصَفَاتِهِ وَقِيلَتْ  
**ایمان مجمل** میں ایمان لایا اللہ پر جیسا کہ وہ اپنے ناموں اور اپنی صفوں کے ساتھ ہے اور میں

جَمِيعَ احْكَامِهِ اِقْرَأْتُ بِاللِّسَانِ وَتَصَدِّقُ بِالْقَلْبِ ط  
 نے قبول کئے اس کے تمام احکام مجھے اس کا زبان سے اقرار ہے اور دل سے یقین۔  
 اٰمَنْتُ بِاللّٰهِ وَمَلَائِكَتِهِ وَكُتُبِهِ وَرُسُلِهِ  
**ایمان مفصل** میں ایمان لایا اللہ پر اور اُس کے فرشتوں پر اور اس کی کتابوں اور اس

وَالْيَوْمِ الْآخِرِ وَالْقَدَرِ خَيْرِهِ وَشَرِّهِ مِنَ اللَّهِ تَعَالَى  
 کے رسولوں پر اور قیامت کے دن پر کہ ہر بھلائی اور بُرائی اللہ تعالیٰ نے مقدر فرمادی  
 وَابْعَثَ بَعْدَ الْمَوْتِ ط  
 ہے اور مرنے کے بعد دوبارہ زندہ ہونا ہے۔

## اسلامی عقیدوں کا خلاصہ

سبق نمبر ۱

۱۔ اللہ ایک ہے اس کا کوئی شریک نہیں وہی اس کا مستحق ہے کہ اس کی عبادت اور



بندگی کی جاٹے وہ بے پروا ہے کسی کا محتاج نہیں اور تمام جہان اس کا محتاج ہے۔  
۲۔ لوگوں کی ہدایت اور رہنمائی کے لیے اللہ تعالیٰ نے بتلنے نبی اور رسول بھیجے ان میں سے ہر نبی پر سہارا ایمان ہے۔ ہر مسلمان پر فرض ہے کہ اللہ کے نبیوں اور رسولوں کی تعظیم کرے اور یہ عقیدہ رکھے کہ وہ اللہ تعالیٰ کے محبوب اور عزت والے بندے ہیں اور ہمارے آقا و مولا حضرت محمد مصطفیٰ صلی اللہ علیہ وسلم تمام رسولوں کے سردار ہیں۔

۳۔ بہت سے نبیوں پر اللہ تعالیٰ نے صحیفے اور آسمانی کتابیں اتاریں۔ یہ سب کتابیں اور صحیفے ہیں اور سب کلام اللہ ہیں اور ان میں جو کچھ اللہ تعالیٰ نے ارشاد فرمایا، سب پر ایمان ضروری ہے۔ ان کتابوں میں سب سے افضل کتاب قرآن عظیم ہے جو سب سے افضل رسول حضرت محمد مصطفیٰ صلی اللہ علیہ وسلم پر اتارا گیا اور اس کی حفاظت اللہ تعالیٰ نے خود اپنے ذمہ رکھی۔

۴۔ فرشتے اللہ تعالیٰ کی ایک نورانی مخلوق ہیں جو نہ مرد ہیں نہ عورت وہ اللہ تعالیٰ کے معصوم اور فرمانبردار بندے ہیں اور وہی کرتے ہیں جو خدا کا حکم ہوتا ہے۔ ان کی غذا اللہ تعالیٰ کی عبادت اور ذکر ہے۔

۵۔ حق اللہ تعالیٰ کی مخلوق ہے۔ یہ آگ سے پیدا کئے گئے ہیں۔ انسانوں کی طرح کھاتے پیتے، جیتے مرنے ہیں۔ ان میں مسلمان بھی ہیں اور کافر و بے دین بھی، بُرے بھی ہیں اور بھلے بھی، ان میں جو شریر و کافر ہوتے ہیں، انھیں شیطان کہا جاتا ہے۔

۶۔ جس طرح ہم لوگ پیدا ہوتے اور مر جاتے ہیں اور ہر چیز فنا ہوتی اور مٹی سے رہتی ہے ایک دن ایسا آئے گا کہ یہ ساری دنیا فرشتے، پہاڑ، جانور، آدمی، زمین، آسمان اور ان کے اندر کی سب چیزیں فنا ہو جائیں گی۔ خدا کی ذات کے سوا کوئی بھی چیز باقی نہیں رہے گی، اس کو قیامت کہتے ہیں۔ پھر اللہ تعالیٰ تمام چیزوں کو دوبارہ پیدا کرے گا۔ مرنے والے قبروں سے اٹھیں گے، سب کو ایک میدان میں

جمع کیا جائے گا، اس کا نام حشر ہے۔ پھر میزان (ترازو) قائم ہوگی اور سب کا حساب کتاب ہوگا مسلمان و کافر اور نیک و بد کے تمام اعمال تو لے جائیں گے اور ان کے اچھے بُرے اعمال کا بدلہ دیا جائے گا۔ اچھے آدمی جنت میں داخل کئے جائیں گے اور کافر و دوزخ میں ڈال دیئے جائیں گے۔

۷۔ جہنم کے اوپر ایک پل ہے جسے ”صراط“ کہتے ہیں۔ یہ بال سے زیادہ باریک اور تلوار سے زیادہ تیز ہے۔ سب لوگوں کو اُسی پر سے گزرنا ہوگا، جنت میں جانے کا یہی راستہ ہے۔

۸۔ دنیا میں جیسا ہونے والا تھا اور جو جیسا کرنے والا تھا اللہ تعالیٰ کو اس کا علم پہلے ہی سے تھا۔ ان تمام باتوں کو اللہ تعالیٰ نے اپنے علم کے مطابق لکھ دیا، اور جو کچھ لکھ دیا وہی ہوگا اُس میں بال برابر فرق نہ آئے گا، اسے ”تقدیر“ کہتے ہیں۔

سبق نمبر ۲

## اسلام کی تعریف

سوال : تم کون ہو؟

جواب : ہم مسلمان ہیں

سوال : مسلمان کسے کہتے ہیں؟

جواب : دین اسلام کی پیروی کرنے والے کو مسلمان کہتے ہیں۔

سوال : اسلام کی بنیاد کن چیزوں پر ہے؟

جواب : اسلام کی بنیاد پانچ چیزوں پر ہے۔

۱۔ اس بات کی گواہی دینا کہ اللہ کے سوا کوئی سچا معبود نہیں اور حضرت محمد صلی اللہ

علیہ وسلم اللہ کے خاص بندے اور رسول ہیں۔

۲۔ نماز قائم کرنا ۳۔ زکوٰۃ دینا ۴۔ حج کرنا ۵۔ ماہِ رمضان کا روزہ رکھنا۔



سوال : اسلام کا کلمہ کیا ہے؟

جواب : اسلام کا کلمہ یہ ہے۔ لَا إِلَهَ إِلَّا اللَّهُ مُحَمَّدٌ رَسُولُ اللَّهِ ،  
 (رسول اللہ علیہ وسلم)

سبق نمبر ۳

## ایمان اور کفر!

سوال : ایمان کسے کہتے ہیں؟

جواب : محمد رسول اللہ صلی اللہ علیہ وسلم کو ہر بات میں سچا جاننا اور حضور رکی  
 حقانیت کو سچے دل سے ماننا ایمان ہے۔ جو اس بات کا اقرار کرے گا  
 اُسے مسلمان جانیں گے۔

سوال : بغیر مطلب سچے صرف زبان سے کلمہ پڑھ لینے سے آدمی مسلمان ہو جاتا ہے  
 یا نہیں؟

جواب : اگر کوئی کلمہ کے معنی سمجھانے والا نہیں ہے یا ہے بھی تو وہ معنی سمجھنا  
 نہیں۔ اگر وہ زبان سے اتنا اقرار کرے کہ میں دین محمدی کو سچا جانتا اور  
 اُسے قبول کرتا ہوں تو وہ شخص مسلمان ٹھہرے گا۔

سوال : جو لوگ اسلام کا اقرار نہ کریں وہ کون ہیں؟

جواب : ایسے لوگوں کو جو اسلام کو سچا دین نہ مانیں کافر کہا جاتا ہے۔

سوال : مرتد کسے کہتے ہیں؟

جواب : اسلام کا کلمہ پڑھ کر جو شخص زبان سے کلمہ کفر کیے اور اپنی بات کی پیچ  
 کرے۔ یعنی کفری بات پر نفرت نہ کرے وہ مرتد کہلاتا ہے۔

سوال : اور منافق کون ہیں؟

جواب : جو لوگ زبان سے اسلام کا کلمہ پڑھتے، اپنے آپ کو مسلمان کہتے اور

پھر دل میں اس سے انکار کرتے ہیں وہ منافق کہلاتے ہیں

سوال ۱۱: مشرک کسے کہتے ہیں؟

جواب: جو لوگ خدا کے سوا کسی اور کو پوجتے یا خدا کے سوا کسی دوسرے کو بندگی کے قابل سمجھتے ہیں یا خدا کی خدائی میں کسی کو اس کا شریک ٹھہراتے ہیں، وہ مشرک ہیں

سوال ۱۲: دنیا کی کون کون سی قومیں مشرک ہیں؟

جواب: جیسے ہندو جو بتوں کی پوجا پاٹ کرتے ہیں اور بتوں کو خدا کی خدائی میں شریک سمجھتے ہیں یا عیسائی اور یہودی یا پارسی وغیرہ جو دو یا تین خدا مانتے ہیں، یہ سب مشرک ہیں۔

سوال ۱۳: کیا مسلمانوں میں مشرک ہوتے ہیں؟

جواب: توبہ: مسلمان کس طرح مشرک ہو سکتا ہے مسلمان خدا کو ایک سمجھتا ہے اور مشرک دوسروں کو خدا کا شریک ٹھہراتا ہے، تو جس طرح کسی مشرک کو مسلمان نہیں کہہ سکتے یونہی کسی مسلمان کو مشرک نہیں کہہ سکتے۔

سوال ۱۴: مسلمان کو مشرک کہنے والے کون لوگ ہیں؟

جواب: کچھ نئے فرقے ایسے پیدا ہو گئے ہیں جو بات بات پر مسلمانوں کو مشرک اور بدعتی کہتے ہیں، یہ گمراہ بدوین ہیں، اُن کے سائے سے دُور بھاگنا ضروری ہے۔

سوال ۱۵: کیا کافر کو بھی کافر نہیں کہہ سکتے؟

جواب: مسلمان کو مسلمان اور کافر کو کافر کہنا اور ماننا ضروری ہے۔ یہ بات محض غلط ہے کہ کافر کو بھی کافر نہیں کہنا چاہیے۔ خود قرآن کریم میں اللہ تعالیٰ نے کافروں کو کافر کہہ کر پکارا ہے:

قُلْ يَا أَيُّهَا الْكَافِرُونَ یعنی اے

کافرو!



سبق نمبر ۴

## جنت کا بیان

سوال ۱۵: جنت کیا ہے؟

جواب: جنت ایک مکان ہے جو اللہ تعالیٰ نے ایمان والوں کے لیے بنایا ہے۔ اس میں سو درجے ہیں اور ایک درجے سے دوسرے درجے تک اتنا فاصلہ ہے جتنا زمین سے آسمان تک، اور ہر درجہ اتنا بڑا ہے کہ اگر تمام دنیا ایک درجے میں ہوتی بھی اس میں جگہ باقی رہے۔

سوال ۱۶: جنت میں کیا کیا ہوگا؟

جواب: جنت میں اللہ تعالیٰ نے ہر قسم کی جسمانی اور روحانی لذتوں کے سامان پیدا کیے ہیں جن کا حاصل یہ ہے کہ ان کی نعمتوں کو نہ کسی آنکھ نے دیکھا، نہ کان نے سنا، نہ کسی کے دل میں اس کا خطرہ گزرا، بڑے سے بڑے بادشاہ کے خیال میں بھی وہ نعمتیں نہیں آسکتی ہیں جو ایک دینی اجنتی کو ملیں گی۔

سوال ۱۷: جنت کی سب سے بڑی نعمت کون سی ہے؟

جواب: سب سے بڑی نعمت جو مسلمانوں کو اس روز ملے گی وہ اللہ تعالیٰ کا دیدار (دیکھنا) ہے کہ اس نعمت کے برابر کوئی نعمت نہیں، جسے ایک بار اللہ کا دیدار نصیب ہوگا، وہ ہمیشہ ہمیشہ اسی کے ذوق میں ڈوبا رہے گا کبھی نہ بھولے گا۔

سوال ۱۸: جنت میں داخل ہونے والوں کی تعداد (گنتی) کیا ہے؟

جواب: ہمارے نبی صلی اللہ علیہ وسلم نے فرمایا ہے کہ میری امت سے ستر ہزار بے حساب جنت میں داخل ہونگے اور ان کے طفیل میں ہر ایک کے ساتھ

ستر ہزار ہوں گے اور اللہ تعالیٰ ان کے ساتھ تین جماعتیں اور کر دے گا ،  
معلوم نہیں ہر جماعت میں کتنے ہوں گے۔ اس کا شمار تو وہی جانے یا  
اس کے بتاتے سے اس کا رسول صلی اللہ علیہ وسلم۔

## سبق نمبر ۵

### دوزخ کا بیان

سوال ۱۹: دوزخ کیا ہے ؟

جواب: اللہ تعالیٰ نے گنہ گاروں اور کافروں کے عذاب اور سزا کے لیے ایک  
جگہ بنائی ہے جس کا نام جہنم ہے اس کو دوزخ بھی کہتے ہیں، دوزخ میں  
ستر ہزار وادی (جنگل) ہیں ہر وادی میں ستر ہزار گھاسیاں، ہر گھاسی میں  
ستر ہزار پتھر اور ستر ہزار اڑدھے ہیں  
سوال ۲۰: دوزخ میں کیا کیا ہوگا ؟

جواب: دوزخ میں ہر قسم کی تکلیف دینے والے طرح طرح کے عذاب اللہ تعالیٰ  
نے مہیا کئے ہیں جن کے خیال سے ہی روٹ گئے کھڑے ہوتے اور اچھے بھلے  
آدمی کے حواس جاتے رہتے ہیں۔ اس میں آگ کا عذاب ہے، سخت  
سردی کا عذاب ہے، سانپ، پتھر اور زہریلے جانوروں کا عذاب ہے۔  
جہنم کے شرارے (آگ کے پھول) اُونچے اُونچے محلوں کے برابر اُڑیں  
گے، گویا زرد اُونٹوں کی قطار کہ برابر آتے رہیں گے، آدمی اور پتھر اس کا  
ایندھن ہے، اس کی آگ بالکل سیاہ ہے جس میں روشنی کا نام نہیں۔

سوال ۲۱: گناہ گار مسلمان کی نجات کیسے ہوگی ؟

جواب: مسلمان کتنا بھی گناہ گار ہو کسی۔ کسی ضرور نجات پائے گا اور جنت میں جائے  
گا خواہ اللہ تعالیٰ اس کے گناہ محض اپنے فضل سے بخش دے یا ہماری



نبی صلی اللہ علیہ وسلم کی شفاعت کے بعد اُسے معاف فرمائے یا دوزخ میں اپنے کئے کی سزا پا کر جنت میں جائے اس کے بعد کبھی جنت سے نہ نکلے گا۔

سوال ۳۲ : کافر کی بھی بخشش ہوگی یا نہیں؟

جواب : کفر اور شرک کبھی نہ بخشے جائیں گے۔ کافر اور مشرک ہمیشہ دوزخ میں رہیں گے اور طرح طرح کے عذاب میں گرفتار، اور آخر میں کافر کے لیے یہ ہوگا کہ اس کے قد کے برابر آگ کے صندوق میں اُسے بند کر کے یہ صندوق آگ کے دوسرے صندوق میں رکھ کر اس میں آگ کا قفل لگا دیا جائے گا تو اب ہر کافر یہ سمجھے گا کہ اس کے سوا اور کوئی عذاب نہ رہا اور یہ اس کے لیے عذاب پر عذاب ہوگا۔

## سینق نمبر ۶

### پیائے نبی کی پیاری باتیں

سوال ۳۳ : تم کس امت میں ہو؟

جواب : ہم اللہ کے محبوب حضرت محمد صلی اللہ علیہ وسلم کی امت میں ہیں۔

سوال ۳۴ : آنحضرت صلی اللہ علیہ وسلم کی زندگی کے مختصر حالات بتلاؤ۔

جواب : ہمارے اور سارے جہان کے سردار حضرت محمد مصطفیٰ صلی اللہ علیہ وسلم

ملک عرب کے مشہور شہر مکہ معظمہ میں پیدا ہوئے۔ آپ کے والد (باپ) کا

نام حضرت عبد اللہ، دادا کا نام حضرت عبد المطلب اور والدہ (مال) کا نام حضرت

آمنہ خاتون ہے۔ حضرت حلیمہ آپ کی دودھ پلانے والی دایہ کا نام ہے۔ آپ

کے والد حضرت عبد اللہ کا سایہ آپ کے پیدا ہونے سے پہلے ہی سر سے

اُٹھایا تھا اور جب آپ کی عمر شریف چھ برس کی ہوئی تو آپ کی والدہ ماجدہ

کی بھی وفات ہو گئی۔ والدین کے بعد آپ اپنے دادا حضرت عبدالمطلب کے پاس رہے اور جب آپ کی عمر شریف آٹھ برس دو مہینے اور دس دن کی ہوئی تو عبدالمطلب بھی دنیا سے رحلت فرما گئے (یعنی گرے گئے)

سوال ۲۵: آپ کس عمر میں نبی بنائے گئے؟

جواب: ویسے تو آپ کو سب نبیوں سے پہلے بنایا جا چکا تھا اس لیے کہ سب سے پہلے اللہ تعالیٰ نے آپ ہی کے نور کو پیدا کیا اور آپ کو نبوت بخشی مگر ظاہری طور پر چالیس برس کی عمر میں آپ پر وحی نازل ہوئی اور آپ نے اپنے نبی ہونے کا اعلان کیا۔

سوال ۲۶: ہمارے حضور صلی اللہ علیہ وسلم نے اسلام کس طرح پھیلایا؟

جواب: چونکہ ساری دنیا میں خاص کر عرب میں جہالت کی حکومت تھی اور اس وقت کی حالت لوگوں کو حق کی آواز پر کان لگانے کی اجازت نہ دیتی تھی۔ اس لیے آنحضرت صلی اللہ علیہ وسلم نے پہلے پہل اپنی جان پہچان کے لوگوں میں اسلام کی تبلیغ شروع کی، مسلمان اب تک چھپ چھپا کر خدا کی عبادت کرتے تھے۔ یہاں تک کہ بیٹایا پ سے اور باپ بیٹے سے چھپ کر نماز پڑھتا تھا اس طرح ایک خاصی جماعت اسلام میں داخل ہو گئی تین سال کے بعد جب کثرت سے مرد و عورت اسلام میں داخل ہونے لگے تو اللہ تعالیٰ نے آپ کو حکم بھیجا کہ علی الاعلان (کلمہ کلا) لوگوں کو کلمہ حق پہنچائیں چنانچہ آپ نے اس حکم کی تعمیل کی اور جب اسلام کی تعلیم کا نام چرچا ہو گیا تو مکہ کے باہر بھی لوگ کثرت سے اسلام میں داخل ہونے لگے۔

سوال ۲۷: سب سے پہلے کون کس اسلام لایا؟

جواب: مردوں میں سب سے پہلے حضرت صدیق اکبر رضی اللہ تعالیٰ عنہ نے آپ کی نصیحت کی اور کلمہ پڑھ کر مسلمان ہو گئے اور عورتوں میں سب سے پہلے حضرت خدیجہ کبریٰ رضی اللہ تعالیٰ عنہا اسلام لائیں۔ لڑکوں میں سب سے



پہلے حضرت علی اکرم اللہ وجہہ اور غلاموں میں سب سے پہلے حضرت زید بن حارثہ رضی اللہ  
تعالیٰ عنہ نے اسلام قبول کیا۔

سوال ۲۸: حضور تمام عمر کہاں رہے؟

جواب: دس برس تک برابر آنحضرت صلی اللہ علیہ وسلم عرب کے قبیلوں میں اعلان کے  
ساتھ اسلام کی تبلیغ مکہ میں رہتے ہوئے فرماتے رہے اور خداوند عالم کو یہ منظور  
تھا کہ اسلام کی اشاعت اور ترقی مدینہ میں ہو تو اس نے چند آدمی مدینہ طیبہ  
سے آپ کی خدمت میں بھیج دیئے۔ یہ لوگ مسلمان ہو کر مدینہ واپس آئے اور  
مدینہ کے گھر میں اسلام کا چرچا ہونے لگا اور اسلام کے سب سے پہلے مدرسہ  
کی بنیاد مدینہ طیبہ میں پڑ گئی۔ آہستہ آہستہ مکہ کے مسلمانوں نے بھی مکہ معظمہ  
پھوٹ کر مدینہ طیبہ کی طرف ہجرت کی اور پھر تمام عمر شریف وہیں گزاری،  
مدینہ ہی میں آپ کا وصال شریف ہوا اور یہیں آپ کا روضہ مبارکہ ہے۔  
جس پر کروڑوں مسلمانوں کی جانبیں نشان ہیں۔ آپ درحقیقت زندہ ہیں اور  
روضہ مبارک میں آرام فرما رہے ہیں ظاہر آپ نے تریٹھ سال کی  
عمر شریف پائی۔

سوال ۲۹: مکہ معظمہ میں حضور کو کیا خاص بات حاصل ہوئی؟

جواب: نبوت کے پانچویں سال آنحضرت صلی اللہ علیہ وسلم کو جاگئے ہوئے جسم کے  
ساتھ معراج ہوئی۔ آپ مسجد حرام (مکہ معظمہ) سے مسجد اقصیٰ (بیت المقدس)  
اور وہاں سے ساتوں آسمانوں اور عرش و کرسی کی سیر کے لیے تشریف لے  
گئے۔ حوض کوثر دیکھا، پھر جنت میں داخل ہوئے۔ پھر دوزخ آپ کے  
سامنے پیش کی گئی۔ اس کے بعد آپ نے اپنی آنکھوں سے اللہ تعالیٰ کا  
جمال دیکھا اور خدا کا کلام بلا واسطہ سنا۔ غرض آپ نے آسمانوں اور زمین  
کے ذرہ ذرہ کو ملاحظہ فرمایا، یہیں نمازیں فرض کی گئیں، اس کے بعد آپ  
مکہ معظمہ راتوں رات واپس آ گئے۔

سوال ۳۱: کیا حضورؐ کے بعد کوئی اور نبی بھی گزرا ہے؟

جواب: نہیں، بلکہ اللہ تعالیٰ نے نبوت کا سلسلہ حضور پر ختم کر دیا۔ حضورؐ کے زمانہ میں یا بعد کوئی نیا نبی کسی لحاظ سے نہیں ہو سکتا۔ جو شخص حضورؐ کے زمانہ میں یا حضورؐ کے بعد کوئی نیا نبی مانے یا جائز بنانے وہ کافر ہے۔

سوال ۳۲: ہمارے رسول صلی اللہ علیہ وسلم دوسرے نبیوں سے مرتبے میں بڑے ہیں یا چھوٹے؟

جواب: نبیوں میں سب سے بڑا مرتبہ ہمارے آقا و مولا سید الانبیاء (نبیوں کے سردار) صلی اللہ علیہ وسلم کا ہے اور نبیوں کو جو کمالات جدا جدا ملے حضورؐ میں وہ سب کمالات جمع کر دیئے گئے۔ اور ان کے علاوہ حضورؐ کو وہ کمالات ملے جن میں کسی کا کوئی حصہ نہیں۔ غرض خدا نے انہیں جو مرتبہ دیا ہے وہ کسی کو ملے نہ کسی کو ملا۔

سوال ۳۳: جو حضورؐ کو اپنے جیسا بشر یا بھائی برابر کہے وہ کون ہے؟

جواب: حضورؐ سردار عالم صلی اللہ علیہ وسلم کو اپنا جیسا بشر یا بھائی برابر کہنے والے یا کسی اور طرح حضورؐ کا مرتبہ گھٹانے والے مسلمان نہیں، گمراہ، بددین ہیں۔

قرآن کریم میں جگہ جگہ کافروں کا یہ طریقہ بیان کیا گیا ہے کہ وہ نبیوں کو اپنے جیسا بشر کہتے تھے، اسی لیے گمراہی اور کفر میں پڑے۔

سوال ۳۴: حضرت محمد مصطفیٰ صلی اللہ علیہ وسلم کو ماننے کا کیا مطلب ہے؟

جواب: آنحضرت صلی اللہ علیہ وسلم کو ماننے کا مطلب ہے کہ آپؐ کو اللہ تعالیٰ کا آخری رسول یقین کرے، ہر بات میں آپؐ کو سچا جانے۔ خدا تعالیٰ کی ساری مخلوق میں آپؐ کو سب سے افضل سمجھے۔ ہر بات میں آپؐ کی تابعداری کو نجات کا ذریعہ بنانے، ماں باپ، اولاد اور تمام جہان سے زیادہ آپؐ کی محبت دل میں رکھے بلکہ ایمان اسی محبت کا نام ہے۔



سوال ۳۲: حضور سے محبت کی علامت (سچپان) کیا ہے؟

جواب: حضور سے محبت کی علامت یہ ہے کہ اکثر آپ کا ذکر کرے، درود شریف کثرت سے پڑھے جب حضور پر نور کا ذکر آئے تو بڑے ادب اور پیارسے سنے۔ نام پاک سنتے ہی درود شریف پڑھے اور نام پاک لکھے تو اس کے بعد ”صلی اللہ علیہ وسلم“ لکھے حضور کے تمام آل و اصحاب اور دوستوں سے محبت رکھے حضور کے دشمنوں کو اپنا دشمن سمجھے، حضور کی شان میں جو الفاظ استعمال کئے وہ ادب میں ڈوبے ہوئے ہوں، حضور کو نام پاک کے ساتھ نہ پکارتے بلکہ یوں کہے ”یا نبی اللہ! یا رسول اللہ!“ اور محبت کی یہ نشانی بھی ہے کہ حضور کے قول و فعل اور عمل لوگوں سے دریافت کرے اور ان کی پیروی کرے، میلاد شریف پڑھے اور محفل میلاد میں ذوق و شوق سے شریک ہو اور نہایت ادب سے صلوة و سلام پڑھے۔

سبق نمبر ۷

قرآن مجید

سوال ۳۵: قرآن مجید کیا ہے؟

جواب: قرآن مجید اللہ کا کلام ہے جو اس نے سب سے افضل رسول حضرت محمد مصطفیٰ صلی اللہ علیہ وسلم پر نازل کیا اس میں جو کچھ بھی لکھا ہے اس پر ایمان لانا ضروری ہے۔

سوال ۳۶: یہ کیسے معلوم ہوا کہ قرآن مجید خدا کا کلام ہے؟

جواب: قرآن مجید کتاب اللہ (خدا کا کلام) ہونے پر اپنے آپ دلیل ہے کہ خود اعلان کے ساتھ کہہ رہا ہے کہ اگر تم کو اس کتاب میں جو ہم نے اپنے سب سے خاص بندے (محمد صلی اللہ علیہ وسلم) پر اناری، کوئی شک ہو تو اس کی مثل

(یعنی ۲۱ جیسی) کوئی چھوٹی سی صورت کہہ لاد، لہذا کافروں نے اس کے مقابلہ میں جی نوڑ کہ ششیں کیں مگر اس کے مثل صورت تو کیا ایک آیت، نہ بنا سکے نہ بنا سکیں۔

سوال ۳۷: قرآن عظیم میں اللہ تعالیٰ نے کیا خاص بات رکھی ہے؟  
جواب: اگلی کتاب میں صرف نبیوں ہی کو یاد ہوئیں لیکن یہ قرآن عظیم کا معجزہ ہے کہ مسلمانوں کا بچہ بچہ اسے یاد کر لیتا ہے۔

سوال ۳۸: قرآن عظیم کتنے عرصہ میں نازل ہوا؟  
جواب: تینیس سال کی مدت میں پورا قرآن مجید نازل ہوا قرآن کریم کی سورتیں اور آیتیں ضرورت کے مطابق ایک ایک دور و کر کے اترتی تھیں۔  
سوال ۳۹: قرآن مجید پڑھنے میں کتنا ثواب ملتا ہے؟

جواب: ہمارے حضور صلی اللہ علیہ وسلم نے فرمایا کہ جو شخص کتاب اللہ کا ایک حرف پڑھے گا اس کو ایک نیکی ملے گی جو دس نیکیوں کے برابر ہوگی۔ میں یہ نہیں کہتا کہ اللہ ایک حرف ہے، بلکہ الف ایک حرف ہے، لام دوسرا حرف اور میم تیسرا حرف ہے۔

سوال ۴۰: جو شخص قرآن عظیم پڑھنا نہ سیکھے وہ کیسا ہے؟  
جواب: ہمارے حضور صلی اللہ علیہ وسلم نے فرمایا کہ جس کے سینہ میں کچھ قرآن نہیں ہے وہ دیرانے مکان کی طرح ہے۔

سوال ۴۱: قرآن شریف پڑھنے کے آداب کیا ہیں؟  
جواب: سنت یہ ہے کہ قرآن کریم کی تلاوت پاک جگہ میں ہو اور مسجد میں زیادہ بہتر ہے تلاوت کرنے والے کو چاہیے کہ قبلہ رو (یعنی قبلہ کی طرف منہ کر کے) بیٹھے اور نہایت عاجزی اور انکساری سے سر جھکا کر اطمینان سے ٹھہر ٹھہر کر پڑھے، پڑھنے سے پہلے منہ کو خوب صاف کر لے کہ بدبو باقی نہ رہے۔  
قرآن شریف کو اونچے تنکیمے یا رحل پر رکھے اور تلاوت سے پہلے اعوذ باللہ اور



بسم اللہ پڑھ لے۔ بلا دستور قرآن کو ہاتھ لگانا گناہ ہے اور سننے والا خاموشی  
دل لگا کر سنے۔

سوال ۱۱: قرآن کریم پڑھنے کے قابل نہ رہے تو کیا کرنا چاہیئے؟

جواب: قرآن کریم جب پُرانا بوسیدہ ہو جائے اور اس کے ورق ادھر ادھر  
ہو جائے گا خوف ہو اور تلاوت کے قابل نہ رہے تو کسی پاک کپڑے میں  
لیپیٹ کر احتیاط کی جگہ دفن کر دیا جائے کہ وہاں کسی کا پیر نہ پڑے اور  
دفن کرنے میں بھی لمحد بنائی جائے تاکہ اس پر مٹی نہ پڑے۔

سوال ۱۲: کیا صحیح قرآن شریف آج کل ملتا ہے؟

جواب: جی ہاں قرآن شریف ہر جگہ صحیح ملتا ہے اس میں ایک حرف کا بھی فرق  
نہیں ہو سکتا اس لیے کہ اس کا نگہبان اللہ ہے۔

سوال ۱۳: قرآن شریف کس لیے آیا؟

جواب: اللہ تعالیٰ نے اپنے بندوں کی صحیح راہنمائی کے لیے قرآن عظیم اتارا  
اتارا تاکہ بندے اللہ اور اس کے رسول کو جانیں، خدا اور رسول کے احکام  
کو سمجھیں، ان کی مرضی کے موافق کام کریں اور ان کاموں سے بچیں جو خدا  
اور رسول کو پسند نہیں۔

## سبق نمبر ۸

### نماز کی فضیلت

سوال ۱۴: نماز کیا ہے؟

جواب: ہر دن رات میں پانچ مرتبہ خدا کی عبادت کا وہ خاص طریقہ جسے مسلمان  
ادا کرتے ہیں نماز کہلاتا ہے۔ یہ طریقہ مسلمانوں کو خدا اور رسول نے قرآن  
حدیث میں سکھایا ہے۔

سوال ۴۶: نماز کس پر فرض ہے؟

جواب: ہر سمجھ بوجھ والے بالغ مرد اور عورت پر نماز فرض ہے اور جو اسے فرض نہ جانے کا فر ہے۔

سوال ۴۷: کیا بچوں پر بھی نماز فرض ہے؟

جواب: نابالغ لڑکے اور لڑکی پر اگرچہ نماز پڑھنا فرض نہیں مگر بچہ کی سبب سات برس کی عمر ہو تو اسے نماز پڑھنا سکھایا جائے اور جب دس برس کا ہو جائے تو مار کر پڑھوانا چاہیے۔

سوال ۴۸: نماز کی کچھ فضیلتیں بیان کرو۔

جواب: اللہ تعالیٰ کے محبوب صلی اللہ علیہ وسلم نے فرمایا کہ مسلمان بندہ جب اللہ تعالیٰ کے لیے نماز پڑھتا ہے تو اس سے گناہ ایسے گرتے ہیں جیسے پت جھڑ کے موسم میں درخت کے پتے، اور بندہ جب نماز کے لیے کھڑا ہوتا ہے، اس کے لیے جنتیں کے دروازے کھول دیئے جاتے ہیں نماز جنت کی کنجی ہے، نماز دین کا ستون ہے جس نے اسے قائم رکھا اس نے دین کو قائم رکھا اور جس نے اسے چھوڑ دیا اس نے دین کو ڈھادیا، اور قرآن مجید میں ہے کہ نماز آدمی کو بُری باتوں اور بے حیائی کے کاموں سے روکتی ہے، غرض نماز آدمی اللہ اور رسول کا پیارا ہوتا ہے۔ اس کے رزق میں، کاروبار میں، عمر اور ایمان میں نماز کے باعث ترقی ہوتی ہے۔

سوال ۴۹: جو شخص نماز نہ پڑھے وہ کیسا ہے؟

جواب: رسول اللہ صلی اللہ علیہ وسلم نے فرمایا ہے کہ نے نماز جان بوجھ کر چھوڑی اس کا نام دوزخ کے دروازے پر لکھ دیا جاتا ہے۔ خدا اور رسول اس سے بیزار ہیں اور جو شخص نماز کا پابند نہیں وہ قیامت کے دن فرعون کے ساتھ ہوگا۔

سوال ۵۰: اس زمانہ میں بے نمازی کو کیا سزا دی جائے؟



جواب : بے نمازی کے ساتھ کھانا پینا، بات چیت، میل جول، سلام وغیرہ پھوڑ دیں۔  
حقہ پانی بند کر دیں۔ کیا عجب کہ وہ اسی ڈر سے نماز کا پابند ہو جائے۔

سوال ۱۵ : آدمی کس عمر میں بالغ ہو جاتا ہے ؟

جواب : لڑکا ہویا لڑکی دونوں پورے پندرہ برس کی عمر ہو جانے پر اسلام کے قانون میں بالغ مان لیے جاتے ہیں اور نماز روزہ وغیرہ ان پر فرض ہو جاتا ہے شریعت کے احکام ان پر جاری ہو جاتے ہیں۔

## سبق نمبر ۹

### نماز کے وقتوں کا بیان

سوال ۱۶ : دن رات میں کتنی نمازیں پڑھی جاتی ہیں۔

جواب : دن رات میں پانچ وقت کی نمازیں فرض ہیں۔

سوال ۱۷ : پانچ نمازوں کے نام کیا ہیں ؟

جواب : پہلی نماز فجر، دوسری نماز ظہر، تیسری نماز عصر، چوتھی نماز مغرب اور پانچویں نماز عشاء۔ (شعر)

پنجگانہ یہ نمازیں کہ ادا فجر و ظہر و عصر و مغرب اور عشاء

سوال ۱۸ : ہر نماز کا پورا پورا وقت کیا ہے ؟

جواب : فجر کی نماز کا وقت پونچھنے کے بعد سورج نکلنے سے پہلے تک، ظہر کی نماز کا

وقت سورج ڈھلنے کے بعد سے ہر چیز کے اصلی سایہ کے علاوہ دو گنا ہونے

یعنی ڈیڑھ دو گنہ دن رہنے تک ہے، عصر کی نماز کا وقت ظہر کا وقت ختم ہونے کے بعد سے

سورج ڈوبنے کے پہلے تک ہے، مغرب کی نماز کا وقت سورج ڈوبنے کے بعد سے

شفق غائب ہونے تک یعنی مغرب کی اذان کے بعد سے زیادہ سے زیادہ ڈیڑھ گنہ تک

اور عشاء کا وقت شفق غائب ہونے کے بعد سے فجر ہونے کے پہلے تک رہتا ہے۔

## سبق نمبر ۱

### نماز کی رکعتیں

سوال ۵۵: پانچوں وقت کی نمازوں میں کتنی رکعتیں فرض ہیں؟  
جواب: رات دن کی نمازوں میں سترہ رکعتیں فرض ہیں، دو فجر کی، چار ظہر کی، چار عصر کی، تین مغرب کی اور چار عشاء کی، (شعر)

پانچ وقتوں کی ملا کر سترہ رکعتیں ہیں فرض، تم کو شمار  
فجر کی دو رکعتیں مغرب کی تین ظہر اور عصر و عشاء کی چار چار

سوال ۵۶: سب نمازوں میں کتنی رکعتیں سنتِ مؤکدہ ہیں؟  
جواب: پانچوں وقت کی نمازوں میں بارہ رکعت سنتِ مؤکدہ ہیں، دو فجر کی، چھ ظہر کی، چار، فرضوں سے پہلے اور دو، فرضوں کے بعد، دو مغرب کے فرضوں کے بعد اور دو عشاء کے فرضوں کے بعد، (شعر)

کچھ خبر بھی ہے تمہیں سنت ہیں کتنی رکعتیں  
اول آخر فرض کے بار ہیں لوہم سے سنو  
فجر کے اول میں دو اور ظہر کے اول میں چار  
ظہر و مغرب اور عشاء ہر ایک کے آخر میں دو

سوال ۵۷: رات دن میں کتنی رکعتیں سنتِ مؤکدہ یا نفل ہیں؟  
جواب: عام طور پر ظہر کے بعد دو نفل، عصر سے پہلے دو یا چار رکعت سنتِ غیر مؤکدہ، مغرب کے بعد دو نفل، عشاء کے فرضوں سے پہلے دو یا چار رکعت سنتِ غیر مؤکدہ، عشاء کے فرضوں کے بعد دو سنتِ مؤکدہ پڑھ کر دو نفل پھر تین دن پڑھ کر دو نفل پڑھے جاتے ہیں ورنہ نفل کی کوئی خاص تعداد نہیں آئی۔

سوال ۵۸: پانچوں وقت کی نمازوں میں کل کتنی رکعتیں پڑھی جاتی ہیں؟  
جواب: فجر میں (۴ رکعت) پہلے دو سنت اور پھر دو فرض، ظہر میں (بارہ رکعت)



پہلے چار سنت پھر چار فرض پھر دو سنت، دو نفل، عصر میں (آٹھ رکعت) پہلے چار سنت، (غیر مؤکدہ) پھر چار فرض، مغرب میں (سات رکعت) پہلے تین فرض پھر دو سنت پھر دو نفل، اور عشاء میں (۱۷ رکعت) پہلے چار سنت (غیر مؤکدہ) پھر چار فرض دو سنت پھر دو نفل پھر تین وتر دو نفل، یہ سب اڑتالیس رکعتیں ہوتیں۔

سوال ۹: وتر کی نماز فرض ہے یا سنت؟

جواب: وتر تین رکعتیں نہ فرض ہیں نہ سنت بلکہ واجب ہیں جو عشاء کے فرض اور دو سنت دو نفل پڑھ کر پڑھتی جاتی ہیں۔

## سبق نمبر ۱۱

### اذان کا بیان

سوال ۱۰: اذان کسے کہتے ہیں؟

جواب: ہر نماز کا وقت آنے پر نماز کے لیے ایک خاص قسم کا اعلان (بلاداد) کیا جاتا ہے تاکہ نمازی آدمی مسجد میں آکر نماز پڑھنے کی تیاری کریں، اسے اذان کہتے ہیں۔

سوال ۱۱: کیا اذان کے لیے کچھ الفاظ مقرر ہیں؟

جواب: ہاں اذان کے الفاظ مقرر ہیں اور وہ یہ ہیں:-

اللَّهُ أَكْبَرُ اللَّهُ أَكْبَرُ      اللہ بہت بڑا ہے اللہ بہت بڑا ہے

اللَّهُ أَكْبَرُ اللَّهُ أَكْبَرُ      " " " " " "

أَشْهَدُ أَنْ لَا إِلَهَ إِلَّا اللَّهُ      میں گواہی دیتا ہوں کہ اللہ کے سوا کوئی معبود نہیں

أَشْهَدُ أَنْ لَا إِلَهَ إِلَّا اللَّهُ      " " " " " "

أَشْهَدُ أَنْ مُحَمَّدًا رَسُولُ اللَّهِ      میں گواہی دیتا ہوں کہ محمد اللہ کے رسول ہیں۔

اَشْهَدُ اَنْ مَحَمَّدًا رَسُوْلُ اللّٰهِ  
 حَتّٰی عَلَی الصَّلٰوةِ حَتّٰی عَلَی الصَّلٰوةِ  
 حَتّٰی عَلَی الْفَلَاحِ حَتّٰی عَلَی الْفَلَاحِ  
 اللّٰهُ اَكْبَرُ اللّٰهُ اَكْبَرُ  
 لَا اِلٰهَ اِلَّا اللّٰهُ -

میں گواہی دیتا ہوں کہ محمد اللہ کے رسول ہیں  
 نماز کے لیے آؤ نماز کے لیے آؤ  
 بھلائی کی طرف آؤ بھلائی کی طرف آؤ  
 اللہ بہت بڑا ہے اللہ بہت بڑا ہے،  
 اللہ کے سوا کوئی معبود نہیں۔

سوال ۶۱: کیا ہر وقت کی نماز میں یہی کلمے کہے جاتے ہیں؟

جواب: صرف صبح کی اذان میں حَتّٰی عَلَی الْفَلَاحِ کے بعد دوسرے یہ کلمے بھی  
 کہے جاتے ہیں اَلصَّلٰوةُ خَيْرٌ مِّنَ النَّوْمِ (نماز نیند سے بہتر ہے)

سوال ۶۲: اذان کس طرح کہی جاتی ہے؟

جواب: اذان کہنے والا با وضو قبلہ کی طرف منہ کر کے مسجد سے باہر بلند جگہ پر کھڑے ہو کر  
 کالوں کے سوراخ میں شہادت کی انگلیاں ڈال کر اذان کے کلمات بلند آواز  
 سے ٹھہر ٹھہر کر کہے تاکہ دوسروں کو خوب سنائی دے اور حَتّٰی عَلَی الصَّلٰوةِ  
 دابھی طرف منہ کر کے اور حَتّٰی عَلَی الْفَلَاحِ بائیں طرف منہ کر کے کہے۔

سوال ۶۳: اذان کہنے والے کو کیا کہتے ہیں؟

جواب: اذان کہنے والے کو مُؤَذِّن کہا جاتا ہے۔

سوال ۶۴: اذان سننے والا کیا کرے؟

جواب: جب اذان ہو تو اتنی دیر کے لیے سلام کلام اور سارے کام یہاں تک کہ  
 قرآن کی تلاوت بند کر دے، اذان کو غور سے سنے اور جواب دے۔ جو  
 اذان کے وقت باتوں میں لگا ہے اس پر معاذ اللہ خاتمہ بُرا ہونے  
 کا خوف ہے۔

سوال ۶۵: اذان کا جواب کیا ہے؟

جواب: مؤذن جو کلمہ کہے اس کے بعد سننے والا بھی وہی کلمہ کہے مگر حَتّٰی عَلَی الصَّلٰوةِ  
 حَتّٰی عَلَی الْفَلَاحِ کے جواب میں لَا حَوْلَ وَلَا قُوَّةَ اِلَّا بِاللّٰهِ کہے۔



سوال ۶۷: اذان میں حضور کا نام سننے تو کیا کرے؟

جواب: جب مؤذن اَشْهَدُ اَنْ مُحَمَّدًا رَسُوْلُ اللّٰہِ کہے تو سننے والا اور شریف

پڑھے اور بہتر ہے کہ انگوٹھوں کو چوم کر آنکھوں سے لگائے اور کہے:-

تَرَّةُ عَيْنِي بِكَ يَا رَسُوْلَ اللّٰہِ یا رسول اللہ میری آنکھوں کی ٹھنک حضور

اللّٰہُمَّ مَتِّعْنِي بِالسَّمْعِ سے ہے۔ الہی مجھے سننے اور دیکھنے سے

وَالْبَصَرِ۔ فائدہ پہنچا۔

سوال ۶۸: الصَّلٰوةُ خَيْرٌ مِنَ السُّوْمِ سن کر کیا کہنا چاہیے؟

جواب: صَدَقْتَ وَبَرَرْتَ وَبِالْحَقِّ نَطَقْتَ۔

سوال ۶۹: اذان کے ختم ہونے پر کونسی دُعا پڑھی جاتی ہے؟

جواب: جب اذان ختم ہو جائے تو مؤذن اور اذان سننے والے درود شریف

پڑھیں۔ اس کے بعد یہ دُعا پڑھیں:-

اللّٰهُمَّ رَبِّ هَذِهِ الدَّعْوَةِ اے اللہ اس دُعائے تام اور برپا ہونے والی بنا

الْقَائِمَةِ وَالصَّلٰوةِ الْقَائِمَةِ کے مالک تو عطا کر ہمارے سردار محمد صلی اللہ علیہ وسلم

اَتِ سَيِّدَنَا مُحَمَّدًا الْوَسِيْلَةَ کو وسیلہ اور فضیلت اور بلند درجہ اور انھیں

وَالْفَضِيْلَةَ وَالذَّرَجَةَ الرَّبِّيَّةَ مفتاحِ محمود میں کھڑا کر جس کا تو نے

وَابْعَثْهُ مَقَامًا مَّحْمُودًا الَّذِي وعدہ کیا ہے اور ہمیں روزِ قیامت ان

وَعِدْتَهُ وَاجْعَلْنَا فِي شَفَاعَتِهِ کی شفاعت نصیب کر بے شک تم

يَوْمَ الْقِيَامَةِ اِنَّكَ لَا تَخْلِفُ وعدہ کا خلاف نہیں کرتا۔

الْمِيْعَا۔ ط۔

سبق نمبر ۱۲

اقامت کا بیان

سوال ۷۰: اقامت کسے کہتے ہیں؟

جواب : جماعت قائم ہونے سے پہلے ایک شخص مدھم آواز سے جلد از جلد اذان کے الفاظ پڑھتا ہے اور اسی کو اقامت اور تکبیر کہتے ہیں۔

سوال ۱ : اذان اور اقامت میں کیا فرق ہے ؟

جواب : اذان اور اقامت میں تھوڑا سا فرق ہے اور وہ یہ کہ اذان میں کالوں کے سوراخوں میں انگلیاں رکھتے ہیں اقامت میں نہیں، اذان بلند جگہ اور مسجد سے باہر کہی جاتی ہے۔ اقامت جماعت کی جگہ صوف کے اندر، نماز سے ملی ہوئی امام کے دائیں بائیں کہی جاتی ہے اور اقامت میں حَتَّ عَلَی الْفَلَاحِ کے بعد دو مرتبہ یہ کلمے پڑھے جاتے ہیں قَدْ قَامَتِ الصَّلَاةُ قَدْ قَامَتِ الصَّلَاةُ (نماز قائم ہو چکی نماز قائم ہو چکی)۔

سوال ۲ : اقامت کا جواب کس طرح دیا جاتے ؟

جواب : اس کا جواب بھی اسی طرح ہے جیسے اذان کا، ہاں اس میں قَدْ قَامَتِ الصَّلَاةُ کے جواب میں یہ کلمہ کہے :-

اَقَامَهَا اللهُ تَعَالٰی وَاَدَامَهَا اللهُ اس کو قائم اور ہمیشہ رکھے جب تک مَا دَامَتِ السَّمٰوٰتُ وَالْاَرْضُ۔ کہ آسمان و زمین ہیں۔

سوال ۳ : تکبیر بیٹھ کر سنی جاتی ہے یا کھڑے کھڑے ؟

جواب : کھڑے کھڑے تکبیر سنا کر وہ ہے۔ امام اور مقتدی اس وقت کھڑے ہوں جب تکبیر کہنے والا حَتَّ عَلَی الْفَلَاحِ پر پہنچے۔

سوال ۴ : تکبیر کہنے والے کو کیا کہتے ہیں ؟

جواب : تکبیر یعنی اقامت کہنے والے کو مُکَبِّر کہتے ہیں۔

سوال ۵ : تکبیر کہنے کا حق ہے ؟

جواب : مؤذن یعنی جس نے اذان کہی اگر وہ موجود ہو تو تکبیر بھی اسی کا حق ہے ہاں اس کی اجازت سے دوسرا کہہ سکتا ہے اور اگر وہ موجود نہیں تو جو چاہے اقامت کہہ لے۔



## سبق نمبر ۱۳

### وضو کا بیان

سوال ۱: وضو کسے کہتے ہیں؟

جواب: نماز یا اُس جیسی کوئی عبادت ادا کرنے کے لیے دونوں ہاتھ کہنیوں تک اور دونوں پاؤں گٹھوں تک دھونے اور سر پر مسح کرنے کو وضو کہتے ہیں بے وضو نماز ہوتی ہی نہیں۔

سوال ۲: وضو کرنے کا طریقہ کیا ہے؟

جواب: وضو کرنے کے لیے پاک صاف اُونچی جگہ قبلہ کی طرف منہ کر کے بیٹھو اور ثواب پانے کے لیے خدا کا حکم بجالانے کی نیت سے بسم اللہ پڑھ کر وضو شروع کرو پہلے دونوں ہاتھوں کو گٹھوں تک تین تین بار دھوؤ پھر مسواک کرو۔ مسواک نہ ہونے کی حالت میں دانت مانجھ لو پھر تین مرتبہ چلو میں پانی لے کر تین بار کلیاں کرو کہ ہر بار منہ کے اندر سر ہونے پر پانی بہہ جائے اور روزہ دار نہ ہونے کی صورت میں چلو سے تین بار ناک میں پانی چڑھاؤ کہ جہاں تک نرم حصہ ہوتا ہے ہر بار اس پر پانی بہہ جائے۔ دونوں کام دہانے ہاتھ سے کر دو اور بائیں ہاتھ سے ناک صاف کر دو پھر تین مرتبہ منہ دھوؤ، منہ دھونے میں ہاتھ کے سرے پر ایسا پھیلا کر پانی ڈالو کہ اوپر کا بھی کچھ حصہ دھل جائے۔ یاد رکھو کہ ناک یا آنکھ یا مجھوڑ پر پانی کا چلو ڈال کر سارے منہ پر ہاتھ پھیر لینے سے منہ نہیں دھلتا اور وضو نہیں ہوتا۔ پیشانی کے بالوں سے ٹھوڑی کے نیچے تک اور ایک کان کی نو سے دوسرے کان کی نو تک دھونا چاہیے۔ پھر کہنیوں سمیت دونوں ہاتھ اس طرح دھوؤ کہ کہنیوں سے ناخنوں تک کوئی جگہ ذرہ بھر بھی دھلنے سے نہ رہ جائے۔

درنہ وضو نہیں ہوگا۔ پہلے داہنا ہاتھ تین بار اور پھر بائیں ہاتھ تین بار دھونا چاہیے پھر ہاتھ پانی سے تر کر کے پہلے سر کا پھر کانوں کا پھر گردن کا مسح کرو۔ مسح صرف ایک ایک مرتبہ کرنا چاہیے، پھر دونوں پاؤں پہلے داہنا پھر بائیں، ٹخنوں سمیت تین تین بار دھولو۔

سوال ۸: سر کا مسح کس طرح کرنا چاہیے؟

جواب: انگوٹھے اور کلمہ کی انگلی کے سوا دونوں ہاتھوں کی آخری تین تین انگلیاں ہلا دو اور پیشانی کے اوپر سے بیچ کے حصے میں گدھی تک اس طرح لے جاؤ کہ ہتھیلیاں سر سے دُور رہیں پھر دونوں ہتھیلیوں کو گدھی سے پیشانی کی طرف ملتے ہوئے واپس لاؤ، یہ سر کا مسح ہوا، پھر کلمہ کی انگلی کا پیٹ کان کے اندر پھیرا دو اور انگوٹھے کے پیٹ کانوں کے نیچے پھیرو، یہ کانوں کا مسح ہوا، پھر دونوں ہاتھوں کی پٹھیں گردن پر پھیرو، یہ گردن کا مسح ہو گیا، اور گھٹے کا مسح کرنا بدعت یعنی بُری بات ہے۔

سوال ۹: وضو کے بعد کیا پڑھا جاتا ہے؟

جواب: وضو سے فارغ ہو کر یہ دُعا پڑھو: - اَللّٰهُمَّ اجْعَلْنِي مِنَ التَّوَّابِيْنَ وَاجْعَلْنِي مِنَ الْمُتَطَهِّرِيْنَ (اے الہی تو مجھے توبہ کرنے والوں اور پاک لوگوں میں کر دے) اور بچا ہوا پانی مٹھے ہو کر تھوڑا پی لو اور آسمان کی طرف نظر اٹھا کر کلمہ شہادت اور سورہ ”انا انزلناہ“ پوری پڑھ لو بڑا ثواب پاؤ گے۔

## سبق نمبر ۱۴

### نماز کے الفاظ ش

سُبُّعِنَاكَ اللّٰهُمَّ وَبِحَمْدِكَ      پاک ہے تو اے اللہ اور میں تیری حمد کرتا ہوں



وَتَبَارَكَ اسْمُكَ وَتَعَالَى  
جَدُّكَ وَلَا إِلَهَ غَيْرُكَ - نام برکت والا ہے اور تیری عظمت بلند ہے اور  
تیرے سوا کوئی معبود نہیں۔

تَعَوُّذٌ \_\_\_\_\_ اَعُوْذُ بِاللّٰهِ مِنَ الشَّيْطَانِ الرَّجِيْمِ  
تَسْمِيَةٌ \_\_\_\_\_ بِسْمِ اللّٰهِ الرَّحْمٰنِ الرَّحِيْمِ

### سورۃ فاتحہ

الْحَمْدُ لِلّٰهِ رَبِّ الْعَالَمِينَ الرَّحْمٰنِ الرَّحِيْمِ  
مَلِكِ يَوْمِ الدِّينِ اِيَّاكَ نَعْبُدُ وَ اِيَّاكَ سَتَعِيْنُ  
اِهْدِنَا الصِّرَاطَ الْمُسْتَقِيْمَ صِرَاطَ الَّذِينَ  
اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ  
وَلَا الضَّالِّيْنَ - سب غو بیاں اللہ کو جو مالک ہے سارے  
جہان والوں کا بڑا مہربان بڑی رحمت والا  
روز جزا کا مالک ہم بس تیری ہی عبادت  
کرتے اور تیری ہی مدد چاہتے ہیں ہم کو  
سیدھا راستہ چلا ان لوگوں کا راستہ جن  
پر تُو نے احسان کیا ہے نہ ان کا جن پر غضب  
ہو اور نہ بہکے ہوؤں کا۔

### سورۃ اخلاص

قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝  
لَمْ يَلِدْ وَلَمْ يُولَدْ وَلَمْ يَكُنْ  
لَهُ كُفُوًا اَحَدٌ ۝ تم فرماؤ وہ اللہ ہے وہ ایک ہے اللہ  
بے نیاز ہے نہ اس کی کوئی اولاد اور نہ وہ کسی  
سے پیدا ہوا اور نہ اُس کے جوڑ کا کوئی :-

### تسمیہ

سَبِّحِ اللّٰهَ لِمَنْ حَمْدُهُ جوں کی حمد کرے اللہ اُس کی سُنتا ہے۔

### تمہید

رَبَّنَا اَلْحَمْدُ لَكَ اے ہمارے رب حمد تیرے ہی لیے ہے۔

## تشہد

التَّحِيَّاتُ لِلَّهِ وَالصَّلَوَاتُ وَ  
الطَّيِّبَاتُ السَّلَامُ عَلَيْكَ أَيُّهَا  
النَّبِيُّ وَرَحْمَةُ اللَّهِ وَبَرَكَاتُهُ  
السَّلَامُ عَلَيْنَا وَعَلَى عِبَادِ اللَّهِ الصَّالِحِينَ  
أَشْهَدُ أَنْ لَا إِلَهَ إِلَّا اللَّهُ وَأَشْهَدُ  
أَنَّ مُحَمَّدًا عَبْدُهُ وَرَسُولُهُ  
تمام عبادتیں اور نمازیں اور پاکیزگیاں اللہ  
کے لیے ہیں سلام حضور پر اے نبی اور اللہ کی  
رحمت اور برکتیں، سلام ہم پر اور اللہ کے  
نیک بندوں پر، میں گواہی دیتا ہوں کہ اللہ  
کے سوا کوئی معبود نہیں اور گواہی دیتا ہوں  
کہ محمد صلی اللہ علیہ وسلم اُس کے خاص بندے  
اور رسول ہیں۔

## دُرود شریف (ابراہیمی)

اللَّهُمَّ صَلِّ عَلَى سَيِّدِنَا مُحَمَّدٍ  
وَعَلَى آلِ سَيِّدِنَا مُحَمَّدٍ كَمَا  
صَلَّيْتَ عَلَى سَيِّدِنَا إِبْرَاهِيمَ  
وَعَلَى آلِ سَيِّدِنَا إِبْرَاهِيمَ إِنَّكَ  
حَمِيدٌ مُجِيدٌ اللَّهُمَّ بَارِكْ عَلَى  
سَيِّدِنَا مُحَمَّدٍ كَمَا بَارَكْتَ عَلَى  
سَيِّدِنَا إِبْرَاهِيمَ وَعَلَى آلِ سَيِّدِنَا  
إِبْرَاهِيمَ إِنَّكَ حَمِيدٌ  
مُجِيدٌ  
اے اللہ درود بھیج ہمارے سردار محمد پر  
اور اُن کی آل پر جس طرح درود بھیجا تو  
نے ہمارے سردار ابراہیم پر اور اُن کی آل پر  
بے شک تو سراہا ہوا بزرگ ہے اے اللہ  
برکت نازل فرما ہمارے سردار حضرت محمد  
پر اور ان کی آل پر جیسے برکت نازل کی تو نے  
سیدنا ابراہیم پر اور ان کی آل پر بیشک  
تو سراہا ہوا بزرگ ہے۔

## دُعَا

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا  
اے اللہ میں نے اپنی جان پر بہت ظلم کیا ہے۔



اور بے شک تیرے سوا گناہوں کا بخشنے والا کوئی نہیں تو اپنی طرف سے میری مغفرت فرما اور مجھ پر رحم کر بے شک تو ہی بخشنے والا مہربان ہے!

اے اللہ اے ہمارے پروردگار تو ہمیں دنیا میں نیکی دے اور آخرت میں نیکی دے اور ہم کو جہنم کے عذاب سے بچا۔

وَأَسْأَلُكَ لَا يَغْفِرُ الذُّنُوبَ إِلَّا أَنْتَ  
فَاغْفِرْ لِي مَغْفِرَةً مِنْ عِنْدِكَ  
وَارْحَمْنِي إِنَّكَ أَنْتَ الْغَفُورُ  
الرَّحِيمُ۔

يَا يَوْمَا: اللَّهُمَّ رَبَّنَا آتِنَا  
فِي الدُّنْيَا حَسَنَةً وَفِي الْآخِرَةِ  
حَسَنَةً وَقِنَا عَذَابَ النَّارِ ط

### دُعائے قنوت

جو وتر کی تیسری رکعت میں سورت کے بعد رکوع سے پہلے کانوں تک ہاتھ اٹھا

کر اور "اللہ اکبر" کہہ کر پڑھی جاتی ہے۔

اللَّهُمَّ إِنَّا نَسْتَغْفِرُكَ وَنَسْتَغْفِرُكَ  
وَلَوْ مِنْ يَدِكَ وَنَتَوَكَّلُ عَلَيْكَ  
وَنَسْتَعِيْزُ بِكَ الْخَيْرُ وَنَشْكُرُكَ  
وَلَا نَكْفُرُكَ وَنَخْلَعُ وَنَتَرَكُ  
مَنْ يَفْجُرُكَ اللَّهُمَّ إِنَّا  
نَعْبُدُكَ وَلَكَ نَصْرِيْ وَنَسْجُدُ وَإِلَيْكَ  
نَسْعِيْ وَنَخْشِيْ وَنَعْفِدُ وَنَرْجُو حُتُوكَ  
وَنَخْشِيْ عَذَابَكَ إِنَّ عَذَابَكَ  
بِالْكَفَّارِ مُلْحِقٌ ۝

الہی ہم تجھ سے مدد طلب کرتے ہیں اور مغفرت چاہتے ہیں اور تجھ پر ایمان لاتے ہیں اور تجھ پر توکل کرتے ہیں اور بھلائی کے ساتھ تیری ثنا کرتے ہیں اور ہم تیرا شکر کرتے ہیں یا شکر کی نہیں کرتے اور ہم جدا کرتے اور اس شخص کو چھوڑتے ہیں جو تیری نافرمانی کرے اے اللہ ہم تیری ہی عبادت کرتے اور تیرے ہی لیے نماز پڑھتے ہیں اور سجدہ کرتے اور تیری طرف دوڑتے ہیں ہم تیری رحمت کے امیدوار ہیں اور تیرے عذاب سے ڈرتے ہیں۔ بے شک تیرا عذاب کانٹوں کو پہنچنے والا ہے۔

سوال ۸۱: جسے دُعا ئے قنوت یاد نہ ہو وہ کیا پڑھے؟

جواب: جو دُعا ئے قنوت نہ پڑھ سکے یہ دُعا پڑھے: رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

سوال ۸۲: رکوع کے بعد کھڑا ہونے کو کیا کہتے ہیں؟

جواب: رکوع کے بعد کھڑا ہونے کو قمر کہتے ہیں

سوال ۸۳: دونوں سجدوں کے درمیان بیٹھنے کو کیا کہتے ہیں؟

جواب: دو سجدوں کے درمیان بیٹھنے کو جلسہ کہتے ہیں۔

سوال ۸۴: بہت سے لوگ مل کر نماز پڑھتے ہیں اُسے کیا کہتے ہیں؟

جواب: مل کر نماز پڑھنے کو جماعت کہتے ہیں، نماز پڑھانے والے کو امام اور پیچھے نماز پڑھنے والوں کو مقتدی کہتے ہیں۔

سوال ۸۵: تنہا (کیلے) نماز پڑھنے والے کو کیا کہتے ہیں؟

جواب: تنہا پڑھنے والے کو منفرد کہتے ہیں۔

سوال ۸۶: جماعت سے نماز پڑھنے میں کتنا ثواب ملتا ہے؟

جواب: نماز باجماعت، تنہا پڑھنے سے ستائیس درجہ بڑھ کر ہے۔

سوال ۸۷: مسجد میں جاتے اور آتے وقت کیا دُعا پڑھتے ہیں؟

جواب: جب مسجد میں جاؤ تو پہلے دھنسا پاؤں اندر رکھو اور پھر یہ دُعا پڑھو:

اللَّهُمَّ افْتَحْ لِي أَبْوَابَ رَحْمَتِكَ اے اللہ تو رحمت کے دروازے میرے لیے کھول دے۔

اور جب باہر نکلے تو پہلے بایں قدم باہر نکالو اور یہ پڑھو:

اللَّهُمَّ إِنِّي أَسْأَلُكَ مِنْ فَضْلِكَ۔ (اے اللہ میں تجھ سے تیرے فضل کا سوال کرتا ہوں)

سوال ۸۸: مسجد میں جا کر کیا کرنا چاہیے؟

جواب: مسجد میں داخل ہونے سے پہلے وہاں بیٹھے ہیں اُنہیں سلام کرو، اپنا وقت

خدا کی یاد میں گزارو، جماعت کا وقت ہو تو نماز باجماعت ادا کرو، وقت

نہ ہو تو قرآن شریف کی تلاوت کر یا کلمہ شریف و درود شریف پڑھتے رہو۔



ہرگز ہرگز دنیا کی کوئی بات مسجد میں نہ کرو، یہ سخت منع ہے، نمازی کے آگے سے نہ گزرو، انگلیاں مت چٹکاؤ۔

## سبق نمبر ۱۵

### نماز پڑھنے کا طریقہ

سوال : نماز پڑھنے کا صحیح طریقہ کیا ہے؟

جواب : وضو کر کے پاک صاف کپڑے پہن کر پاک جگہ قبلہ کی طرف منہ کر کے دونوں پاؤں کے سچوں میں چار انگلی کا فاصلہ کر کے کھڑے ہو جاؤ اور نماز کی نیت کر کے دونوں ہاتھ کانوں کی ٹوٹک اٹھاؤ، انگلیاں اپنی حالت پر رکھو اور ہتھیلیاں قبلہ رخ کر لو، اب اللہ اکبر کہتے ہوئے ہاتھ نیچے لاؤ اور نات کے نیچے دونوں ہاتھ اس طرح باندھو کہ داہنی ہتھیلی کی گدی بائیں کلائی کے سرے پر ہو اور بیچ کی تین انگلیاں بائیں کلائی کی پشت (پیٹھ) پر اور انگوٹھا اور چنگلی کلائی کے اگل بجل، اب شمار یعنی سُبْحَانَكَ اللَّهُمَّ الْحَمْدُ پڑھو پھر تَعُوذُ یعنی اَعُوذُ بِاللَّهِ مِنَ الشَّيْطَانِ الرَّجِيمِ اور تسمیہ یعنی بِسْمِ اللّٰهِ الرَّحْمٰنِ الرَّحِیْمِ پڑھ کر سورہ فاتحہ یعنی الحمد شریف پڑھو اور الحمد کے ختم پر آمین سے آمین کہو، پھر کوئی سورت یا تین چھوٹی آیتیں پڑھو پھر اللہ اکبر کہتے ہوئے رکوع میں جاؤ اور ہتھیلیاں گھٹنے پر رکھ کر انگلیاں پھیلا کر گھٹنوں کو ہاتھوں سے پکڑ لو، پیٹھ پیچی ہوئی اور سر کو پیٹھ کے برابر رکھو، اونچا نیچا نہ ہوا اپنی نظر اپنے قدموں پر جمالو اور کم سے کم تین بار سُبْحَانَ رَبِّیَ الْعَظِیْمِ کہو پھر تسبیح یعنی سَمِعَ اللَّهُ لِمَنْ حَمِدَهُ کہتے ہوئے سیدھے کھڑے ہو جاؤ اور تحمید یعنی اللَّهُمَّ رَبَّنَا وَلَكَ الْحَمْدُ یا رَبَّنَا لَكَ الْحَمْدُ بھی کہہ لو، پھر اللہ اکبر کہتے ہوئے سجدے میں اس طرح جاؤ کہ

پہلے گھٹنے زمین پر رکھو پھر ہاتھ پھر دونوں ہاتھوں کے بیچ میں پہلے تاک پھر  
پیشانی زمین پر جاؤ، پیشانی کی ہڈی اور ناک کی نوک کا زمین سے چھو جانا  
ہرگز کافی نہیں۔

بازوؤں کو کروٹوں اور پیٹ کو رانوں اور رانوں کو پنڈلیوں سے جدا رکھو اور  
دونوں پاؤں کی سب انگلیوں کے پیٹ زمین پر قبلہ رخ جمائے رکھو،  
ہتھیلیاں سجھی ہوئی اور انگلیاں قبلہ کو ہوں اور تین یا پانچ بار سُبْحَانَ  
رَبِّیَّ الْأَعْلٰی کہو پھر تکبیر کہتے ہوئے پہلے سر اٹھاؤ پھر ہاتھ اور دامنہا قدم  
کھڑا کر کے اُس کی انگلیاں قبلہ رخ کرو اور بایاں قدم سجھا کر اس پر  
خوب سیدھے بیٹھ جاؤ اور ہتھیلیاں سجھا کر رانوں پر گھٹنوں کے پاس  
رکھو کہ دونوں ہاتھ کی انگلیاں قبلہ کو ہوں پھر اللہ اکبر کہتے ہوئے دوسرا  
سجدہ اسی طرح کرو پھر سر اٹھاؤ اور تکبیر کہتے ہوئے ہاتھ کو گھٹنے پر رکھ کر  
پنجوں کے بل کھڑے ہو جاؤ، اٹھتے وقت زمین پر ہاتھ نہ ٹیکو

یہ دوسری رکعت شروع ہوئی اب صرف بسم اللہ الرحمن الرحیم پڑھ کر الحمد للہ شریف  
پڑھو اور کوئی اور سورت ملاؤ اسی طرح رکوع کرو اور رکوع سے سیدھے  
کھڑے ہو کر اسی طرح سجدے میں جاؤ اور دونوں سجدے اسی طرح کر کے  
دامنہ قدم کھڑا کرو اور بایاں قدم سجھا کر بیٹھ جاؤ اور اب تشهد یعنی التجات  
پڑھو اور جب کلمہ "لا" کے قریب پہنچو تو دامنہ ہاتھ کی درمیانی انگلی  
اور انگوٹھے کا حلقہ بناؤ اور چھنگلی اور اس کے پاس والی کو ہتھیلی سے ملاؤ  
اور کلمہ "لا" پر کلمہ کی انگلی اٹھاؤ مگر اس کو حرکت نہ دو اور کلمہ "الا" پر اگر اگر  
سب انگلیاں ذرا سیدھی کر لو پھر درود شریف پھر دعا پڑھو پھر دہنی طرف  
منہ پھیر کر ایک بار اَلْسَلَامُ عَلَیْکُمْ وَرَحْمَةُ اللہ پھر بائیں طرف منہ  
پھیر کر اَلْسَلَامُ عَلَیْکُمْ وَرَحْمَةُ اللہ کہو یہ دو رکعت نماز پوری  
ہو گئی۔



سوال ۸۹: تین یا چار رکعت پڑھنی ہوں تو کیسے پڑھیں؟

جواب: اگر دو سے زیادہ رکعتیں پڑھنی ہوں تو دوسری رکعت کے آخر میں صرف التحيات پڑھ کر کھڑے ہو جاؤ اور جتنی رکعت پڑھنا چاہو پڑھو، مگر فرضوں کی ان رکعتوں میں الحمد شریف کے ساتھ سورت ملانے کی ضرورت نہیں ہاں نماز سنت یا نفل یا واجب ہے تو یہ دو رکعتیں بھی پہلی دو رکعتوں کی طرح پڑھو یعنی الحمد کے بعد سورت ملاؤ۔

سوال ۹۰: امام اور مقتدی کی نماز میں کیا فرق ہے؟

جواب: نماز پڑھنے کا جو طریقہ ہم نے لکھا یہ امام یا تنہا مرد (منفرد) کے پڑھنے کا ہے، مقتدی کے لیے اس کی بعض باتیں جائز نہیں مثلاً امام کے سورہ فاتحہ یا کوئی سورت پڑھنا، مقتدی کو صرف پہلی رکعت میں ثناء پڑھ کر خاموش ہو جانا چاہیے۔ اُسے اعوذ باللہ اور بسم اللہ پڑھنے کی بھی اجازت نہیں اور ایک فرق یہ بھی ہے کہ رکوع سے اٹھتے وقت مقتدی کو صرف اللّٰهُمَّ رَبَّنَا وَلَكَ الْحَمْدُ (یا رَبَّنَا لَكَ الْحَمْدُ) کہنا چاہیے۔

سوال ۹۱: سجدے میں پاؤں زمین سے اٹھے رہیں تو نماز ہوگی یا نہیں؟

جواب: پاؤں کی ایک انگلی کا پیٹ زمین پر لگنا شرط ہے اور ہر پاؤں کی تین تین انگلیوں کے پیٹ زمین پر لگنا واجب، تو اگر کسی نے اس طرح سجدہ کیا کہ دونوں پاؤں زمین سے اٹھے رہے نماز نہ ہوگی بلکہ صرف انگلی کی نوک زمین سے لگی جب بھی نہ ہوئی اس مسئلہ سے بہت لوگ غافل ہیں۔

سوال ۹۲: فرض نماز کے بعد کون سی دعا پڑھتے ہیں؟

جواب: فرض نماز کے بعد یہ دعا پڑھی جاتی ہے:

اللّٰهُمَّ اَنْتَ السَّلَامُ وَمِنْكَ  
السَّلَامُ وَ اِلَيْكَ يَرْجِعُ السَّلَامُ  
تَبَارَكْتَ رَبَّنَا وَ تَعَالَيْتَ  
اے اللہ تو سلام ہے اور سلامتی تجھ  
ہی سے ہے اور سلامتی تیری طرف  
لوٹتی ہے۔ اے رب ہمارے تو برکت

یَا ذَا الْجَلَالِ وَالْإِكْرَامِ - والا ہے اور بزرگ ہے اے عزت و جلال والے۔

## سبق نمبر ۱۶

### اچھی اچھی دُعائیں

۱۔ سوتے سے اٹھتے تو یہ دُعا پڑھو :-

الْحَمْدُ لِلّٰهِ الَّذِيْ اَحْيَانَا  
بَعْدَ مَا اَمَاتَنَا وَاِلَيْهِ  
النُّشُوْرُ۔

سب تعریف اس اللہ کو جس نے ہمیں موت کے بعد زندگی دی اور اسی کی طرف اٹھنا ہے۔

۲۔ کھانے سے پہلے کی دُعا :-

بِسْمِ اللّٰهِ الرَّحْمٰنِ الرَّحِيْمِ  
اَللّٰهُمَّ بَارِكْ لَنَا فِيْهِ  
وَاَبْدِلْنَا خَيْرًا مِنْهُ۔

اللہ کے نام سے جو بہت بڑا رحیم اور رحم کرنے والا ہے۔ الہی اس میں ہمارے لئے برکت اتار اور ہمیں اس سے بہتر دے۔

۳۔ کھانے کے بعد کی دُعا :-

الْحَمْدُ لِلّٰهِ الَّذِيْ اَطْعَمَنَا  
وَسَقَانَا وَجَعَلَنَا مِنْ  
الْمُسْلِمِيْنَ۔

سب تعریف اُس اللہ کو جس نے ہمیں کھانے اور پینے کو دیا اور مسلمان بنایا۔

۴۔ نیا کپڑا پہننے کی دُعا :-

الْحَمْدُ لِلّٰهِ الَّذِيْ كَسَانِيْ  
هٰذَا وَرَزَقَنِيْهِ مِنْ  
غَيْرِ حَوْلٍ مِّنِّيْ وَ  
لَا قُوَّةَ۔

سب تعریف خدا کے لئے جس نے ہمیں یہ لباس پہنایا اور ہماری طاقت کے بغیر ہمیں عطا فرمایا۔



۵۔ آئینہ دیکھنے کی دُعا:

اللَّهُمَّ بَيِّنْ وَجْهِي يَوْمَ  
تَبْيَضُّ وُجُوهُ وَتَسْوَدُّ وُجُوهُ۔  
الہی میرا منہ اُجالا کر جس دن کچھ منہ اُجالے ہوں  
اور کچھ سیاہ۔

۶۔ سرمہ لگانے کی دُعا:

اللَّهُمَّ مَتِّعْنِي بِالسَّمْعِ وَالْبَصَرِ۔  
الہی مجھے سننے اور دیکھنے سے بہرہ مند کر۔

۷۔ ہر نازکے بعد کلمہ طیبہ یا کلمہ شہادت پڑھو بڑا ثواب پاؤ گے۔

۸۔ جب اپنی یا کسی مسلمان بھائی کی کوئی چیز دیکھو اور پسند آئے تو برکت کی دُعا  
کر دو اور کہو :-

تَبَارَكَ اللَّهُ أَحْسَنُ الْخَالِقِينَ  
اللَّهُمَّ بَارِكْ لَهُ فِيهِ وَ  
لَا تَصْرُدْ۔  
اُسے اس میں برکت دے کہ یہ  
نقصان نہ پہنچائے۔

یا اُردو میں کہہ دو "اللہ برکت کرے"۔ اس طرح نظر نہیں لگے گی۔

۹۔ جب کوئی ایسی چیز دیکھو جو تمہیں ناپسند آئے یعنی تم بُرا شکون پاؤ تو یہ دُعا پڑھو۔

اللَّهُمَّ لَا يَأْتِي الْحَسَنَاتِ إِلَّا  
أَنْتَ وَلَا يَنْفَعُ السَّيِّئَاتِ  
إِلَّا أَنْتَ وَلَا حَوْلَ وَلَا قُوَّةَ  
إِلَّا بِاللَّهِ۔  
الہی تیرے سوا بھلائی دینے والا کوئی نہیں  
ہے اور تیرے سوا کوئی بُرائی مٹانے والا  
نہیں اور ساری طاقت اور قوت اللہ ہی  
کے لیے ہے۔

۱۔ کسی کو بیماری یا مُصِیبت میں مبتلا دیکھو تو یہ دُعا پڑھو :-

الْحَمْدُ لِلَّهِ الَّذِي عَاقَبَنِي مِمَّا  
ابْتَلَاكَ بِهِ وَفَضَّلَنِي عَلَى  
كَثِيرٍ مِمَّنْ خَلَقَ تَفْضِيلًا۔  
اللہ کا شکر ہے کہ اُس نے مجھے اس چیز سے  
نجات دی جس میں تجھے مُبتلا کیا اور مجھے اپنی  
بہت سی مخلوق پر تفضیل بخشی۔

میں وہ سُنی ہوں جمیل نادری مرنے کے بعد میرا لاشہ بھی کچے گا الصلوٰۃ والسلام

## دعائے خیر

دنیا میں ہر آنٹ سے بچانا مولیٰ عقیقہ میں نہ کچھ رنج دکھانا مولیٰ  
 بیٹھوں جو در پاک پیپر کے حضور ایمان پر اس وقت اٹھانا مولیٰ

—————

وَالْآخِرَ دَعْوَانَا إِنَّ الْحَمْدَ لِلَّهِ رَبِّ الْعَالَمِينَ وَصَلَّى  
 اللَّهُ تَعَالَى عَلَى خَيْرِ خَلْقِهِ سَيِّدِنَا مُحَمَّدٍ وَآلِهِ  
 وَأَصْحَابِهِ أَجْمَعِينَ بِرَحْمَتِكَ يَا أَرْحَمَ الرَّحِمِينَ -

—————

الْعَبْدُ مُحَمَّدٌ خَلِيلُ خَالِ الْقَادِرِ الْبَرَكَاتِي الْمَارُوفِي عَفَى عَنْهُ  
 مدرس مدرسہ احسن البرکات حمید آباد پاکستان

—————





یہی ہے آرزو تعلیم قرآن عام ہو جائے  
 ہر اک پرچم سے اُونچا پرچم اسلام ہو جائے  
 اہل اسلام اہل سنت و جماعت کی صحیح رہنمائی کرنے والا مسلمان  
 بچوں اور بچیوں کو سچا پاک سنی حنفی محمدی بنانے والا ایک نفیس و مبارک سلسلہ

# ہمارا اسلام

حصہ دوم

مرتبہ

حضرت مولانا مفتی محمد خلیل خاں صاحب قادی برکاتی مدظلہ العالی  
 صدر مدرس احسن البرکات (حیدرآباد)



# پہلا باب

## اسلامی عقیدے

### سبقت نمبر ۱

#### دین اسلام

سوال ۱: اسلام کی بنیاد کتنی چیزوں پر ہے؟

جواب: اسلام کی بنیاد پانچ چیزوں پر ہے (۱) اس امر کی شہادت (گو اہی) دنیا کہ اللہ کے سوا کوئی سچا معبود نہیں اور محمد صلی اللہ علیہ وسلم اس کے بندے اور رسول ہیں۔ (۲) نماز قائم کرنا، (۳) سوئم زکوٰۃ دینا، (۴) چار مہجہ کرنا، (۵) حج کرنا، (۶) چار مہ ماہ رمضان کے روزے رکھنا۔

سوال ۲: کلمہ شہادت کیا ہے؟

جواب: اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُهُ وَ رَسُوْلُهُ۔

میں گواہی دیتا ہوں کہ سوائے اللہ کے کوئی سچا معبود نہیں اور میں گواہی دیتا ہوں کہ محمد صلی اللہ علیہ وسلم اس کے خاص بندے اور رسول ہیں۔

سوال ۳: کیا صرف زبان سے کلمہ پڑھ کر آدمی مسلمان ہو جاتا ہے؟

جواب: نہی کلمہ گوئی یعنی صرف زبان سے کلمہ پڑھ لینے سے آدمی مسلمان نہیں ہو سکتا۔ مسلمان وہ ہے جو زبان سے اقرار کے ساتھ ساتھ سچے دل سے ان تمام باتوں کی تصدیق کرے جو ضروریات دین سے ہیں۔ محمد صلی اللہ علیہ وسلم کو سب بات میں سچا جانے اور اس کے کسی قول یا فعل سے اللہ و رسول کا انکار یا توہین نہ پائی جائے۔

سوال ۴: گونگے آدمی کا مسلمان ہونا کیسے معلوم ہوگا؟

**جواب:** گونگا آدمی کہ زبان سے انکار نہیں کر سکتا اس کے مسلمان ہونے کے لیے صرف اتنا ہی کافی ہے کہ وہ اشارے سے یہ ظاہر کر دے کہ سوائے اللہ کے کوئی عبادت کے لائق نہیں اور محمد صلی اللہ علیہ وسلم اس کے خاص بندے اور رسول ہیں اور اسلام میں جو کچھ ہے وہ صحیح اور حق ہے۔

**سوال ۵:** ضروریاتِ دین جنہیں بغیر ماننے آدمی مسلمان نہیں ہو سکتا وہ کیا ہیں؟  
**جواب:** ضروریاتِ دین وہ مسائل ہیں جن کو ہر خاص و عام جانتا ہے جیسے اللہ عزوجل کی توحید (یعنی اُسے ایک جاننا) نبیوں کی نبوت، جنت، دوزخ، حشر و نشر وغیرہ مثلاً یہ اعتقاد کہ حضور اقدس صلی اللہ علیہ وسلم کے بعد کوئی نبی نہیں ہو سکتا۔

**سوال ۶:** ایک شخص کلمہ اسلام پڑھتا ہے اور دین کی کسی ضروری بات کا انکار بھی کرتا ہے، وہ مسلمان ہے یا نہیں؟

**جواب:** ہرگز نہیں، جو شخص کسی ضروری دینی امر کا انکار کرے یا اسلام کے بنیادی عقیدوں کے خلاف کوئی عقیدہ رکھے اگرچہ وہ اپنے آپ کو مسلمان کہے، نہ اسلامی برادری میں داخل ہے نہ مسلمان۔

**سوال ۷:** نفاق کیا چیز ہے؟

**جواب:** زبان سے اسلام کا دعویٰ اور دل میں اسلام سے انکار کرنا نفاق ہے۔ یہ بھی خالص کفر ہے بلکہ ایسے لوگوں کے لیے جہنم کا سب سے نیچے کا طبقہ ہے۔

**سوال ۸:** کیا اس زمانے میں کسی کو منافق کہہ سکتے ہیں؟

**جواب:** کسی خاص شخص کی نسبت یقین کے ساتھ تو منافق نہیں کہا جاسکتا، البتہ نفاق کی ایک شاخ اس زمانے میں پائی جاتی ہے کہ بہت سے بد مذہب اپنے آپ کو مسلمان کہتے ہیں اور دیکھا جاتا ہے تو اسلام کے دعویٰ کے ساتھ ضروریاتِ دین کا انکار بھی کرتے ہیں۔



## سبق نمبر ۲

### ہمارا خدا

میں اللہ پر ایمان لایا

اٰمَنْتُ بِاللّٰہِ

سوال ۱: اللہ تعالیٰ کے ساتھ مسلمانوں کا کیا عقیدہ ہونا چاہیئے؟

جواب: ۱۔ اللہ ایک ہے، اس کا کوئی شریک نہیں، وہی اس کا مستحق ہے کہ اس کی عبادت و پرستش کی جائے۔ نہ وہ کسی کا باپ ہے نہ بیٹا، نہ اس کی بی بی نہ اُس کے کوئی اولاد اور نہ اُس کا کوئی ہمسر و برابر۔

۲۔ اللہ تعالیٰ کی ذات تمام کمالات اور خوبیوں والی ہے۔ وہ ہر قسم کے عیب و نقص اور کمزوری سے بری اور پاک ہے۔ وہ ہر ایسی صفت سے پاک ہے جن سے عیب یا نقص یا کسی دوسری چیز کی طرف احتیاج (حاجت) لازم آئے۔

۳۔ وہ بے پروا ہے کسی کا محتاج نہیں اور تمام جہان اس کا محتاج ہے۔  
۴۔ وہی سب سے اول ہے کہ جب کچھ نہ تھا تو وہ تھا اور وہی سب سے آخر ہے۔ یعنی جب کچھ نہ ہو گا جب بھی وہ رہے گا اور اس کی تمام صفیتیں اس کی ذات کی طرح ازلی وابدی ہیں یعنی ہمیشہ سے ہیں اور ہمیشہ رہیں گی۔

۵۔ وہ حقیقی و قیوم ہے یعنی خود زندہ ہے اور سب کی زندگی اُس کے ہاتھ میں ہے، جسے جب چاہے زندگی بخشے (زندہ کرے) اور جب چاہے موت دے۔

۶۔ وہ قدیر ہے ہر چیز پر قادر ہے، بڑی طاقت اور قدرت والا ہے جو چاہے اور جیسا چاہے کرے کسی کو اس پر قابو نہیں۔

۷۔ وہ سمیع ہے، ہر نیکانے والے کی پکار اور آواز سنتا ہے، زمین پر حیوانی کی چلنے کی آہٹ اور چھڑکے پروں کی آواز تک وہ سنتا ہے۔

۸۔ وہ بصیر ہے یعنی ہر چیز کو دیکھتا ہے، کوئی چیز اندھیرے میں ہو اچالے میں ہو، نزدیک ہو یا دور ہو، بڑی ہو یا چھوٹی ہو، اس سے چھپی ہوئی نہیں۔

۹۔ وہ علیم ہے یعنی ہر چیز کی اُس کو خبر ہے۔ جو کچھ ہو رہا ہے یا ہو چکا یا آئندہ ہونے والا ہے سب اللہ کے علم میں ہے۔ ہماری گفتگو، ہماری نیتیں، ہمارے ارادے جو ہمارے سینوں میں پوشیدہ (چھپے ہوئے) ہیں سب اُسے معلوم ہیں۔ ایک ذرہ اس سے پوشیدہ نہیں۔

۱۰۔ تمام چیزیں اسی کے ارادہ اختیار سے ہیں جس کو چاہتا ہے وہی چیز ہوتی ہے اور وہ جسے نہ چاہے ہرگز نہیں ہو سکتی۔ اس کی مشیت (ارادے) کے بغیر کوئی کچھ نہیں کر سکتا، پرندہ پر نہیں مار سکتا۔ کوئی ذرہ بغیر اس کے حکم کے چل نہیں سکتا۔

۱۱۔ وہی ہر چیز کا خالق (پیدا کرنے والا) ہے اور جو کچھ ہم کرتے ہیں اسی نے پیدا کیا، سوائے اللہ کے اور کوئی کسی چیز کا خالق نہیں، وہ اکیلا تمام جہان کا پیدا کرنے والا ہے۔ ہر چھوٹی بڑی چیز اسی کی مخلوق، اسی کی پیدا کی ہوئی ہے، جس چیز کو پیدا کرنا چاہتا ہے "کُن" کہہ کر پیدا کر دیتا ہے۔

۱۲۔ وہی رزاق ہے، چھوٹی سے چھوٹی اور بڑی سے بڑی مخلوق کو رزق پہنچاتا ہے اور روزی دیتا ہے، وہی ہر چیز کی پرورش کرتا ہے، وہی رب العالمین ہے۔ ۱۳۔ وہ کلام بھی کرتا ہے، تمام آسمانی کتابیں اور قرآنِ کریم سب اللہ تعالیٰ کا کلام ہے۔

سوال: اللہ تعالیٰ کس چیز سے دیکھتا اور سنتا ہے؟

جواب: اللہ تعالیٰ کی صفات بھی اس کی شان کے مطابق ہیں۔ بیشک وہ سنتا ہے



دیکھتا ہے، کلام کرتا ہے مگر ہماری طرح دیکھنے کے لیے آنکھ کا، سننے کے لیے کان کا اور کلام کرنے کے لیے زبان کا محتاج نہیں۔ وہ بے کان کے سنتا ہے، اور اس کے سننے کے لیے ہوا کے واسطے کی بھی ضرورت نہیں۔ بے آنکھ کے دیکھتا ہے اور دیکھنے کے لیے روشنی کا بھی محتاج نہیں، بے زبان کے بولتا ہے اور اس کا کلام آواز و الفاظ سے جس پاک ہے۔

## سبق نمبر ۳

### فرشتے

(اور میں ایمان لایا اللہ کے فرشتوں پر)

وَمَلَائِكَةٍ

سوال ۱: ملائکہ (فرشتے) کون ہیں؟

جواب: فرشتے اللہ تعالیٰ کے ایمان دار، عبادت گزار اور مہم (عزت والے) بندے ہیں جن کے جسم نذرانی ہیں یعنی وہ نور سے پیدا کئے گئے ہیں، معصوم ہیں اور خدا کے فرمانبردار، خدا کی نافرمانی اور گناہ نہیں کرتے، وہی کرتے ہیں جو انھیں حکم دیا جاتا ہے۔ نہ کھاتے ہیں نہ پیتے ہیں۔ خدا کی عبادت و بندگی ان کی غذا ہے۔ ہر وقت ذکر الہی میں مصروف رہتے ہیں۔

سوال ۲: فرشتوں کو معصوم کیوں کہا جاتا ہے؟

جواب: اس لیے کہ اللہ تعالیٰ نے ان میں گناہ اور بُرائی کرنے کی قوت ہی نہیں رکھی، ان سے خدا کی نافرمانی ممکن ہی نہیں اور اسی لیے نبیوں کو بھی معصوم کئے

سوال ۳: فرشتوں کی تعداد (گنتی) کل کتنی ہے؟

جواب: فرشتے بے شمار ہیں، ان کی تعداد وہی جانے جس نے انھیں پیدا کیا یا اس کے بتائے سے اس کا پیارا رسول صلی اللہ علیہ وسلم۔ ان کی پیدائش

روزانہ جاری ہے، ہر روز بیشمار پیدا ہوتے ہیں اولیاء اللہ فرماتے ہیں کہ نیک کام اچھا کام فرشتہ بن کر آسمان کو بلند ہوتا ہے۔

سوال ۱۳: مشہور فرشتے کتنے ہیں؟

جواب: چار فرشتے بہت مشہور ہیں اور بہت عظمت رکھتے ہیں۔

۱۔ حضرت جبرائیل علیہ السلام، ان کے ذمہ پیغمبروں کی خدمت میں وحی لانا ہے۔  
 ۲۔ حضرت میکائیل علیہ السلام، پانی برسانے اور خدا کی مخلوق کو روزی پہنچانے پر مقرر ہیں۔  
 ۳۔ حضرت اسرافیل علیہ السلام، جو قیامت کو صور پھونکیں گے۔  
 ۴۔ حضرت عزرائیل علیہ السلام جنہیں روح قبض کرنے یعنی لوگوں کی جان نکالنے کی خدمت سپرد کی گئی ہے، بے شمار فرشتے ان کی ماتحتی میں کام کرتے ہیں۔

سوال ۱۴: اور فرشتے کچھ کاموں پر مقرر ہیں؟

جواب: ان کو مختلف خدمتیں سپرد ہیں اور خدا گانہ کاموں پر مقرر ہیں بعضے جنت پر، بعضے دوزخ پر، کسی کے ذمہ آدمیوں کے نامہ اعمال لکھنا ہے تو کسی کے ذمہ ماں کے پیٹ میں بچہ کی صورت بنانا، بعضوں کے متعلق قبر میں مردوں سے سوال کرنا ہے تو بعضوں کے متعلق عذاب کرنا، کوئی دربارِ رسول میں حاضری پر مقرر ہے اور کوئی مسلمانوں کے درود و سلام حضور کی بارگاہ میں پہنچاتا ہے اور کوئی میلاد شریف وغیرہ ذکر خیر کی مجلسوں میں حاضری دیتا ہے۔

سوال ۱۵: نامہ اعمال لکھنے والے فرشتوں کا کیا نام ہے؟

جواب: انہیں کراماتین کہتے ہیں۔ نیکی اور بدی کے لکھنے والے علیحدہ علیحدہ ہیں۔ دن کے اور رات کے اور۔

سوال ۱۶: قبر میں سوال کرنے والے فرشتے کون سے ہیں؟

جواب: یہ دو فرشتے ہیں۔ ان میں ایک کو مُنکر اور دوسرے کو نکیر کہتے ہیں۔ ان کی شکلیں بڑی ہیبت ناک (ڈراؤنی) ہوتی ہیں۔



سوال ۱۸: کیا فرشتے کسی کو نظر بھی آتے ہیں؟

جواب: ہمیں تو نظر نہیں آتے مگر جنہیں اللہ تعالیٰ چاہتا ہے وہ فرشتوں کو دیکھتے ہیں جیسے انبیاء اللہ (خدا کے پیغمبر) انہیں دیکھتے اور ان سے کلام کرتے ہیں۔ ہاں موت کے وقت مسلمان رحمت کے فرشتے اور کافر عذاب کے فرشتے دیکھ لیتا ہے۔

سوال ۱۹: جو شخص فرشتوں کو نہ مانے وہ کون ہے؟

جواب: فرشتوں کے وجود کا انکار یا یہ کہنا کہ فرشتہ نیکی کی قوت کو کہتے ہیں اور اس کے سوا کچھ نہیں، یہ دونوں باتیں کفر ہیں اور ایسا عقیدہ رکھنے والا کافر۔

## سبق نمبر ۴

### آسمانی کتابیں

(اور میں ایمان لایا اُس کی کتابوں پر)

وَکُتِبَہٗ

سوال ۲۰: آسمانی کتاب سے کیا مطلب ہے؟

جواب: خدا کی کتاب جو اُس نے اپنے بندوں کی رہنمائی اور ہدایت کے لیے اتاری تاکہ بندے اللہ اور اس کے رسولوں کو جانیں اور ان کی مرضی و حکم کے مطابق کام کریں۔

سوال ۲۱: اللہ تعالیٰ نے کل کتنی کتابیں اتاریں؟

جواب: بہت سے نبیوں پر اللہ تعالیٰ نے صحیفے اور آسمانی کتابیں اتاریں جن کی صحیح تعداد اللہ جانے اور اللہ کا رسول، البتہ ان میں سے چار کتابیں بہت مشہور ہیں۔ توریت حضرت موسیٰ علیہ السلام پر اتاری، زبور حضرت داؤد علیہ السلام پر نازل کی۔ انجیل حضرت عیسیٰ علیہ السلام کو عطا ہوئی اور

قرآن کریم کو سب سے افضل کتاب ہے، سب سے افضل رسول محبوب کبریا  
حضرت محمد مصطفیٰ اللہ علیہ وسلم کو عنایت فرمائی گئی۔

سوال ۲۱: کیا قرآن کریم کے سوا باقی کتابیں آجکل صحیح موجود ہیں؟

جواب: جی نہیں، آج روئے زمین پر قرآن کریم کے سوا صحیح توریت، صحیح انجیل،  
اور صحیح زبور کہیں نہیں پائی جاتی۔ عیسائی، یہودی اور اگلی امت کے شریوں  
نے اپنی خواہش کے مطابق انھیں گھٹا بڑھا دیا تو وہ جیسی اُتری تھیں ویسی  
اُن کے ہاتھوں میں باقی نہ رہیں۔

سوال ۲۲: موجودہ توریت و انجیل کو کس طرح مانا جاتے؟

جواب: جب کوئی بات ان کتابوں کی ہمارے سامنے پیش ہو تو اگر وہ قرآن کریم  
کے مطابق ہے ہم اس کی تصدیق کریں گے اور مان لیں گے اور اگر ہماری  
کتاب کے خلاف ہے تو ہم یقین جانیں گے کہ یہ ان شریوں کی تحریف ہے  
کہ انھوں نے کچھ کا کچھ کر دیا۔

سوال ۲۳: اور اگر موافق مخالف ہونا کچھ معلوم نہ ہو تو کیا حکم ہے؟

جواب: ایسی صورت میں ہمیں حکم ہے کہ ہم نہ اس کی تصدیق کریں نہ انکار بلکہ یوں  
کہیں اَمَنْتُ بِاللّٰهِ وَمَلَاۤئِكَتْہٖ وَکُتُبِہٖ وَرَسُوۡدِہٖ اللّٰہِ  
اُس کے فرشتوں اور اُس کی کتابوں اور رسولوں پر ہمارا ایمان ہے۔

سوال ۲۴: کیا قرآن شریف میں کمی بیشی ہو سکتی ہے؟

جواب: نہیں، چونکہ یہ دین ہمیشہ باقی رہنے والا ہے لہذا قرآن شریف کی  
حفاظت اللہ عز و جل نے اپنے ذمہ رکھی ہے اس لیے اس میں کسی  
حرف یا نقطہ کی بھی کمی بیشی نہیں ہو سکتی نہ کوئی اپنی خواہش سے اس میں  
گھٹا بڑھا سکتا ہے اگرچہ تمام دنیا اس کے بدلنے پر جمع ہو جائے۔

سوال ۲۵: جس کا یہ عقیدہ ہو کہ قرآن کریم میں کمی بیشی جاتے رہے وہ کون ہے؟

جواب: جو یہ کہے کہ قرآن شریف کا ایک حرف بھی کسی نے کم کر دیا یا بڑھا دیا، یا بدل



دیا وہ قطعاً کافر اور دائرہ اسلام سے خارج ہے۔

سوال ۲۷: صحیفہ کسے کہتے ہیں؟

جواب: مخلوق کی ہدایت کے لیے اللہ تعالیٰ کی اتاری ہوئی چھوٹی چھوٹی کتابیں یا ورق جو قرآن شریف سے پہلے اُنارے گئے اُنھیں صحیفہ کہتے ہیں۔ ان صحیفوں میں اچھی اچھی مفید نصیحتیں اور کارآمد باتیں ہوتی تھیں۔

سوال ۲۸: کل کتنے صحیفے ہیں اور کس کس پر اُنارے گئے؟

جواب: صحیح تعداد تو اللہ و رسول ہی کو معلوم ہے ہمیں تو یہ نہ چلتا ہے کہ کچھ صحیفے حضرت آدم علیہ السلام پر اُنارے گئے، کچھ آپ کے بیٹے حضرت شیث علیہ السلام پر، کچھ حضرت ابراہیم خلیل اللہ علیہ السلام پر، کچھ حضرت ادیس علیہ السلام پر اور کچھ حضرت موسیٰ علیہ السلام پر بھی اُنارے گئے۔

سوال ۲۹: کیا قرآن شریف جیسی کوئی اور کتاب پائی جاسکتی ہے؟

جواب: ہرگز نہیں! قرآن شریف بے مثل کتاب ہے جو بے مثال نبی صلی اللہ علیہ وسلم پر نازل فرمائی گئی۔ اس امتی لقب امین نے اس کتاب کو عرب جیسی قوم کے سامنے پیش کیا اُسے اپنی نبوت کی دلیل ٹھہرایا اور صاف اعلان کر دیا کہ اگر سارا نہیں تو قرآن جیسی دس سورتیں ہی بناؤ بلکہ یہ بھی فرما دیا کہ دس نہیں تو ایسی ایک ہی سورت پیش کرو، لیکن دنیا جانتی ہے کہ ان کی عقلیں چمکرائیں اور اگر وہ ایسا کر سکتے تو اس ذلت کو کیوں گوارا کرتے کہ اُن میں وہ اُن کے معبودوں کو دوزخ کا ایندھن بنا یا جا رہا تھا، تو جب اہل عرب اس جیسی اور کوئی سورت بلکہ آیت بھی نہ لاسکے تو دوسرا کون اس کا مقابلہ کر سکتا ہے۔

سوال ۳۰: کیا ہندوؤں کے پاس کوئی خدا کی کتاب ہے؟

جواب: نہیں، اور وہ یہ جسے وہ آسمانی کتاب کہتے ہیں پُرانے زمانے کے شاعروں کی نظموں کا مجموعہ ہے، کلام الہی ہرگز نہیں۔

## سبق نمبر ۵

### خدا کے رسول و نبی

(اور میں ایمان لایا اُس کے رسولوں پر)

وَرَسُولِهِ

سوال ۳۱: رسول کون ہوتے ہیں؟

جواب: اللہ تعالیٰ نے اپنی مخلوق کی ہدایت اور رہنمائی کے لیے جن برگزیدہ پاک بندوں کو اپنے پیغام پہنچانے کے واسطے بھیجا انھیں رسول کہتے ہیں۔ یہ اللہ تعالیٰ اور اس کے بندوں کے درمیان واسطہ ہوتے ہیں اور لوگوں کو خدا کی طرف بلاتے ہیں۔

سوال ۳۲: نبی اور رسول میں کیا فرق ہے؟

جواب: یہ دونوں لفظ ایک ہی معنی میں بولے اور سمجھے جاتے ہیں البتہ نبی صرف اس بشر (انسان) کو کہتے ہیں جسے اللہ تعالیٰ نے ہدایت کے لیے وحی بھیجی ہو۔ اور رسول فرشتوں میں بھی ہوتے ہیں انسانوں میں بھی، اور بعض علماء یہ فرماتے ہیں کہ جو نبی نئی شریعت لائے اُسے رسول کہتے ہیں۔

سوال ۳۳: پیغمبروں اور دوسرے انسانوں میں کیا فرق ہے؟

جواب: زمین و آسمان کا فرق ہے۔ نبی و رسول خدا کے خاص اور معصوم بند ہوتے ہیں۔ ان کی نگرانی اور تربیت (پرورش) خود اللہ تعالیٰ فرماتا ہے۔ صغیرہ کیونگنا ہوں سے بالکل پاک ہوتے ہیں۔ عالی نسب، عالی حسب انسانیت کے اعلیٰ مرتبے پر پہنچے ہوتے، خوبصورت، نیک سیرت، عبادت گزار، پرہیزگار، تمام اخلاق حسنہ (نیک عادات) سے آراستہ اور ہر قسم کی بُرائی سے دور۔ اے، انھیں عقل کامل عطا کی جاتی ہے جو آدمی کی عقل سے بدرجہا (درجوں) زائد ہے۔ کسی حکیم اور کسی فلسفی کی عقل کسی



سائنسدان کی فہم و فراہم۔ اس کے لاکھوں حصے تک بھی نہیں پہنچ سکتی اور  
کیوں نہ ہو یہ اللہ کے لاڈلے بندے اور اس کے محبوب ہوتے ہیں اللہ تعالیٰ  
انہیں ہر ایسی بات سے دُور رکھتا ہے جو باعثِ نفرت ہو۔ اسی لیے  
انبیاء اللہ کے جسموں کا برص (سفید داغ) جذام (کوڑھ) وغیرہ ایسی بیماریاں  
سے پاک ہونا ضروری ہے جس سے لوگ گھن کریں۔

سوال ۳۳: نبیوں کو غیب کا علم ہوتا ہے یا نہیں؟

جواب: انبیاء علیہم السلام غیب کی خبر دینے کے لیے ہی آتے ہیں، حساب کتاب، جزا  
و نازخ، ثواب عذاب، حشر، نشر، فرشتے وغیرہ غیب نہیں تو اور کیا ہیں؟  
یہ وہی بتاتے ہیں جن تک عقل نہیں پہنچتی مگر یہ علم غیب کہ ان کو ہے اللہ کے  
دیتے سے ہے لہذا ان کا علم عطائی (خدا کا عطا کیا ہوا) تھا۔

سوال ۳۵: خدا کے دربار میں نبی کا کیا مرتبہ ہے؟

جواب: تمام انبیاء کو خدا کے تعالیٰ کی بارگاہ میں بڑی وجاہت اور عزت حاصل ہے۔  
انبیاء اللہ تمام مخلوق سے افضل و اعلیٰ، بلند و بالا ہوتے ہیں۔ فرشتوں میں بھی  
ان کے مرتبہ کا کوئی نہیں۔ بڑے سے بڑا ولی ان کے برابر نہیں ہو سکتا۔

سوال ۳۶: جو کسی نبی کی عزت نہ کرے وہ کون ہے؟

جواب: نبی کی تعظیم کرنا ہر مسلمان کا فرض ہے بلکہ یہ فرض دومرے تمام فرضوں سے  
بڑھ کر ہے۔ جو شخص کسی نبی کی شان میں کوئی ایسی ویسی بات نکالے جس  
سے ان کی توہین ہوتی ہو وہ کافر ہے۔

سوال ۳۷: کیا کوئی شخص عبادت سے نبی ہو سکتا ہے؟

جواب: نہیں! نبوت بہت بڑا مرتبہ ہے۔ کوئی بھی شخص عبادت کے ذریعہ  
اسے حاصل نہیں کر سکتا چاہے عمر بھر روزہ دار رہے، ساری زندگی نماز  
میں گزار دے، سارا مال و دولت خدا کی راہ میں قربان کر دے مگر نبوت  
نہیں پاسکتا۔ نبوت خدا کا عطیہ ہے جسے چاہتا ہے اپنے فضل سے دیتا ہے۔

ہاں دینا اسی کو ہے جسے اس کے قابل پاتا ہے۔

سوال ۳۱: کل کتنے انبیاء اللہ تعالیٰ نے بھیجے؟

جواب: نبیوں کی کوئی تعداد مقرر کر لینا جائز نہیں۔ ہمیں یہ اعتقاد رکھنا چاہیے کہ خدا کے ہر نبی پر ہمارا ایمان ہے۔

سوال ۳۲: کیا جن اور فرشتے بھی نبی ہوتے ہیں؟

جواب: نہیں نبی صرف انسانوں میں سے ہوتے ہیں اور ان میں بھی یہ مرتبہ صرف مرد کے لیے ہے نہ کوئی جن و فرشتہ نبی ہوا اور نہ کوئی عورت نبی ہوئی۔

سوال ۳۳: کیا نبیوں اور فرشتوں کے سوا کوئی اور بھی معصوم ہوتا ہے؟

جواب: نبیوں اور فرشتوں کے سوا معصوم کوئی بھی نہیں، نبیوں کی طرح کسی اور کو معصوم سمجھنا گمراہی ہے۔

سوال ۳۴: کیا اولیاء اللہ بھی معصوم نہیں؟

جواب: بیشک اولیاء اللہ اور نبی صلی اللہ علیہ وسلم کی اولاد اور اہل بیت میں جو امام ہیں وہ بھی معصوم نہیں ہاں یہ اور بات اسے کہ انھیں اللہ تعالیٰ اپنے کرم سے گناہوں سے بچاتا ہے، ان سے گناہ ہوتا نہیں مگر ہو تو ناممکن بھی نہیں۔

سوال ۳۵: کیا نبی کسی حکم خداوندی کو چھپا بھی لیتے ہیں؟

جواب: نہیں اللہ تعالیٰ نے نبیوں پر بندوں کے لیے جتنے احکام اتارے انہوں نے وہ سب کو پہنچا دیئے جو کہے کہ کسی حکم کو نبی نے چھپائے رکھا یعنی خوت کی وجہ سے یا اور کسی وجہ سے نہ پہنچایا، وہ کافر ہے۔

سوال ۳۶: جو نبی وفات پا چکے انھیں مردہ کہہ سکتے ہیں یا نہیں؟

جواب: تمام انبیاء علیہم السلام اپنی اپنی قبروں میں ویسے ہی زندہ ہیں جیسے اس دنیا میں تھے، کھاتے پیتے ہیں اور جہاں چاہیں آتے جاتے ہیں۔ ایک آن کے لیے ان پر موت آئی پھر بدستور زندہ ہو گئے۔



سوال ۴۲: دنیا میں سب سے پہلے آنے والے نبی کون ہیں؟

جواب: سب سے پہلے نبی آدم علیہ السلام ہیں۔ آدم علیہ السلام سے پہلے انسان موجود نہ تھا سب انسان انھیں کی اولاد ہیں اسی لیے آدمی کہلاتے ہیں یعنی اولاد آدم، اور آدم علیہ السلام کو ابو البشر کہتے ہیں یعنی سب انسانوں کے باپ۔

سوال ۴۳: سب میں پہلے رسول کون ہیں؟

جواب: سب میں پہلے رسول جو کافروں کی ہدایت کے لیے بھیجے گئے، حضرت نوح علیہ السلام ہیں۔ آپ نے ساڑھے نو سو برس تک تبلیغ کی مگر چونکہ آپ کے زمانے کے کافر بہت سخت دل اور گستاخ تھے اپنی حرکتوں سے باز نہ آئے۔ آخر کار آپ نے دعا کی، طوفان آیا اور ساری زمین ڈوب گئی۔ صرف گنتی کے وہ مسلمان اور ہر جانور کا ایک ایک جوڑا جو آپ کے ساتھ کشتی میں تھا بچ گئے باقی سب ہلاک ہو گئے۔

سوال ۴۴: سب سے آخر میں کون سے نبی تشریف لائے؟

جواب: سب میں پچھلے نبی جو تمام جہان کی ہدایت و رہنمائی کے لیے تشریف لائے ہمارے نبی محمد مصطفیٰ صلی اللہ علیہ وسلم ہیں۔ اللہ تعالیٰ نے نبوت کا سلسلہ حضور پر ختم کر دیا کہ حضور کے زمانے میں یا بعد، کوئی نیا نبی نہیں آ سکتا۔

سوال ۴۵: انبیاء کرام مرتبے میں برابر ہیں یا کم و بیش؟

جواب: انبیوں کے مختلف درجے ہیں۔ بعضوں کے رتبے بعضوں سے اعلیٰ ہیں اور سب میں افضل، رتبے میں سب سے بلند و بالا ہمارے آقا و مولیٰ حضرت محمد مصطفیٰ صلی اللہ علیہ وسلم ہیں۔ اسی لیے آپ کو سید الانبیاء کہا جاتا ہے یعنی سارے نبیوں کے سردار، سب کے سر کے تاج صلی اللہ علیہ وسلم۔

سوال ۴۸: حضور کے بعد کس کا مرتبہ بڑا ہے؟

جواب: حضور کے بعد سب سے بڑا مرتبہ حضرت ابراہیم خلیل اللہ علیہ السلام کا ہے پھر حضرت موسیٰ علیہ السلام پھر حضرت عیسیٰ علیہ السلام اور پھر حضرت نوح علیہ السلام کا، یہ حضرات خدا کی ساری مخلوق سے افضل ہیں یہاں تک کہ فرشتوں سے بھی۔

## سبق نمبر ۶

### سید الانبیاء

(صلی اللہ علیہ وسلم)

سوال ۴۹: ہمارے حضور صلی اللہ علیہ وسلم کی خصوصیات کیا ہیں؟

جواب: ۱۔ اللہ تعالیٰ نے سب سے پہلے حضور صلی اللہ علیہ وسلم کا نور پیدا کیا پھر اُسی نور سے تمام کائنات پیدا کی۔ اگر حضور نہ ہوتے تو کچھ نہ ہوتا اور حضور نہ ہوں تو کچھ نہ ہو، حضور تمام جہان کی جان ہیں۔

۲۔ اللہ تعالیٰ نے تمام نبیوں کی روحوں سے عہد لیا کہ اگر وہ حضور کے زمانے کو پائیں تو آپ پر ایمان لائیں اور آپ کی مدد کریں۔

۳۔ حضور تمام مخلوق الہی میں خود بھی سب سے بہتر ہیں اور ان کا خاندان بھی سب خاندانوں سے افضل ہے، ان جیسا دوسرا نہ کوئی ہوا نہ ہو۔

۴۔ حضور انور کی ولادت شریف کے وقت بُت اندھے منہ گر پڑے اور ایسا نور پھیلکہ آپ کی والدہ ماجدہ نے ملکِ شام کے محل دیکھ لیے۔

۵۔ آپ کا سایہ نہ تھا کیونکہ آپ نور ہی نور تھے اور نور کا سایہ نہیں ہوتا۔

۶۔ گرمی کے وقت اکثر بادل آپ پر سایہ کرتا تھا اور درخت کا سایہ آپ کی طرف آجاتا تھا۔ حالانکہ ابھی لوگوں کو آپ کا نبی ہونا معلوم نہ ہوا تھا۔



۷۔ آپ کے جسم اور پسینے میں شکر و زعفران سے بڑھ کر خوشبو آتی تھی جس راستے سے آپ گزرتے وہ راستہ مہک جاتا۔

۸۔ اللہ تعالیٰ نے آپ کو زمین و آسمان کے خزانوں کی کنجیاں عطا فرمادیں، اور اختیار دیا کہ جسے جو چاہیں دیں اور جس سے جو چاہیں واپس لیں اُن کے حکم کو کوئی ٹالنے والا نہیں۔

۹۔ دنیا و آخرت کی ہر چھوٹی بڑی نعمت آپ ہی کے طفیل میں ملتی ہے اور ملتی رہے گی۔

۱۰۔ اللہ کے نام کے ساتھ حضور کا ذکر بھی بلند کیا جاتا ہے حضور اللہ کے محبوب ہیں۔ غرض حضور کے فضائل بے شمار ہیں۔ وہ اللہ کے حبیب ہیں اور مخلوق میں ساری خوبیاں حضور ہی کی ذات پر ختم ہیں۔

بعد از خدا بزرگ توئی قصہ مختصر

سوال ۵: میلاد شریف کرنا جائز ہے یا ناجائز؟

جواب: میلاد شریف یعنی حضور اقدس صلی اللہ علیہ وسلم کی ولادت (پیدائش) مبارک کا بیان جائز ہے۔ اس محفل پاک میں حضور کی فضیلتیں حضور کے معجزے، آپ کی عادتیں، آپ کی زندگی کے مبارک حالات اور دوسرے واقعات بیان کئے جاتے ہیں۔ ان چیزوں کا ذکر حدیثوں میں بھی ہے اور قرآن کریم میں بھی۔ اگر مسلمان یہی چیزیں اپنی محفلوں میں بیان کریں بلکہ خاص ان باتوں کے بیان کرنے کے لیے محفل کریں تو اس کے ناجائز یا بدعت ہونے کی کوئی وجہ نہیں ہے۔

اس مجلس میں بوقت ذکر ولادت قیام کیا جاتا ہے یعنی کھڑے ہو کر دُعا و سلام پڑھتے ہیں یہ بھی جائز ہے۔

## سبق نمبر ۷

### نعتِ اکرم — سیدِ عالم

(صلی اللہ تعالیٰ علیہ وسلم)

✦ ✦ ✦ ✦

سیدھی راہ دکھاتے یہ ہیں	سچی بات سکھاتے یہ ہیں
ملتی بیوی جماتے یہ ہیں	ڈوبی نادیں تیراتے یہ ہیں
مالکِ کل کھلاتے یہ ہیں	اُن کے ہاتھ میں ہر کبھی ہے
قبضہ کل پہ رکھاتے یہ ہیں	اُن کا حکم جہاں میں نافذ
رزق اس کا ہے کھلاتے یہ ہیں	رَبِّ ہے مُعْطٰی یہ ہیں قاسم
دیتا وہ ہے دلاتے یہ ہیں	اُس کی بخشش ان کا صدقہ
کون بچاتے، بچاتے یہ ہیں	لاکھوں بلائیں کموڑوں دشمن
لطف دہاں فرماتے یہ ہیں	باپ جہاں بیٹے سے بھاگے
آ آ کہہ کے بُلّاتے یہ ہیں	ماں جب اکھوتے کو چھوڑے
کون بنائے بناتے یہ ہیں	اپنی بنی ہم آپ بگاڑیں

کہہ دو رُخسے سے خوش ہو خوش رہ  
مژدہ رضا کا سناتے یہ ہیں

لے نافذ جاری ہے معطی، دینے والا ہے قاسم، بانٹنے والا



## سبق نمبر ۸

### قیامت کا دن

(اور میں ایمان لایا آخرت کے دن پر)

وَالْيَوْمَ الْآخِرِ

سوال ۵۱: قیامت کا دن کونسا دن ہے؟

جواب: قیامت کا دن بڑا سخت ہولناک دن ہے۔ اس کی دہشت اور خوف سے دل دہلیں گے۔ زمین و آسمان جتن و انسان اور فرشتے غرض تمام کائنات فنا ہو جائے گی۔ آسمان شق ہو جائے گا، زمین پر کوئی عمارت باقی نہ رہے گی۔ پہاڑ دھنکی ہوئی اُون کی طرح اُڑے پھریں گے۔ آسمان کے تارے بارش کے قطرہوں کی طرح زمین پر گر پڑیں گے، ایک دوسرے سے ٹکرا کر ریزہ ریزہ ہو کر فنا ہو جائیں گے۔ اسی طرح ہر چیز فنا ہو جائے گی اور سوائے پروردگار عالم کے کچھ باقی نہ رہے گا۔

سوال ۵۲: قیامت کیونکر قائم ہوگی؟

جواب: قیامت آنے کی شکل یہ ہوگی کہ اللہ تعالیٰ کے حکم سے حضرت اسرافیل علیہ السلام صُور پھونکیں گے جس سے تمام زمین و آسمان میں ہلچل پڑ جائے گی۔ شروع شروع میں اس کی آواز بہت باریک ہوگی اور رفتہ رفتہ بلند ہوتی جائے گی۔ جس سے لوگ بیہوش ہو کر زمین پر گر پڑیں گے اور مر جائیں گے۔ زمین، آسمان اور پہاڑ اور پھر اللہ کے حکم سے اسرافیل اور عزرائیل بھی فنا ہو جائیں گے۔ اس وقت سوائے ایک اللہ کے دوسرا کوئی نہ ہوگا اور وہ تو ہمیشہ سے ہے اور ہمیشہ رہے گا۔

سوال ۵۳: حضرت عزرائیل کی روح کون قبض کرے گا؟

جواب: جب زمین و آسمان سب فنا ہو جائیں گے تو اللہ تعالیٰ حضرت

عزرائیل علیہ السلام کو حکم دے گا کہ جبریل کی رُوح قبض کر، حضرت عزرائیل ان کی رُوح قبض کریں گے۔ وہ ایک بڑے پہاڑ کی مانند اللہ کی پاکی بیان کرتے ہوئے سجدے میں گر پڑیں گے۔ اسی طرح حضرت میکائیل اور اسرافیل اور عرش اٹھانے والے فرشتوں کی رُوح باری باری سے قبض کر لی جائے گی وہ سب بھی مرجائیں گے پھر عزرائیل علیہ السلام سے اللہ تعالیٰ فرمائے گا ”مُتْ“ (مر جا) وہ بھی ایک بڑے پہاڑ کی مانند تسبیح کرتے ہوئے سجدے میں گر پڑیں گے اور مرجائیں گے۔

سوال ۵۴: قیامت کب آئے گی؟

جواب: قیامت کا صحیح وقت تو خدا کو معلوم ہے یا پھر اس کا رسول جانے مگر جتنا وقت گزرتا جاتا ہے قیامت قریب ہوتی چلی جاتی ہے۔ ہاں اللہ و رسول نے قیامت کی کچھ نشانیاں بتادی ہیں۔ سب یہ سب واقع ہو لیں گی، قیامت آجائے گی۔

سوال ۵۵: علامات قیامت (قیامت کی نشانیاں) کیا ہیں؟

جواب: سب سے بڑی علامت خود آنحضرت صلی اللہ علیہ وسلم کا دنیا میں تشریف لا کر چلا جانا ہے مگر حضور صلی اللہ علیہ وسلم نے کچھ اور بھی نشانیاں بیان فرمائی ہیں مثلاً :-

۱۔ علم دین اٹھ جائے گا یعنی علماء دین اٹھالیے جائیں گے جہالت کی کثرت ہوگی۔

۲۔ لوگ دنیا کمانے کے لیے علم حاصل کریں گے دین کی خدمت کے لیے نہیں۔

۳۔ دین پر قائم رہنا اتنا دشوار ہو جائے گا کہ بیٹے سوئی میں انگار لینا۔

۴۔ زکوٰۃ ادا کرنے کو لوگ تادان اور بوجھ سمجھیں گے۔

۵۔ گائے اور بے حیائی کی کثرت ہوگی، اسی کا لحاظ پاس نہ ہوگا۔

۶۔ ذلیل لوگ بڑے بڑے محکموں میں فخر کریں گے۔ مال کی زیادتی ہوگی۔

۷۔ نیکے اور ناکارے لوگ بڑے بڑے نیکوں پر بہن گے۔



- ۸۔ وقت میں برکت نہ ہوگی یعنی بہت جلد جلد گزرے گا۔  
 ۹۔ لوگ ماں باپ کی نافرمانی کریں گے اور بی بی اور دوستوں کا کہنا مانیں گے۔  
 ۱۰۔ اگلوں کو بُرا کہیں گے، ان پر لعنت کریں گے۔  
 ۱۱۔ مسجدوں میں شور کریں گے اور بیٹھ کر دنیا کی باتیں بنائیں گے۔  
 ان علامات کے علاوہ اور بھی بہت علامتیں ہیں جن کا بیان اگلے حصہ میں آتا ہے۔

## سبق نمبر ۹

### تقدیر کا بیان

وَالْقَدَرُ خَيْرٌ مِنْهُ وَشَرٌّ مِنَ اللَّهِ تَعَالَى

(اور میں ایمان لایا اُس پر کہ تقدیر کی بھلائی، بُرائی اللہ کی طرف سے ہے)

سوال ۵۶: تقدیر کسے کہتے ہیں؟

جواب: دنیا میں جو کچھ ہوتا ہے اور بندے جو کچھ کرتے ہیں اللہ تعالیٰ نے اپنے علم ازی سے اسے جانا اور لکھ دیا، اسی کا نام تقدیر ہے۔

سوال ۵۷: کیا تقدیر کے موافق کام کرنے پر آدمی مجبور ہوتا ہے؟

جواب: نہیں۔ یہ بات نہیں کہ جیسا اس نے لکھ دیا ویسا ہم کو کرنا پڑتا ہے، بلکہ جیسا ہم کرنے والے تھے ویسا اس نے لکھ دیا، تو اس کے علم یا لکھ دینے نے کسی کو مجبور نہیں کر دیا۔ اللہ تعالیٰ نے بندے کو اختیار دیا ہے ایک کام چاہے کرے چاہے نہ کرے۔ اس کے ساتھ ہی عقل بھی دی ہے کہ بھلے بُرے، نفع نقصان کو پہچان سکے۔ آدمی پتھر کی طرح بے حس تو نہیں ہے۔

سوال ۵۸: تقدیر کا انکار کرنے والے کون ہیں؟

جواب: تائب کا انکار کرنے والوں کو نبی صلی اللہ علیہ وسلم نے اس اُمت کا  
مجوسی بتایا ہے۔

## سبق نمبر ۱۰

### موت و قبر کا بیان

سوال ۹: موت کسے کہتے ہیں؟

جواب: ہر شخص کی جتنی عمر مقرر ہے نہ اُس سے کچھ گھٹے نہ بڑھے۔ جب وہ عمر پوری  
ہو جاتی ہے تو ملک الموت (موت کا فرشتہ) یعنی حضرت عزرائیل علیہ السلام  
قبضِ روح کے لیے آتے ہیں اور اس کی جان نکال لیتے ہیں، اسی کا نام  
موت ہے۔

سوال ۱۰: موت کے وقت کیا نظر آتا ہے؟

جواب: جہاں تک نگاہ کام کرتی ہے مرنے والے کو اپنے دائیں بائیں فرشتے  
ہی فرشتے دکھائی دیتے ہیں۔ مسلمان کے آس پاس رحمت کے فرشتے نظر  
آتے ہیں اور کافر کے ادھر ادھر عذاب کے فرشتے ہوتے ہیں۔ مسلمان  
آدمی کی روح فرشتہ عزت کے ساتھ لے جاتے ہیں اور کافر کی روح کو ذلت  
اور حقارت (نفرت) سے لے جاتے ہیں۔

سوال ۱۱: مرنے کے بعد روح کہاں رہتی ہے؟

جواب: روحوں کے رہنے کے لیے مقامات مقرر ہیں۔ نیکیوں کے علیحدہ بدوں کے علیحدہ،  
کسی مسلمان کی روح قبر پر رہتی ہے، کسی کی چاہِ زمزم شریف میں، کسی کی  
آسمان وزمین کے درمیان، کسی کی پہلے دوسرے ساتویں آسمان تک،  
کسی کی آسمانوں سے بھی بلند۔

سوال ۱۲: کافروں کی روحوں کہاں رہتی ہیں؟



جواب : کافروں کی خبیث رُوحیں بعض ان کے مرگھٹ یا قبر میں رہتی ہیں بعض کی پہلی دوسری ساتویں زمین تک اور بعض کی اس سے بھی نیچی رہتی ہیں۔

سوال ۶۳ : موت کے بعد رُوح کو جسم سے تعلق رہتا ہے یا نہیں؟

جواب : ہاں مرنے کے بعد رُوح کو جسم سے تعلق باقی رہتا ہے۔ بدن پر جو گہرے گی رُوح اس سے ضرور آگاہ ہوگی، ثواب ملے گا تو رُوح کو راحت ہوگی، جسم پر عذاب ہوگا تو رُوح کو تکلیف ہوگی۔

سوال ۶۴ : کیا جسم کی طرح رُوح بھی فنا ہو جاتی ہے؟

جواب : موت یہی ہے کہ رُوح جسم سے جدا ہو جاتے نہ یہ کہ رُوح بھی مرجھتی ہو جو رُوح کو فنا مانے بد مذہب و گمراہ ہے۔

سوال ۶۵ : قبر میں مرنے پر کیا گزرتی ہے؟

جواب : جب مردہ کو قبر میں دفن کرتے ہیں اس وقت قبر اس کو دباتی ہے۔ اگر مردہ مسلمان ہے تو اس کا دباننا ایسا ہوتا ہے جیسے ماں پیار میں اپنے بچے کو زور سے چپٹا لیتی ہے اور اگر کافر ہے تو اس زور سے دباتی ہے کہ ادھر کی سیلیاں ادھر اور ادھر سے ادھر ہو جاتی ہیں۔

سوال ۶۶ : کیا ایک کی رُوح دوسرے کے جسم میں جا کر پھر آتی ہے؟

جواب : ہرگز نہیں۔ یہ خیال کہ وہ رُوح کسی دوسرے بدن میں چلی جاتی ہے خواہ وہ بدن آدمی کا ہو یا کسی جانور کا محض باطل ہے اور اس کا ماننا کفر، یہ تو ہندوؤں کا عقیدہ ہے جسے وہ تناسخ یا آواگون کہتے ہیں۔

سوال ۶۷ : منکر، نیکر کون ہیں؟

جواب : جب دفن کرنے والے دفن کر کے وہاں سے چلتے ہیں تو مردہ ان کے جوتوں کی آواز سنتا ہے اس وقت اس کے پاس دو فرشتے اپنے بڑے بڑے دانتوں سے زمین چیرتے ہوئے آتے ہیں۔ ان کی شکلیں ڈراؤنی، آنکھیں سیاہ اور نیلی اور دیک کی برابر دھکتی ہوئی اور بال سر سے

پاؤں تک ہیں۔ ان میں ایک کو منکر اور دوسرے کو نجیر کہتے ہیں۔ یہ دونوں مُردے کو جبراً کراٹھاتے اور نہایت سختی سے اس سے سوال کرتے ہیں۔

سوال ۶۸: منکر نجیر مُردے سے کیا سوال کرتے ہیں؟

جواب: پہلا سوال مَنْ رَبُّكَ تیرا رب کون ہے؟

دوسرا سوال مَا دِيْنُكَ تیرا دین کیا ہے؟

پھر حضور علیہ الصلوٰۃ والسلام کی طرف اشارہ کر کے تیسرا سوال کرتے ہیں۔ مَا كُنْتَ تَقُولُ فِي هَذَا الرَّجُلِ (ان کے بارے میں تو کیا کہتا تھا)

سوال ۶۹: مسلمان اس کا کیا جواب دے گا؟

جواب: مُردہ مسلمان ہے تو پہلے سوال کا جواب دے گا رَبِّكَ اللّٰهُ میرا رب

اللّٰہ ہے اور دوسرے کا جواب دے گا دِيْنِي الْاِسْلَام میرا دین

اسلام ہے اور تیسرے سوال کا جواب دے گا هُوَ رَسُوْلُ اللّٰهِ

صَلَّى اللّٰهُ عَلَيْهِ وَسَلَّمَ وہ تو رسول اللہ ہیں صلی اللہ علیہ وسلم۔

سوال ۷۰: فرشتے جواب پا کر کیا کہیں گے؟

جواب: فرشتے سوال کا جواب پا کر کہیں گے کہ ہمیں تو معلوم ہوتا تھا کہ تو یہی جواب

دے گا۔ اس وقت آسمان سے ایک منادی ندا کرے گا کہ میرے بندے نے

سچ کہا اس کے لیے جنت کا پھوٹا بچھاؤ اور جنت کا لباس پہناؤ۔ جنت

کی طرف دروازے کھول دو چنانچہ تاحد نظر جہاں تک نگاہ پھیلتی ہے

وہاں تک اس کی قبر کشادہ کر دی جاتی ہے، جنت کے دروازے کھول

دیئے جاتے ہیں جس سے جنت کی ہوا اور خوشبو آتی رہتی ہے اور فرشتے

اس سے کہتے ہیں اب تو آرام کر، مسلمان کے نیک اعمال اچھی اور پاکیزہ

شکل پر ہو کر اُسے انس پہناتے رہیں گے۔

سوال ۷۱: کافر اور منافق کے ساتھ کیا سلوک کیا جائے گا؟



جواب: مُردہ اگر کافر یا منافق ہے تو وہ ہر سوال میں کہے گا افسوس! مجھے تو کچھ معلوم نہیں، میں لوگوں کو کہتے سنتا تھا خود بھی کہتا تھا۔

اس وقت ایک پکانے والا (منا دی) آسمان سے پکارے گا کہ یہ جھوٹا ہے اس کے لیے آگ کا بچھونا بچھاؤ، آگ کا لباس پہناؤ اور دونوں کی طرف دروازہ کھول دو۔ اس کی گرمی اور لپٹ اس کو پہنچے گی، پھر اس پر عذاب کے لیے دو فرشتے مقرر ہوں گے جو لوہے کے گرز (مٹھوے) سے اُسے مارتے رہیں گے اور سانپ اور پتھر اور اس کے بُرے اعمال کتا یا بیٹھریا یا اور شکل بن کر اُسے ایذا (تکلیف) و عذاب پہنچاتے رہیں گے۔

سوال ۲: کیا گناہگار مسلمان پر بھی قبر میں عذاب ہوگا؟

جواب: ہاں بعض گناہگاروں پر ان کی نافرمانی کے لائق قبر میں بھی عذاب ہوگا، پھر اس کے پیرانِ عظام یا مذہب کے امام یا اولیائے کرام کی شفاعت سے یا محض رحمتِ خداوندی سے جب خدا چاہے گا نجات پائیں گے۔

سوال ۳: جو مُردے دفن نہیں کئے جاتے ان سے بھی سوال ہوتا ہے؟

جواب: مُردہ دفن کیا جائے یا نہ کیا جائے یا اُسے کوئی جانور کھا جائے ہر حال میں اُس سے سوالات ہوں گے اور وہیں اُسے ثواب یا عذاب پہنچے گا۔

سوال ۴: زندوں سے مُردوں کو فائدہ پہنچتا ہے یا نہیں؟

جواب: ہاں زندوں کے نیک اعمال سے مُردوں کو ثواب ملتا اور فائدہ پہنچتا ہے۔ قرآن مجید یا درود شریف یا کلمہ طیبہ پڑھ کر یا کوئی صدقہ خیرات کر کے اس کا ثواب مُردوں کو بخشنا چاہیے۔ اسے ایصالِ ثواب کہتے ہیں۔ حدیث شریف سے اس کا جائز ہونا ثابت ہے۔

سوال ۵: قبر پر اذان جائز ہے یا نہیں؟

جواب: جائز ہے۔ اس سے مُردے کو راحت ملتی اور گھبراہٹ دور ہوتی ہے۔

## سابق نمبر ۱۱

### مرنے کے بعد دوبارہ زندہ ہونا

وَالْبَعْثُ بَعْدَ الْمَوْتِ اور میں ایمان لایا مرنے کے بعد زندہ ہونے پر

سوال ۶: مرنے کے بعد دوبارہ زندہ ہونا کس طرح ہوگا؟

جواب: جب تمام کائنات فنا ہو جائے گی اور سوائے اس ایک اکیلے خدا کے کوئی باقی نہ رہے گا تو چالیس برس بعد اللہ تعالیٰ اسرافیل علیہ السلام کو زندہ کرے گا اور صُور کو پیدا کر کے دوبارہ پھونکنے کا حکم دے گا۔ صُور پھونکتے ہی ہر چیز دوبارہ زندہ ہو جائے گی۔ تمام مرنے والے قبروں سے نکل پڑیں گے اور تمام جاندار برساتی تینگوں کی طرح پھیل جائیں گے اور پھر سب کو حشر کے میدان میں جمع کر دے گا۔ نامہ اعمال ہر ایک کے ہاتھوں میں ہوگا۔

سوال ۷: حشر کا میدان کہاں ہے؟

جواب: میدان حشر ملک شام کی سرزمین پر قائم ہوگا۔ زمین ایسی ہموار ہوگی کہ اس کنا سے پر رائی کا دانہ گر جاتے تو دوسرے کنا سے سے دکھائی دے اور اس دن زمین تانبے کی ہوگی۔

سوال ۸: میدان حشر میں لوگوں کی کیا حالت ہوگی؟

جواب: جب زمین تانبے کی اور آفتاب (سُورج) نہایت تیزی پر ایک میل کے فاصلے پر اس طرف کو منہ کئے ہو گا تو اس روز کی حالت پریشانی اور گھبراہٹ کا کیا پوچھنا۔ شدت گرمی سے بھیجے کھولتے ہوں گے، لوگ پسینہ میں ڈوب رہے ہوں گے۔ زبانیں سوکھ کر کانٹا ہو جائیں گی۔ دل اُبل کر گلے کو آجائیں گے پھر باوجود ان مصیبتوں کے کوئی کسی کا پرسان حال نہ ہوگا، ہر ایک کو اپنی اپنی پڑی ہوگی۔ ماں باپ اولاد سے پیچھا چھڑائیں گے۔ بی بی بچے الگ



جان چرائیں گے۔ بغرض کس کس مصیبت کا بیان کیا جائے۔ زندگی بھر کا کبار  
سامنے ہوگا اور حساب کتاب لینے والا اللہ واحد قہار۔

سوال ۹۹: پھر اس مصیبت سے نجات کس طرح ملے گی؟

جواب: قیامت کا دن کہ پچاس ہزار برس کا ایک دن ہے آدھے کے قریب  
گزر چکے گا تو لوگ آپس میں مشورہ کریں گے کہ کوئی اپنا سفارشی تلاش کرنا  
چاہیے کہ ہم کو ان مصیبتوں سے نجات دلائے چنانچہ سب مل کر پہلے آدم  
علیہ السلام اور پھر دوسرے انبیاء کی خدمت میں حاضر ہوں گے لیکر کہیں بات  
کی شنوائی نہ ہوگی، سب یہی فرمادیں گے کہ میرے کرنے کا یہ کام نہیں تم کسی  
دوسرے کے پاس جاؤ۔

سوال ۱۰۰: پھر سب لوگ کہاں جائیں گے

جواب: حضرت عیسیٰ علیہ السلام تمام لوگوں کو ہمارے آقا و مولیٰ شافعِ محشر صلی اللہ  
علیہ وسلم میں حاضر ہونے کا حکم دیں گے۔ لوگ روتے چلاتے، دوہاتی دیتے،  
یہاں آکر حضور سے اپنا مطلب عرض کریں گے، شفاعت کی درخواست  
سن کر حضور صلی اللہ علیہ وسلم ارشاد فرمائیں گے۔ ہاں میں اس کام کے  
لیے ہوں میں تمہاری دستگیری فرماؤں گا پھر حضور صلی اللہ علیہ وسلم اللہ تعالیٰ  
کے حضور میں جا کر سجدہ کریں گے اور اللہ تعالیٰ کی حمد و ثنا بیان کریں گے۔  
اللہ رب العزت فرماتے گا اے محمد! اپنا سر اٹھاؤ اور کہو تمہاری سنی جائے  
گی اور مانگو جو کچھ مانگو گے ملے گا اور شفاعت کرو تمہاری شفاعت مقبول ہے۔  
اس وقت آپ گناہگاروں کی شفاعت فرمائیں گے اور لاتعداد گناہگار  
نجات پائیں گے۔

سوال ۱۰۱: حضور کے علاوہ کوئی اور شفاعت کرے گا یا نہیں؟

جواب: حضور صلی اللہ علیہ وسلم کے طفیل تمام انبیاء اپنی اپنی اُمت کی  
شفاعت فرمائیں گے اور پھر شفاعت کا سلسلہ بڑھے گا، اولیاء کرام،

علماء اسلام، پیرانِ عظام اور دوسرے دیندار مسلمان شفاعت کریں گے اور بے شمار مسلمان ان کی شفاعت سے نجات پا کر جنت میں جائیں گے۔

سوال ۸۲: قیامت کی ان دہشتوں سے کوئی محفوظ بھی ہوگا یا نہیں؟

جواب: قیامت کا دن کہ حقیقتاً قیامت کا دن ہے اور جو پچاس ہزار برس کا ہوگا اور جس کی مصیبتیں بیشمار ہوں گی۔ انبیاء، اور خدا کے دوسرے خاص بندوں کے لیے اتنا ہلکا کر دیا جائے گا جتنا ایک وقت کی فرض نماز میں صرف ہوتا ہے بلکہ اس سے بھی کم، یہاں تک کہ بعضوں کے لیے تو پلک جھپکنے میں سارا دن طے ہو جائے گا اور اللہ تعالیٰ کے کرم سے وہ ان ساری آفتوں اور مصیبتوں سے حفاظت میں رہیں گے۔

سوال ۸۳: انسانوں کے علاوہ دوسرے جاندار کہاں جائیں گے؟

جواب: موزی جانور و درخ میں کافروں کو عذاب دینے کے لیے بھیج دیئے جائیں گے مگر وہاں خود ان کو کوئی تکلیف نہ ہوگی، باقی سارے حیوانات مٹی کر دیئے جائیں گے اور جنوں کے لیے آیا ہے کہ وہ جنت کے آس پاس مکانوں میں رہیں گے اور جنت میں سیر کو آیا کریں گے۔





## دوسرا باب

### ارکان اسلام یا اسلامی عبادات

#### سبق نمبر ۱۲

#### نماز کی اہمیت

سوال ۸۴: ارکان اسلام میں سب سے مقدم کونسا رکن ہے؟

جواب: اسلام کے وہ احکام جن پر اسلام کی بنیاد رکھی گئی ہے، ارکان اسلام کہلاتے ہیں جن کا حال تم پڑھ چکے ہو اور صحیح طور پر ایمان لانے اور اپنے عقائد کو مذہبِ اہلسنت و جماعت کے مطابق درست کر لینے کے بعد تمام فرائض میں نماز نہایت اہم ہے۔ نماز کی اہمیت کا پتہ اس سے بھی چلتا ہے کہ اللہ عز و جل نے سب احکام اپنے حبیب صلی اللہ علیہ وسلم کو زمین پر بھیجے اور جب نماز فرض کرنا منظور ہوئی تو حضور کو اپنے پاس عرشِ عظیم پر بلا کر اسے فرض کیا اور شبِ اسراء یعنی معراج کی شب میں یہ تحفہ دیا۔

سوال ۸۵: نماز کسے کہتے ہیں؟

جواب: اللہ تعالیٰ کی عبادت اور بندگی کا وہ مخصوص اور پاکیزہ طریقہ جو اللہ تعالیٰ نے اپنے حبیب صلی اللہ علیہ وسلم کو سکھایا اور نبی صلی اللہ علیہ وسلم نے امت کو تعلیم فرمایا، نماز کہلاتا ہے۔ نماز کے ذریعہ انسان اپنی انتہائی عاجزی کا اظہار اور اللہ تبارک و تعالیٰ کی بزرگی اور کبریائی کا اقرار کرتا ہے۔ اسی لیے نمازی آدمی خدا کا مقبول بندہ ہوتا ہے بشرطیکہ وہ نماز کو نماز کے طور



پر دل لگا کر پڑھے۔

سوال ۸۶: نماز پڑھنے کے لیے کن چیزوں کی ضرورت ہے؟

جواب: نماز کے لیے کچھ چیزیں نماز سے پہلے درکار ہیں انہیں "شرط نماز" (نماز کی شرطیں) کہا جاتا ہے، بے ان کے نماز ہوگی ہی نہیں۔

اور کچھ چیزیں درمیان نماز ضروری ہیں۔ انہیں "فرائض نماز" کہتے ہیں۔ ان میں سے اگر ایک بھی نہ پائی جائے گی، نماز نہ ہوگی۔

سوال ۸۷: شرائط نماز کی کتنی قسمیں ہیں؟

جواب: شرائط نماز دو قسم کی ہیں۔ ایک شرائط واجب، یعنی نماز واجب ہونے کی شرطیں، دوسری شرائط صحت، یعنی نماز صحیح ہونے کی شرطیں۔

سوال ۸۸: نماز کے واجب ہونے کی شرطیں کیا ہیں؟

جواب: واجب نماز کی چار شرطیں ہیں۔ اول اسلام، دوم عقل کا صحیح ہونا، سوم بلوغ یعنی بالغ ہونا، چہرے کا وقت کا پایا جانا۔ لہذا ہر مسلمان پر جبکہ وہ عاقل بالغ ہو اور نماز کا وقت پالے، نماز کا ادا کرنا فرض ہے۔ مرد، عورت، امیر، غریب، بادشاہ، رعایا، آقا، غلام، پیر، مرید، حاکم، محکوم سب پر اس کی فرضیت یکساں ہے۔

سوال ۸۹: صحت نماز کی شرطیں کیا ہیں؟

جواب: صحت نماز کی چھ شرطیں ہیں۔ طہارت، بستر عورت، استقبال قبلہ، وقت، نیت، تکبیر تحریمہ۔

## سبق نمبر ۱۳

### نماز کی شرط اول (طہارت)

سوال ۹۰: طہارت کا کیا مطلب ہے؟

جواب : طہارت کا مطلب یہ ہے کہ نمازی کا بدن، اس کے کپڑے اور وہ جگہ جس پر نماز پڑھنی ہے نجاست سے پاک صاف ہو۔

سوال ۹۱ : طہارت کی کتنی قسمیں ہیں؟

جواب : طہارت کی دو قسمیں ہیں طہارتِ صغریٰ اور طہارتِ کبریٰ۔ طہارتِ صغریٰ وضو ہے اور طہارتِ کبریٰ غسل اور جن چیزوں سے صرف وضو لازم آتا ہے انہیں حدیثِ اصغر کہتے ہیں اور جن سے غسل فرض ہوا انہیں حدیثِ اکبر کہا جاتا ہے۔

سوال ۹۲ : نجاست کی کتنی قسمیں ہیں؟

جواب : نجاست کی دو قسمیں ہیں حکمیہ اور حقیقیہ۔

سوال ۹۳ : نجاست حکمیہ کس کو کہتے ہیں؟

جواب : نجاستِ حکمیہ وہ ہے جو نظر نہیں آتی صرف شریعت کے حکم سے اسے ناپاکی کہتے ہیں جیسے بے وضو ہونا، غسل کی حاجت ہونا۔

سوال ۹۴ : نجاستِ حکمیہ سے پاک ہونے کا کیا طریقہ ہے؟

جواب : جہاں وضو کرنا لازم ہو وہاں وضو کرنا اور جہاں غسل کی حاجت ہو وہاں غسل کرنا، نجاستِ حکمیہ سے آدمی کو پاک کر دیتا ہے۔

سوال ۹۵ : نجاستِ حقیقیہ کسے کہتے ہیں؟

جواب : نجاستِ حقیقیہ وہ ناپاک چیز جو کپڑے یا بدن وغیرہ پر لگ جاتی ہے تو ظاہر طور پر معلوم ہوتی ہے جیسے پلشیا یا خانہ وغیرہ۔

سوال ۹۶ : نجاستِ حقیقیہ کی کتنی قسمیں ہیں؟

جواب : نجاستِ حقیقیہ دو قسم پر ہے، غلیظہ اور خفیہ۔ نجاستِ غلیظہ وہ جس کا حکم سخت ہے اور نجاستِ خفیہ وہ جس کا حکم ہلکا ہے۔

سوال ۹۷ : نجاستِ غلیظہ کا حکم کیا ہے؟

جواب : نجاستِ غلیظہ کا حکم یہ ہے کہ اگر کپڑے یا بدن میں ایک درہم سے زیادہ لگ جائے تو اس کا پاک کرنا فرض ہے۔ بے پاک کئے نماز ہوگی ہی نہیں۔



اور اگر درم کے برابر ہے تو پاک کرنا واجب ہے کہ بے پاک کئے نماز پڑھی تو مکروہ تحریمی ہوئی یعنی ایسی نماز کا اعادہ (دوبارہ پڑھنا) واجب ہے اور اگر درم کم ہے تو پاک کرنا سنت ہے کہ بے پاک کئے نماز پڑھی تو ہوگئی تو خلافت سنت ہوئی، اس کا کوٹنا بہتر ہے۔

سوال ۹۵: درم کی مقدار یہاں کتنی ہے؟

جواب: نجاست اگر گاڑھی ہے تو درم کا وزن اس جگہ ساڑھے چار ماشہ ہے اور اگر پتلی ہو جیسے آدمی کا پیشاب، شراب، تو درم کی مقدار ہفتیلی کی گہرائی کے برابر ہے یعنی تقریباً یہاں کے روپے کے برابر۔

سوال ۹۶: نجاست خفیفہ کا کیا حکم ہے؟

جواب: نجاست خفیفہ کا حکم یہ ہے کہ کپڑے کے مستہ یا بدن کے جس عضو میں لگی ہے اگر اس کی چوتھائی سے کم ہے تو معاف ہو جائے گی اور اگر پوری چوتھائی میں ہو تو اس کا دھونا واجب ہے اور زیادہ ہو تو اس کا پاک کرنا فرض ہے۔ بے دھوئے نماز ہوگی ہی نہیں۔

سوال ۹۷: اگر کسی پتلی چیز میں نجاست گر جائے تو کیا حکم ہے؟

جواب: نجاست اگر کسی پتلی چیز مثلاً پانی یا سرکہ میں گر جائے تو چاہے غلیظ ہو یا خفیفہ کو ناپاک ہو جائے گی اگرچہ ایک قطرہ گرے۔

سوال ۹۸: کون کون سی چیزیں نجاست غلیظہ ہیں؟

جواب: آدمی کا پیشاب، پاخانہ، ہتھوڑ، پیپ، منہ بھرتے، دھتھی آنچ کا پانی، خرام چوپایوں کا پاخانہ، پیشاب، گھوڑے کی بید اور مہلحال جانور کا گوشت، مینکھی، مرغی اور بٹا کی بیٹ، ہر قسم کی شراب، سور کا گوشت اور بڈی اور بال، اچھکی یا گرگٹ کا خون، اور درندے چوپایوں کا لعاب۔ یہ سب چیزیں نجاست غلیظہ ہیں۔

دودھ پیتے لڑکے اور لڑکی کا پیشاب اور دودھ پیتے بچے کی تھنی بھی

نجاست غلیظہ ہے اور لوگوں میں جو مشہور ہے کہ دودھ پیتے بچوں کا پیشاب پاک ہے محض غلط ہے۔

سوال ۱۱: نجاست خفیفہ کن کون سی چیزیں ہیں؟

جواب: حلال جانوروں اور گھوڑے کا پیشاب اور حرام پرندوں کی بیٹ نجاست خفیفہ ہے اور نجاست غلیظہ، خفیفہ میں مل جائے تو کل غلیظہ ہے۔

سوال ۱۲: بدن یا کپڑا نجس ہو جائے تو پاک کرنے کا طریقہ کیا ہے؟

جواب: نجاست اگر پتلی ہو تو تین مرتبہ دھو لینے سے پاک ہو جائے گا مگر کپڑے کو تینوں مرتبہ اپنی قوت بھر اس طرح پخوڑنا ضروری ہے کہ اس سے کوئی قطرہ نہ ٹپکے اور پہلی اور دوسری بار پخوڑ کر ہاتھ بھی دھولے۔ اور نجاست اگر دل دار ہو جیسے گوبر، خون، پاخانہ وغیرہ تو اس کو دہر کرنا ضروری ہے۔ گنتی کی کوئی شرط نہیں اگرچہ چار یا پنج مرتبہ دھونا پڑے۔

## سبق نمبر ۱۴

### وضو کا بیان

سوال ۱۴: وضو میں کتنے فرض ہیں؟

جواب: وضو میں چار فرض ہیں (۱) شروع پیشانی سے ٹھوڑی تک طول میں اور ایک کان کی نو سے دوسرے کان کی نو تک عرض میں، جلد کے ہر حصے کو دھونا یعنی پانی بہانا، تیل کی طرح پھیلنے کا نام دھونا نہیں (۲) کہنیز سمیت دونوں ہاتھوں کا دھونا کہ ذرہ برابر بھی کوئی جگہ پانی بہنے سے رہ نہ جائے (۳) چوتھائی سر کا مسح کرنا یعنی تر ہاتھ پھیرنا (۴) ٹخنوں (گٹھوں) سمیت دونوں پاؤں کا دھونا۔

سوال ۱۵: وضو میں سنتیں کتنی ہیں؟

جواب: وضو میں سولہ سنتیں ہیں :- (۱) نیت کرنا (۲) بسم اللہ شریف پڑھ کر شروع



کرنا (۳) پہلے دونوں ہاتھوں کو گٹھوں تک نہیں تین بار دھونا (۴) مسواک کرنا  
 (۵) تین چلو سے تین بار کلی کرنا (۶) تین بار ناک میں پانی چڑھانا (۷) اپنے  
 ہاتھ سے کلی کرنا اور ناک میں پانی چڑھانا (۸) بائیں ہاتھ سے ناک صاف  
 کرنا (۹) منہ دھوتے وقت داڑھی کا خلال کرنا (۱۰) ہاتھ پاؤں کی انگلیوں کا  
 خلال کرنا (۱۱) جوا اعضا دھونے کے میں ان کو تین تین بار دھونا (۱۲)  
 پورے سر کا ایک بار مسح کرنا (۱۳) کانوں کا مسح کرنا (۱۴) ترتیب سے وضو  
 کرنا کہ پہلے منہ اور پھر ہاتھ دھوئے، پھر سر کا مسح کرے، پھر پاؤں  
 دھوئے (۱۵) داڑھی کے جو بال منہ کے دائرے سے نیچے ہیں ان کا  
 مسح کرنا (۱۶) اعضا کو اس طرح دھونا کہ پہلے والا عضو سوکھنے نہ پائے  
 دوسرا دھونے لگ جائیں۔

سوال : وضو میں مستحب کتنے ہیں؟

جواب : وضو میں پندرہ مستحب ہیں۔ (۱) قبلہ رخ اُوپچی جگہ بیٹھ کر وضو کرنا (۲) وضو کا  
 پانی پاک جگہ کرنا (۳) پانی بہاتے وقت ہر عضو پر تڑپا ہوا ہاتھ پھیر لینا (۴) اپنے  
 ہاتھ سے پانی بھرنا (۵) وضو کرنے میں بغیر درت دوسرے سے مدد نہ لینا (۶) وقت  
 سے پہلے وضو کر لینا (۷) انگوٹھی وغیرہ کو حرکت دینا اور اگر تنگ ہو تو حرکت  
 دینا ضروری ہے (۸) اطمینان سے وضو کرنا، یعنی ہر عضو دھوتے وقت  
 یہ خیال رکھے کہ کوئی جگہ باقی نہ رہے (۹) مٹی کے برتن سے وضو کرنا (۱۰) دونوں  
 ہاتھ سے منہ دھونا (۱۱) ہر عضو کو دھوتے وقت نیت وضو حاضر رہنا اور  
 بسم اللہ اور درود شریف وغیرہ دعائیں پڑھنا (۱۲) گردن کا مسح کرنا (۱۳)  
 وضو سے فارغ ہوتے ہی آسمان کی طرف منہ کر کے کھڑے ہو کر کلمہ شہادت  
 اور سورہ انا انزلنا پڑھنا (۱۴) وضو کا بچا ہوا پانی کھڑا ہو کر مٹھوڑا پی لینا،  
 (۱۵) بغیر ضرورت بدن کو بالکل خشک نہ کرنا۔

ان کے علاوہ وضو کے مستحبات اور بھی ہیں جن کا بیان بڑی کتابوں

میں ہے۔

سوال ۱۰: وضو میں کتنی چیزیں مکروہ ہیں؟

جواب: مکروہات وضو ستہ ہیں (۱) وضو کے لیے نجس (ناپاک) جگہ بیٹھنا (۲) مسجد کے اندر وضو کرنا (۳) اعضائے وضو سے لوٹے وغیرہ میں قطرے ٹپکانا (۴) پانی میں تھوکرنا، ناک سنکنا اگرچہ دریا یا حوض ہو۔ (۵) قبلہ کی طرف تھوکرنا یا ٹپکانا، (۶) بے ضرورت دنیا کی بات کرنا (۷) زیادہ پانی خرچ کرنا (۸) اتنا کم پانی خرچ کرنا کہ سنت ادا نہ ہو (۹) چہرہ پر زو سے پانی مارنا (۱۰) ایک ہاتھ سے منہ دھونا کہ یہ ہندوؤں کا طریقہ ہے (۱۱) گلے کا مسح کرنا (۱۲) اپنے لیے کوئی ٹوٹا وغیرہ خاص کر لینا (۱۳) بائیں ہاتھ سے کلی کرنا یا ناک میں پانی ڈالنا (۱۴) داہنے ہاتھ سے ناک صاف کرنا (۱۵) تین نئے پانیوں سے تین بار سر کا مسح کرنا (۱۶) دھوپ کے گرم پانی سے وضو کرنا (۱۷) ہونٹ یا آنکھیں زور سے بند کر لینا اور کچھ سوکھا رہ گیا تو وضو ہی نہ ہوگا۔

سوال ۱۱: وضو کو توڑنے والی چیزیں کیا ہیں؟

جواب: جن چیزوں سے وضو ٹوٹ جاتا ہے انھیں نواقض وضو کہتے ہیں اور وہ یہ ہیں:- (۱) پاخانہ پیشاب کرنا یا ان دونوں راستوں سے کسی اور چیز کا نکلنا (۲) ریح یعنی ہوا کا، مرد یا عورت کے پیچھے سے نکلنا (۳) بدن کے کسی مقام سے خون یا پیپ کا نکل کر بہہ جانا (۴) منہ بھر کے قے کرنا اور بلغم کی قے وضو نہیں توڑتی جتنی بھی ہو رہا چت یا پٹ یا کروٹ پر لیٹ کر یا بیٹھ کر ایک کروٹ کو ہلکا ہو اور ایک کہنی پر تکیہ لگا کر یا سہارے سے سو جانا بشرطیکہ سرین زمین پر نہ جمے ہوں اور اُٹ گئے یا بیٹھے بیٹھے ہونے لینے سے وضو نہیں جاتا (۶) بیماری یا کسی اور وجہ سے بیہوش ہو جانا (۷) مجنون یعنی دباؤ نہ ہو جانا (۸) رکوع سجدے والی نماز میں تہفہ مار کر ہنسنا۔

سوال ۱۲: اپنی یا پرانی شرمگاہ دیکھنے سے وضو ٹوٹتا ہے یا نہیں؟



جواب : نہیں ! اور عوام میں جو مشہور ہے کہ گھٹنا اور ستر کھٹنے یا اپنا یا پر یا ستر دیکھنے سے وضو جاتا رہتا ہے محض بے اصل بات ہے۔ ہاں بلا ضرورت ستر کھٹلا

رکھنا منع ہے اور دوسروں کے سامنے ہو تو حرام

سوال ۱۱ : آنکھ دکھتے وقت آنکھ سے جو پانی بہتا ہے اس کا کیا حکم ہے ؟

جواب : آنکھ دکھتے میں جو آنسو بہتا ہے نجس اور ناقض وضو ہے۔ اس سے بہت لوگ غافل ہیں۔ اکثر دیکھا جاتا ہے کہ ایسی حالت میں کڑے وغیرہ سے آنسو پونچھ لیا کرتے ہیں حالانکہ ایسا کرنے سے کپڑا ناپاک ہو جاتا ہے۔

## سبق نمبر ۱۵

### غسل کا بیان

سوال ۱۲ : غسل میں فرض کتنے ہیں ؟

جواب : غسل میں تین فرض ہیں اگر ان میں سے ایک میں بھی کمی ہوئی تو غسل نہ ہوگا۔

(۱) منہ بھر کھلی کر ناک نہونٹ سے حلق کی جڑ تک داڑھوں کے پیچھے گالوں کی

تہ میں اور دانٹوں کی جڑ اور کھڑکیوں میں ہر جگہ پانی نہ جانے (۲) ناک میں

پانی چڑھانا تاکہ دونوں نچھنوں کا جہاں تک نرم حصہ ہے دھل جائے،

بال برابر جگہ بھی دھلنے سے نہ رہے (۳) تمام ظاہر بدن یعنی سر کے بالوں

سے پاؤں کے تلوں تک جسم کے ہر پُرنے ہر دنگے پر پانی بہانا۔

سوال ۱۳ : غسل کا سنت طریقہ کیا ہے ؟

جواب : غسل کا سنن طریقہ یہ ہے کہ پہلے دونوں ہاتھ گٹھن تک تین مرتبہ دھوئے

پھر استنجہ کی جگہ دھوئے خواہ نجاست ہو یا نہ ہو۔ پھر بدن پر جہاں کہیں

نجاست ہو اس کو دھو کرے پھر نماز کا سا وضو کرے مگر پاؤں نہ دھوئے،

ہاں اگر چوکی وغیرہ پر یا پتے فرش پر نہائے تو پاؤں بھی دھولے۔ پھر بدن

پرتیل کی طرح پانی چھوٹے خصوصاً جاٹے میں بچھرتین مرتبہ دہنے مونڈھے پر پانی بہائے پھر بائیں مونڈھے پر تین مرتبہ، پھر سر اور تمام بدن پر تین بار پھر جائے غسل سے ہلگ ہو جائے اور وضو کرنے میں پاؤں نہیں دھوئے تھے تو اب دھونے اور نہانے میں قبلہ رخ نہ ہو۔ تمام بدن پر ہاتھ پھیرے اور ملے اور ایسی جگہ نہائے کہ کوئی نہ دیکھے اور اگر یہ نہ ہو سکے تو ناف سے گھٹنے تک بدن چھپانا ضروری ہے کسی قسم کا کلام نہ کرے نہ کوئی دعا پڑھے۔ عورتوں کو بیٹھ کر نہانا بہتر ہے نہانے کے فوراً بعد کپڑے پہن لے۔

سوال ۱۳: کیا وضو و غسل کے لیے پانی کی کوئی مقدار مقرر ہے؟

جواب: سب کے لیے غسل یا وضو میں پانی کی ایک مقدار مقرر نہیں جیسا کہ مشہور ہے بالکل غلط ہے ایک لمبا چوڑا دوسرا دبلاتا پتلا، ایک کے بدن یا سر پر بڑے بڑے بال دوسرے کا بدن بالکل صاف اور سر منڈا ہوا تو سب کے لیے ایک مقدار کیوں کر ممکن ہے۔

سوال ۱۴: جس کو نہانے کی ضرورت ہو اُسے کیا کہتے ہیں؟

جواب: جس پر نہانا فرض ہو اُسے جنُب کہتے ہیں اور جس سبب سے نہانا فرض ہو اُسے جنابت کہا جاتا ہے۔

سوال ۱۵: دریا یا تالاب میں نہانے کا مسنون طریقہ کیا ہے؟

جواب: اگر جتنے پانی مثلاً دریا یا نہر میں نہانا ہے تو تھوڑی دیر اس میں رکنے سے غسل کی سبب ستیس ادا ہو گئیں اور مینہ میں کھڑا ہو گیا تو یہ بتے پانی کے حکم میں ہے اور تالاب حوض وغیرہ ٹھہرے ہوئے پانی میں نہاتا ہے تو بدن کو تین بار حرکت دینے یا جگہ بدلنے سے تین بار دھونے کی سنت ادا ہو جائے گی، یہی حال وضو کا ہے یعنی بتے پانی میں تھوڑی دیر اس عضو کو رہنے دے اور ٹھہرے ہوئے پانی میں تین بار حرکت دے۔ یا جگہ بدل دے۔



## سبق نمبر ۱۶

### پانی کا بیان

سوال ۱۱۶: کس پانی سے وضو اور غسل جائز ہے؟

جواب: مینہ، ندی، نالے، چشمے، سمندر، دریا، نہر، کنوئیں اور برف، اولے کے پانی سے وضو جائز ہے اور جس پانی سے وضو جائز ہے اس سے غسل بھی جائز ہے۔

سوال ۱۱۷: بڑا تالاب یا بڑا حوض کسے کہتے ہیں؟

جواب: دس ہاتھ لمبا، دس ہاتھ چوڑا جو حوض یا تالاب ہو اسے بڑا حوض کہتے ہیں۔ یونہی بیس ہاتھ لمبا یا پنج ہاتھ چوڑا حوض بھی بڑا حوض ہے۔ غرض کل لمبائی چوڑائی سو ہاتھ ہو تو وہ حوض یا تالاب بڑا ہے۔

سوال ۱۱۸: کس پانی سے وضو یا غسل کرنا جائز نہیں؟

جواب: کسی درخت یا پھل کے پھوٹے ہوئے پانی سے وضو جائز نہیں جیسے کیلے کا پانی، گنے کا رس، یونہی وہ پانی جس کا رنگ یا بو یا مزہ کسی پاک چیز کے ملنے سے بدل گیا اور وہ گاڑھا بھی ہو گیا یا پانی میں کوئی چیز مل گئی اور بول چال میں اسے اب پانی نہیں کہتے یا اس میں کوئی چیز ڈال کر پکائی اور اس سے میل کاٹنا بھی مقصود نہیں جیسے شوربا، چائے، گلاب یا اور عرق تو اس سے وضو و غسل جائز نہیں۔ یونہی وہ پانی جس میں زعفران یا کوئی پٹر یا مل گئی اور وہ پانی کپڑا رنگنے کے قابل ہو گیا تو اس سے بھی وضو جائز نہیں۔ اسی طرح ماہِ مستعمل (استعمال کیا ہوا پانی) بھی وضو و غسل کے لائق نہیں۔

سوال ۱۱۹: ماءِ مستعمل کسے کہتے ہیں؟

**جواب:** جو پانی وضو یا غسل کرنے میں بدن سے گرایا وہ پانی جس میں کسی بے وضو شخص کا ہاتھ یا پورا یا ناخن وغیرہ بے وضوئے ہوتے پڑ گیا، مگر متعلیٰ کہلاتا ہے۔ یہ پانی پاک ہے مگر اس سے وضو اور غسل جائز نہیں۔

**سوال ۱۲۱:** کن جانوروں کا جھوٹا پانی ناپاک ہے؟

**جواب:** سور، کتا، شیر، چیتا، بھیڑیا، ہاتھی، گیدڑ اور دوسرے درندوں (شکاری چوپایوں) کا جھوٹا پانی ناپاک ہے۔ اسی طرح بلی نے چوہا کھایا اور فوراً برتن میں منہ ڈال دیا اس میں پانی تھا تو یہ پانی ناپاک ہو گیا۔ اسی طرح شرابی آدمی نے شراب پی کر فوراً پانی پیا تو یہ پانی نجس ہو گیا۔

**سوال ۱۲۲:** کن جانوروں کا جھوٹا پانی مکروہ ہے؟

**جواب:** اڈنے والے شکاری جانور جیسے شکر، باز، چیل وغیرہ کا جھوٹا پانی مکروہ ہے۔ ایسے ہی گھر میں رہنے والے جانور جیسے بلی، بشرطیکہ فوراً یہ چوہا نہ کھائے ہو، چوہا، سانپ، چھپکلی کا جھوٹا پانی، یونہی غلیظ کھانے والی گائے یا غلیظ پر منہ ڈالنے والی مرغی جو چھوٹی پھرتی ہے اس کا جھوٹا مکروہ ہے۔

**سوال ۱۲۳:** کس کس کا جھوٹا پانی پاک ہے؟

**جواب:** آدمی کا جھوٹا اور ان جانوروں کا جھوٹا پانی جن کا گوشت کھایا جاتا ہے، چوپائے ہوں یا پرند، پاک ہے۔ یونہی پانی میں رہنے والے جانوروں اور گھوڑے کا جھوٹا بھی پاک ہے۔

**سوال ۱۲۴:** گدھے اور خچر کا جھوٹا پانی پاک ہے یا ناپاک؟

**جواب:** گدھے اور خچر کا جھوٹا پانی مشکوک کہلاتا ہے یعنی اس میں شک ہے کہ یہ پانی وضو اور غسل کے قابل ہے یا نہیں، لہذا اچھا پانی ہوتے ہوئے اس سے وضو و غسل جائز نہیں اور اگر اچھا پانی نہ ہو تو اسی سے وضو و غسل کر لے۔ اور پھر تیمم بھی کر لے ورنہ نماز نہ ہوگی۔



سوال ۱۲۴: مکروہ پانی کا کیا حکم ہے؟

جواب: اچھا پانی ہوتے ہوئے مکروہ پانی سے غسل اور وضو مکروہ ہے اور اگر اچھا پانی موجود نہیں تو کوئی حرج نہیں۔

سوال ۱۲۵: کس کس کا پسینہ یا لعاب ناپاک و مکروہ ہے؟

جواب: جس کا جھوٹا ناپاک ہے اس کا پسینہ اور لعاب بھی ناپاک ہے اور جس کا جھوٹا پاک ہے اُس کا پسینہ اور لعاب بھی پاک ہے اور جس کا جھوٹا مکروہ ہے اُس کا پسینہ اور لعاب بھی مکروہ ہے اور گدھے اور خچر کا پسینہ اگر کپڑے میں لگ جائے تو کپڑا پاک ہے چاہے کتنا ہی زیادہ لگا ہو۔

سوال ۱۲۶: بڑے حوض یا تالاب کا پانی کب ناپاک ہو جاتا ہے؟

جواب: ایسے حوض یا تالاب کا پانی بہتے پانی کے حکم میں سے نجاست پڑنے سے ناپاک نہیں ہوتا۔ ہاں اگر نجاست سے پانی کا رنگ یا مزہ یا بو بدل جائے تو پھر یہ پانی بھی ناپاک ہو جاتا ہے۔

## سبقت نمبر ۱۷

### کنوئیں کا بیان

سوال ۱۲۷: کنواں کن چیزوں سے ناپاک ہو جاتا ہے؟

جواب: اگر نجاست غلیظہ یا خفیفہ یا کوئی ناپاک چیز کنوئیں میں گر جائے یا آدمی یا کوئی بہتے ہوئے خون والا جانور کنوئیں میں گر کر مر جائے تو کنواں ناپاک ہو جاتا ہے۔

سوال ۱۲۸: اگر کنوئیں میں کوئی جانور گرے اور زندہ نکل آیا تو کنواں پاک رہے گا یا ناپاک ہو جائے گا؟

جواب: سور کے سوا اگر کوئی جانور کنوئیں میں گرے اور زندہ نکل آیا تو اس کی

کئی صورتیں ہیں اور ہر صورت کا جدا حکم ہے۔ مثلاً اُس کے جسم پر نجاست لگی ہو نا یقینی معلوم نہیں اور پانی میں اس کا منہ بھی نہیں پڑا تو پانی پاک ہے مگر احتیاطاً بیس ڈول نکالنا بہتر ہے اور اگر یقین ہے کہ اس کے جسم پر نجاست تھی تو کنواں ناپاک ہو گیا کُل پانی نکالا جائے اور اگر اس کا منہ پانی میں پڑا تو جو حکم اس کے لعاب اور جھوٹے کا ہے وہی حکم پانی کا ہے۔

سوال ۱۲۹: مرا ہوا جانور کنوئیں میں گر جائے تو کیا حکم ہے؟  
جواب: جانور اگر باہر مرے اور پھر کنوئیں میں گر جائے تب بھی وہی حکم ہے جو کنوئیں میں گر کر مر جانے کا ہے۔

سوال ۱۳۰: کنواں ناپاک ہو جائے تو پاک کرنے کا طریقہ کیا ہے؟  
جواب: کنواں پاک کرنے کے تین طریقے ہیں :-

۱۔ کنوئیں میں آدمی، بھری، کتیا یا اور کوئی دُموی جانور جس میں بہتا ہوا خون ہو، ان کے برابر یا ان سے بڑا اگر گر جائے یا مرغی، مرغ، بلی، چوہا، چھیکلی یا کوئی اور جانور جس میں بہتا ہوا خون ہو، کنوئیں میں گر کر پھول جائے، یا پھٹ جائے یا چھیکلی، چوہے کی دُم کٹ کر کنوئیں میں گر جائے یا کنوئیں میں نجاست یا کوئی ناپاک چیز گر جائے تو ان صورتوں میں کنوئیں کا کُل پانی نکالا جائے۔

۲۔ چوہا، چھوگر، بچڑ یا وغیرہ کوئی جانور کنوئیں میں گر کر مر جائے تو بیس ڈول پانی نکالنا ضروری ہے اور بیس ڈول نکالنا بہتر ہے۔

۳۔ کبوتر، مرغی، بلی گر کر مر جائے تو چالیس سے ساٹھ تک ڈول نکالنا چاہیے

سوال: جو نا یا گیند کنوئیں میں گر جائے تو اس کا کیا حکم ہے؟

جواب: اگر جو تے، گیند پر نجاست لگی ہو نا یقینی طور پر معلوم ہو تو کنواں ناپاک ہو گیا کُل پانی نکالا جائے گا اور اگر کچھ پتہ نہ ہو تو بیس ڈول پانی نکال دیا جائے



کنواں پاک ہو جائے گا محض نجس کا خیال کافی نہیں۔

سوال ۱۳۲: پانی کا جانور کنوئیں میں مرجائے تو کیا حکم ہے؟

جواب: پانی کا جانور یعنی وہ جانور جو پانی میں پیدا ہوتا ہے اگر کنوئیں میں مرجائے یا مرا ہو اگر جائے تو پانی ناپاک نہ ہوگا اور جس کی پیدائش پانی کی نہ ہو مگر پانی میں رہتا ہو جیسے بٹ، اس کے مرجانے سے پانی نجس ہو جائے گا۔

سوال ۱۳۳: کنواں کب پاک مانا جائے گا؟

جواب: ناپاک کنوئیں سے جتنا پانی نکالنے کا حکم ہے جب نکال لیا گیا تو کنواں پاک ہو گیا، اور وہ ڈول رستی جس سے پانی نکالا ہے یا کنوئیں کی دیواریں، سب پاک ہو گئیں، دھونے کی ضرورت نہیں۔

سوال ۱۳۴: اگر تھوڑا تھوڑا پانی کنوئیں سے نکالیں تو پاک ہو گا یا نہیں؟

جواب: کنوئیں سے جتنا پانی نکالنا ہے اس میں احتیاط ہے کہ ایک دم سے اتنا نکالیں یا تھوڑا تھوڑا کر کے، دونوں صورت میں کنواں پاک ہو جائے گا۔

سوال ۱۳۵: ڈول سے کتنا بڑا ڈول مراد ہے؟

جواب: جس کنوئیں پر جو ڈول پڑا ہو اسی کا اعتبار ہے اس کے چھوٹے بڑے ہونے کا کچھ لحاظ نہیں۔

سوال ۱۳۶: کنوئیں سے مرا ہوا جانور نکالا اور معلوم نہیں کہ کب مرے تو اب کیا حکم ہے۔

جواب: اگر وقت معلوم نہیں تو جس وقت دیکھا گیا اسی وقت سے کنواں نجس قرار پائے گا اس سے پہلے نہیں اور اس کے گرنے، مرنے کا وقت معلوم ہے تو اسی وقت سے پانی نجس ہے اس کے بعد اگر کسی نے اس سے وضو یا غسل کیا تو نہ وہ وضو ہوا نہ غسل، اور اس سے جتنی نمازیں پڑھیں وہ نمازیں نہ ہوتیں۔

سوال ۱۳۷: جس کنوئیں میں پانی ٹوٹا ہی نہیں وہ کس طرح پاک ہو گا؟

جواب: جو کنواں ایسا ہو کہ اس کا پانی ٹوٹتا ہی نہیں چاہے کتنا ہی نکالیں اور اس کا کل پانی نکالنا ضروری ہو تو ایسی حالت میں حکم یہ ہے کہ یہ معلوم کر لیں کہ اس میں

کتنا پانی ہے وہ سب نکال لیا جائے۔ نکالتے وقت جتنا زیادہ ہوتا گیا اس کا کچھ لحاظ نہیں۔

## سبق نمبر ۱۸

### استنجے کا بیان

سوال ۱۳۸: استنجا کے کہتے ہیں؟

جواب: پاخانہ پیشاب کرنے کے بعد بدن پر جو ناپاکی لگی رہتی ہے اُسے پانی یا ڈھیلے وغیرہ سے پاک کرنے کو استنجا کہتے ہیں۔

سوال ۱۳۹: پیشاب کے بعد استنجا کرنے کا کیا طریقہ ہے؟

جواب: پیشاب کرنے کے بعد مٹی کے پاک ڈھیلے سے پیشاب کو خشک کر لے اور پھر پانی سے دھو ڈالے۔

سوال ۱۴۰: پاخانہ کے بعد استنجے کا طریقہ کیا ہے؟

جواب: پاخانہ کے بعد مٹی کے تین یا پانچ ڈھیلوں سے پاخانہ کے مقام کو صاف کرے اور پھر آہستہ آہستہ پانی ڈال کر انگلیوں کے پیٹ سے دھو ڈالے یہاں تک کہ چکنائی جاتی ہے۔

سوال ۱۴۱: کیا ڈھیلوں کے بعد پانی سے طہارت ضروری ہے؟

جواب: اگر پاخانہ یا پیشاب کے مقام کے آس پاس کی جگہ نجاست نہ لگی ہو تو پانی سے طہارت کرنا مستحب یعنی اچھی بات ہے اور اگر نجاست اذھر اذھر لگ گئی اور ایک درم سے کم یا برابر لگی ہے تو پانی سے طہارت کر لینا سنت ہے، اور اگر وہ جگہ درم سے زیادہ سن جاتے تو دھونا فرض ہے مگر ڈھیلے لینا اب بھی سنت ہے۔

سوال ۱۴۲: استنجا کن چیزوں سے جائز ہے؟



جواب : ڈھیلے، لنگر، پتھر اور پھٹے ہوئے کپڑے سے استنجاء کرنا بلا کراہت جائز ہے بشرطیکہ یہ سب پاک ہوں۔

سوال ۱۳۲: کن چیزوں سے استنجاء کرنا مکروہ ہے؟

جواب : ہڈی اور کھانے اور گوشت، لید، پتی اینٹ، ٹھیکری، کونکہ اور جانور کے چالے سے اور ایسی چیز سے جس کی کچھ قیمت ہو اگرچہ ایک آدھ پیسہ ہی سہی۔ ان چیزوں سے استنجاء کرنا مکروہ ہے۔ کاغذ سے بھی استنجاء کرنا منع ہے۔

سوال ۱۳۳: کس صورت میں استنجاء مکروہ ہے؟

جواب : قبلہ کی طرف منیا پیٹھ کے استنجاء کرنا یا ایسی جگہ استنجاء کرنا کہ لوگوں کی نظریں آتے جاتے اُس کی شرم گاہ پر پڑنے کا احتمال ہو، یہ مکروہ ہے۔

سوال ۱۳۴: استنجاء کس ہاتھ سے کرنا چاہیے؟

جواب : بائیں ہاتھ سے استنجاء کرنا چاہیے، دائیں ہاتھ سے مکروہ ہے۔

سوال ۱۳۵: کن جگہوں میں پیشاب پاخانہ مکروہ ہے؟

جواب : کنوئیں یا حوض یا چشمے کے کنارے مسجد اور عید گاہ کے پہلو میں قبرستان یا راستہ میں، پانی میں اگرچہ بہتا ہو، پھلدار و درخت کے نیچے یا سایہ میں، جہاں لوگ اٹھتے بیٹھتے ہوں یا جس جگہ مولشی بندھتے ہوں یا اس کھیت میں جس میں زراعت موجود ہے یا چوپے کے بل اور کسی سوراخ میں پیشاب پاخانہ مکروہ ہے۔ یونہی جس جگہ غسل یا وضو کیا جاتا ہو یا سخت زمین پر جس سے چھینٹیں اڑ کر آئیں، مکروہ اور منع ہے۔

سوال ۱۳۶: پاخانہ پیشاب کرتے وقت کیا کیا باتیں مکروہ ہیں؟

جواب : کھڑے ہو کر یا لیٹ کر یا ننگے ہو کر پیشاب کرنا مکروہ ہے۔ یونہی ننگے سر پیشاب پاخانہ کو جانا یا کلام کرنا قبلہ کی طرف منہ یا پیٹھ کرنا یونہی چاند سورج کی طرف منہ یا پیٹھ کرنا یا سوا کے رخ پیشاب کرنا مکروہ و ممنوع ہے۔

سوال ۱۳۷: پیشاب پاخانہ کے آداب کیا ہیں؟

جواب: جب تک بیٹھنے کے قریب نہ ہو پکڑا بدن سے نہ ہٹائے اور نہ حاجت سے زیادہ بدن کھولے (۲) دونوں پاؤں کشادہ کر کے باتیں پاؤں پر زور دے کر بیٹھے (۳) اپنی شرمگاہ کی طرف نظر نہ کرے اور نہ اس نجاست کو دیکھے جو بدن سے نکلی ہے (۴) دیر تک نہ بیٹھے (۵) نہ نفو کے نہ ناک صاف کرے نہ بار بار ادھر ادھر دیکھے نہ بیکار بدن چھوئے، نہ آسمان کی طرف نگاہ کرے بلکہ شرم کے ساتھ سر جھکائے رہے (۶) جب فارغ ہو جائے تو ڈھیلوں سے صاف کر کے کھڑا ہو جائے اور سیدھے کھڑے ہونے سے پہلے بدن چھپالے (۷) پھر کسی دوسری جگہ بیٹھ کر طہارت کر لے۔

## سبق نمبر ۱۹

### پیالے بنی کی پیاری باتیں

رسول مقبول صلی اللہ علیہ وسلم فرماتے ہیں :-

۱۔ داہنے ہاتھ سے کھاؤ، داہنے ہاتھ سے پیو اور داہنے ہاتھ سے لو اور داہنے ہاتھ سے دیکو کیونکہ شیطان بائیں ہاتھ سے کھانا پیتا اور لیتا دیتا ہے۔

۲۔ تین انگلیوں سے کھاؤ کیونکہ یہ سنت ہے اور پانچوں انگلیوں سے نہ کھاؤ کہ یہ اعراب (گنواؤں) کا طریقہ ہے۔

۳۔ کھانے کو ٹھنڈا کر لیا کرو کہ گرم کھانے میں برکت نہیں ہے۔

۴۔ کھانے سے پہلے اور بعد میں ہاتھ منہ دھونا محتاجی کو دور کرتا ہے۔

۵۔ پانی کو چوس کر پیو (غٹ غٹ بڑے بڑے گھونٹ نہ پیو) یہ خوشگوار اور

زود ہضم ہے (جلد ہضم ہونے والا) اور بیماری سے بچاتا ہے۔

۶۔ ٹخنوں سے نیچے نہ بند (وغیرہ) کا جو حصہ ہے وہ آگ میں ہے۔



- ۷۔ سونا اور لہشیم میری اُمت کی عورتوں کے لیے حلال ہے اور مردوں پر حرام۔
- ۸۔ اس مرد پر لعنت جو عورت کا لباس پہنے اور اس عورت پر لعنت جو مرد والے کپڑے پہنے۔
- ۹۔ جس کو پہچانتے ہو یا نہیں پہچانتے ہو سب کو سلام کرو۔
- ۱۰۔ جب دو مسلمان مسافہ کریں اور اللہ کی حمد کریں اور استغفار کریں تو دونوں کی بخشش ہو جائے گی۔
- ۱۱۔ جمائی شیطان کی طرف سے ہے تو جب کسی کو جمائی آئے تو جہاں تک ہو سکے اُسے دفع کرے جب کوئی جمائی لیتا ہے تو شیطان ہنستا ہے۔
- ۱۲۔ جب کسی کو چھینک آئے تو الحمد للہ کہے اور اس کا بھائی یا ساتھ والا یٰ اَیُّهَا الَّذِیْ لَا یُضِلُّکَ اللّٰہُ کہے پھر چھینکنے والا اس کے جواب میں کہے: یٰ ہٰدِیْکُمُ اللّٰہُ وَ یُصْلِحْ بَآلِکُمُ اللّٰہُ تمہیں ہدایت دے اور تمہارے کام بنائے۔
- ۱۳۔ جھوٹ سے منہ کالا ہوتا ہے اور چغلی سے قبر کا عذاب ہے۔
- ۱۴۔ آدمی کے اسلام کی اچھائی میں سے یہ ہے کہ جو چیز کا آمد نہ ہو اُس میں نہ پڑے۔
- ۱۵۔ اچھی بات کہنا خاموشی سے بہتر ہے اور بُری بات بولنے سے چُپ رہنا بہتر۔
- ۱۶۔ حسد ایمان کو ایسا بگاڑتا ہے جس طرح ابو اشہد کو بگاڑتا ہے۔
- ۱۷۔ مومن کے نیسے یہ حلال نہیں کہ مومن کو نین دن سے زیادہ چھوڑے۔
- ۱۸۔ پروردگار کی خوشی باپ کی خوشی میں ہے اور اس کی ناخوشی باپ کی ناخوشی میں۔
- ۱۹۔ ماں باپ کی نافرمانی کرنے والا جنت میں نہیں جائے گا۔
- ۲۰۔ جہاں کہیں رہو خدا سے ڈرتے رہو اور بُرائی ہو جائے تو اُس کے بعد نیکی کرو۔ یہ نیکی اسے مٹا دے گی اور لوگوں سے اچھے اخلاق کے ساتھ پیش آؤ۔
- ۲۱۔ ایمان میں زیادہ کامل وہ ہیں جن کے اخلاق اچھے ہوں۔

## سبق نمبر ۲۰

### اچھی اچھی دعائیں

۱۔ جب پاخانہ پیشاب کو جائے تو منتخب ہے کہ پاخانہ سے باہر یہ دعا پڑھے:

اَللّٰهُمَّ اِنِّیْ اَعُوْذُ بِكَ مِنَ الْخُبۡثِ وَالْخَبَاۤثِۃِ وَرَالِیْ  
میں تیری پناہ مانگتا ہوں پلیدی اور شیطانوں سے) پھر بائیں قدم پہلے  
داخل کرے۔

۲۔ اور نکلنے وقت پہلے داہنا پاؤں باہر نکالے اور نکل کر یہ دعا پڑھے:

اَلْحَمْدُ لِلّٰہِ الَّذِیْ اَذْهَبَ عَنِّیْ الْاَذٰی وَعَافَنِیْ  
رحمہ ہے اللہ کے لیے جس نے اذیت و تکلیف کی چیز مجھ سے دور کی  
اور مجھے عافیت دی)

۳۔ اور طہارت خانہ میں یہ دعا پڑھ کر جائے: بِسْمِ اللّٰہِ الْعَظِیْمِ  
وَبِحَمْدِہٖ عَلٰی دِیْنِ الْاِسْلَامِ اَللّٰهُمَّ اجْعَلْنِیْ مِنَ التَّوَابِیْنِ  
وَاجْعَلْنِیْ مِنَ الْمُتَطَهِّرِیْنَ الَّذِیْنَ لَا سَوْفَ عَلَیْہُمْ زَلٰلَہُمْ  
یَحْزَنُوْنَ (اللہ کے نام سے جو بہت بڑا ہے اور اُسی کی حمد ہے۔ خدا  
کا شکر ہے کہ میں دین اسلام پر ہوں اے اللہ تو مجھے توبہ کرنے والوں اور  
پاک لوگوں میں سے کرے جنہیں نہ کوئی خوف اب ہے اور نہ وہ غم  
کریں گے)

۴۔ طہارت خانہ سے باہر آکر یہ دعا پڑھے: اَلْحَمْدُ لِلّٰہِ الَّذِیْ جَعَلَ  
السَّاءَ طَهَوْرًا وَّالْاِسْلَامَ نُوْرًا وَّتَاۡمِدًا وَّذَلِیْلًا اِلٰی اللّٰہِ وَ  
اِلٰی جَنّٰتِ النَّعِیْمِ اَللّٰهُمَّ حَصِّنْ فَرْجِیْ وَطَهِّرْ قَلْبِیْ  
وَمَحِصِّنْ ذَنْوِبِیْ (رحمہ ہے اللہ کے لیے جس نے پانی کو پاک کرنے والا بنایا



اور اسلام کو نور اور خدا تک پہنچانے والا اور حجت کا راستہ بنانے والا کیا۔ الہی تو  
 میری شرمگاہ کو محفوظ رکھ اور میرے دل کو پاک کر اور میرے گناہ دور کر۔  
 وَأَخِرُ دَعَوَانَا إِنَّ الْحَمْدُ لِلَّهِ رَبِّ الْعَالَمِينَ وَصَلَّى اللَّهُ تَعَالَى  
 عَلَى خَيْرِ خَلْقِهِ وَلَوْ رَعَيْتُمْ مَسِيَدَنَا وَمَوْلَانَا مُحَمَّدٍ  
 وَآلِهِ وَاسْتَجَابُوا أَجْمَعِينَ بِرَحْمَتِكَ يَا أَرْحَمَ الرَّاحِمِينَ

---

الْعَبْدُ مُحَمَّدٌ خَلِيلُ خَانَ لَقْتُ دَرِي الْبَرَكَاتِي الْمَاهِرِي عَفَى عَمَّة

اہل اسلام اہل سنت و جماعت کی صحیح ترجمانی کرنے والا مسلمان بچوں  
 اور بچوں کو سچا پکاستی حنفی محمدی بنانے والا ایک نفیس و مبارک سلسلہ

# ہمارا اسلام

حصہ سوم

مربعہ

حضرت مولانا مفتی محمد خلیل خان قادری برکاتی مدظلہ العالی

صدر مدرس دارالعلوم احسن البرکات حیدرآباد (سندھ)

ناشر



## پہلا باب

## اسلامی عقیدے

## سبق نمبر ۱

## حمد باری

یارب تُو ہے سب کا مولا  
 تیری ثنا ہو کس کی زباں سے  
 تیری اک اک بات بڑا لی  
 تُو ہی دے اور تُو ہی دلائے  
 تُو ہی اول، تُو ہی آخر  
 تجھ سے بھاگ کئے جانا کیسا  
 کوئی ترا کیا مجید بتاتے  
 تجھ پہ ذرہ ذرہ ظاہر  
 کوئی نہ تھا جب بھی ثنا تُو ہی  
 تیرے دے سے جو بھاگ گئے جائیں  
 سب سے اعلیٰ سب سے اولیٰ  
 لائے بشر یہ بات کہاں سے  
 بات بڑا لی، ذات بڑا لی  
 تیرے دیئے سے عالم پائے  
 تُو ہی باطن، تُو ہی ظاہر  
 کوئی اور ٹھکانا کیسا؟  
 تُو وہ نہیں جو فہم میں آئے  
 نیت ظاہر، ارادہ ظاہر  
 تھا تُو ہی تو ہو گا تُو ہی  
 ہر جہ تیرے ہی در پر آئیں  
 آٹھ پہرے لسنگر جاری  
 سب ہیں تیرے دے کے بھکاری

(حضرت حسن رضا بریلوی)

## سبق نمبر ۲

### توحید

سوال ۱: اسلام کے بنیادی عقائد کتنے ہیں؟

جواب: اسلام کے بنیادی عقیدے تین ہیں: توحید، رسالت اور معاد یعنی قیامت۔  
باقی اعتقادی باتیں انہیں کے اندر آ جاتی ہیں۔

سوال ۲: توحید کے کیا معنی ہیں؟

جواب: دل سے تصدیق (ماننا) اور زبان سے اس امر کا اقرار کرنا کہ ہماری اور تمام عالم کی پیدا کرنے والی ایک ذات ہے اور وہ اللہ رب العزت ہے، اس کا کوئی شریک نہیں، نہ ذات میں نہ صفات میں، نہ حکومت میں نہ عبادت میں۔

سوال ۳: اللہ تعالیٰ کے موجود ہونے پر کیا دلیل ہے؟

جواب: اللہ تعالیٰ کا موجود ہونا آفتاب سے زیادہ روشن ہے۔ اس کی ہستی کا یقین ہر شخص کی فطرت میں داخل ہے۔ خصوصاً مصیبتوں میں، بیماریوں میں، موت کے قریب، اکثر یہ فطرتِ اصلیت ظاہر ہو جاتی ہے اور بڑے بڑے مُسکربین بھی خدا ہی کی طرف رجوع کرنے لگتے ہیں اور ان کی زبانوں پر بھی بے ساختہ خدا کا نام آہی جاتا ہے۔

سوال ۴: دنیا کی کن چیزوں سے خدا کی ہستی کا پتہ چلتا ہے؟

جواب: تھوڑی سی عقل والا انسان بھی دنیا کی تمام چیزوں پر نظر کر کے یقین کر لے گا کہ بے شک یہ آسمان و زمین، ستارے اور سیارے، انسان و حیوان اور تمام مخلوق کسی نہ کسی کے پیدا کرنے سے پیدا ہوئے ہیں۔ آخر کوئی ہستی تو ہے جس نے ان کو پیدا کیا اور جس طرح چاہتا ہے ان میں تصرف کرتا ہے۔



جب ہم کسی تخت یا کرسی وغیرہ بنی ہوئی چیزوں کو دیکھتے ہیں تو فوراً سمجھ لیتے ہیں کہ ان کو کسی نہ کسی کاریگر نے بنایا ہے۔ اگرچہ ہم نے اپنی آنکھ سے بنائے نہ دیکھا۔ ایک عرب کے بڈو نے خوب کہا کہ اونٹ کی مینگنی دیکھ کر اونٹ کا یقین ہو جاتا ہے اور نقش قدم دیکھ کر چلنے والے کا ثبوت ملتا ہے تو پھر ان بوجوں والے آسمان اور کشادہ راستہ والی زمین کو دیکھ کر اللہ تعالیٰ کے صالح عالم ہونے کا یقین کیونکر نہ ہوگا؟ — فی الواقع آسمان و زمین کی پیدائش رات دن کا اختلاف، ستاروں کا خاص نظام، ان کی مخصوص گردش، اس بات کی کھلی ہوئی دلیل ہیں کہ ان کا کوئی پیدا کرنے والا ضرور ہے جو بڑی زبردست قوت و قدرت والا اور بہت بڑا حکیم اور با اختیار ہے جس کے قبضہ قدرت سے یہ چیزیں نکل نہیں سکتیں۔

سوال ۵: توحید کے ثبوت میں کونسی دلیل ہے؟  
جواب: خداوند تعالیٰ کی وحدانیت کے ثبوت ایک تو عقلی ہیں یعنی انسانی عقل بشرطیکہ عقل صحیح ہو، خدائے تعالیٰ کے ایک ہونے کا یقین رکھتی ہے اور اسی لیے دنیا کے بڑے بڑے حکماء اور فلسفی خدائے تعالیٰ کی توحید کے قائل ہیں۔ دوسرے وہ ہیں جن کو قرآن کریم نے بتایا ہے۔

سوال ۶: توحید الہی پر قرآنی دلیل کیا ہے؟  
جواب: قرآن کریم کی متعدد آیات کرمیہ خدائے تعالیٰ کی وحدانیت کا سبق دیتی ہیں مثلاً:-

۱۔ وَاللّٰهُمُّ اِلٰهٌ وَّاحِدٌ  
لَّا اِلٰهَ اِلَّا هُوَ الرَّحْمٰنُ  
الرَّحِيْمُ  
اور تمھارا خدا ایک خدا ہے اس کے سوا  
کوئی خدا نہیں، بے انتہا کرم کرنے والا  
بار بار رحم فرمانے والا۔

۲۔ شَهِدَ اللّٰهُ اَنَّهُ لَا اِلٰهَ  
اِلَّا هُوَ وَالْمَلَائِكَةُ وَاُولُو الْعِلْمِ  
اللہ کی گواہی ہے کہ بجز اس کے کوئی  
معبود نہیں اور فرشتے اور اہل علم بھی اس کے

گواہ ہیں اور وہ عدل سے انتظام رکھنے والا ہے۔

اگر زمین و آسمان میں اللہ کے سوا اور بھی خدا ہوتے تو یہ دونوں برباد ہو جاتے، رب الفرض اگر کئی خدا ہوتے تب تو ہر ایک خدا اپنی مخلوق کو لے کر چل دیتا۔ اور ہر ایک خدا دوسرے پر چڑھ ددڑتا۔ پاک ہے اللہ اس سے جو یہ کہتے ہیں۔

تَاٰخِرًا بِالْقِسْطِ ط

۳۔ لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا۔

۴۔ اِذَا لَذْهَبَ كُلُّ الْاِلٰهٍ مِمَّا خَلَقَ وَلَعَلَّ بَعْضُهُمْ عَلٰی بَعْضٍ سُبْحَانَ اللَّهِ عَمَّا يُصِفُوْنَ ه

سوال ۱: توحید کے کتنے مرتبے ہیں؟  
جواب: توحید کے چار مرتبے ہیں:

- ۱۔ اللہ تعالیٰ کے سوا کسی کو واجب الوجود نہ سمجھنا۔
- ۲۔ تمام روحانی اور مادی عالم کا خالق سوائے اللہ تعالیٰ کے کسی کو نہ جاننا۔
- ۳۔ آسمان اور زمین اور ان کے درمیان کی چیزوں میں تمام تدبیر اور تصرف کو اللہ تعالیٰ ہی کی ذات کے ساتھ مخصوص سمجھنا۔
- ۴۔ اللہ تعالیٰ کے سوا کسی کو مستحق عبادت نہ سمجھنا۔

سوال ۵: واجب الوجود کے کیا معنی ہیں؟

جواب: واجب الوجود ایسی ذات کو کہتے ہیں جس کا وجود ضروری اور عدم محال ہے۔ یعنی ہمیشہ سے ہے اور ہمیشہ رہے گی، جس کو کبھی فنا نہیں، کسی نے اس کو پیدا نہیں کیا کیونکہ اس نے سب کو پیدا کیا ہے جو نہ اپنے آپ کو برباد ہے اور یہ صرف اللہ تعالیٰ کی ذات ہے۔

سوال ۶: قدیم کسے کہتے ہیں؟

جواب: قدیم وہ جو ہمیشہ سے ہے اور ازل کے ہی یہی معنی ہیں۔

سوال ۷: باقی کے معنی کیا ہیں؟

جواب: باقی وہ جو ہمیشہ رہے گا اور اسی کو ابدی بھی کہتے ہیں اور یہ تمام صفات صرف



اللہ تعالیٰ ہی کی ذات کے لیے ثابت ہیں۔

سوال ۱۱: خدائے تعالیٰ کی ذات کے سوا اور کیا چیزیں قدیم ہیں؟

جواب: جس طرح اس کی ذات قدیم، انلی ابدی ہے اس کی صفات بھی قدیم انلی ابدی ہیں اور ذات و صفات کے سوا سب چیزیں حادث ہیں جو عالم میں سے کسی چیز کو قدیم مانے یا اس کے حادث ہونے میں شک کرے، وہ کافر و مشرک ہے جیسے آریہ، کہ وہ روح اور مادہ کو قدیم جانتے ہیں یقیناً مشرک ہیں۔

سوال ۱۲: حادث کسے کہتے ہیں؟

جواب: جو پہلے نہ ہو اور پھر کسی کے پیدا کرنے سے ہو، وہ حادث ہے۔ اسی کو ممکن بھی کہتے ہیں۔

سوال ۱۳: اللہ تعالیٰ کا ذاتی اور صفاتی نام کیا ہے؟

جواب: خدائے تعالیٰ کا ذاتی نام اللہ ہے اس کو اسم ذات بھی کہتے ہیں اور لفظ اللہ کے سوا اور نام جو اس کی کسی صفت کو ظاہر کرے اسے صفاتی نام یا اسمائے صفات کہتے ہیں۔

سوال ۱۴: خدائے تعالیٰ کے کتنے نام ہیں؟

جواب: اس کے نام بے شمار ہیں اور حدیث شریف میں ہے کہ اللہ تعالیٰ کے ننانوے نام جس کسی نے یاد کر لیے وہ جنتی ہوا۔

سوال ۱۵: ان ناموں کے علاوہ اور نام خدا کے لیے بولے جاسکتے ہیں یا نہیں؟

جواب: اللہ تعالیٰ کے لیے ایسا نام مقرر کرنا جو قرآن و حدیث میں نہ آیا ہو جائز نہیں جیسے کہ خدا کو سخی یا رفیق کہنا، اسی طرح دوسری قوموں میں جو اس کے نام مقرر ہیں اور خراب معنی رکھتے ہیں یہ بھی اس کے لیے مقرر کرنا جائز ہے، جیسے کہ خدا کو رام یا پرماتما کہنا۔

سوال ۱۶: خدا کے نام کے ساتھ کسی اور کا نام رکھ سکتے ہیں یا نہیں؟

جواب: اللہ تعالیٰ کے بعض نام جو مخلوق پر بولے جاتے ہیں ان کے ساتھ نام

رکھنا جائز ہے جیسے علی، رشید، کبیر و کیونکہ بندوں کے ناموں میں وہ معنی مراد نہیں ہوتے جو اللہ تعالیٰ کے لیے ثابت ہیں مگر ایسے ناموں کو بگاڑنا سخت منع ہے۔

## سبق نمبر ۳

### ملائکہ

سوال ۱۸: ملائکہ کے کیا معنی ہیں؟

جواب: ملائکہ جمع ہے ملک کی اور ملک فرشتے کو کہتے ہیں۔

سوال ۱۹: فرشتے کون ہیں؟

جواب: فرشتے اجسام نوری ہیں جو خدائے تعالیٰ کے احکام کے پورے پورے مطیع و فرمانبردار ہیں۔ اسی وجہ سے وہ اللہ تعالیٰ کے مقرب ہیں۔

سوال ۲۰: کیا فرشتوں کی کوئی خاص صورت ہوتی ہے؟

جواب: نہیں! فرشتوں کی کوئی خاص صورت نہیں، صورت اور بدن ان کے حق میں ایسا ہے کہ جیسے ہمارے لیے ہمارا لباس، اللہ تعالیٰ نے انھیں یہ طاقت دی ہے کہ جو شکل چاہیں اختیار کر لیں۔ ہاں قرآن شریف سے یہ ثابت ہوتا ہے کہ ان کے بازو ہیں، اس پر ہمیں ایمان رکھنا چاہیئے۔

سوال ۲۱: ملائکہ میں کون سب سے افضل و مقرب ہے؟

جواب: حضرت جبرائیل، حضرت میکائیل، حضرت اسرافیل، حضرت عزرائیل علیہم السلام تمام ملائکہ سے افضل و مقرب ہیں۔

سوال ۲۲: ان چاروں مقرب فرشتوں کے بعد کس کا مرتبہ ہے؟

جواب: ان چاروں کے بعد حاملان عرش کا مرتبہ ہے، پھر عرش معلیٰ کے طواف کرنے والوں کا، پھر ملائکہ کرسی کا، ان کے بعد ساتواں آسمانوں کے ملائکہ کا



درجہ بدرجہ مرتبہ ہے۔ ان کے بعد وہ فرشتے ہیں جو ابرو و ہوا پر مامور ہیں، بادل چلاتے اور پانی لاتے ہیں۔ ان کے بعد ان فرشتوں کا مرتبہ ہے جو پہاڑوں اور دریاؤں پر مکمل ہیں اور ان کے بعد اور دوسرے فرشتے ہیں۔  
سوال ۲۱: بشر افضل ہے یا فرشتے؟

جواب: عامۃً بشر افضل ہے عامۃً ملائکہ سے اور فرشتوں میں جو رسول ہیں وہ عام البشر سے افضل ہیں اور بشر کے رسول افضل ہیں فرشتوں کے رسول سے۔

سوال ۲۲: جن کس کو کہتے ہیں؟

جواب: جن ایک قسم کی مخلوق ہے جو آگ سے پیدا کی گئی ہے۔ یہ قوم انسان کی طرح ذی عقل اور ارواح و اجسام (روح و جسم) والی ہے۔ ان میں تو والد و نسل بھی ہوتا ہے (یعنی ان کی نسل چلتی ہے) اور کھاتے پیتے جیتے مرنے بھی ہیں۔ ان کی عمریں بہت ہوتی ہیں۔

سوال ۲۳: جنوں کی صورت کیسی ہوتی ہے؟

جواب: جنوں میں بھی بعض کو بی طاقت دی گئی ہے کہ جو شکل چاہیں بن جائیں، حدیثوں سے ثابت ہوتا ہے کہ ان میں کسی کسی کے پر بھی ہوتے ہیں اور وہ ہوا میں اڑتے پھرتے ہیں اور بعضے سانپوں اور کتوں کی شکل میں گشت لگاتے پھرتے ہیں اور بعضے انسانوں کی طرح رہتے سنتے ہیں لیکن اکثر ان کی رہائش گاہ، بیابان یا دیران مکان اور جنگل اور پہاڑ ہیں۔

سوال ۲۴: ابلیس کون ہے؟

جواب: شریر جنوں کو شیطان کہتے ہیں۔ ان تمام شیطانوں کا سرکردہ ابلیس ہے یہ بہت بڑا ناید، زاہد تھا یہاں تک کہ گردہ ملائکہ میں اس کا شمار ہوتا تھا مگر جب اللہ تعالیٰ نے ملائکہ کو حکم دیا کہ آدم علیہ السلام کو سجدہ کریں تو اُس نے غرور میں اکر سجدہ کرنے سے انکار کر دیا جس کی وجہ سے وہ راندہ بارگاہ الہی ہوا اور ہمیشہ کے لیے مردود کیا گیا۔ اس کی ذریت

(اولاد) بھی ہے اور وہ بھی اس کی طرح مردود، یہ سب شیطان ہیں اور  
انسان کو بھگانا اُن کا کام۔

## سبق نمبر ۴

### کتب سماوی

سوال ۲۶: کتب سماوی کسے کہتے ہیں؟

جواب: کتب سماوی کا مطلب ہے آسمانی کتابیں یعنی وہ صحیفے اور کتابیں جو  
اللہ تعالیٰ نے مخلوق کی رہنمائی کے لیے اپنے پیوں پر اتاریں۔ یہ سب  
کلام اللہ ہیں اور حق، ان میں جو کچھ ارشاد ہوا، سب پر ایمان  
ضروری ہے

سوال ۲۷: ان کتابوں میں سب سے افضل کون سی کتاب ہے؟

جواب: چار کتابیں بہت مشہور ہیں، تورات، انجیل، زبور اور قرآن کریم  
ان میں قرآن کریم سب سے افضل کتاب ہے۔

سوال ۲۸: یہ چاروں کتابیں کس زبان میں نازل ہوئیں؟

جواب: توراۃ اور زبور عبرانی زبان میں، انجیل سریانی زبان میں اور قرآن کریم  
عربی زبان میں نازل ہوا۔

سوال ۲۹: جب یہ کتابیں سب کلام اللہ ہیں تو قرآن مجید کے فضل ہونے کے کیا معنی آتے؟

جواب: کلام الہی میں بعض کا بعض سے افضل ہونا اس کے معنی یہ ہیں کہ  
ہمارے لیے اس میں ثواب زیادہ ہے۔

سوال ۳۰: تورات و انجیل وغیرہ دوسری کتابوں پر ہم عمل کر سکتے ہیں یا نہیں؟

جواب: نہیں، اس لیے کہ ازل تو یہود و نصاریٰ نے ان میں تحریفیں کر  
دی ہیں اپنی خواہش سے گستاخا دیا اس لیے یہ کتابیں جیسی نازل



ہوئی تھیں ویسی ملتی ہی نہیں اور دوسری بات یہ ہے کہ قرآن کریم نے اگلی کتابوں کے بہت سے احکام منسوخ کر دیئے لہذا ہم اگر یہ فرض بھی کر لیں کہ صحیح تو رات و انجیل اس وقت بھی موجود ہیں تو بھی ان کتابوں کی ضرورت باقی نہیں رہتی۔ قرآن کریم میں وہ سب کچھ ہے جس کی حاجت بنی آدم کو ہوتی ہے۔

سوال ۳۱: منسوخ ہونے کا کیا مطلب ہے؟

جواب: نسخ کا مطلب یہ ہے کہ بعض احکام کسی خاص وقت کے لیے ہوتے ہیں مگر یہ ظاہر نہیں کیا جاتا کہ یہ حکم فلاں وقت تک کے لیے ہے جب یہ مینعا دلوری ہو جاتی ہے تو دوسرا حکم نازل ہو جاتا ہے جس سے ظاہر یہ معلوم ہوتا ہے کہ وہ پہلا حکم اٹھا دیا گیا اور درحقیقت دیکھا جائے تو اس کے وقت کا ختم ہونا بتایا گیا، پہلے حکم کو منسوخ اور دوسرے کو ناسخ کہتے ہیں۔

سوال ۳۲: اس کا مطلب ہوا کہ جو حکم منسوخ کیا گیا وہ باطل نہیں ہوتا اور جو اسے باطل کہے وہ کون ہے؟

جواب: منسوخ کے معنی بعض لوگ باطل ہونا کہتے ہیں۔ یہ بہت سخت بات ہے۔ احکام خداوندی سب سچے ہیں، وہاں باطل کی رسائی کہاں۔

سوال ۳۳: جس ترتیب پر آج قرآن موجود ہے کیا ایسا ہی نازل ہوا تھا؟

جواب: نازل وحی کے وقت یہ ترتیب نہ تھی جو آج ہے۔ قرآن مجید تیسری برس کی مدت میں تھوڑا تھوڑا حسب حاجت نازل ہوا۔ جس حکم کی حاجت

ہوتی اسی کے مطابق سورت یا کوئی آیت نازل ہو جاتی۔

سوال ۳۴: پھر قرآن کریم کی ترتیب کس طرح عمل میں آئی؟

جواب: قرآن عظیم متفرق آیتیں ہو کر اترتا کسی سورت کی کچھ آیتیں اترتیں پھر دوسری سورت کی آیتیں آتیں، پھر پہلی سورت کی آیتیں نازل ہوتیں، جبریل علیہ السلام اس کا مقام بھی بتا دیتے اور حضور پر نور صلی اللہ علیہ وسلم

مہربار ارشاد فرماتے کہ یہ آیات فلاں سورت کی ہیں فلاں آیت کے بعد فلاں آیت سے پہلے رکھی جائیں۔ اس طرح قرآن عظیم کی سورتیں اپنی اپنی آیتوں کے ساتھ جمع ہو جائیں اور خود حضور صلی اللہ علیہ وسلم اسی ترتیب سے اُسے نازل دے، تلاوتوں میں پڑھتے پھر حضور سے سن کر صحابہ کرام رضی اللہ تعالیٰ عنہم یاد کر لیتے۔ غرض قرآن عظیم کی ترتیب اللہ تعالیٰ کے حکم سے جبریل علیہ السلام کے بیان کے مطابق اور لوح محفوظ کی ترتیب کے موافق خود حضور صلی اللہ علیہ وسلم کے زمانہ اقدس میں واقع ہوئی تھی۔

سوال ۳۵: مکی سورتوں اور مدنی سورتوں کا کیا مطلب ہے؟

جواب: وہ سورتیں جو مکہ معظمہ میں اور اس کے اطراف میں نازل ہوئیں اُن کو مکی کہتے ہیں اور جو مدینہ منورہ اور اس کے قرب و جوار میں نازل ہوئیں اُن کو مدنی کہتے ہیں۔

سوال ۳۶: مکی اور مدنی سورتوں کے مضمون میں کیا فرق ہے؟

جواب: باعتبار مضامین کے مکی اور مدنی سورتوں میں یہ فرق پایا جاتا ہے کہ مکی سورتوں میں عموماً اصولی عقائد یعنی توحید و رسالت اور حشر و نشر کا بیان ہے اور مدنی سورتوں میں اعمال کا ذکر ہے مثلاً وہ احکام جن سے اخلاق درست ہوں اور مخلوق کے ساتھ زندگی بسر کرنے کا طریقہ معلوم ہو، مدنی سورتوں میں بیان کئے گئے ہیں۔

## سبق نمبر ۵

انبیاء و مرسلین علیہم السلام

سوال ۳۷: وہ کیا باتیں ہیں جو کسی نبی میں نہیں ہوتیں؟



جواب : وہ چھ باتیں ہیں وَلَدُ الزَّانِیْہُنَا، بِدُّوْتِی، بِیْ عَقْلِی، بِدُّوْلِی، بِسْتِہِمْتِی نامردی۔

سوال : نبی سے گناہ کبیرہ سرزد ہوتا ہے یا نہیں ؟

جواب : نبی کی فطرت بہت ہی سلیم ہوتی ہے اور سلامت روی اس کا ایک ذاتی خاصہ ہوتا ہے اسی لیے جو باتیں خدا کو ناپسند ہوتی ہیں ان سے نبی کو نفرت ہوتی ہے اور اگر کوئی موقع پیغمبر کو ایسا پیش آ جاتا ہے جو عام لوگوں کی لغزش کا مقام ہوتا ہے تو وہاں خدائی قدرت کسی نہ کسی صورت میں ظاہر ہو کر سے اسے بچا لیتی ہے لہذا پیغمبر سے گناہ کبیرہ کا صادر ہونا ناممکن و محال ہے بلکہ ایسے افعال بھی ان سے سرزد نہیں ہوتے جو وجاہت اور مروت کے خلاف ہیں یا جو خلق کے لیے باعث نفرت ہوں۔

سوال : نبی سے گناہ صغیرہ صادر ہونا ممکن ہے یا نہیں ؟

جواب : نبی کے قصد و ارادہ سے گناہ صغیرہ کا صادر ہونا بھی ممکن نہیں ہے خواہ قبل نبوت ہو یا بعد نبوت۔ ہاں بھول چوک سے کوئی ایسا امر صادر ہو جائے تو اذبات ہے کہ آخر تو بشر ہیں مگر تبلیغی امور میں یہ بھی ممکن نہیں۔

سوال : انبیاء کرام کی لغزش کا ذکر کرنا جائز ہے یا نہیں ؟

جواب : انبیاء کرام علیہم السلام سے جو لغزشیں واقع ہوئیں ان کا ذکر تلاوت قرآن اور تراویح حدیث کے سوا حرام اور سخت حرام ہے۔ اللہ عزوجل ان کا مالک ہے اور وہ اس کے پیلے بندے۔ مولا کو شایاں ہے کہ وہ اپنے محبوب بندوں کو جس عبارت سے اور جس طرح چاہے تعبیر فرمائے اور یہ اپنے رب کے لیے جس قدر چاہیں تو اضع فرمائیں۔ دوسرا ان کلمات کو سند نہیں بنا سکتا ورنہ مردود بارگاہ ہوگا۔ بلاشبہ یوں خیال کرو کہ کسی باپ نے اپنے بیٹے کو کسی غلطی پر تنبیہ کرنے کے لیے نالائق

کہہ دیا تو باپ کو اختیار تھا، اب کوئی دوسرا ان الفاظ کو سند بنا کر یہی الفاظ کہہ سکتا ہے؟ ہرگز نہیں اور اگر کہے گا تو سخت گستاخ سمجھا جائے گا۔ جب یہاں یہ حالت ہے تو اللہ عز و جل کی ریس کر کے انبیاء علیہم السلام کی شان میں ایسے الفاظ بکنے والا کیونکر بارگاہ الہی سے مردود اور سخت عذاب جہنم کا مستحق نہ ہوگا۔ ایسی جگہ سخت احتیاط کی ضرورت ہے۔ اللہ تعالیٰ اپنے محبوبوں کا حسن ادب عطا فرمائے۔

سوال ۴۱: نبی سے نبوت کا زوال جائز ہے یا نہیں؟

جواب: ہرگز نہیں، کوئی بھی نبی کسی وقت میں نبوت کے منصب سے معزول نہیں ہوتا۔ یہ منصب عظیم محض خدا کا عطیہ ہے اور وہ اسی کو دیتا ہے جیسے اس کے قابل پاتا ہے تو جو شخص نبی سے نبوت کا زوال بنانے کا فر ہے اس لیے کہ اس سے خدا کی ذات پر بڑھ لگتا ہے۔

سوال ۴۲: کون کون سے نبی زندہ ہیں؟

جواب: یوں تو ہر نبی زندہ ہے۔ حدیث شریف میں ہے کہ ”اللہ تعالیٰ نے زمین پر حرام کیا ہے کہ وہ انبیاء کرام کے جسموں کو خراب کرے۔“ تو اللہ تعالیٰ کے نبی زندہ ہیں، روزی دیئے جاتے ہیں۔ ان پر ایک آن کو محض قرآنی وعدہ کی تصدیق کے لیے موت طاری ہوتی ہے۔ اس کے بعد پھر ان کو حقیقی دنیاوی زندگی عطا ہوتی ہے مگر چار نبی ایسے زندہ ہیں کہ ابھی انھوں نے موت کا ذائقہ چکھا بھی نہیں ہے۔ ان چاروں میں سے دو آسمانوں پر ہیں اور دو زمین پر ہیں۔ حضرت خضر اور حضرت الیاس علیہما السلام زمین پر ہیں اور حضرت ادریس و حضرت عیسیٰ علیہما السلام آسمان پر ہیں۔ پھر ان پر بھی موت طاری ہوگی۔



## سبق نمبر ۶

### خاتم النبیین صلی اللہ علیہ وسلم

سوال ۲۳: خاتم النبیین کے کیا معنی ہیں؟

جواب: خاتم النبیین یا ختم المرسلین کے معنی یہ ہیں کہ اللہ تعالیٰ نے حضور صلی اللہ علیہ وسلم پر سلسلہ نبوت ختم کر دیا۔ حضور کے زمانہ میں یا بعد میں کوئی نبی نہیں ہو سکتا۔ آپ کی ذات پاک پر نبوت کا خاتمہ ہو گیا۔

سوال ۲۴: ہمارے نبی صلی اللہ علیہ وسلم کی نبوت عام ہے یا خاص؟

جواب: حضور کی نبوت و رسالت سیدنا آدم علیہ السلام کے زمانہ سے روز قیامت تک تمام مخلوقات کو عام ہے۔ علماء کرام فرماتے ہیں کہ حضور صلی اللہ علیہ وسلم کی رسالت تمام جن و انسان اور فرشتوں کو شامل ہے بلکہ تمام حیوانات، جمادات، نباتات آپ کی رسالت کے دائرہ میں داخل ہیں تو جس طرح انسان کے ذمہ حضور کی اطاعت فرض ہے یونہی ہر مخلوق پر حضور اقدس صلی اللہ علیہ وسلم کی فرمانبرداری ضروری ہے اور یہ سب حضور کی اُمت ہیں۔

سوال ۲۵: کیا انبیاء و مرسلین بھی حضور کی اُمت ہیں؟

جواب: جب حضور صلی اللہ علیہ وسلم بادشاہ زمین و آسمان ہیں اور خدا کی ساری مخلوق کے لیے نبی و رسول بنا کر بھیجے گئے ہیں تو تمام نبیوں اور رسولوں کے بھی آپ رسول ہوئے اور جب حضور اُن کے رسول ہوئے تو یہ حضرات آپ ہی حضور صلی اللہ علیہ وسلم کے اُمتی ٹھہرے۔

سوال ۲۶: اللہ تعالیٰ نے حضور کو کتنے قسم کے اوصاف دیئے۔

جواب: حضور سب اللہ علیہ وسلم کے بعض خصائص یہ ہیں :-

- ۱۔ سب سے پہلے جس کو نبوت ملی وہ آپ ہیں۔
- ۲۔ قیامت کے روز جو سب سے پہلے قبر سے اُٹھے گا وہ آپ ہی ہوں گے۔
- ۳۔ قیامت کا دروازہ جو سب سے پہلے کھولے گا وہ آپ ہی ہوں گے۔
- ۴۔ شفاعت کی اجازت سب سے پہلے آپ ہی کو دی جائے گی۔
- ۵۔ حضور صلی اللہ علیہ وسلم کو ایک جھنڈا امر حمت ہو گا جس کو لو اء الحمد کہتے ہیں، تمام مومنین حضرت آدم علیہ السلام سے آخر تک سب اسی کے نیچے ہوں گے۔
- ۶۔ حضور ہی کے لیے ساری زمین، پاک کرنے والی اور مسجد مٹھری۔
- ۷۔ حضور ہی کے لیے مال غنیمت حلال کیا گیا۔
- ۸۔ حضور ہی پیشوائے مرسلین اور خاتم النبیین ہیں۔
- ۹۔ روزِ محشر حضور اقدس آگے ہوں اور ساری مخلوق پیچھے پیچھے۔
- ۱۰۔ پلصراط سے سب سے پہلے حضور اپنی امت کو لے کر گزر فرمائیں گے۔
- ۱۱۔ اور انبیاء کسی ایک قوم کی طرف بھیجے گئے اور حضور اقدس صلی اللہ علیہ وسلم تمام مخلوق کی طرف رسول بنا کر بھیجے گئے۔
- ۱۲۔ حضور اقدس صلی اللہ علیہ وسلم کو اللہ عزوجل مقامِ محمود عطا فرمائے گا کہ تمام اولین و آخرین (انگلے پھیلے) حضور کی حمد و ستائش کریں گے۔
- ۱۳۔ آپ کو جسم کے ساتھ معراج ہوئی۔
- ۱۴۔ اللہ تعالیٰ نے تمام نبیوں سے آپ پر ایمان لانے اور آپ کی مدد کرنے کا وعدہ لیا۔
- ۱۵۔ آپ کو حبیب اللہ کا خطاب ملا۔ تمام جہان اللہ کی رضا چاہتا ہے اور اللہ تعالیٰ آپ کی رضا کا طالب ہے۔ سبحان اللہ!
- ان سے علاوہ حضور کے خصائص اور بھی ہیں جن کا بیان سیرت کی کتابوں میں مذکور ہے۔



سوال ۴۸: حضور صلی اللہ علیہ وسلم عرب کے کس خاندان سے ہیں؟

جواب: حضور صلی اللہ علیہ وسلم خاندان قریش سے ہیں۔ یہ خاندان عرب میں ہمیشہ سے ممتاز و معزز چلا آتا تھا۔ عرب کے تمام قبیلے اور خاندان اس خاندان کو اپنا سردار مانتے تھے۔ اسی خاندان قریش کی ایک شاخ بنی ہاشم تھی جو قریش کی دوسری تمام شاخوں سے زیادہ عزت رکھتی تھی۔ حضور صلی اللہ علیہ وسلم خود ارشاد فرماتے ہیں کہ اللہ تعالیٰ نے حضرت اسماعیل کی اولاد میں سے کنانہ کو برگزیدہ بنایا اور کنانہ میں سے قریش کو اور قریش میں سے بنی ہاشم کو اور بنی ہاشم میں سے مجھ کو برگزیدہ بنایا۔ جبریل علیہ السلام فرماتے ہیں کہ میں دنیا کے مشرق و مغرب میں پھل کر بنی ہاشم سے افضل کوئی خاندان نہیں دیکھا۔ حضور کو ہاشمی اسی واسطے کہا جاتا ہے کہ آپ بنی ہاشم میں سے ہیں۔

سوال ۴۹: ہاشم کون تھے جن کی اولاد بنی ہاشم کہلاتی ہے؟

جواب: حضور کے پردادا کا نام ہاشم ہے۔ اور یہ بیٹے ہیں عبد مناف کے، ہاشم کا اصلی نام عمر و تھا۔ یہ نہایت مہمان نواز تھے۔ ان کا دسترخوان ہر وقت بچھا رہتا تھا۔ ایک مرتبہ قحط کے زمانہ میں یہ ملک شام سے خشک دھڑیاں خرید کر مکہ میں لائے اور روٹیوں کا چورہ کر کے اونٹن کے شہوے میں ڈال کر لوگوں کو پیٹ بھر کر کھلایا۔ اس دن سے ان کو ہاشم (روٹیوں کا چورہ کرنے والا) کہنے لگے۔ ہاشم کی پیشانی میں نور محمدی چمکتا تھا۔ اسی لیے لوگ ان کی بڑی عزت کرتے تھے۔

سوال ۵۰: حضرت عبد المطلب کون تھے؟

جواب: حضرت عبد المطلب حضور صلی اللہ علیہ وسلم کے دادا تھے۔ رسول اللہ صلی اللہ علیہ وسلم کا نور ان کی پیشانی میں چمکتا تھا اور ان کے جسم سے مشک کی سی خوشبو آتی تھی۔ جب قریش کو کوئی حادثہ پیش آتا تو ان کے

وسیلہ سے دُعا مانگتے اور وہ دُعا قبول ہوتی تھی۔ آپ نے ایک مرتبہ یہ دُعا مانگی تھی کہ اگر میں اپنے سامنے دس بیٹیوں کو جو ان دیکھ لوں تو ان میں سے ایک کو خدا کی راہ میں قربان کروں گا۔ جب مراد برآئی تو نذر لوری کرنے کے لیے آپ دسوں بیٹیوں کو لے کر خانہ کعبہ میں آئے اور یہ تجویز پایا کہ ان دسوں کے نام پر قرعہ ڈالا جائے جس کے نام قرعہ نکلے اُسی کو قربان کر دیا جائے۔ اتفاق سے عبد اللہ کا نام نکلا جو ہمارے حضور کے والد اور عبد المطلب کو سب بیٹیوں سے پیارے تھے۔ لیکن قریش کو آپ کا قربان ہونا پسند نہ آیا، آخر کار عبد اللہ اور دس اونٹوں پر قرعہ ڈالا گیا مگر قرعہ عبد اللہ ہی کے نام پر نکلا۔ پھر دس اونٹ اور بڑھائے گئے مگر نتیجہ وہی نکلا۔ آخر کار بڑھاتے بڑھاتے سو اونٹوں پر نکلا۔ چنانچہ عبد المطلب نے سو اونٹ قربان کئے۔ اور عبد اللہ بچ گئے۔ اسی واسطے حضور صلی اللہ علیہ وسلم نے فرمایا ہے اَنَا ابْنُ النَّبِيِّ حَبِيبٍ میں دو ذبیح (اسماعیل اور عبد اللہ) کا بیٹا ہوں۔

**سوال ۱۵:** اہل عرب حضور کو کیسا سمجھتے تھے؟

**جواب:** رسول اللہ صلی اللہ علیہ وسلم نے اگرچہ اپنی نبوت کو ظاہر نہ کیا تھا، لیکن آپ کی دیانت و امانت پر تمام اہل مکہ کو اعتبار تھا اور ہر ایک آپ کے پاکیزہ اخلاق اور پاک زندگی کا مدح خواں تھا۔ لوگوں میں آپ امین کے نام سے مشہور تھے۔

خانہ کعبہ کی تعمیر کے وقت جب حجرِ اسود رکھنے کا وقت آیا تو قبیلوں میں سخت جھگڑا پیدا ہوا۔ ہر ایک قبیلہ چاہتا تھا کہ ہم ہی حجرِ اسود کو اٹھا کر اس کی جگہ نصب کریں۔ آخر کار چاروں کی کشمکش کے بعد یہ طے ہوا کہ کل صبح جو شخص اس مسجد میں داخل ہو اس پر فیصلہ چھوڑا جائے۔ دوسرے روز سب سے پہلے داخل ہونے والے ہمارے آقائے نامدار صلی اللہ علیہ وسلم تھے۔ دیکھتے ہی سب ہنسا اٹھے۔ ”یہ امین ہیں، ہم ان پر راضی ہیں“ چنانچہ آپ نے ایک چادر



بچھا کر اس میں حجرِ اسود رکھا پھر فرمایا کہ ہر طرف ولے ایک ایک سردارِ انتحاب  
کر لیں اور وہ چاروں سردار چادر کے چاروں کونے تھام کر اُپر اٹھائیں۔  
اس طرح جب وہ چادر اُپر پہنچ گئی تو حضرت نے اپنے دستِ مبارک سے  
حجرِ اسود اٹھا کر دیوار میں نصب کر دیا۔ اور وہ سب خوش ہو گئے۔  
اس وقت عمر مبارک پنتیس سال تھی۔

اللَّهُمَّ صَلِّ وَسَلِّمْ وَبَارِكْ عَلَيْهِ وَآلِهِ أَبَدًا

## سبق نمبر ۷

### نعت شریف

سب سے اعلیٰ و اولیٰ ہمارا نبی ﷺ  
سب سے بالا و والا ہمارا نبی ﷺ  
اپنے مولا کا پیارا ہمارا نبی ﷺ  
دونوں عالم کا دولہا ہمارا نبی ﷺ  
ذکرِ سب پھیکے جب تک نہ مذکور ہو  
نمکیں حُسن والا ہمارا نبی ﷺ  
جیسے سب کا خدا ایک ہے ویسے ہی  
اُن کا اُن کا تمقار، ہمارا نبی ﷺ  
کون دیتا ہے دینے کو مُسنہ چاہیے  
دینے والا ہے سچا ہمارا نبی ﷺ  
کیا خبر کتنے تارے کھلے چھپ گئے  
پر نہ ڈولے نہ ڈوبا ہمارا نبی ﷺ

لا مکاں تک اُجالا ہے جس کا، وہ سے  
 ہر مکاں کا اُجالا ہمارا بنی صلی اللہ علیہ وسلم  
 سارے اچھوں میں اچھا سمجھتے جے  
 ہے اُس اچھے سے اچھا ہمارا بنی صلی اللہ علیہ وسلم  
 غمزدوں کو رضا مرادہ دیکھے کہ ہے  
 بیکسوں کا سہارا ہمارا بنی صلی اللہ علیہ وسلم  
 (امام احمد رضا بریلوی)

## سبق نمبر ۸

### صحابہ کرام رضی اللہ تعالیٰ عنہم

سوال ۵۲: صحابی کسے کہتے ہیں؟  
 جواب: جس نے ایمان کی حالت میں نبی صلی اللہ علیہ وسلم کو دیکھا  
 ہو اور ایمان پر اُس کی وفات ہوئی ہو اُسے صحابی کہتے  
 ہیں۔ انھیں میں مہاجر و انصار ہیں۔

سوال ۵۳: صحابہ میں مہاجر کون سے صحابہ کہلاتے ہیں؟  
 جواب: جو صحابہ مکہ معظمہ سے اللہ تعالیٰ اور رسول اللہ صلی اللہ علیہ وسلم  
 کی محبت میں اپنا گھر بار چھوڑ کر مدینہ طیبہ ہجرت کر گئے اُن کو مہاجرین صحابہ  
 کہا جاتا ہے۔

سوال ۵۴: صحابہ میں انصار کون سے صحابہ ہیں؟  
 جواب: مدینہ منورہ کے وہ صحابہ کرام جنہوں نے رسول اکرم صلی اللہ علیہ وسلم  
 اور مہاجرین کرام کی مدد و نصرت کی وہ انصار کرام کہلاتے ہیں۔

سوال ۵۵: صحابہ کرام کے متعلق ہمارا کیا عقیدہ ہونا چاہیے؟



**جواب :** تمام صحابہ کرام رضی اللہ تعالیٰ عنہم آقائے دو عالم صلی اللہ علیہ وسلم کے جاں نثار اور سچے غلام ہیں۔ ان کا جب ذکر کیا جائے تو خیر می کے ساتھ ہونا فرض ہے۔ تمام صحابہ کرام جنتی ہیں وہ جہنم کی کھینک نہیں گئے۔ اور ہمیشہ اپنی امن مادی مرادوں میں رہیں گے۔ قیامت کی سب سے بڑی گھبراہٹ انہیں غمگین نہ کرے گی۔ فرشتے ان کا استقبال کریں گے۔ رسول اللہ صلی اللہ علیہ وسلم کے ہر صحابی کی یہ شان قرآن عظیم ارشاد فرماتا ہے تو صحابہ کرام میں سے کسی کی کسی بات پر گرفت اللہ و رسول کے خلاف ہے اور کوئی ولی کتنے ہی بڑے مرتبہ کا ہو کسی صحابی کے رتبہ کو نہیں پہنچتا۔ ان میں سے کسی کی شان میں گستاخی یا کسی کے ساتھ بدعقیدگی اگر اہی ہے اور ایسا شخص جہنم کا مستحق ہے۔

**سوال ۵۶ :** تمام صحابہ کرام میں افضل کون سے صحابہ ہیں؟

**جواب :** انبیاء و مرسلین کے بعد خدا کی ساری مخلوق سے افضل صدیق اکبر ہیں، پھر فاروق اعظم، پھر عثمان غنی، پھر مولیٰ علی رضی اللہ عنہم پھر حضرت رسول اللہ صلی اللہ علیہ وسلم کی وفات شریف کے بعد آپ کے خلیفہ ہوئے۔

**سوال ۵۷ :** خلیفہ ہونے کا کیا مطلب ہے؟

**جواب :** حضور صلی اللہ علیہ وسلم کا قائم مقام جو مسلمانوں کے تمام دینی اور دنیاوی کاموں کو شریعت مطہرہ کے موافق انجام دے اور جائز کام میں اس کی فرمانبرداری مسلمانوں پر فرض ہو اسے خلیفہ رسول کہا جاتا ہے۔

**سوال ۵۸ :** حضور کے بعد سب پہلا خلیفہ کون ہوا؟

**جواب :** حضور صلی اللہ علیہ وسلم کے بعد تمام مسلمانوں کے اتفاق سے خلیفہ برحق حضرت سیدنا ابوبکر صدیق ہوئے۔ اسی لیے یہ خلیفہ اول کہلاتے ہیں ان کے بعد حضرت سیدنا عمر فاروق اعظم دوسرے خلیفہ ہوئے، ان کی شہادت کے بعد حضرت عثمان غنی تیسرے خلیفہ ہوئے، ان کے بعد

حضرت مولا علی مشککشا چوتھے خلیفہ ہوئے۔ پھر چھ مہینے کے لیے حضرت امام حسن خلیفہ ہوئے۔ ان حضرات کو خلفاء راشدین اور ان کی خلافت کو خلافت راشدہ کہتے ہیں کہ انہوں نے حضور کی سچی نیابت (قائم مقامی) کا پورا حق ادا فرما دیا، رضی اللہ تعالیٰ عنہم اجمعین۔

سوال ۵۹: خلفاء راشدین کے بعد افضل کون ہے؟

جواب: خلفاء اربعہ (چار خلیفہ) کے بعد حضرت طلحہؓ اور حضرت زبیرؓ اور حضرت عبدالرحمن بن عوفؓ اور حضرت سعد بن ابی وقاصؓ اور حضرت سعید بن زیدؓ اور حضرت ابو عبیدہ بن الجراحؓ کو فضیلت حاصل ہے، رضی اللہ تعالیٰ عنہم۔

سوال ۶۰: عشرہ مبشرہ کون سے صحابہ ہیں؟

جواب: اوپر والے چھ صحابہ اور چار خلفاء مل کر دس بن گئے۔ یہ دسوں عشرہ مبشرہ کہلاتے ہیں یعنی وہ دس اصحاب جن کے بہشتی ہونے کی خبر دیا میں مے دی گئی لہذا یہ رسول اصحاب قطعی جنتی ہیں۔

سوال ۶۱: ان کے سوا اور کون قطعی جنتی ہے؟

جواب: ام المومنین حضرت خدیجۃ الکبریٰؓ اور ام المومنین حضرت عائشہ صدیقہؓ اور حضرت بی بی فاطمہ زہراؓ اور ان کے دونوں صاحبزادے حضرت امام حسنؓ اور حضرت امام حسینؓ اور حضور صلی اللہ علیہ وسلم کے دو چچا حضرت حمزہؓ اور حضرت عباس رضی اللہ تعالیٰ عنہم اور وہ صحابہ کرام جو میدان بدر میں پہنچے اور وہ جنہوں نے بیعت رضوان کی (یعنی اصحاب بدر و اصحاب بیعت الرضوان) کے حق میں بھی جنت کی بشارتیں ہیں۔ اور یہ سب قطعی جنتی ہیں۔

سوال ۶۲: حضرت امیر معاویہ کون ہیں؟

جواب: حضرت امیر معاویہ رضی اللہ تعالیٰ عنہ بھی صحابی ہیں اور شاہانِ اسلام



میں پہلے بادشاہ، امیر معاویہ کی بادشاہی اگرچہ سلطنت ہے مگر کس کی  
حضرت محمد رسول اللہ صلی اللہ علیہ وسلم کی خود سیدنا امام حسن نے  
خلافت امیر معاویہ کے سپرد کر دی اور ان کے ہاتھ پر بیعت فرمائی۔  
ان کی یا ان کے والد ماجد حضرت ابوسفیان یا والدہ ماجدہ حضرت ہندہ  
کی شان میں گستاخی کرنا سخت بے ادبی اور حضور کو ایذا دینا ہے اگر  
لیے کہ یہ سب صحابی ہیں۔

سوال ۶۳: خلافت راشدہ کب تک رہی؟

جواب: خلافت راشدہ تیس برس تک رہی جیسا کہ خود حضور پُر نور صلی اللہ  
علیہ وسلم کا فرمان مبارک تھا۔ یہ خلافت راشدہ امام حسن کے چھ بیٹوں  
پر ختم ہو گئی۔ پھر حضرت عمر بن عبدالعزیز رضی اللہ تعالیٰ عنہ کی خلافت  
خلافت راشدہ ہوئی اور آخر زمانہ میں حضرت سیدنا امام مہدی رضی اللہ تعالیٰ  
عنہ ہوں گے جن کی خلافت، خلافت راشدہ ہوگی۔

سوال ۶۴: تابعین کون لوگوں کو کہا جاتا ہے؟

جواب: حضور پُر نور صلی اللہ علیہ وسلم کی امت مرحومہ کے وہ مسلمان جو صحابہ کرام  
کی صحبت میں رہے انہیں تابعین کہا جاتا ہے اور وہ مسلمان جو ان تابعین  
کی صحبت میں رہے وہ تبع تابعین کہلاتے ہیں۔ اُمت محمدیہ میں صحابہ کرام  
کے بعد تمام اُمت سے تابعین افضل و بہتر ہیں اور ان کے بعد تبع تابعین  
کا مرتبہ ہے۔

سبق نمبر ۹

اہل بیت کرام رضی اللہ تعالیٰ عنہم

سوال ۶۵: اہل بیت میں کون کون سے حضرات داخل ہیں؟

**جواب :** حضور کے اہل بیت حضور علیہ الصلوٰۃ والسلام کے نسب اور قربت کے وہ لوگ ہیں جن پر صدقہ حرام ہے۔ ان اہل بیت میں حضور صلی اللہ علیہ وسلم کے ازواج مطہرات (آپ کی بیبیاں ہم مسلمانوں کی مقدس مائیں) اور حضرت فاطمہ زہراؓ اور حضرت امیر حسین رضی اللہ تعالیٰ عنہم سب داخل ہیں۔

**سوال ۶۶ :** ازواج مطہرات کا کیا مرتبہ ہے ؟

**جواب :** قرآن عظیم سے یہ بات ثابت ہے کہ نبی صلی اللہ علیہ وسلم کی مقدس بیبیاں مرتبہ میں سب سے زیادہ ہیں اور ان کا اجر سب سے بڑھ کر ہے۔ دنیا جہاں کی عورتوں میں کوئی ان کی ہمسر اور ہم مرتبہ نہیں اگر اوروں کو ایک نیکی پر دس گنا ثواب ملے گا تو انہیں بیس گنا، کیونکہ ان کے عمل میں دو جہتیں ہیں ایک اللہ تعالیٰ کی بندگی و طاعت اور دوسرے نبی صلی اللہ علیہ وسلم کی رضا جوئی و اطاعت، لہذا انہیں اوروں سے دو گنا ثواب ملے گا۔

**سوال ۶۷ :** پنجتن پاک کن حضرات کو کہا جاتا ہے ؟

**جواب :** پنجتن پاک سے مراد حضور صلی اللہ علیہ وسلم اور مولا علی اور حضرت بی بی فاطمہ زہراؓ (حضور کی صاحبزادی) اور حضرت امام حسن اور حضرت امام حسین رضی اللہ تعالیٰ عنہم ہوتے ہیں۔

**سوال ۶۸ :** اہل بیت کرام کے فضائل کیا ہیں ؟

**جواب :** اہل بیت کرام رضی اللہ تعالیٰ عنہم کے فضائل بہت ہیں۔ ان حضرات کی شان میں جو آیتیں اور حدیثیں وارد ہوئی ہیں ان کے مطالعہ سے معلوم ہوتا ہے کہ :

۱۔ اہل بیت کرام سے اللہ تعالیٰ نے جس دنیا پائی کو دُور فرمایا اور انہیں خوب پاک کیا اور جو چیز ان کے مرتبہ کے لائق نہیں اس سے ان کے پُر دہ



نے انہیں محفوظ رکھا۔

- ۲۔ اہل بیت رسول پر دوزخ کی آگ حرام کی۔
- ۳۔ صدقہ ان پر حرام کیا گیا کہ صدقہ دینے والوں کا میل ہے۔
- ۴۔ اول گردہ جس کی حضور شفاعت فرمائیں گے حضور کے اہلبیت ہیں۔
- ۵۔ اہل بیت کی محبت فرائض دین سے ہے اور جو شخص اُن سے بغض رکھے وہ منافق ہے۔
- ۶۔ اہل بیت کی مثال حضرت نوح علیہ السلام کی کشتی کی سی ہے کہ جو اس میں سوار ہوا اس نے نجات پائی اور جو اس سے کترایا ہلاک و برباد ہوا۔
- ۷۔ اہل بیت کرام اللہ کی وہ مضبوط رستی ہیں جسے مضبوطی سے تھامنے کا ہمیں حکم ملا۔

ایک حدیث شریف میں ہے کہ حضور صلی اللہ علیہ وسلم نے ارشاد فرمایا میں دو چیزیں چھوڑتا ہوں جب تک تم انہیں نہ چھوڑو گے ہرگز گمراہ نہ ہو گے ایک کتاب اللہ قرآن کریم (ایک میری آل)۔  
ایک اور حدیث شریف میں ہے کہ حضور صلی اللہ علیہ وسلم نے فرمایا کہ اپنی اولاد کو تین خصلتیں سکھاؤ اپنے نبی کی محبت اور اہلبیت کی محبت اور قرآن پاک کی قراءت۔  
غرض اہل بیت کرام کے فضائل بے شمار ہیں۔

سوال ۶۳: حضرت بی بی فاطمہ کے فضائل کیا ہیں؟

جواب: حضور علیہ الصلوٰۃ والسلام نے فرمایا کہ میں نے اپنی بیٹی کا نام فاطمہ اس لیے رکھا کہ اللہ تعالیٰ نے اس کو اور اس کے ساتھ محبت کرنے والوں کو دوزخ سے نہایت ہی بڑی عطا فرمائی۔ ایک حدیث میں ہے کہ حضرت فاطمہ پاکدامن ہیں۔ اللہ تعالیٰ نے ان پر اور ان کی اولاد پر دوزخ کو حرام فرمایا۔

ایک حدیث میں ہے کہ فاطمہ میرا جز ہیں جو انھیں ناگوار، وہ مجھے ناگوار، اور جو انھیں پسند وہ مجھے پسند۔ ایک اور حدیث میں ہے کہ حضورؐ نے فرمایا اے فاطمہ تمھارے غضب سے غضب الہی ہوتا ہے، اور تمھاری رضا سے اللہ راضی ہے۔

ایک اور حدیث میں حضورؐ پر نورؑ نے فرمایا اے فاطمہ! کیا تم اس پر راضی نہیں ہو کہ تم ایمان والی عورتوں کی سردار ہو۔

ایک اور حدیث میں ہے کہ حضورؐ علیہ الصلوٰۃ والسلام نے فرمایا: مجھے اپنے اہل میں سب سے زیادہ پیاری فاطمہ ہیں۔

سوال نہ: حضرت امام حسن اور امام حسین کے کیا فضائل ہیں؟

جواب: حضور صلی اللہ علیہ وسلم فرماتے ہیں کہ:

۱۔ حسن و حسین دنیا میں میرے دو پھول ہیں۔

۲۔ جس نے ان دونوں (حضرت امام حسن اور امام حسین) سے محبت کی

مجھ سے محبت کی اور جس نے ان سے عداوت کی اس نے مجھ سے عداوت کی۔

۳۔ حسین و حسن جنتی جوانوں کے سردار ہیں۔

۴۔ جس شخص نے مجھ سے محبت کی اور ان دونوں کے والد اور والدہ

سے محبت رکھی وہ میرے ساتھ جنت میں ہوگا۔

الغرض اہلبیت کرام رضی اللہ تعالیٰ عنہم ہم اہلسنت و عجم

کے مقتدا ہیں جو ان سے محبت نہ رکھے وہ بارگاہ الہی سے مردود و

ملعون ہے اور حضرات حسنین یقیناً اعلیٰ درجہ کے شہیدوں میں

ہیں۔ ان میں سے کسی کی شہادت کا انکار کرنے والا کفر اور بددین ہے۔

سوال ۱: نہایت کرام کی محبت کے بغیر اہلبیت کی محبت کام آئے گی یا نہیں؟

جواب: حضور صلی اللہ علیہ وسلم کے آل اور اصحاب سے محبت اور ان دونوں



کے ادب و تعظیم کو لازم جاننا ہر مسلمان پر فرض ہے تو جس طرح اہل بیت کرام کی محبت کے بغیر آدمی مسلمان نہیں رہ سکتا اسی طرح صحابہ کرام کی محبت کے بغیر بھی ایمان قائم نہیں رہ سکتا۔ دل میں ان دونوں کی محبت و عقیدت کو بگڑ دینا فرائض دین سے ہے اور دونوں کی تعظیم و تکریم حضور صلی اللہ علیہ وسلم کی تعظیم و توقیر میں داخل ہے۔ اہل بیت کرام اس اُمت کے لیے اگر کشتی کی مانند ہیں تو صحابہ کرام ستاروں کی مانند ہیں۔ اور ستاروں کی رہنمائی حاصل کئے بغیر چلنے والی کشتیاں ساحل مراد تک پہنچنے سے پہلے ہی طوفان کی نذر ہو جاتی ہیں۔ حدیث شریف میں وارد ہے کہ حضرت مولا علی کی محبت اور ابو بکرؓ کا بغض کسی مسلمان کے دل میں جمع نہیں ہو سکتا۔

سوال ۲: یزید کون تھا؟

جواب: یزید بنی امیہ میں وہ بدنصیب شخص ہے جس کی پیشانی پر اہل بیت کرام کے بے گناہ قتل کا سیاہ داغ ہے اور جس پر رہتی دنیا تک اسلام ملامت کرتی رہے گی اور ناقیامت اس کا نام حقارت و نفرت سے لیا جائے گا۔ یہ بد باطن، حضرت امیر معاویہ رضی اللہ تعالیٰ عنہ کے گھر پیدا ہوا نہایت موٹا، بد نما، بد اخلاق، شرابی، بدکار، ظالم و گستاخ تھا اس کی بیہودگیاں ایسی ہیں جن سے بد معاشوں کو بھی شرم آئے۔ سود و وغیرہ کو اس بے دین نے غلامیہ رواج دیا اور مدینہ طیبہ و مکہ مکرمہ کی بے حرمتی کرائی۔ البتہ اس پلید کو کافر کہنے اور اس پر نام لے کر لعنت کرنے میں احتیاط چاہیے۔ اس باپے میں ہمارے امام اعظم کا مسلک (طریقہ) سکوت (خاموشی) ہے یعنی ہم اسے فاسق و فاجر کہنے کے سوا نہ کافر کہیں اور مسلمان اور یہ جو آجکل بعض گمراہ کہتے ہیں کہ ہمیں ان کے معاملہ میں کیا دخل ہے۔ ہمارے وہ (حضرت امام حسین) بھی شہزادے اور وہ (یزید پلید) بھی شہزادے۔

ایسا کہنے والا خارجی ہے اور جہنم کا مستحق۔

سوال ۳۷: اہل بیت کے ائمہ دوازده (بارہ امام) کون کون ہیں؟

جواب: ائمہ اہلبیت میں سب سے اول امام حضرت مولیٰ علی ہیں، پھر حضرت امام حسن، پھر حضرت امام حسین، پھر حضرت امام زین العابدین، پھر حضرت امام باقر، پھر حضرت امام جعفر صادق، پھر حضرت امام موسیٰ کاظم، پھر حضرت امام علی موسیٰ رضا، پھر حضرت امام محمد تقی، پھر حضرت امام نقی، پھر حضرت امام حسن عسکری رضی اللہ تعالیٰ عنہم، اور پھر حضرت امام مہدی رضی اللہ تعالیٰ عنہ جو قرب قیامت میں ظاہر ہوں گے۔

## سبق نمبر ۱

### اولیاء اللہ رحمۃ اللہ تعالیٰ علیہم

سوال ۳۸: ولی کسے کہتے ہیں؟

جواب: اللہ تعالیٰ کے وہ خاص ایمان والے مسلمان بندے جو اللہ و رسول کی محبت میں اپنی خواہشوں کو فاکر دیتے ہیں اور ہمیشہ خدا اور رسول کی اطاعت و فرمانبرداری میں مصروف رہتے ہیں، اولیاء اللہ کہلاتے ہیں۔

سوال ۳۹: ولایت کیسے حاصل ہوتی ہے؟

جواب: ولایت یعنی خدا کا مقرب اور مقبول بندہ ہونا محض اللہ تعالیٰ کا عطیہ ہے کہ مولا عز و جل اپنے برگزیدہ بندوں کو اپنے فضل و کرم سے عطا فرماتا ہے۔ ہاں عبادت و ریاضت کبھی کبھی اس کا ذریعہ بن جاتی ہے اور بعضوں کو ابتداء بھی مل جاتی ہے۔

سوال ۴۰: کیا بے علم آدمی بھی ولی ہو سکتا ہے؟

جواب: نہیں، ولایت بے علم کو نہیں ملتی۔ ولی کے لیے علم ضروری ہے خواہ



بطورِ ظاہر وہ علم حاصل کرے یا اس مرتبہ پر پہنچنے سے پیشتر اللہ تعالیٰ اس کا سینہ کھول دے اور وہ عالم ہو جائے۔ علم کے بغیر آدمی ولی نہیں ہو سکتا

سوال ۷: بے شرع آدمی کو ولی کہہ سکتے ہیں یا نہیں؟

جواب: جب تک عقل سلامت ہے کوئی ولی کیسے ہی بڑے مرتبہ کا ہو، احکامِ شریعت کی پابندی سے آزاد نہیں ہو سکتا اور جو اپنے آپ کو شریعت سے آزاد سمجھے ہرگز ولی نہیں ہو سکتا تو جو اس کے خلاف عقیدہ رکھے وہ گمراہ ہے۔ ہاں آدمی مجذوب ہو جائے اور اس کی عقل زائل ہو جائے تو اس سے شریعت کا قلم اٹھ جاتا ہے مگر یہ بھی سمجھ لو کہ جو اس قسم کا ہوگا، وہ شریعت کا مقابلہ کبھی نہ کرے گا۔

سوال ۸: اولیاء اللہ کی خصوصیت کیا ہے؟

جواب: اولیاء اللہ ہی صلی اللہ علیہ وسلم کے سچے شاہین ہوتے ہیں اللہ تعالیٰ نے انہیں بہت بڑی طاقت دی ہے۔ ان سے عجیب و غریب کمینے آتیں ظاہر ہوتی ہیں۔ ان کی برکت سے اللہ تعالیٰ مخلوق کی حاجتیں پوری کرتا ہے۔ ان کی دُعاؤں سے خلقِ خدا فائدہ اٹھاتی ہے۔ ان کی محبت دین و دنیا کی سعادت اور خدا تعالیٰ کی رضا کا سبب۔ ان کے عزرات پر پناہ فرمائی مصلحتیں لیے سعادت اور باعثِ برکت ہے۔ ان کے عرسوں کی شرکت سے برکتیں حاصل ہوتی ہیں۔

سوال ۹: اولیاء اللہ سے مدد مانگنا جائز ہے یا ناجائز؟

جواب: اولیاء اللہ سے مدد مانگنا جسے استدعا اور استعانت کہتے ہیں بلاشبہ جائز ہے۔ یہ مدد مانگنے والے کی مدد فرماتے ہیں چاہے وہ کسی بھی جائز لفظ کے ساتھ ہو۔ ان کو دُور و نزدیک سے پکارنا سلفِ صالحین کا طریقہ ہے۔

سوال ۱۰: اولیاء اللہ کی نذر و نیاز جائز ہے یا نہیں؟

جواب: اولیاء اللہ کو جو ایصالِ ثواب کیا جاتا ہے اسے براہِ ادب نذر و نیاز

کہتے ہیں جیسے بادشاہ کو نذرین دی جاتی ہیں اور ایصالِ ثواب یعنی خیر خیرات، تلاوتِ قرآن شریف، ذکرِ الہی، قراءتِ درود شریف وغیرہ یقیناً جائز بلکہ مستحب ہے۔ صحیح احادیث سے یہ امور ثابت ہیں اسی لیے قدیم سے یہ فاتحہ مسلمانوں میں رائج ہے اور ان میں خصوصاً گیارہویں شریف کی فاتحہ نہایت عظیم برکت کی چیز ہے گیارہویں شریف حضور غوثِ پاک کی نیاز کو کہتے ہیں۔

سوال ۸۱: جو لوگ اولیاء اللہ کی نذر دنیا سے رکھتے ہیں وہ کیسے ہیں؟  
جواب: ہم بتا چکے ہیں کہ نذر و نیاز کا طریقہ احادیث سے ثابت ہے تو جو اس سے منع کرے وہ احادیث کا مقابلہ کرتا ہے، اور ایسا شخص ضرور گمراہ ہے۔

سوال ۸۲: اولیاء اللہ کے مزارات پر چادر چڑھانا کیسا ہے؟  
جواب: بزرگانِ دین، اولیاء و صالحین کے مزاراتِ طیبہ پر غلاف ڈالنا جائز ہے جبکہ یہ مقصود ہو کہ صاحبِ مزار کی بقعتِ عوام کی نظروں میں پیدا ہون کا ادب کریں اور ان سے برکات حاصل کریں۔

## سبق نمبر ۱۱

### معجزے اور کرامتیں

سوال ۸۳: معجزہ کسے کہتے ہیں؟  
جواب: وہ عجیب و غریب کام جو عاقلانہ ممکن ہیں، اگر نبوت کا دعویٰ کرنے والے سے اس کی تائید میں ظاہر ہوں تو ان کو معجزہ کہتے ہیں جیسے حضرت موسیٰ علیہ السلام کے عصا (لاٹھی) کا سانپ ہو جانا حضرت عیسیٰ علیہ السلام کا مردوں کو جلا دینا اور ہمارے حضور کے معجزے تو بہت ہیں۔ ان میں سے



معراج شریف بہت مشہور معجزہ ہے۔

۸۴

سوال: کوئی جھوٹا نبوت کا دعویٰ کر کے معجزہ دکھا سکتا ہے یا نہیں؟

جواب: معجزہ نبی کے دعویٰ نبوت میں سچے ہونے کی ایک دلیل ہے جس کے ذریعہ سے معاندوں کی گردنیں جھک جاتی ہیں اور منکرین سب عاجز رہتے ہیں۔ معجزات دیکھ کر آدمی کا دل نبی کی سچائی کا یقین کر لیتا ہے اور عقل والے ایمان لے آتے ہیں تو جو شخص نبی نہ ہو وہ نبوت کا دعویٰ کر کے کوئی معجزہ اپنے دعوے کے مطابق ظاہر نہیں کر سکتا۔ ورنہ سچے چھوٹے میں فرق نہ رہے گا۔

۸۵

سوال: کرامت کسے کہتے ہیں؟

جواب: اولیاء اللہ سے جو بات خلافِ عادت صادر ہو اُسے کرامت کہتے ہیں، کرامت اولیاءِ حق سے اس کا منکر کرا ہے۔

۸۶

سوال: اولیاء اللہ سے کس قسم کی کرامتیں ظاہر ہوتی ہیں؟

جواب: نبی کے اس معجزے کے سوا جس کی ممانعت دوسروں کے لیے ثابت ہو چکی ہے۔ اولیاء اللہ سے تمام کرامتیں ظاہر ہو سکتی ہیں مثلاً اُن کی اُن میں مشرق سے مغرب پہنچ جانا، پانی پر چلنا، ہوا میں اُڑنا۔ دُور دراز کے حالات ان پر ظاہر ہو جانا، مردہ زندہ کرنا، مادرِ زاد اندھے اور کوڑھی کو اچھا کر دینا وغیرہ لیکن قرآن مجید کے مثل کوئی سورت لے آنا کسی دلی سنہ ہرگز ممکن نہیں۔ اولیاء اللہ کی کرامتیں درحقیقت ان انبیاء کے معجزے ہیں جس کے وہ اُمتی ہوں۔

۸۷

سوال: جس دلی سے کرامت ظاہر نہ ہو وہ دلی ہے یا نہیں؟

جواب: اولیاء اللہ سے کرامات اکثر ظاہر ہوتی ہیں لیکن کرامات کا ظاہر نہ ہونا کسی کے دلی یا بزرگ نہ ہونے کی دلیل نہیں ہے۔ یہ حضرات تو اپنی ولایت اور کرامت کو چھپاتے ہیں ہاں جب حکم الہی پاتے ہیں تو کرامت ظاہر

کرتے ہیں اور اولیاء اللہ کی یہ کرامتیں ان کی وفات کے بعد بھی ظاہر ہوتی  
ہیں جسے ہر آنکھ والا دیکھتا اور مانتا ہے۔

## ایک بُبا عی

برسائے وہ آزاد روی نے جھالے  
ہر راہ میں بہہ رہے ہیں ندی نالے  
اسلام کے بیڑے کو سہارا دینا  
اے ڈو بتوں کے پار لگا نبوا لے

(حضرت حسن بریلوی)





# باب دوم — اسلامی عبادات

## سبق نمبر ۱۲

### وضو کے بقیہ مسائل

سوال ۸۸: بے وضو نماز پڑھنا کیسا ہے؟  
 جواب: حرام اور سخت گناہ کی بات ہے بلکہ جان بوجھ کر بے طہارت نماز ادا کرنے کو علماء کفر لکھتے ہیں اور کیوں نہ ہو اس بے وضو یا بے غسل نماز ادا کرنے والے نے عبادت کی بے ادبی اور توہین کی، اور یہ کفر ہے نبی صلی اللہ علیہ وسلم فرماتے ہیں کہ حبشہ کی کبھی نماز ہے اور نماز کی کبھی طہارت۔

سوال ۸۹: اعضائے وضو کتنی مرتبہ دھوئے جاتے ہیں؟  
 جواب: حدیث شریف میں ہے جو ایک ایک بار وضو کرے (یعنی ہر عضو کو ایک ایک بار دھوئے) تو یہ ضروری بات (فرس) ہے اور جو دو دو بار کرے اس کو دو ناثواب ہے اور جو تین تین بار دھوئے تو یہ میرا اور اگلے نبیل کا وضو ہے یعنی سنت ہے۔

سوال ۹۰: مسواک کرنا کیسا ہے اور اس کا طریقہ کیا ہے؟  
 جواب: وضو میں مسواک کرنا سنت مؤکدہ ہے ہمارے حضور صلی اللہ علیہ وسلم نے فرمایا ہے کہ جو نماز مسواک کر کے پڑھی جائے وہ اس نماز سے ستر حصے افضل ہے جو بے مسواک کے پڑھی گئی۔ بزرگان دین فرماتے ہیں کہ جو شخص مسواک کا نادبی ہو مرتے وقت اُسے کلمہ پڑھنا نصیب ہو گا۔ پیلو یا نیم وغیرہ کڑوی لکڑی سے مسواک کرنا چاہیے اور داہنے ہاتھ سے کم از کم تین مرتبہ دائیں بائیں اور پچھلے کے دانتوں میں مسواک کرے۔



ہر مرتبہ مسواک کو دھو لے مسواک چھنگلی کے برابر موٹی اور زیادہ سے زیادہ ایک بالشت لمبی ہو۔ فارغ ہونے کے بعد مسواک دھو کر کھڑی کر دے۔ اور ریشہ کی جانب اوپر ہو مسواک سے منہ کی صفائی اور خدا کی رضا حاصل ہوتی ہے۔

سوال ۹: زخم سے بار بار خون پونچھا جائے تو دمنو رہتا ہے یا نہیں؟  
جواب: زخم سے خون وغیرہ نکلتا رہا اور یہ بار بار پونچھتا رہا کہ بہنے کی نوبت نہ آئی، تو غور کرے کہ اگر نہ پونچھتا تو بہہ جاتا یا نہیں۔ اگر بہہ جاتا تو دمنو ٹوٹ گیا ورنہ نہیں۔ یونہی اگر مٹی یا رکھ ڈال ڈال کر سکتا رہا اس کا بھی وہی حکم ہے۔

سوال ۱۰: اگر تھوڑی تھوڑی تھکے کئی مرتبہ ہوئی تو کیا حکم ہے؟  
جواب: اگر تھوڑی تھوڑی تھکے چند بار آئی کہ اس کا مجموعہ منہ بھرے تو اگر ایک ہی متلی سے ہے دمنو توڑ دے گی اور اگر متلی جاتی رہی پھرتے مرنے سے متلی شروع ہوئی اور قے آئی کہ اگر دونوں مرتبہ کی جمع کی جائے تو منہ بھر ہو جائے تو اس سے دمنو نہیں جاتا پھر بھی اگر ایک ہی بیٹھک میں ہے تو دمنو کر لینا بہتر ہے۔

سوال ۱۱: منہ سے خون نکلے تو دمنو توڑے گا یا نہیں؟  
جواب: منہ سے خون نکلا، اگر تھوک پر غالب ہے تو دمنو توڑ دے گا ورنہ نہیں اور تھوک کا رنگ اگر سرخ ہو جائے تو خون غالب سمجھا جائے اور اگر زرد ہو تو خون غالب نہیں۔

سوال ۱۲: بدن پر خون ظاہر ہو اور جسے نہیں تو کیا حکم ہے؟  
جواب: خون یا پیپ وغیرہ اگر صرف چمکایا اُبھرا اور بہا نہیں تو دمنو نہیں توڑنا جیسے سوئی کی نوک یا پاتر کا کنارہ لگ جاتا ہے اور خون اُبھرتا ہے یونہی اگر خدال کیا یا مسواک کی یا انگلی سے دانت مانجھے یا دانت سے کوئی چیز

کاٹی، اس پر خون کا اثر پایا یا ناک میں اُننگی ڈالی اس پر خون کی سُرخ آگئی مگر وہ خون بہنے کے قابل نہیں تھا، یا ناک صاف کی اس میں سے جما ہوا خون نکلا تو ان سب صورتوں میں وضو نہ ٹوٹا۔

سوال ۹۵: وہ کونسی نیند ہے جس سے وضو نہیں ٹوٹتا؟

جواب: اس طرح سونا کہ دونوں سُرنِ خوب نہ جھے ہوں یا اس طرح سونا کہ اس میں غفلت نہ آئے ناقص وضو نہیں مثلاً کھڑے کھڑے یا رکوع کی صورت پر یا مردوں کے سجدہ مسنونہ کی شکل پر سو گیا، تو ان صورتوں میں وضو نہ جائے گا

سوال ۹۶: انبیاء کرام کا وضو سونے سے ٹوٹتا ہے یا نہیں؟

جواب: انبیاء علیہم السلام کا سونا ناقص وضو نہیں۔ ان کی آنکھیں سوتی ہیں، دل جاگتے ہیں نیند کے علاوہ اور دوسرے نواقض وضو وضو ٹوٹنے والی چیزوں) سے ان کا وضو جاتا رہتا ہے۔ اس لیے نہیں کہ وہ چیزیں نجس ہیں بلکہ اس لیے کہ ان کی شان بڑی عظمت والی ہے۔

سوال ۹۷: نماز میں ہنسی آجائے تو کیا حکم ہے

جواب: اگر ہنسی اتنی آواز سے ہو کہ اس کے پاس والے سُنیں (جسے فقہہ کہتے ہیں)، اور جاگتے ہیں رکوع سجدے والی نماز میں ہو تو وضو بھی ٹوٹ جائے گا اور نماز بھی ناسد ہو جائے گی اور نماز کے اندر سوتے ہیں یا نماز جنازہ یا سجدہ تلاوت میں قہقہہ لگایا تو وضو نہیں جائے گا وہ نماز یا سجدہ ناسد ہے۔

اور اگر اتنی آواز سے ہنسا کہ خود اس نے سُننا، پاس والوں نے نہ سُننا تو وضو نہیں جائے گا نماز جاتی ہے گی اور اگر مُسکرایا کہ دانت نکلے اور آواز بالکل نہیں نکلی تو اس سے نہ نماز جاتے نہ وضو ٹوٹے۔

سوال ۹۸: پیمشی سے کپڑے پر دھبہ پڑ جائے تو پاک ہے یا نہیں؟



جواب : خارش یا پھڑپھڑ میں جب کہ بہنے والی رطوبت خون پیپ وغیرہ نہ ہو بلکہ صرف چپک ہو تو کپڑا اس سے بار بار چھو کر اگر چہ کتنا ہی سن جائے، پاک ہے مگر دھو ڈالنا بہتر ہے۔

سوال ۹۹ : شک سے وضو ٹوٹتا ہے یا نہیں؟

جواب : جو یا وضو نقاب اُسے شک ہے کہ وضو ہے یا ٹوٹ گیا تو وضو کرنے کی اسے ضرورت نہیں، ہاں کر لینا بہتر ہے اور اگر دوسوہ ہے تو اُسے ہرگز نہ مانے یہ شیطانِ بعین کا دھوکہ ہے۔

### سبق نمبر ۱۳

## غسل کے بقی مسائل

سوال ۱۰۰ : جُنُب اور جنابت کسے کہتے ہیں؟

جواب : جس شخص پر نہانا فرض ہو اُسے جُنُب کہتے اور جن اسباب کی وجہ سے نہانا فرض ہوتا ہے اُنھیں جنابت کہتے ہیں۔

سوال ۱۰۱ : جُنُب اگر نہانے میں دیر لگائے تو گناہ کا ہے یا نہیں؟

جواب : جس پر غسل فرض ہے اُسے چاہیے کہ نہانے میں تاخیر نہ کرے۔ حدیث میں ہے جس گھر میں جُنُب ہو اس میں رحمت کے فرشتے نہیں آتے، اور اگر اتنی دیر کر چکا کہ نماز کا آخر وقت آگیا تو اب فوراً نہانا فرض ہے۔ اب تاخیر کرے گا تو گناہگار ہوگا

سوال ۱۰۲ : جس پر کئی غسل فرض ہوں اس کے لیے کیا حکم ہے؟

جواب : جس پر چند غسل فرض ہوں سب کی نیت سے ایک غسل کرے سب ادا ہو جائیں گے اور سب کا ثواب ملے گا

سوال ۱۰۳ : غسل کتنی طرح کا ہوتا ہے؟

جواب : غسل تین طرح کا ہوتا ہے۔ ایک فرض دوسرا سنت تیسرا مستحب۔

سوال ۱۴۴ : غسل کن چیزوں سے فرض ہوتا ہے؟

جواب : غسل فرض کرنے والی چیزیں کئی ہیں جن کا حال تمہیں دوسری کتابوں سے معلوم ہوگا۔

سوال ۱۴۵ : مسلمان میت کو غسل دینا فرض ہے یا سنت؟

جواب : مسلمان میت کو غسل دینا مسلمانوں پر فرض کفایہ ہے۔ اگر ایک نے نہ ہلایا تو سب کے سر سے اتر گیا اور اگر کسی نے نہ ہلایا تو سب گنہگار ہوئے۔

سوال ۱۴۶ : کون کون سے غسل سنت ہیں؟

جواب : غسل سنت پانچ ہیں۔ جمعہ کی نماز کے لیے، عیدین (عید الفطر اور عید النحر) کی نماز کے لیے، حج یا عمرہ کے لیے۔

سوال ۱۴۷ : غسل مستحب کتنے ہیں اور کون کون سے؟

جواب : غسل مستحب بہت ہیں جن میں سے چند غسل یہ ہیں :-

- ۱۔ شعبان کی پندرھویں رات کو جسے شبِ برات کہتے ہیں
- ۲۔ عرذ کی رات میں یعنی آٹھویں ذی الحجہ کا دن گزر کر جو رات آتی ہے۔
- ۳۔ سورج یا چاند گرہن کی نماز کے لیے۔
- ۴۔ مجلسِ میلاد شریف اور ایسی ہی دوسری مجالسِ خیر میں شرکت کے لیے۔
- ۵۔ گناہ سے توبہ کرنے کے لیے

۶۔ نیا کپڑا پہننے کے لیے۔

۷۔ مکہ معظمہ یا مدینہ منورہ میں داخل ہونے کے لیے۔

۸۔ خوب تاریکی یا سخت آندھی کے لیے

۹۔ سفر سے واپس آنے کے بعد۔

۱۰۔ جب بدن پر نجاست لگی ہو اور یہ معلوم نہ ہو کہ کس جگہ ہے، ان سب کے لیے غسل مستحب ہے۔



سوال ۱۸: جس پر غسل فرض ہے اس پر کیا کیا چیزیں حرام ہیں؟  
 جواب: جس کو نہانے کی ضرورت ہو اس کو مسجد میں جانا، قرآن مجید چھونا، یا بے چھوئے دیکھ کر زبانی پڑھنا یا کسی آیت یا آیت کا تعوید لکھنا یا ایسا تعوید چھونا جس میں آیت لکھی ہے حرام ہے۔ ہاں اگر قرآن عظیم جزو دان میں ہو تو جزو دان پر ہاتھ لگانے یا زبانی دُعا یا کسی علیحدہ کچڑے سے کچڑے میں حرج نہیں۔

سوال ۱۹: بے وضو آدمی قرآن مجید چھو سکتا ہے یا نہیں؟  
 جواب: بے وضو کو قرآن مجید یا اس کی کسی آیت کو چھونا حرام ہے۔ ہاں بے چھوئے زبانی دیکھ کر پڑھے تو کوئی حرج نہیں اور روپیہ یا برتن یا گلاس پر آیت یا سورت لکھی ہو تو اس کا چھونا بھی بے وضو اور جنب کو حرام ہے۔

سوال ۲۰: بے وضو اور جنب درد شریف اور دُعا پڑھ سکتے ہیں یا نہیں؟  
 جواب: جس پر وضو یا غسل فرض ہے درد شریف اور دُعاؤں کے پڑھنے میں اُنھیں حرج نہیں مگر بہتر یہ ہے کہ وضو یا کلی کر کے پڑھیں۔

## سبق نمبر ۱۴

### ناپاکی دُور کرنے کا طریقہ

سوال ۲۱: ناپاک چیزوں کو پاک کرنے کے کتنے طریقے ہیں؟  
 جواب: جو چیزیں کسی نجاست کے لگنے سے ناپاک ہو جائیں ان کے پاک کرنے کے مختلف طریقے ہیں مثلاً:

۱۔ دھونے سے پانی اور ہر بہنے والی چیز سے جس سے نجاست دُور ہو جائے دھو کر نجس چیز کو پاک کر سکتے ہیں۔

۲۔ پونچھنے سے مثلاً لوہے کی چیز جیسے چھری، چاقو وغیرہ جس میں نہ زنگ ہو، نہ

نقش و نگار بخش ہو جائے تو اچھی طرح پونچھ ڈالنے سے پاک ہو جائے گی،  
 نجاست خواہ دلدار ہو یا پتلی یونہی ہر قسم کی دھات کی چیزیں پونچھنے سے  
 پاک ہو جاتی ہیں ہاں اگر نقشی ہوں یا لوہے میں رنگ ہو تو دھونا ضروری ہے۔  
 ۳۔ کھرچنے یا رگڑنے سے مثلاً موزے یا جوتے میں دلدار نجاست لگی جسے  
 پاخانہ، گوبر تو کھرچنے اور رگڑنے سے پاک ہو جائیں گے۔

۴۔ خشک ہو جانے سے مثلاً ناپاک زمین ہوا سے یا آگ سے سوکھ جائے اور  
 نجاست کا اثر یعنی رنگ دبو جاتا ہے تو پاک ہو جائے گی، اس پر نماز پڑھ  
 سکتے ہیں مگر اس سے تیمم کرنا جائز نہیں ہے۔

۵۔ پگھلنے سے مثلاً نانگ کیبے پگھلانے سے پاک ہو جاتا ہے۔

۶۔ آگ میں جلانے سے مثلاً ناپاک مٹی سے بنی بنائے تو جب تک کچے ہیں،  
 ناپاک ہیں، اور آگ میں پکائے گئے تو پاک ہو گئے۔

۷۔ ذات بیل جانے سے مثلاً شراب سرکہ ہو جائے تو اب پاک ہے یا نجس  
 جانور نمک کی کان میں گھر کر نمک ہو جائے تو وہ نمک پاک حلال ہے۔

سوال ۱۱۱: جو چیز پخوڑنے کے قابل نہ ہو اس کو کس طرح پاک کریں؟

جواب: جو چیز پخوڑنے کے قابل نہیں ہے جیسے چٹائی، دری، جوتا وغیرہ اس کو  
 دھو کر چھوڑ دیں کہ پانی ٹپکنا بند ہو جائے۔ یونہی دو مرتبہ اور دھوئیں تیسری  
 مرتبہ جب پانی ٹپکنا بند ہو گیا وہ چیز پاک ہو گئی۔ اسی طرح ریشمی کپڑا، جو  
 اپنی نازکی کے سبب پخوڑنے کے قابل نہیں اُسے بھی یونہی پاک کیا  
 جائے گا۔

سوال ۱۱۲: تانے، پتیل وغیرہ دھاتوں اور چینی کے برتنوں کو پاک کرنے کا کیا طریقہ ہے؟

جواب: چینی کے برتن یا لوہے، تانے، پتیل وغیرہ دھاتوں کی ایسی چیزیں جن  
 میں نجاست جذب نہیں ہوتی انہیں فقط تین بار دھولینا کافی ہے۔ اس  
 کی بھی ضرورت نہیں کہ اسے اتنی دیر چھوڑ دیں کہ پانی ٹپکنا متوڑت ہو جائے،



ہاں ناپاک برتن کو مٹی سے مانچ لینا بہتر ہے۔

سوال ۱۴: کپڑے کا کوئی حصہ ناپاک ہو گیا اور یہ یاد نہیں کہ وہ کون سی جگہ ہے تو کپڑا کس طرح پاک کیا جائے؟

جواب: اس صورت میں بہتر تو یہی ہے کہ پورا ہی دھو ڈالیں مثلاً معلوم ہے کہ کرتے کی آستین یا کبلی نجس ہو گئی مگر یہ نہیں معلوم کہ کون سا حصہ ہے، تو پوری کبلی یا پوری آستین دھونا ہی بہتر ہے اور اگر اندازے سے سمجھ کر اس کا کوئی حصہ دھولے جب بھی کپڑا پاک ہو جائے گا۔

سوال ۱۵: تیل یا گھی وغیرہ اگر ناپاک ہو جائے تو کس طرح پاک کریں؟

جواب: بہتی ہوئی عام چیزیں گھی تیل وغیرہ کے پاک کرنے کا یہ طریقہ ہے کہ اتنا ہی پانی ڈال کر خوب ملائیں پھر اُد پر سے تیل گھی اتار لیں اور پانی پھینک دیں، یونہی تین بار کریں وہ چیز پاک ہو جائے گی۔

## سبق نمبر ۱۵

### تیمم کا بیان

سوال ۱۶: تیمم کسے کہتے ہیں؟

جواب: نجاستِ حُکْمیہ سے پاکی حاصل کرنے کی نیت سے ہاتھ اور منہ پر مخصوص طریقہ سے پاک مٹی سے مسح کرنے کو تیمم کہتے ہیں۔

سوال ۱۷: تیمم کس شخص کو جائز ہے؟

جواب: جس کا وضو نہ ہو یا نہانے کی ضرورت ہو اور وہ پانی پر قدرت نہ پائے اس شخص کو وضو اور غسل کی جگہ تیمم کرنا چاہیے۔

سوال ۱۸: پانی پر قدرت نہ پانے کی کتنی صورتیں ہیں؟

جواب: پانی پر قدرت نہ پانے یعنی استعمال نہ کر سکنے کی کئی صورتیں ہیں :-

۱۔ ایسی بیماری کو وضو یا غسل سے اس لے زیادہ ہونے یا دیر میں اچھا ہونے کا صحیح اندیشہ ہو۔

۲۔ وہاں چاروں طرف ایک ایک میل تک پانی کا پتہ نہیں۔

۳۔ اتنی سردی ہو کہ نہانے سے مر جائے یا بیمار ہو جانے کا قوی اندیشہ ہو۔

۴۔ دشمن کا خوف کہ اگر اس نے دیکھ لیا تو مار ڈالے گا یا مال چھین لے گا یا اس طرف سانپ یا کوئی درندہ ہے کہ پھاڑ کھائے گا یا وہاں جانے سے اُبرو جانے کا خوف ہے۔

۵۔ جنگل میں ڈول رسی نہیں کہ پانی بھرے۔

۶۔ پیاس کا خوف، یعنی اس کے پاس پانی سے مگر وضو یا غسل کرے تو یہ خود یا دوسرا مسلمان یا اس کا جانور پیاسا رہ جائے گا اور وہ راہ ایسی ہے کہ دوڑ تک پانی کا پتہ نہیں۔

۷۔ پانی مول ملتا ہے مگر بہت جھنگا ملتا ہے یا اس کے پاس حاجت سے زیادہ دام نہیں۔

۸۔ یہ گمان کہ پانی تلاش کرنے میں تافلہ نظروں سے غائب ہو جائے گا یا ریل چھوٹ جائے گی۔

۹۔ یہ گمان کہ وضو یا غسل کرنے میں عید کی نماز جاتی رہے گی۔

۱۰۔ ولی کے علاوہ کسی اور کو یہ خوف ہو کہ نمازِ جنازہ فوت ہو جائے گی یعنی یہ کہ چاروں تکبیریں جاتی رہیں گی تو ان تمام صورتوں میں تیمم کرنا جائز ہے۔

**سوال ۱۹:** بیماری بڑھنے کے صحیح اندیشہ کا کیا مطلب ہے؟

**جواب:** آدمی نے خود آزمایا ہو کہ جب وضو یا غسل کرتا ہے تو بیماری بڑھتی ہے۔

یا یوں کہ کسی مسلمان اچھے لائق حکیم نے جو ظاہراً فاسق نہ ہو کہہ دیا ہو کہ پانی نقصان کرے گا تو تیمم کرنا جائز ہے اور محض خیال ہی خیال بیماری بڑھنے کا ہو یا کسی کافر یا فاسق معمولی طبیب نے کہہ دیا ہو تو تیمم جائز نہیں ہے۔



سوال ۱۲۱: یتیم میں کتنے فرض ہیں؟

جواب: یتیم میں تین فرض ہیں:

۱- نیت، تو اگر کسی نے ہاتھ مٹی پر مار کر منہ اور ہاتھوں پر پھیر لیا اور نیت نہ کی تو یتیم نہ ہوگا۔

۲- سائے منہ پر ہاتھ پھیرنا، اس طرح کہ کوئی حصہ باقی نہ رہ جائے ورنہ یتیم نہ ہوگا۔

۳- دونوں ہاتھوں کا کہنیوں سمیت مسح کرنا۔ اس میں یہ بھی خیال رہے کہ ذرہ برابر جگہ باقی نہ رہے ورنہ یتیم نہ ہوگا۔

سوال ۱۲۲: یتیم میں کتنی سنتیں ہیں؟

جواب: بسم اللہ کہنا، دونوں ہاتھوں کو زمین پر مارنا، انگلیاں کھلی ہوئی رکھنا، ہاتھوں کو جھاڑ لینا، زمین پر ہاتھ مار کر لوٹ دینا، پہلے منہ، پھر ہاتھ کا مسح کرنا، دونوں کا مسح پے درپے کرنا، پہلے دائیں ہاتھ پھر بائیں کا مسح کرنا، دائرہ کی شکل کا خلل کرنا، اور غبار پہنچ گیا ہو تو انگلیوں کا خلل کرنا اور اگر غبار نہ پہنچا ہو تو خلل فرض ہے۔

سوال ۱۲۳: یتیم کا طریقہ کیا ہے؟

جواب: یتیم کا طریقہ یہ ہے کہ دونوں ہاتھوں کی انگلیاں کشادہ کر کے کسی ایسی چیز پر جو زمین کی قسم سے ہوا کر لوٹ لیں اور زیادہ گرد لگ جائے تو جھاڑ لیں اور اس سے سائے منہ کا مسح کریں پھر دوسری مرتبہ ہاتھ مار کر دونوں ہاتھوں کا ناخنوں سمیت مسح کریں۔

سوال ۱۲۴: ہاتھوں پر مسح کا طریقہ کیا ہے؟

جواب: اس کا طریقہ یہ ہے کہ بائیں ہاتھ کے انگوٹھے کے علاوہ چار انگلیوں کا پیٹ داہنے ہاتھ کی پشت پر رکھے اور انگلیوں کے سرے سے کہنی تک لے جائے اور پھر وہاں سے بائیں ہاتھ کی ہتھیلی سے داہنے کے پیٹ کو

مُس کرتا گھٹے تک لائے اور بائیں انگوٹھے کے پیٹ سے داہنے انگوٹھے کی پشت کا مس کرے یونہی داہنے ہاتھ سے بائیں کا مس کرے۔

سوال ۱۲۲: کن چیزوں پر تیمم جائز ہے؟

جواب: تیمم اسی چیز پر ہو سکتا ہے جو زمین کی جنس سے ہو اور جو چیز جل کر نہ راکھ ہوتی ہے نہ بجھکتی ہے نہ نرم ہوتی ہے۔ وہ جنس زمین سے ہے اس سے تیمم جائز ہے جیسے ریت، چونا، سرس، ہڑتال، گندھک، مردہ سنگ، گیر، پتھر اور وہ نمک جو کان سے نکلتا ہے اور زمر، عقیق وغیرہ جواہرات۔

سوال ۱۲۵: کن چیزوں سے تیمم جائز نہیں؟

جواب: جو چیز آگ سے جل کر راکھ ہو جاتی ہو جیسے لکڑی، گھاس وغیرہ یا پگھل جاتی ہو یا نرم ہو جاتی ہو جیسے چاندی، سونا، تانبا، پتیل، لولہ وغیرہ ہاتھیں اُس سے تیمم جائز نہیں۔

سوال ۱۲۶: لکڑی پر غبار ہو تو اس سے تیمم جائز ہے یا نہیں؟

جواب: لکڑی، گھاس، شیشہ، سونا، چاندی، لولہ وغیرہ دھاتیں اور گسیوں، جو وغیرہ پر جبکہ اتنا غبار ہو کہ ہاتھ مارنے سے ہاتھ میں لگ جاتا ہو تو اس غبار سے تیمم جائز ہے۔

سوال ۱۲۷: وضو اور غسل کے تیمم میں کیا فرق ہے؟

جواب: وضو اور غسل دونوں کا تیمم ایک ہی طرح ہے۔

سوال ۱۲۸: نماز پڑھنا کون سے تیمم سے جائز ہے؟

جواب: نماز اس تیمم سے جائز ہوگی جو پاک ہونے کی نیت یا کسی ایسی عبادت مقصودہ کے لیے کیا گیا ہو جو بلا طہارت جائز نہ ہو تو اگر مسجد میں جانے یا نکلنے، یا قرآن مجید چھونے یا اذان و اقامت (یہ سب عبادت مقصودہ نہیں) یا زیارتِ قبر یا دفنِ میت یا بے وضو نے قرآن مجید پڑھنے (ان سب کے لیے طہارت شرط نہیں) کے لیے تیمم کیا ہو تو اس سے نماز جائز نہیں کہ



۲۔ کے لیے کیا گیا اس کے سوا کوئی عبادت بھی جائز نہیں اور دوسرے کو  
یہ طریقہ بتانے کے لیے جو تیمم کیا اس سے بھی نماز جائز نہیں۔  
سوال ۱۲۹: نماز جنازہ یا سجدہ تلاوت کی نیت سے تیمم کیا تو اس سے نماز جائز  
ہے یا نہیں؟

جواب: نماز جنازہ یا نماز عبیدین کے لیے تیمم اگر اس وجہ سے کیا کہ بیمار تھا یا پانی  
موجود نہ تھا تو اس سے فرض نماز اور دیگر عبادتیں سب جائز ہیں اور سجدہ تلاوت  
کے تیمم سے بھی نماز جائز ہے۔

سوال ۱۳۰: پانی تلاش کئے بغیر تیمم سے نماز ہوگی یا نہیں؟  
جواب: یہاں دو صورتیں ہیں:-

۱۔ اگر یہ گمان ہے کہ ایک میل کے اندر پانی ہوگا تو تلاش کر لینا ضروری ہے،  
بلا تلاش کئے تیمم جائز نہیں۔

۲۔ اور اگر غالب گمان یہ ہے کہ میل کے اندر پانی نہیں ہے تو تلاش کرنا ضروری  
نہیں۔ ہاں اگر کوئی دہاں تھا مگر اس نے اس سے پانی کے شعلہ کچھ نہیں  
پوچھا اور بعد کو معلوم ہوا کہ پانی قریب ہے تو نماز دوبارہ پڑھے۔

سوال ۱۳۱: ایک تیمم سے کئی وقت کی نماز ادا کر سکتے ہیں یا نہیں؟

جواب: ہاں ہمارے نزدیک تیمم، وضو اور غسل کا قائم مقام ہے تو جس طرح ایک  
وضو اور غسل سے کئی وقتوں کی نماز فرض اور نفل ادا کر سکتے ہیں اسی طرح  
تیمم سے بھی کر سکتے ہیں۔

سوال ۱۳۲: ایک مٹی سے کئی آدمی یا ایک ہی شخص کئی مرتبہ تیمم کر سکتا ہے یا نہیں؟

جواب: جس جگہ سے ایک نے تیمم کیا، دوسرا بھی کر سکتا ہے یونہی ایک جگہ سے ایک  
آدمی کئی مرتبہ تیمم کر سکتا ہے۔ مٹی پانی کے حکم میں نہیں۔

سوال ۱۳۳: تیمم کن کن چیزوں سے ٹوٹ جاتا ہے؟

جواب: جن چیزوں سے وضو ٹوٹتا ہے یا غسل فرض ہو جاتا ہے ان سے تیمم بھی جاتا

رہتا ہے اور علاوہ ان کے پانی پر نادر ہونے سے بھی تیمم ٹوٹ جاتا ہے مثلاً مریض نے غسل کا تیمم کیا تھا اور اب تندرست ہو گیا کہ غسل سے ضرر نہ پہنچے گا تو تیمم جاتا رہا۔

سوال ۱۳۳: تیمم کی مدت کیا ہے؟

جواب: جب تک پانی میسر نہ آئے یا عذر جاتا نہ رہے اس وقت تک تیمم جائز ہے۔ اگر اسی حالت میں برسوں گزر جائیں تو بھی کچھ مضائقہ نہیں۔

سوال ۱۳۴: ٹھنڈا پانی اگر نقصان پہنچائے اور گرم پانی نقصان نہ کرے تو ایسے وقت میں تیمم کرنا جائز ہے یا نہیں؟

جواب: بیماری میں اگر ٹھنڈا پانی نقصان کرتا ہے اور گرم پانی نقصان نہ کرے تو گرم پانی سے غسل و وضو ضروری ہے، تیمم جائز نہیں۔ ہاں اگر ایسی جگہ ہو کہ گرم پانی نہ مل سکے تو تیمم کرے۔ یونہی اگر ٹھنڈے وقت میں وضو یا غسل نقصان کرتا ہے اور اگر گرم وقت میں نہیں تو ٹھنڈے وقت تیمم کرے۔ پھر جب گرم وقت آئے تو آئندہ نماز کے لیے وضو کر لینا چاہیے اور اگر سر پر پانی ڈالنا نقصان کرتا ہے تو گلے سے نہائے اور پورے سر کا مسح کرے۔

سوال ۱۳۵: زمزم شریف ہوتے ہوئے تیمم کر سکتا ہے یا نہیں؟

جواب: اگر ساتھ میں زمزم شریف جو لوگوں کے لیے بطور تبرک یا بیمار کو پلانے کے لیے لے جا رہا ہے اور اتنا ہے کہ وضو ہو جائے گا تو تیمم جائز نہیں۔

## سبق نمبر ۱۶

### نماز کی شرطوں کا بیان

سوال ۱۳۶: صحت نماز کے لیے کتنی شرطیں ہیں؟



جواب : صحتِ نماز کی چھ شرطیں ہیں :

- ۱۔ نجاستِ حکمیہ اور حقیقیہ سے نمازی کے بدن کا پاک ہونا (۲) نجاستِ حقیقیہ سے نمازی کے کپڑوں اور جگہ کا پاک ہونا، (۳) سترِ عورت (۴) استقبالِ قبلہ (۵) وقت (۶) نیت -

سوال ۱۳۸ : کس قدر نجاست سے کپڑوں کا پاک ہونا شرط ہے ؟

جواب : شرطِ نماز اس قدر نجاست سے پاک ہونا ہے کہ بغیر پاک کئے نماز ہوگی ہی نہیں۔ نجاستِ غلیظہ درہم سے زیادہ اور خفیضہ کپڑے یا بدن کے اس حصہ کی چوتھائی سے زیادہ جس میں لگی ہو اس کا نام نجاستِ قدر مانع ہے۔

سوال ۱۳۹ : نماز کے لیے کتنی جگہ کا پاک ہونا شرط ہے ؟

جواب : جس جگہ نماز پڑھے اس کے پاک ہونے سے مراد یہ ہے کہ مانہ بڑھنے والے کے دونوں قدموں اور سجدہ کرنے کی حالت میں دونوں گھٹنوں اور ہاتھوں اور سجدہ کی جگہ پاک ہو۔

سوال ۱۴۰ : نجس جگہ پر کوئی کپڑا بچھا کر نماز پڑھی تو ہوگی یا نہیں ؟

جواب : کپڑا اگر دبیز (موٹا) ہے اور اسے نجاست کی جگہ پر بچھا کر نماز پڑھی اور اس نجاست کی رنگت یا بو محسوس نہ ہو تو نماز ہو جائے گی اور اگر نجس جگہ پر اتنا باریک کپڑا بچھا کر نماز پڑھی کہ اس کے نیچے کی چیز جھلکتی ہو تو نماز نہ ہوگی۔

سوال ۱۴۱ : دو تہ کا کپڑا ہو اور ایک تہ نجس ہو جائے تو اس پر نماز پڑھ سکتے ہیں یا نہیں ؟

جواب : اگر دونوں تہ ظاہر سی دیا ہو تو دوسری تہ پر بھی نماز جائز نہیں ہے اور اگر سٹے نہ ہوں تو جائز ہے۔

سوال ۱۴۲ : لکڑی کے نجس تختے پر نماز ہوگی یا نہیں ؟

جواب : لکڑی کا تختہ اگر ایک طرف سے نجس ہو گیا تو اگر اتنا موٹا ہے کہ موٹائی

میں چرسکے تولوٹ کر اس پر نماز پڑھ سکتے ہیں ورنہ نہیں۔

سوال ۱۳۳! گو بر سے لیسے ہوئی زمین پر نماز جائز ہے یا نہیں؟

جواب: جو زمین گو بر سے لیسے گئی اگرچہ سوکھ گئی ہو اس پر نماز جائز نہیں ہاں اگر وہ سوکھ گئی اور اس پر کوئی موٹا کپڑا بچھایا تو اس کپڑے پر نماز پڑھ سکتے ہیں۔

## سبق نمبر ۱۷

### ستر عورت کا بیان

سوال ۱۳۴! ستر عورت کا کیا مطلب ہے؟

جواب: ستر عورت کے معنی ہیں بدن کا وہ حصہ چھپانا جس کا چھپانا فرض ہے۔

سوال ۱۳۵! مرد عورت کے بدن کا وہ کون سا حصہ ہے جسے عورت کہتے ہیں اور اس کا چھپانا فرض ہے؟

جواب: مرد کے لیے ناف کے نیچے سے گھٹنوں کے نیچے تک ہے۔ ناف اس میں

داخل نہیں اور گھٹنے داخل ہیں اور آزاد عورتوں کے لیے سارا بدن عورت

ہے سوا منہ کی ٹکلی اور ہتھیلیوں اور پاؤں کے تلووں کے۔ سر کے ٹکٹے بونے

بال اور عورت کی گردن اور کلائیوں بھی عورت ہیں اور ان کا چھپانا بھی

فرض ہے اور عورت کا چہرہ اگرچہ عورت نہیں مگر اسے عیروں کے سامنے

کھولنا منع ہے۔

سوال ۱۳۶! اگر ستر کا کوئی حصہ کھل جائے تو نماز ہوگی یا نہیں؟

جواب: جن اعضا کا ستر فرض ہے ان میں کوئی عضو چوتھائی سے کم کھل گیا تو نماز

ہوگئی اور اگر چوتھائی عضو کھل گیا اور فوراً چھپایا جب بھی ہوگئی اور اگر تین بار

سبحان اللہ کہنے کی مقدار کھلا رہا یا جان بوجھ کر کھولا، اگرچہ فوراً چھپایا تو نماز

باطی رہی۔

سوال ۱۳۷! اگر کوئی شخص اندھیلے میں ہو اور ننگا نماز پڑھ لے تو کیا حکم ہے؟



جواب : اگر اندھیکے مکان میں نماز پڑھی اگرچہ وہاں کوئی نہ ہو اور اس کے پاس اتنا پاک کپڑا موجود ہے کہ ستر کا کام دے اور ننگے پڑھی تو نماز نہ ہوگی۔

آدمی اندھیرے میں ہو یا اُجالے میں نماز میں تو ستر بالا جماع فرض ہے۔  
سوال ۱۴۸ : کیا نماز کے علاوہ تنہائی میں بھی ستر واجب ہے ؟

جواب : ستر ہر حال میں فرض ہے خواہ نماز میں ہو یا نہیں، تنہا ہو یا کسی کے سامنے بلا کسی صحیح غرض تنہائی میں بھی کھولنا جائز نہیں۔

سوال ۱۴۹ : اگر کسی کے پاس بالکل کپڑا نہ ہو تو کیا کرے ؟

جواب : ایسا شخص اگر ٹاٹ بچونے وغیرہ یا گھاس یا پتوں سے ستر عورت کر سکتا ہے تو یہی کرے، نماز ننگا نہ پڑھے اور اگر یہ بھی نہ ہو سکے تو نماز بیٹھ کر پڑھے، دن ہو یا رات، گھر میں ہو یا میبداں میں، لیکن اس حالت میں بیٹھ کر نماز پڑھنا اور رکوع و سجود کے لیے اشارہ کرنا اس کے لیے بہتر ہے، خواہ دیے بیٹھے جیسے نماز میں بیٹھتے ہیں یا پاؤں پھیلا کر اور عورت غلبہ پر ماتھہ رکھ کر۔ پیشاب پانا نہ کے مقام کو عورت غلبہ کہتے ہیں۔

سوال ۱۵۰ : برہنہ (ننگا) آدمی ریشمی کپڑا استعمال کر سکتا ہے یا نہیں ؟

جواب : اگر کسی کے پاس ستر کے لیے جائز کپڑا نہ ہو اور ریشمی کپڑا ہے تو فرض ہے کہ اسی سے ستر عورت کرے اور اسی میں نماز پڑھے۔ البتہ اور کپڑا ہوتے ہوئے مرد کو ریشمی کپڑا پہننا حرام ہے اور اس میں نماز مکروہ تحریمی ہے۔  
سوال ۱۵۱ : باریک کپڑا ستر عورت کے کام آ سکتا ہے یا نہیں ؟

جواب : اتنا باریک کپڑا جس سے بدن چمکتا ہو ستر عورت کے لیے کافی نہیں۔ اس سے نماز پڑھی تو نہ ہوگی اور ایسا باریک کپڑا پہننا جس سے ستر عورت نہ ہو سکے علاوہ نماز کے بھی حرام ہے۔ بعض لوگ باریک ساڑھیاں اور تہ بند وغیرہ باندھ کر نماز پڑھتے ہیں کہ ان چمکتی ہے ان کی نمازیں نہیں ہوتی ہیں۔ اسی طرح بس دوپٹے سے بالوں کی سیاہی چمکے اسے اوڑھ

کر عورت کی نماز نہیں ہو سکتی۔

## سلسلہ نمبر ۱۸

### استقبال قبلہ

سوال ۱۵۲: استقبال قبلہ سے کیا مراد ہے؟

جواب: نماز میں قبلہ یعنی کعبہ کی طرف منہ کرنے کو استقبال قبلہ کہتے ہیں خانہ کعبہ ایک متبرک مکان ہے جو عرب ملک کے مشہور شہر مکہ معظمہ میں واقع ہے حاجی لوگ یہیں حج کو جاتے ہیں۔

سوال ۱۵۳: قبلہ کو پہچاننے کی کیا کیا علامتیں ہیں؟

جواب: شہروں اور بستیوں میں مسجدیں، آبادی سے باہر مسلمانوں کی قبریں، کہ قبروں کا سر بائہ شمال ہی کی طرف ہوتا ہے اور جنگلوں، دریاؤں میں چاند، سورج، ستارے، کہ ہندوستان کے اکثر شہروں میں قطب نامہ نمازی کے داہنے شانے پر ہوتا ہے تو قبلہ سامنے ہوا یا پھر لوگوں سے دریافت کرے۔

سوال ۱۵۴: جسے قبلہ کی شناخت نہ ہو سکے وہ نماز میں کدھر منہ کرے؟

جواب: اگر کسی شخص کو کسی جگہ قبلہ کی شناخت نہ ہو یعنی وہاں بدین محرابیں ہیں نہ چاند، سورج، ستارے نکلے ہیں۔ یا یہیں مگر اس کو اتنا علم نہیں کہ ان سے معلوم کر سکے، نہ کوئی ایسا مسلمان ہے جو بتا دے تو ایسے کے لیے حکم ہے کہ تحریری کرے یعنی دل میں سوچے اٹکل دوڑائے جدھر کو قبلہ ہونا اس کے دل پر جم جائے ادھر ہی منہ کرے اور نماز پڑھ لے، اُس کے حق میں وہی قبلہ ہے۔

سوال ۱۵۵: ایسا شخص بے تحریری کتنے نماز پڑھ لے تو نماز ہوگی یا نہیں؟



جواب: جس شخص کو قبلہ کی شناخت نہ ہو اگر بے تحری کسی طرف منہ کر کے نماز پڑھے گا نماز نہ ہوگی۔ اگرچہ واقع میں اس نے قبلہ ہی کی طرف منہ کیا ہو۔

سوال ۱۵۶: جو شخص قبلہ کی طرف منہ کرنے سے عاجز ہو وہ منہ زکس طرح ادا کرے؟

جواب: جو شخص استقبال قبلہ سے عاجز ہو مثلاً مرلیں ہو اور اس میں اتنی طاقت نہیں کہ قبلہ کو رخ کر سکے اور وہاں کوئی ایسا بھی نہیں جو ادھر منہ کر لے تو ایسا شخص جس رخ منہ کر کے نماز پڑھے نماز ہو جائے گی۔

## سبقت نمبر ۱۹

### وقت کا بیان

سوال ۱۵۷: نماز کے لیے وقت شرط ہونے کا کیا مطلب ہے؟

جواب: نماز کے لیے جو اوقات مقرر ہیں نماز کا انھیں محدود وقتوں میں ادا کرنا فرض ہے۔ اگر اس سے پہلے پڑھ لی تو نماز ہوگی ہی نہیں اور وقت گزار کر پڑھے گا تو قضا کہلانے گی اور یہ گنہگار ہوگا۔

سوال ۱۵۸: نماز کتنے وقت کی فرض ہے؟

جواب: ہر رات دن میں ہر مسلمان مائل بالغ مرد و عورت پر پانچ وقت کی نماز فرض ہے۔ فجر، ظہر، عصر، مغرب اور عشاء۔

سوال ۱۵۹: فجر کی نماز کا وقت کب سے کب تک رہتا ہے؟

جواب: فجر کی نماز کا وقت صبح صادق سے شروع ہوتا ہے اور آفتاب کی کرن چمکنے تک رہتا ہے۔ ان شہروں میں یہ وقت کم سے کم ایک گھنٹہ اٹھارہ منٹ اور زیادہ سے زیادہ ایک گھنٹہ پینتیس منٹ ہے نہ اس سے کم ہوگا نہ زیادہ۔

سوال ۱۶۰: فجر کا مستحب وقت کیا ہے؟

**جواب :** فجر میں تاخیر مستحب ہے یعنی اسفار میں جب خوب اُجالا ہو اور زمین روشن ہو جائے ایسے وقت میں نماز شروع کرے کہ سنت کے موافق چائیں سے ساٹھ آیات پڑھ سکے پھر سلام پھیرنے کے بعد اتنا وقت باقی بچے کہ اگر نماز دوبارہ پڑھنی پڑھے تو دوبارہ سنت کے موافق پڑھی جاسکے۔

**سوال ۱۹۱ :** صبح صادق کیا ہے :

**جواب :** صبح صادق ایک روشنی ہے جو مشرق کی جانب آسمان کے کنارے میں دکھائی دیتی ہے اور بڑھتی باقی ہے یہاں تک کہ تمام آسمان پر پھیل جاتی ہے اور زمین پر اُجالا ہو جاتا ہے اور اس سے پہلے بیچ آسمان پر ایک سفیدی ستون کی طرح ظاہر ہوتی ہے جس کے نیچے سارا افق سیاہ ہوتا ہے اور صبح صادق کے وقت یہ دراز سپیدی غائب ہو جاتی ہے اس کو صبح کاذب کہتے ہیں۔

**سوال ۱۹۲ :** نماز ظہر کا وقت کیا ہے ؟

**جواب :** ظہر کی نماز کا وقت زوال یعنی سورج ڈھلنے کے بعد سے شروع ہوتا ہے اور ٹھیک دوپہر کے وقت جو سایہ ہو اس کے علاوہ جب ہر چیز کا سایہ اس چیز سے دو مثل (دوگنا) ہو جائے تو ظہر کا وقت ختم ہو جاتا ہے۔

**سوال ۱۹۳ :** ظہر کا وقت مستحب کیا ہے ؟

**جواب :** جاڑوں کی ظہر میں جلد ہی مستحب ہے اور گرمی کے دنوں میں تاخیر مستحب ہے یعنی جب گرمی کی تیزی کم ہو جائے خواہ تنہا پڑھے یا جماعت کے ساتھ لیکن بہتر یہ ہے کہ ظہر کی نماز ایک مثل میں پڑھے، ہاں گرمیوں میں ظہر کی جماعت اول وقت میں ہوتی ہو تو مستحب وقت کے لیے جماعت کا چھوڑ دینا جائز نہیں۔



سوال ۱۶۳: عصر کا وقت کب سے کب تک رہتا ہے؟

جواب: جب ہر چیز کا سایہ (سوا سایہ اصلی کے) دو مثل ہو جائے تو ظہر کا وقت ختم ہو کر عصر کا وقت شروع ہو جاتا ہے اور غروب آفتاب تک رہتا ہے۔ ان شہروں میں وقت کا اثر کم از کم ایک گھنٹہ پینتیس منٹ اور زیادہ سے زیادہ دو گھنٹے چھ منٹ ہے۔

سوال ۱۶۵: عصر کا مستحب وقت کیا ہے؟

جواب: عصر کی نماز میں ہمیشہ تاخیر (دیر کر کے پڑھنا) مستحب ہے مگر اتنی دیر نہ کریں کہ آفتاب بہت نیچا اور زرد ہو جائے اور اس پر بے تکلف نگاہ ٹھہرنے لگے۔ ورنہ نماز مکروہ ہوگی اور سوچ پر یہ زردی اُس وقت آجاتی ہے جب غروب میں بیس منٹ باقی رہتے ہیں، تو اسی قدر وقت کراہت ہے۔

سوال ۱۶۶: مغرب کا وقت کب سے کب تک ہے؟

جواب: وقت مغرب غروب آفتاب سے غروب شفق تک ہے اور یہ وقت ان شہروں میں کم سے کم ایک گھنٹہ اٹھارہ منٹ اور زیادہ سے زیادہ ایک گھنٹہ پینتیس منٹ ہوتا ہے۔ یعنی ہر روز کے صبح اور مغرب کے وقت برابر ہوتے ہیں۔

سوال ۱۶۷: شفق کسے کہتے ہیں؟

جواب: امام اعظم ابوحنیفہ کے نزدیک شفق اس سفیدی کا نام ہے جو مغرب میں سرخی ڈوبنے کے بعد صبح صادق کی طرح پھیلی ہوئی ہوتی ہے۔

سوال ۱۶۸: مغرب کا وقت مستحب کیا ہے؟

جواب: اگر بادل نہ ہوں تو مغرب میں ہمیشہ اول میں نماز پڑھنا مستحب ہے اور بلا عذر دیر کر کے نماز ادا کرنا مکروہ ہے۔ اور اگر برکے دن تاخیر مستحب ہے۔

سوال ۱۶۱: نماز عشا کا وقت کیا ہے؟

جواب: سفید شفق کے غروب ہو جانے کے بعد عشا کا وقت شروع ہوتا ہے اور صبح صادق ہونے سے پہلے تک رہتا ہے۔

سوال ۱۶۲: عشا کا وقت مستحب کیا ہے؟

جواب: عشا میں تہائی رات تک دیر کرنا مستحب ہے اور آدھی رات تک مباح ہے اور اتنی دیر کرنا کہ رات ڈھل گئی، مکروہ ہے۔

سوال ۱۶۳: نماز وتر کا وقت کونسا ہے؟

جواب: عشا و وتر کا وقت ایک ہے مگر ان میں باہم ترتیب فرض ہے کہ عشا سے پہلے اگر وتر کی نماز پڑھ لی تو ہوگی ہی انہیں اور جو شخص جاگنے پر اعتما در کھتا ہے اس کے لیے بہتر یہ ہے کہ وتر پچھلی رات میں پڑھے ورنہ بعد عشا سونے سے پہلے پڑھ لے۔

سوال ۱۶۴: وہ کون سے اوقات ہیں جن میں کوئی نماز جائز ہی نہیں؟

جواب: وہ تین وقت ہیں طلوع آفتاب کا وقت، غروب آفتاب کا وقت اور نصف النہار یعنی سورج کے قائم ہونے سے زوال تک کا وقت طلوع غروب کی مقدار ۲۰ منٹ ہے اور نصف النہار چالیس پینتالیس منٹ کا وقفہ ہے۔ ان تینوں وقتوں میں کوئی نماز جائز نہیں نہ فرض نہ واجب نہ نفل نہ ادا نہ قضاء اور نہ سجدہ تلاوت نہ سجدہ سہو۔

سوال ۱۶۵: وہ کونسے اوقات ہیں جن میں نفل نماز جائز نہیں؟

جواب: بارہ وقتوں میں تو نفل پڑھنا منع ہے۔

۱۔ طلوع فجر سے طلوع آفتاب تک سوا درگت سنت فجر کے کوئی نفل نماز جائز نہیں۔

۲۔ جب اپنے مذہب کی جماعت کے لیے اقامت ہو۔

۳۔ نماز عصر کے بعد۔



- ۴۔ غروب آفتاب سے فرض مغرب تک۔
- ۵۔ جب امام اپنی جگہ سے خطبہ جمعہ کے لیے کھڑا ہو۔
- ۶۔ عین خطبہ کے وقت۔
- ۷۔ نماز عید سے پہلے۔
- ۸۔ نماز عید کے بعد جبکہ عید گاہ یا مسجد میں پڑھے گھر میں پڑھنا مکروہ نہیں۔
- ۹۔ عرفات میں ظہر و عصر کے درمیان۔
- ۱۰۔ جبکہ فرض کا وقت تنگ ہو تو ہر نماز، یہاں تک کہ سنت فجر و ظہر بھی مکروہ ہے۔
- ۱۱۔ جس بات سے دل بٹے اور دفع کر سکتا ہو اسے دفع کئے بغیر ہر نماز مکروہ ہے مثلاً زور کا پیشاب یا خاندان لگتے وقت۔

## سبق نمبر ۲۰

## نیت کا بیان

سوال ۱۴۳: نیت کسے کہتے ہیں؟  
 جواب: نیت دل کے پچے ارادے کو کہتے ہیں۔ محض جاننا نیت نہیں جب تک کہ ارادہ نہ ہو۔

سوال ۱۴۴: نیت کا زبان سے کہنا کیسا ہے؟  
 جواب: زبان سے کہہ لینا مستحب ہے اگرچہ کسی زبان میں ہو۔ لیکن اگر دل میں مثلاً ظہر کا ارادہ کیا اور لفظ عصر نکلا تو ظہر کی نماز ہو گئی۔

سوال ۱۴۵: نیت میں کیا باتیں ضروری ہیں؟  
 جواب: فرض نماز میں اس خاص نماز کا ارادہ کرنا جو پڑھنا چاہتا ہے مثلاً ظہر یا عصر کی نیت کرے۔ یونہی اگر فرض قضا ہو جائیں تو ان میں بھی دن اور نماز کا معین کرنا ضروری ہے۔ مثلاً فلاں دن کی فلاں نماز

ادا کرتا ہوں اور اگر امام کے پیچھے نماز ادا کرتا ہو تو اقتدار کی نیت بھی ضروری ہے کہ پیچھے اس امام کے۔

سوال ۱۷۷: نفل اور سنت کی نیت کس طرح کرے؟

جواب: ان نمازوں میں اتنی ہی نیت کافی ہے کہ میں نماز پڑھتا ہوں۔ مگر بہتر یہ ہے کہ سنتوں میں سنت کی نیت کرے۔

سوال ۱۷۸: کسی نماز کی پوری نیت زبان سے کس طرح کی جائے؟

جواب: مثلاً آج فجر کے دو فرض پڑھتا ہے تو نیت یوں کرے:-

”نیت کی میں نے دو رکعت آج کے فرض نماز فجر کی واسطے اللہ تعالیٰ کے، منہ میرا قبلہ شریف کی طرف“

اس کے بعد تکبیر تحریر کیجئے اور ہاتھ باندھ لے اور اگر مقتدی ہے تو

اتنا لفظ اور کہہ لے کہ ”پیچھے اس امام کے۔“

سوال ۱۷۹: سنت کی نیت کس طرح کرے؟

جواب: مثلاً ظہر کی چار سنتیں پڑھتا ہے تو نیت یوں کرے: ”نیت کی میں نے

چار رکعت نماز سنت واسطے اللہ تعالیٰ کے سنت رسول اللہ ﷺ

ظہر کا، منہ میرا قبلہ شریف کی طرف“

سوال ۱۸۰: نماز واجب کی نیت کس طرح ہوتی ہے؟

جواب: نماز واجب میں واجب کی نیت کرے اور اسے معین بھی

کر دے مثلاً نماز عید الفطر یا نماز عید الاضحیٰ یاد تر۔

سوال ۱۸۱: نماز میں تعداد رکعات کی نیت ضروری ہے یا نہیں؟

جواب: نیت میں تعداد رکعات کا ذکر ضروری نہیں، البتہ

افضل ہے۔



## سبق نمبر ۲۱

## ارکان نماز کا بیان

سوال ۱۸۲: ارکان نماز کسے کہتے ہیں؟

جواب: ارکان جمع ہے رکن کی اور رکن کے معنی ہیں فرض۔ تو ارکان نماز، تراویح نماز کا دوسرا نام ہے۔ یعنی نماز کے وہ اعمال جو نماز کے اندر داخل ہیں اور ان میں سے اگر ایک بھی رہ جائے تو نماز نہ ہوگی۔  
۱۸۳: تراویح نماز کتنے ہیں؟

جواب: نماز میں سات چیزیں فرض ہیں:-

(۱) تکبیر تحریمہ (۲) قیام (۳) قرائت (۴) رکوع (۵) سجود (۶) قعدہ اخیرہ (۷) خروج لبسنعہ یعنی نماز کا اپنے کسی فعل کے ساتھ نماز سے خارج ہونا۔

سوال ۱۸۴: تکبیر تحریمہ کو شرط بھی کہتے ہیں اور فرض بھی۔ یہ کیونکر ہے؟

جواب: تکبیر تحریمہ اور نماز کے ارکان میں چونکہ کوئی فاصلہ نہیں اور یہ نماز کے ساتھ ایسی ملی ہوئی ہے جیسے دروازہ گھر سے۔ اس لیے تکبیر تحریمہ کو ارکان نماز سے شمار کر لیتے ہیں ورنہ درحقیقت یہ شرط ہی۔

سوال ۱۸۵: تکبیر تحریمہ سے کیا مراد ہے؟

جواب: نماز ادا کرنے کے لیے نیت باندھتے وقت جو اللہ اکبر کہتے ہیں اس تکبیر تحریمہ سے نماز شروع ہو جاتی ہے اور جو باتیں نماز کے منافی (یعنی خلاف) ہیں، وہ حرام ہو جاتی ہیں، اس لیے اسے تکبیر تحریمہ کہتے ہیں۔

سوال ۱۸۶: تکبیر تحریمہ کھڑے ہو کر کہنا فرض ہے یا بیٹھ کر بھی کہہ سکتا ہے؟

جواب : فرض ، وتر ، عیدین اور سنت فجر جن میں قیام فرض ہے ، ان میں تکبیر تحریمہ کھڑے ہو کر کہنا فرض ہے تو اگر بیٹھ کر اللہ اکبر کہا پھر کھڑا ہو گیا تو منہ از شروع ہی نہ ہوئی اور نفل نماز کے لیے بیٹھ کر کہہ سکتا ہے ۔

سوال ۱۸ : تکبیر تحریمہ کہتے ہوئے امام کے ساتھ رکوع میں مل جانے سے نماز سہوگی یا نہیں ؟

جواب : امام کو رکوع میں پایا اور تکبیر تحریمہ کہتا ہوا رکوع میں گیا ۔ یعنی تکبیر اس وقت ختم کی کہ ہاتھ بڑھانے تو گھٹنے تک پہنچ جائے تو نماز نہ ہوگی ہاں اللہ اکبر کھڑے ہو کر کہا پھر رکوع میں چلا گیا تو نماز سہو جائے گی ، اگرچہ ہاتھ نہ باندھے ہوں ۔

سوال ۱۹ : قیام سے کیا مراد ہے ۔

جواب : قیام کھڑے ہونے کو کہتے ہیں کسی کی جانب اس کی تدبیر ہے کہ ہاتھ پھیلانے تو گھٹنوں تک نہ پہنچیں اور پورا قیام یہ ہے کہ سیدھا کھڑا ہو ۔

سوال ۲۰ : قیام کس قدر اور کس نماز میں فرض ہے ؟

جواب : فرض اور واجب نمازوں اور سنت فجر میں قیام فرض ہے اور جتنی دیر تک قرائت فرض ہے ، اتنی ہی دیر تک قیام فرض ہے ، اور جتنی دیر تک قرائت واجب ہے اتنی ہی دیر تک قیام واجب ہے اور جب تک قرائت سنت ہے قیام بھی سنت ہے ۔

سوال ۲۱ : اگر کھڑے ہونے کی طاقت نہ ہو تو کیا کرے ۔

جواب : ملاٹھی یا دیوار یا خادم پر ٹیک لگا کر کھڑا ہو سکتا ہے تو یہی کرے اور اگر کچھ دیر کھڑا ہو سکتا ہے ۔ اگرچہ اتنا ہی کہ کھڑے ہو کر اللہ اکبر کہے تو یہی کرے اور پھر بیٹھ جائے اور اگر کھڑا ہونے کی بالکل طاقت نہیں مثلاً



بیمار یا زخمی ہے یا کھڑے ہونے سے مرض بڑھتا ہے یا ناقابلِ برداشت تکلیف ہوتی ہے تو بیٹھ کر پڑھے ہاں نفل نماز میں قیام فرض نہیں ہے۔  
**سوال ۱۹۱:** کشتی یا ریل میں بیٹھ کر نماز فرض پڑھ سکتا ہے یا نہیں؟  
**جواب:** کشتی میں چکر آنے کا گمان غالب ہو اور کنا سے پر اتر نہ سکتا ہو تو بیٹھ کر اس پر نماز پڑھ سکتا ہے لیکن چلتی ریل گاڑی میں بیٹھ کر فرض واجب اور سنت فرض ادا نہیں کر سکتا۔ گاڑی جب اسٹیشن پر ٹھہرے اس وقت کھڑے ہو کر یہ نمازیں ادا کرے اور اگر دیکھے کہ وقت جاتا ہے تو جس طرح بھی ممکن ہو پڑھ لے۔ پھر جب موقع ملے اس نماز کو دہرائے۔

**سوال ۱۹۲:** قراءت کا کیا مطلب ہے؟  
**جواب:** قراءت، قرآن مجید پڑھنے کو کہتے ہیں قراءت میں یہ لحاظ رکھنا بہت ضروری ہے کہ تمام حروفِ مخارج سے ادا کئے جائیں تاکہ ہر حرف دوسرے سے ممتاز ہو جائے اور آہستہ آہستہ پڑھنے میں بھی اتنا ہونا ضروری ہے کہ خود اپنی آواز سن سکے ورنہ نماز نہ ہوگی۔  
**سوال ۱۹۳:** نماز میں قراءت کا کیا حکم ہے؟

**جواب:** ایک آیت پڑھنا فرض کی دو رکعتوں میں اور دو سنت اور نفل کی ہر رکعت میں امام و منفرد (تنہا) پر فرض ہے اور مقتدی کو کسی نماز میں قراءت جائز نہیں اس کے لیے امام کی قراءت ہی کافی ہے اور سورۃ فاتحہ پڑھنا اور فرض کی دو پہلی رکعتوں میں اور نفل و دو ترکی ہر رکعت میں ایک چھوٹی سورت یا تین چھوٹی آیتیں یا ایک یا دو آیتیں تین چھوٹی کے برابر پڑھنا واجب ہے۔

**سوال ۱۹۴:** سورۃ فاتحہ پڑھنا کیا ہر نماز کی ہر رکعت میں واجب ہے؟  
**جواب:** فرض نماز کی تیسری اور چوتھی رکعت کے علاوہ ہر نماز کی ہر رکعت

میں سورۃ فاتحہ واجب ہے خواہ وہ نماز فرض و واجب ہو یا سنت و نفل۔  
اور فرض کی تیسری چوتھی رکعت میں اختیار ہے مگر افضل یہ ہے کہ سورۃ فاتحہ  
پڑھ لے اور سبحان اللہ کہنا بھی جائز ہے اور چپ رہا تو بھی نماز ہو جائے  
گی مگر ایسا کرے نہیں۔

سوال ۱۹۵: ہر مسلمان کو کم از کم کتنا قرآن حفظ ہونا چاہیے؟

جواب: ایک آیت کا حفظ کرنا ہر مسلمان پر فرض ہے اور سورۃ فاتحہ اور ایک  
دوسری چھوٹی سورت یا تین چھوٹی آیتیں یا ایک بڑی آیت کا  
حفظ کرنا ہر مسلمان پر واجب ہے اور بقدر ضرورت دینی مسائل کا  
جاننا بھی ہر مسلمان مرد و عورت پر فرض ہے۔

سوال ۱۹۶: قراءت کس کس نماز میں زور سے واجب ہے؟

جواب: فجر کی نماز فرض میں اور مغرب و عشاء کے فرضوں کی دو پہلی رکعتوں میں  
اور جمعہ و عیدین اور تراویح اور رمضان کے وتر کے جماعت سے پڑھے  
جاتے ہیں، ان سب میں امام پر جہر یعنی زور سے پڑھنا واجب ہے  
جہر میں کم از کم اتنی آواز رکالے کہ دوسرے لوگ یعنی مہجوف اول  
میں پہن سکیں۔

سوال ۱۹۷: قراءت کن نمازوں میں آہستہ ہونی چاہیے؟

جواب: مغرب کی تیسری اور عشاء کی تیسری چوتھی اور ظہر و عصر کی تمام رکعتوں  
میں آہستہ پڑھنا واجب ہے۔ پونہ دن کے نوافل میں آہستہ  
پڑھنا واجب ہے اور رات کو نفل اگر تنہا پڑھے تو انتخاب ہے اور  
آہستہ پڑھنے کا ادنیٰ درجہ یہ ہے کہ خود اس کے گہرائی آواز بھی  
نہ ہو تو نماز نہ ہوگی۔

سوال ۱۹۸: جن نمازوں میں زور سے قراءت کی جاتی ہے انہیں کیا کہتے ہیں

جواب: انہیں جہری نمازیں کہتے ہیں اور جن میں آہستہ قراءت کی جاتی ہے



انہیں ستری نمازیں کہتے ہیں۔

سوال ۱۹۹: منفرد یعنی تنہا نماز پڑھنے والا جہری نمازوں میں قرأتِ زوے سے کربا نہیں؟  
جواب: جہری نمازوں میں منفرد کو اختیار ہے لیکن بہتر یہ ہے کہ جہر کرے۔  
ہاں اگر قضا پڑھے تو آہستہ پڑھنا واجب ہے۔

## ایک تمنا

دردِ دل کو مجھے عطا یا رب      دے مرے درد کی دوا یا رب  
لاج رکھ لے گناہ گاروں کی      نامِ رحمن ہے ترا یا رب  
عیب میرے نہ کھول محشر میں      نامِ ستار ہے ترا یا رب  
مجھے ایسے عمل کی دے توفیق      کہ سہرا صنی تیری رضا یا رب  
ہر بھلے کی بھلائی کا صدقہ  
اس بُرے کو بھی کر بھلا یا رب

سوال ۲۰۰: روح کی ادنی مقدار کیا ہے؟  
جواب: اتنا بھلا کہ ہاتھ بڑھائے تو گھٹنے کو پہنچ جائیں۔ یہ رکوع کا ادنیٰ درجہ ہے اور پورا یہ کہ پیٹھ سیدھی بچھا دے۔

سوال ۲۰۱: رکوع کا مسنون طریقہ کیا ہے؟  
جواب: رکوع میں پیٹھ خوب بھی رکھے۔ یہاں تک کہ پانی کا پیالہ اس کی پیٹھ پر رکھ دیا جائے تو وہ ہٹھ جائے اور سر پیٹھ کے برابر ہو نہ اُدبچا نہ جھکا نہ ہوا اور گھٹنوں کو ہاتھ سے پکڑے اور انگلیاں خوب کھلی رکھے اور ہاتھ پسلیوں سے جدا۔

سوال ۲۰۲: کوزہ پشت رکبڑا جس کی کمر جھک جاتی ہے وہ کس طرح رکوع کرے؟  
جواب: کوزہ پشت جس کا کب رکوع کی حد تک پہنچ جائے وہ رکوع کے لیے

سرسے اشارہ کرے اس کا رکوع ہو جائے گا۔ یونہی اگر بڑھاپے کی وجہ سے  
کم اس قدر جھک جائے کہ رکوع کی شکل ہو جائے اُس کے لیے بھی  
سرسے اشارہ کر دینا کافی ہے۔

سوال ۲۰۳: سجدہ کسے کہتے ہیں؟

جواب: پیشانی زمین پر جمانے کو سجدہ کہتے ہیں اور پاؤں کی ایک انگلی کا پیٹ  
زمین پر لگنا سجدہ میں شرط ہے اور ہر پاؤں کی تین تین انگلیوں کے پیٹ  
زمین پر لگنا واجب اور دوسوں کا قبلہ رو ہونا یعنی دونوں پاؤں کی دوسوں  
انگلیوں کے پیٹ زمین پر لگنا سنت ہے۔

سوال ۲۰۴: ایک رکعت میں ایک ہی سجدہ فرض ہے یا دوسرا بھی؟

جواب: ہر رکعت میں دو بار سجدہ کرنا فرض ہے۔

سوال ۲۰۵: صرف ناک یا پیشانی پر سجدہ کرنے سے سجدہ ادا ہو گا یا نہیں؟

جواب: اگر کوئی عذر ہو اور اس سبب سے پیشانی زمین پر نہیں لگا سکتا تو صرف  
ناک پر سجدہ کر لے پھر بھی ناک کی نوک لگنا کافی نہیں بلکہ ناک کی ہڈی  
زمین پر لگنا ضروری ہے اور اگر کوئی عذر نہیں اور صرف پیشانی پر سجدہ  
کیا تو نماز مکروہ ہوئی اور اگر بلا عذر صرف ناک پر سجدہ کیا تو نماز  
ہوگی ہی نہیں۔

سوال ۲۰۶: اگر کسی کی پیشانی اور ناک دونوں پر زخم ہو تو وہ کس طرح سجدہ  
کرے؟

جواب: ایسا شخص سجدے کے لیے اشارہ کر لے اس کی نماز ہو جائے گی

سوال ۲۰۷: دونوں سجدوں میں کتنا فاصلہ ہونا چاہیے؟

جواب: پہلے سجدے سے فارغ ہو کر اطمینان کے ساتھ بیٹھے پھر دوسرا سجدہ کہے  
دونوں سجدوں کے درمیان سیدھا بیٹھا واجب ہے۔

سوال ۲۰۸: نرم چیز پر سجدہ کرنے سے نماز ہوگی یا نہیں؟



جواب: کسی نرم چیز مثلاً گھاس، روئی، قالین وغیرہ پر سجدہ کیا تو اگر پیشانی جم گئی  
یعنی اتنی دبی کہ اب دبائے سے نہ دبے گی تو نماز جائز ہے ورنہ نہیں۔  
یونہی اگر ناک بڑی ٹنک نہ دبی تو نماز مکروہ تخریمی ہوئی اس کا کوٹانا  
ضروری ہے۔

سوال ۲۱: آدمی خود نیچے ہوا اور سجدہ اُونچی جگہ کرے تو نماز جائز ہے یا نہیں؟  
جواب: اگر ایسی جگہ سجدہ کیا جو قدم کی بہ نسبت بارہ اُنکل سے زیادہ اُونچی ہے تو  
سجدہ نہ ہوا اور نماز نہ ہوئی ورنہ سجدہ بھی ہو جائے گا نماز بھی۔

سوال ۲۲: قعدہ اخیرہ کتنی دیر تک فرض ہے؟  
جواب: نماز کی رکعتیں پوری کرنے کے بعد اتنی دیر تک بیٹھنا کہ پوری التحیات یعنی  
”وَرَسُولُهُ“ تک پڑھ لی جاتے، فرض ہے۔

سوال ۲۳: خروج بَصْنَعِہ کا کیا مطلب ہے؟  
جواب: قعدہ اخیرہ کے بعد نمازی کے اپنے کسی ایسے فعل سے جو نماز کے مخالف  
ہو، مانے سے بالقصد خارج ہونے یا نکلنے کو خروج بَصْنَعِہ کہتے ہیں مگر  
اس میں دوبار اَلْسَلَام کہنا واجب ہے ورنہ نماز دہرائی پڑے گی۔

سبق نمبر ۲۲

## نماز کے واجبات اور سُنَنِ مُسْتَحَبَّات

سوال ۲۱۲: واجباتِ نماز سے کیا مراد ہے؟  
جواب: واجبات جمع ہے واجب کی اور واجبات نماز ان چیزوں کو کہتے ہیں  
جن کا ادا کرنا نماز میں ضروری ہے۔ اگر ان میں سے کوئی چیز بھولے سے  
چھوٹ جائے تو سجدہ سہو کر لینے سے نماز درست ہو جائے گی اور بھولے  
سے چھوٹ جانے سے سجدہ سہو نہ کیا یا جان بوجھ کر کسی واجب کو چھوڑ دیا

تو نماز کا دہرا نا واجب ہوتا ہے۔

سوال ۲۱۳: واجبات نماز کتنے ہیں؟

جواب: واجبات نماز ۲۶ ہیں۔

۱۔ بحیرہ تجرید میں لفظ اللہ اکبر کہنا۔

۲۔ الحمد شریف پڑھنا۔

۳۔ فرض نماز کی پہلی دو رکعت میں اور واجب و سنت و نفل کی ہر رکعت میں سورہ فاتحہ کے بعد ایک چھوٹی سورت یا ایک بڑی آیت یا تین چھوٹی آیتیں پڑھنا۔

۴۔ فرض نماز کی پہلی دو رکعتوں کو قراءت کے لیے مقرر کرنا۔

۵۔ الحمد شریف کا سورت سے پہلے ہونا۔

۶۔ قراءت سے فارغ ہوتے ہی رکوع کرنا۔

۷۔ ایک سجدہ کے بعد دوسرا سجدہ کرنا۔

۸۔ تعدیل ارکان، یعنی رکوع سجدہ قنوت اور قنوت اور جلسہ میں کم از کم ایک بار سبحان اللہ کہنے کی مقدار ٹھہرنا۔

۹۔ قنوت، یعنی رکوع سے سیدھا کھڑا ہونا۔

۱۰۔ جلسہ یعنی دو سجدوں کے درمیان سیدھا بیٹھنا۔

۱۱۔ قنوت اولیٰ یعنی تین اور چار رکعت والی نماز میں دو رکعتوں کے بعد

تشہد کی مقدار بیٹھنا، اگرچہ نماز نفل ہو۔

۱۲۔ دونوں قعدوں میں پورا تشہد پڑھنا۔

۱۳۔ لفظ السلام دوبار کہنا۔

۱۴۔ وتر میں دُعاے قنوت پڑھنا اور بحیرہ قنوت کہنا۔

۱۵۔ عید الفطر اور عید اضحیٰ کی ہر چھ بحیریں کہنا اور ان میں دوسری رکعت

کی بحیرہ رکوع اور اس بحیرہ کے لیے لفظ اللہ اکبر ہونا بھی واجب ہے۔



۱۶۔ ہر جہری نماز فجر، مغرب، عشاء، جمعہ، عیدین، تراویح اور ترمضان میں امام کو آواز سے قرائت کرنا اور غیر جہری نمازوں (ظہر، عصر وغیرہ) میں امام کو آہستہ پڑھنا۔

۱۷۔ امام جب قرائت کرے بلند آواز سے ہو خواہ آہستہ اس وقت مقتدی کا چپ رہنا۔

۱۸۔ قرائت کے سوا تمام واجبات میں امام کی پیروی کرنا۔

۱۹۔ آیتِ سجدہ پڑھی ہو تو سجدہ تلاوت کرنا۔

۲۰۔ نماز میں سہو ہوا ہو تو سجدہ سہو کرنا۔

۲۱۔ ہر واجب و فرض کا اس کی جگہ پر ہونا۔

۲۲۔ رکوع کا ہر رکعت میں ایک ہی بار ہونا۔

۲۳۔ سجدہ کا ہر رکعت میں دو ہی بار ہونا۔

۲۴۔ فرض، وتر اور سنتِ مؤکدہ میں قعدہ اولیٰ میں تشہد پر کچھ نہ بڑھانا۔

۲۵۔ دوسری رکعت سے پہلے قعدہ نہ کرنا اور چار رکعت والی نماز میں تیسری پر قعدہ نہ ہونا۔

۲۶۔ دو فرض یا دو واجب یا واجب و فرض کے درمیان تین تسبیح کی مقدار وقفہ نہ ہونا۔

سوال ۲۱۴: سنن نماز سے کیا مراد ہے؟

جواب: سنن جمع ہے سنت کی اور نماز کی سنتیں وہ چیزیں ہیں جو رسول اللہ صلی اللہ علیہ وسلم سے ثابت ہیں۔ ان کی تاکید فرض اور واجب کے برابر نہیں اسی لیے نماز میں اگر کوئی سنت چھوٹ جائے تو نماز مہجاتی ہے اور سجدہ سہو واجب نہیں ہوتا۔ مگر جان بوجھ کر کسی سنت کو چھوڑ دینا بہت بُری بات ہے اور کسی سنت کی توہین سخت گناہ بلکہ کفر ہے۔

۲۱۵۔ ال: نماز میں کتنی سنتیں ہیں؟

نماز میں تیس سنتیں ہیں۔

(۱) تکبیر تحریر کے لیے ہاتھ اٹھانا (۲) ہاتھوں کی انگلیاں اپنے حال پر کشادہ اور قبلہ رخ رکھنا (۳) بوقت تکبیر سر نہ جھکانا (۴) تکبیر سے پہلے ہاتھ کا اٹھانا، یونہی تکبیر قنوت اور تکبیرات عیدین میں کانوں تک ہاتھ لے جانے کے بعد تکبیر کہے اور ان کے علاوہ کسی جگہ نماز میں ہاتھ اٹھانا سنت نہیں ہے (۵) امام کا بعد حاجت بلند آواز سے اللہ اکبر اور سمیع اللہ لمن حیدہ اور سلام اور دوسری تکبیریں کہنا (۶) بعد تکبیر فوراً ناف کے نیچے ہاتھ باندھ لینا (۷) شمار، یعنی سُبْحَانَكَ اللَّهُمَّ پڑھنا (۸) اَعُوذُ، یعنی اَعُوذُ بِاللَّهِ مِنَ الشَّيْطَانِ الرَّجِيمِ پڑھنا (۹) سورۃ فاتحہ کے ختم پر آمین کہنا (۱۱) ان سب کا آہستہ ہونا (۱۲) قرآن کی پچھلی دو رکعتوں میں صرف الحمد شریف پڑھنا (۱۳) رکوع کو جاتے وقت اللہ اکبر کہنا (۱۴) رکوع میں کم از کم تین بار تسبیح یعنی سُبْحَانَ رَبِّيَ الْعَظِيمِ پڑھنا (۱۵) رکوع میں گھٹنوں کو ہاتھ سے پکڑنا اور انگلیاں خوب کھلی رکھنا (۱۶) رکوع سے اٹھنے میں امام کے لئے سَمِعَ اللَّهُ لِمَنْ حَمِدَهُ کہنا اور مقتدی کے لیے رَبَّنَا لَكَ الْحَمْدُ کہنا اور منقرض کے لیے تسمیع و تحمید دونوں کہنا (۱۷) رکوع میں سر اور پیٹھ کو ایک سیدھ میں رکھنا (۱۸) سجدہ کے لیے او سجدہ سے اٹھنے کے لیے اللہ اکبر کہنا (۱۹) سجدہ میں جاتے وقت زمین پر پہلے گھٹنے رکھنا پھر ہاتھ پھر ناک اور پھر پیشانی اور جب سجدہ سے اٹھے تو پہلے پیشانی اٹھائے پھر ناک پھر ہاتھ پھر گھٹنے (۲۰) سجدہ میں کم از کم تین بار سُبْحَانَ رَبِّيَ الْأَعْلَى کہنا (۲۱) سجدہ اس طرح کرنا کہ بازو کروٹوں سے جدا ہوں اور پیٹ رانوں سے اور کالیاں زمین سے مگر جب صف میں ہو تو بازو کروٹوں سے جدا نہ ہوں گے (۲۲)



دونوں سجدوں کے درمیان مثل تشہد کے بیٹھنا یعنی بائیں قدم بچھنا اور  
 دایسے کھڑا رکھنا اور ہاتھوں کا رانوں پر رکھنا (۲۳) سجدوں میں ہاتھوں  
 کی انگلیاں ملی ہوئی قبلہ رو ہونا اور دونوں پاؤں کی دسوں انگلیوں کا  
 قبلہ رو ہونا اور یہ جب ہی ہوگا کہ انگلیوں کے پیٹ زمین پر لگے ہوں،  
 (۲۴) دوسری رکعت کے سجدوں سے فارغ ہونے کے بعد بائیں پاؤں  
 بچھا کر دونوں ٹہریں اس پر رکھ کر بیٹھنا اور دایسے کھڑا رکھنا کہ اس  
 کی انگلیاں قبلہ رخ رہیں اور ہاتھ کی انگلیوں کو ان کی حالت پر چھوڑنا  
 یوں کہ ان کے کنارے گھٹنوں کے پاس رہیں (۲۵) کلمہ شہادت پر  
 اشارہ کرنا، یوں کہ چھنگلی اور اس کے پاس دایلی کو بند کر لے، انگوٹھے  
 اور بیچ کی انگلی کا حلقہ باندھے اور لاپر کلمہ کی انگلی اٹھائے اور الٹا پر  
 رکھ دے اور سب انگلیاں سیڑھی کر لے۔ (۲۶) بعد تشہد دوسرے قعدہ  
 میں درود شریف پڑھنا اور نوافل کے قعدہ اولیٰ میں بھی درود شریف پڑھنا  
 مسنون ہے (۲۷) درود شریف کے بعد اپنے اور اپنے والدین اور مسلمان  
 استادوں اور عام مسلمانوں کے لیے دعا کرنا (۲۸) پہلے دائیں طرف پھر  
 بائیں طرف سلام پھیرنا (۲۹) السلام علیکم ورحمۃ اللہ دوبارہ رکھنا (۳۰) ہر طرف  
 کے سلام میں اس طرف کے مقتدیوں اور کراما کا تبیین اور ان فرشتوں  
 کی نیت کرنا جو اس کی حفاظت پر مقرر ہیں۔

سوال ۲۱۶: نماز کے مستحبات کیا ہیں؟  
 جواب: وہ باتیں جن کے بجالانے سے نماز میں حسن و خوبی آجاتی ہے مستحبات نماز  
 کہلاتی ہیں مثلاً :-

(۱) قیام کی حالت میں سجدہ کی جگہ پر نظر رکھنا اور رکوع میں قدموں کی پیٹھ  
 پر اور قعدہ اور جلسہ میں اپنی گود کی طرف اور سجدہ میں ناک کی طرف  
 اور سلام کے وقت اپنے کانڈھوں پر نظر رکھنا۔ (۲) جمایا آئے تو

منہ بند کئے رہنا اور نہ رُکے تو ہونٹ دانت کے نیچے دبائے اور اس سے بھی نہ رُکے تو قیام کی حالت میں داہنے ہاتھ کی پشت سے منہ ڈھانک لے اور باقی حالتوں میں بائیں کی پشت سے، اور باہمی روکنے کا تجرب طریقہ یہ ہے کہ دل میں خیال کرے کہ انبیاء علیہم السلام کو جا ہی نہیں آتی تھی (۳) کھانسی کو اپنی طاقت بھر نہ آنے دینا (۴) مرد کے لیے تجبیر تحریمہ کے وقت ہاتھ کپڑے سے باہر نکالنا (۵) جب تجبیر کہنے والا حَتَّى عَلَى السَّادِجِ کہے تو امام و مقتدی سب کا کھڑا ہو جانا اور اُجکل جو اکثر جگہ یہ رواج پڑ گیا ہے کہ اقامت کے وقت سب لوگ کھڑے رہتے ہیں بلکہ جب تک امام مسئلے پر کھڑا نہ ہو اس وقت تک تجبیر نہیں کہی جاتی یہ خلاف سنت ہے (۶) دونوں پنچوں کے درمیان قیام میں چار انگل کا فاصلہ ہونا (۷) مقتدی کا امام کے ساتھ نماز شروع کرنا۔

سوال ۲۱۷: عورت کے لیے نماز میں کیا کیا باتیں سنت ہیں؟

جواب: نماز میں دس باتیں عورت کے لیے سنت ہیں:-

- ۱۔ تجبیر تحریمہ میں مونڈھوں تک ہاتھ اٹھانا۔ (۲) تجبیر تحریمہ کے وقت ہاتھ کپڑے کے اندر رکھنا (۳) قیام میں بائیں ہتھیلی سینے پر چھاتی کے نیچے رکھ کر اس کی پشت پر داہنی ہتھیلی رکھنا (۴) رکوع میں گھٹنوں پر صرف ہاتھ رکھنا اور انگلیاں کشادہ نہ کرنا (۵) رکوع میں صرف اس قدر جھکنا کہ ہاتھ گھٹنوں تک پہنچ جائیں (۶) پاؤں جھکے ہوئے رکھنا، مردوں کی طرح خوب سیدھے نہ کرنا (۷) سجدہ سمٹ کر کرنا یعنی بازو کروٹوں سے ملا دے اور پیٹ ران سے اور ران پنڈلیوں سے اور پنڈلیاں زمین سے، (۸) سجدے میں اپنے دونوں ہاتھ بچھا دینا (۹) قعدہ میں دونوں پاؤں داہنی جانب نکال کر بائیں سرین پر بیٹھنا (۱۰) قعدہ اور جلسہ میں ہاتھ کی انگلیاں ملی ہوئی رکھنا۔



سبق نمبر ۲۳

## نماز پڑھنے کا مسنون طریقہ

نماز پڑھنے کا طریقہ یہ ہے کہ باوجود تلبہ روزہ نون پاؤں کے پنجوں میں چار انگلی کا فاصلہ کر کے کھڑا ہو اور دونوں ہاتھ کانوں تک لے جائے کہ انگوٹھے کان کی نو سے چھو جائیں اور انگلیاں نہ ملی ہوئی رکھے نہ خوب کھولے ہوئے بلکہ اپنی حالت پر ہوں اور ہتھیلیاں قبلہ کو ہوں، نیت کر کے اللہ اکبر کہتا ہوا ہاتھ نیچے لائے اور ناف کے نیچے باندھ لے۔ یوں کہ داہنی ہتھیلی کی گدی بائیں کلائی کے سرے پر ہو اور بیچ کی تین انگلیاں بائیں کلائی کی پشت پر اور انگوٹھا اور چھنگلی کلائی کے اغل بغل، اور تار پڑھے۔ پھر تعوذ، پھر تسمیہ کہے، پھر الحمد پڑھے اور ختم پر آمین آہستہ کہے۔ اس کے بعد کوئی سورت یا تین آیتیں پڑھے یا ایک آیت کہ تین کے برابر ہو۔ اب اللہ اکبر کہتا ہوا رکوع میں جائے اور گھٹنوں کو ہاتھ سے پکڑے، اس طرح کہ ہتھیلیاں گھٹنے پر ہوں اور انگلیاں خوب پھیلی ہوئی ہوں، نہ یوں کہ سب انگلیاں ایک طرف ہوں اور نہ یوں کہ چار انگلیاں ایک طرف اور ایک طرف فقط انگوٹھا ہو اور بیٹھ بچھی ہو اور سر پیٹھ کے برابر ہو اور سچا بیچا نہ ہو اور کم سے کم تین بار سُبْحَنَ رَبِّیَ الْعَظِیْمِ کہے پھر سَمِعَ اللہُ لِمَنْ حَمْدُہُ کہتا ہوا سیدھا کھڑا ہو جائے اور منفرد ہو تو اس کے بعد اللہُ حَؤ رَبَّنَا وَلِلّٰہِ الْحَمْدُ کہے پھر اللہ اکبر کہتا ہوا سجدہ میں جائے، یوں کہ پہلے گھٹنے زمین پر رکھے پھر دونوں ہاتھوں کے بیچ میں سر رکھے نہ یوں کہ صرف پیشانی چھو جائے اور ناک کی نوک لگ جائے بلکہ پیشانی اور ناک کی بڑی جائے اور بازوؤں کو کروٹوں اور پیٹ کو کورانوں اور رانوں کو پنڈلیوں سے جدا رکھے اور دونوں پاؤں کی سب انگلیوں کے بیٹ قبلہ رُو جمے ہوں اور ہتھیلیاں بچھی ہوں اور انگلیاں قبلہ کو ہوں اور کم از کم

تین بار سُبْحَانَ رَبِّيَ الْأَعْلَى کہے، پھر سر اٹھائے، پھر ہاتھ اورواسنا قدم کھڑکے اس کی انگلیاں قبضہ رخ کرے اور بائیں قدم بچھا کر اس پر خوب سیدھا بیٹھ جائے اور ہتھیلیاں بچھا کر انوں پر گھٹنوں کے پاس رکھے کہ دونوں ہاتھ کی انگلیاں قبضہ کو ہوں۔ پھر اللہ اکبر کہتا ہوا سجدے کو جائے اور اسی طرح سجدہ کرے پھر سر اٹھائے، پھر ہاتھ کو گھٹنوں پر رکھ کر پنجوں کے بل کھڑا ہو جائے۔ اب دوسری رکعت میں صرف بِسْمِ اللہِ الرَّحْمٰنِ الرَّحِیْمِ پڑھ کر قرائت شروع کرے پھر اسی طرح رکوع اور سجدہ کر کے واسنا قدم بچھا کر بیٹھ جائے اور پوری التحیات عِبْدُہٗ ذَرِّیُّوْہُ، تک پڑھے اور اس میں کوئی حرف کم و بیش نہ کرے اور جب کلمہ "لا" کے قریب پہنچے تو دواہنے ہاتھ کی بیچ کی انگلی اور انگوٹھے کا حلقہ بنائے اور چھپکلی اور اس کے پاس والی کو ہتھیلی سے ملائے اور لفظ "لا" پر کلمہ کی انگلی اٹھائے مگر اس کو جنبش نہ دے اور کلمہ "لا" پر گرائے اور سب انگلیاں فوراً سیدھی کر لے۔

اب اگر دوسے زیادہ رکعتیں پڑھنی ہوں تو اٹھ کھڑا ہو اور اسی طرح پڑھے مگر فرسوں کی ان رکعتوں میں الحمد کے ساتھ سورت ملانا ضروری نہیں۔ اب پچھلا قعدہ جس کے بعد نماز ختم کرے گا اس میں تشہد کے بعد درود شریف پڑھے پھر کوئی دعائے ماثورہ پڑھے

مَثَلًا اللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَّ اِنَّہٗ لَا یَغْفِرُ اِلَّا اَنْتَ اَللّٰهُمَّ اِنِّیْ ظَلَمْتُ نَفْسِیْ مَغْفِرَةً مِّنْ عِنْدِكَ وَاَسْتَغْفِرُ اِنَّکَ اَنْتَ الْغَفُوْرُ الرَّحِیْمُ یُوْہُ دُعَاہِ جَوْرِیْ وَاَسْتَغْفِرُ اللّٰہَ عَلَیْہِ وَسَلٰمٌ

صدیق اکبر رضی اللہ تعالیٰ عنہ کو تعلیم فرمائی تھی یا یہ دعا پڑھے :۔ اللّٰهُمَّ رَبِّیَا اَتِنَا فِی الدُّنْیَا حَسَنَةً وَفِی الْاٰخِرَةِ حَسَنَةً وَقِنَا عَذَابَ النَّارِ اور اس کو بغیر اللّٰہ کے نہ پڑھے پھر دواہنے شانے کی طرف منہ کر کے السَّلَامُ عَلَیْکُمْ وَوَالِیْہِ

کہے پھر بائیں طرف۔

یہ طریقہ کہ مذکور ہوا، امام یا تنہا رکے پڑھنے کا ہے مقتدی کے یہ اس کی بعض بات جائز نہیں مثلاً امام کے پیچھے فاتحہ یا کوئی اور سورت پڑھنا اور سلام کے بعد



سُنّت یہ ہے کہ امام دائیں یا بائیں طرف مڑ جائے اور دایہی طرف افضل ہے اور مقتدیوں کی طرف منہ کر کے بھی بیٹھ سکتا ہے جب کہ کوئی مقتدی اس کے سامنے نماز میں نہ ہو اور منفرد اگر وہیں دعائے مانگے تو جائز ہے اور ظہر، مغرب و عشاء کے بعد مختصر دعاؤں پر اکتفا کر کے سنت پڑھے۔ زیادہ طویل دعاؤں میں مشغول نہ ہو کہ سنتوں میں تاخیر مکرر ہو۔ اور سنتیں وہیں نہ پڑھے بلکہ دائیں بائیں آگے پیچھے ہٹ کر پڑھے اور فجر و عصر کے بعد احتیاطاً جس قدر پڑھنا چاہیے پڑھے مگر امام کو مقتدیوں کا خیال رکھنا چاہیے۔

### سبق نمبر ۲۲

## پیارے نبی کی پیاری باتیں

رسول اللہ صلی اللہ علیہ وسلم فرماتے ہیں:-

- ۱۔ تم میں سے اس وقت تک کوئی مسلمان نہیں ہوتا جب تک میں اُسے اُس کے ماں باپ، اولاد اور سب آدمیوں سے پیارا نہ ہوں۔
- ۲۔ جو کسی سے اللہ کے لیے محبت رکھے اللہ کے لیے دشمنی رکھے اور اللہ کے لیے دے اور اللہ کے لیے منع کرے، اس نے اپنا ایمان کامل کر لیا۔
- ۳۔ آدمی اپنے دوست کے دین پر ہوتا ہے اسے یہ دیکھنا چاہیے کہ کس سے دوستی کرتا ہے آدمی اس کے ساتھ ہوتا ہے جس سے اُسے محبت ہے۔
- ۴۔ اچھا ساتھی وہ ہے کہ جب تو خدا کی یاد کرے وہ تیری مدد کرے اور جب تو بھولے تو وہ یاد دلائے۔
- ۵۔ خدا کی قسم وہ شخص مومن نہیں جس کے پڑوسی اس کی آفتوں سے محفوظ نہ ہوں۔

۶۔ مسلمانوں میں سب سے بہتر وہ گھر ہے جس میں کوئی یتیم ہو اور اُس کے ساتھ احسان کیا جاتا ہو اور مسلمانوں میں سب سے بُرا گھر وہ ہے جس میں یتیم ہو اور

اُس کے ساتھ بُرائی کی جاتی ہو۔

۷۔ ظلم بادشاہ کے پاس حق بات بولنا بہترین جہاد ہے۔

۸۔ جس قوم میں گناہ ہوتے ہیں اور وہ لوگ بدلنے پر قادر ہوں پھر نہ بدلیں تو قریب ہے کہ اللہ تعالیٰ سب پر عذاب بھیجے۔

۹۔ بڑے بھائی کا چھوٹے بھائی پر ویسا ہی حق ہے جیسا باپ کا حق اولاد پر ہے۔

۱۰۔ تین چیزیں نجات دینے والی ہیں اور تین ہلاک کرنے والی ہیں۔ نجات دینے والی چیزیں یہ ہیں:-

پوشیدہ اور ظاہر میں اللہ سے ڈرنا۔ خوشی اور ناخوشی میں حق بات بولنا، مالدار کی اور احتیاج کی حالت میں درمیانی چال چلنا۔

ہلاک کرنے والی چیزیں یہ ہیں:-

خوابش نفسانی کی پیروی کرنا، انجیل کی اطاعت اور اپنے نفس کے ساتھ گھنڈ کرنا یہ سب میں سخت ہے۔

فضائل اور درود شریف

رسول اللہ صلی اللہ علیہ وسلم فرماتے ہیں:-

۱۔ جو مجھ پر ایک بار درود شریف بھیجے اللہ عز و جل اس پر دس درودیں نازل فرمائے گا اور اس کی دس خطائیں بخش دے گا اور دس درجے بلند فرمائے گا۔

۲۔ پورا انجیل وہ ہے جس کے سامنے میرا ذکر ہو اور مجھ پر درود شریف نہ بھیجے۔

۳۔ جو شخص اپنی زندگی میں مجھ پر کثرت سے درود شریف بھیجتا ہے، اللہ تعالیٰ اس کی موت کے بعد تمام مخلوق کو حکم دیتا ہے کہ اس کے لیے استغفار کریں۔

۴۔ قیامت کے دن مجھ سے سب میں زیادہ قریب وہ ہوگا جس نے سب سے زیادہ مجھ پر درود بھیجا ہے۔



۵۔ مجھ پر بکثرت درود بھیجا کر کہ وہ تمہارے لیے فلاح و نجات کا ذریعہ ہے۔  
 صَلَّى اللَّهُ عَلَى النَّبِيِّ الْأُمِّيِّ وَالْهِمَّ وَأَصْحَابِهِ صَلَّى اللَّهُ عَلَيْهِ  
 وَسَلَّمَ صَلَاةً وَسَلَامًا عَلَيْكَ يَا رَسُولَ اللَّهِ ط۔

سبق نمبر ۲۵

## اچھی اچھی دُعائیں

(وضو کی دُعائیں)

۱۔ ٹکلی کرتے وقت :-

اللَّهُمَّ اَعِزَّنِي عَلَى ذِكْرِكَ وَشُكْرِكَ وَحُجْنِ عِبَادَتِكَ

(اے اللہ تو میری مدد کر، میں تیرا ذکر و شکر کروں اور تیری اچھی عبادت

کروں۔)

۲۔ ناک میں پانی ڈالتے وقت :-

اللَّهُمَّ اَرْحَنِي رَاحَةَ الْجَنَّةِ وَلَا تُخِنِي وَاحْتَةَ النَّارِ (اے اللہ تو

مجھ کو جنت کی خوشبو سونگھا اور جہنم کی بُوسے بچا)

۳۔ منہ دھوتے وقت :-

اللَّهُمَّ بَيِّضْ وَجْهِي يَوْمَ يَبْيَضُ وَجُوهُ تَسْوَدُ وَجُوهُ۔ (اے اللہ

تو میرا منہ اُبالا کر جس دن کچھ منہ سفید ہوں گے اور کچھ سیاہ)

۴۔ دھونا ہاتھ دھوتے وقت :-

اللَّهُمَّ اَمْطِنِي كِتَابِيْ مِيمِيْ وَحَاسِيْ

حَسَا بَابِيْ سِيْرًا (اے اللہ تو میرا نامہ اعمال داہنے ہاتھ میں دینا اور

مجھ سے آسان حساب کرنا)

۵۔ بائیں ہاتھ دھوتے وقت :-

اللَّهُمَّ لَا تُعْطِنِي كِتَابِي بِسَمَائِي وَلَا مِنْ وَرَاءَ ظَهْرِي  
 (اے اللہ! تو میرا نام اعمال نہ بائیں ہاتھ میں دے اور نہ پیٹھ کے  
 پیچھے سے)

۶۔ سر کا مسح کرتے وقت :-

اللَّهُمَّ أَظِلَّنِي تَحْتَ عَرْشِكَ يَوْمَ لَا ظِلَّ إِلَّا ظِلُّكَ  
 (اے اللہ تو مجھے اپنے عرش کے سایہ میں رکھ جس دن تیرے عرش کے سایہ  
 کے سوا کہیں سایہ نہ ہوگا)

۷۔ کانوں کا مسح کرتے وقت :-

اللَّهُمَّ اجْعَلْنِي مِنَ الَّذِينَ يَسْتَعْمُونَ الْقَوْلَ فَيَسْتَبْعُونَ أَحْسَنَهُ  
 (اے اللہ تو مجھے ان لوگوں میں کر دے جو بات سنتے ہیں اور اچھی بات پر عمل  
 کرتے ہیں)

۸۔ گردن کا مسح کرتے وقت :-

اللَّهُمَّ أَهْنِ قَرْبَتِي مِنَ النَّارِ - (اے اللہ تو میری گردن آگ سے  
 آزاد کر دے)

۹۔ دامنہ قدم دھوتے وقت :-

اللَّهُمَّ شَيْتَ قَدَمِي عَلَى الصِّرَاطِ يَوْمَ تَزِلُّ الْأَقْدَامُ رَأَى اللَّهِ  
 میرا قدم صراط پر ثابت رکھ جس دن اس پر قدم پھسلے گئے)

۱۰۔ بائیں پاؤں دھوتے وقت :-

اللَّهُمَّ اجْعَلْ ذَنْبِي مَغْفُورًا وَسَعْيِي مَشْكُورًا وَتِجَارَتِي  
 لَنْ تَبُورَ (اے اللہ میرے گناہ بخش دے اور میری کوشش بار آور کر دے  
 تجارت ہلاک نہ ہو)

۱۱۔ وضو سے فارغ ہوتے ہی :-

اللَّهُمَّ اجْعَلْنِي مِنَ الْمُتَطَهِّرِينَ (اے اللہ تو مجھے توبہ



کرنے والوں اور پاک لوگوں میں کرے)

۱۲: کھڑے ہو کر اور آسمان کی طرف منہ کر کے :-

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ  
أَسْتَغْفِرُكَ وَأَتُوبُ إِلَيْكَ (تو پاک ہے اے اللہ اور میں تیری حمد  
کرتا ہوں، میں گواہی دیتا ہوں کہ تیرے سوا کوئی معبود نہیں، تجھ سے معافی  
چاہتا اور تیری طرف توبہ کرتا ہوں)

---

العبد محمد خلیل خان القادری البرکاتی المارہروی عفی عنہ  
مدرسہ احسن البرکات حیدرآباد سندھ

یہی ہے آرزو تعلیم قرآن عام ہر جگہ  
ہر اک پرچم سے اُونچا پرچم اسلام ہو جائے

اہل اسلام اہل سنت و جماعت کی صحیح رہنمائی کرنے والا مسلمان  
بچوں اور بچیوں کو سچا پکا سنی حنفی محمدی بنانے والا  
ایک نفیس و مبارک سلسلہ

# ہمارا اسلام

(حصہ چہارم)

مرتبہ

حضرت مولانا مفتی محمد خلیل خان قادری رحمۃ اللہ علیہ

مدرسہ آسن البرکات حیدرآباد



بِسْمِ اللَّهِ الرَّحْمَنِ الرَّحِيمِ

## باب اول — اسلامی عقیدے

سبق نمبر ۱

### حمدِ باری تعالیٰ

دے مرے درد کی دوا یا رب	دردِ دل کو مجھے عطا یا رب
نامِ رحمن ہے تیرا یا رب	لاج رکھ لے گناہگاروں کی
دامنِ مصطفیٰ دیا یا رب	تو نے میرے ذلیل ہاتھوں میں
پھر جماعت میں لے لیا یا رب	تو نے دی مجھ کو نعمتِ اسلام
جو دیا جس کو دے دیا یا رب	دے کے لیتے نہیں کریم کبھی
کہ ہو راضی تیری رضا یا رب	مجھے ایسے عمل کی دے تو نیت
اس بُرے کو بھی کر بھلا یا رب	ہر بھلے کی بھلائی کا صدقہ
بات بگڑی ہوئی بنا یا رب	میں نے بنتی ہوئی بگاڑی بات
شاد رکھ شاد داتا یا رب	مجھے دونوں جہاں کے غم سے بچا
یہ نکتہ ہو کام کا یا رب	اس نکتے سے کام لے ایسے

کر دے فضل و نعم سے مالا مال

ہو مع الحسیر خاتمہ یا رب

(حضرت حسن بریلوی)

## سبق نمبر ۲

## ذاتِ صفاتِ الہی

سوال ۱: سارے عالم کا خالق و مَرَبِّ اور مدبر و مالک کون ہے؟

جواب: وہ ایک اللہ ہے، وہی ہر شے کا خالق ہے، ذوات ہوں خواہ افعال

سب اسی کے پیدا کئے ہوئے ہیں ساری کائنات کا نظام تربیت اسی

کے ہاتھ میں ہے وہی ساری مخلوق کو ایک حالت سے دوسری حالت کی

طرف نشو و نما دیتا اور اُسے مرتبہ کمال تک پہنچاتا ہے، مَرَبِّ کے یہی

معنی ہیں، وہی مدبر ہے کہ دنیا کے قیامت تک ہونے والے کاموں کو

اپنے حکم و امر اور اپنے قضا و قدر سے تدبیر فرماتا ہے۔ زمین و آسمان اللہ

ہی کی ملک میں ہم سب عبدِ محسن ہیں اور تمام تر اسی کی ملک، ہم خود بھی

اور ہماری ہر چیز بھی اس کی ملک ہیں۔ زمین و آسمان کے یہ سارے

کارخانے جو دنیا کے ہر ظلم سے بھڑک کر خیرت انگیز اور انسانی سائنس کے

ہر شعبہ سے عجیب تر ہیں، بجائے خود اس کی دلیل ہیں کہ نہ یہ اپنے آپ

وجود میں آسکتے ہیں نہ باقی رہ سکتے ہیں جب تک کوئی قادرِ مطلق ہستی ان

کی صانع و خالق اور مَرَبِّ و مدبر نہ ہو اور وہ نہیں مگر ایک اللہ واحد قہار جل جلالہ و عز شانہ۔

سوال ۲: اللہ کے معنی کیا ہیں؟

جواب: اللہ خدا کے لیے اسمِ ذات ہے جو واجب الوجود ہے اور ہر کمال و خوبی کا جامع اور ہر

اس چیز سے جس میں عیب نقص ہے، پاک ہے تمام صفاتِ کمالیہ اس میں موجود ہیں۔

سوال ۳: صفاتِ کمالیہ کے کیا معنی ہیں؟

جواب: خدائے تعالیٰ واجب الوجود ہے اس کی ذات تمام کمالات اور خوبیوں سے آراستہ اور ہر قسم

کے عیوبِ نقائص اور کمزوریوں سے پاک ہے، تو اس کمال ذاتی کچھ ہے جن جن صفات سے اس

کی ذات کا متصف ہونا ضروری ہے ان صفات کو صفاتِ کمالیہ کہتے ہیں۔



سوال ۵: صفات کمالہ کتنی ہیں؟

جواب: اللہ تعالیٰ کی ذات میں بہت سی صفات ہیں جن میں اہم صفات نو ہیں۔  
باقی صفات انہی نو صفاتوں میں سے کسی نہ کسی کے تحت آجاتی ہیں اور  
وہ نو صفات یہ ہیں:-

حیات، قدرت، ارادہ و مشیت، علم، سمع، بصر، کلام، بخون و تخلیق،  
رزاقت۔

سوال ۶: حیات کے کیا معنی ہیں؟

جواب: وہ جی ہے یعنی خود زندہ ہے اور تمام چیزوں کو زندگی بخشنے والا، پھر جب  
چاہتا ہے ان کو فنا کر دیتا ہے۔

سوال ۷: صفت قدرت کے کیا معنی ہیں؟

جواب: اللہ تعالیٰ قدریہ ہے اسے ہر چیز پر قدرت حاصل ہے، کوئی ممکن اس  
کی قدرت سے باہر نہیں، جو چاہے وہ کرے، معدوم کو موجود اور موجود  
کو معدوم، فقیر کو بادشاہ اور بادشاہ کو فقیر کر دے جس چیز میں جو خاصیت  
یا اثر چاہے پیدا کر دے اور جب چاہے وہ اثر نکال لے اور دوسرا خاصہ  
اور تاثیر پیدا کر دے۔

سوال ۸: کیا اللہ تعالیٰ جھوٹ پر بھی قادر ہے؟

جواب: اللہ تعالیٰ ہر اس چیز سے جس میں عیب و نقصان ہے، پاک ہے،  
یعنی عیب و نقصان کا اس میں پایا جانا محال ہے، مثلاً جھوٹ، دغا،  
خیانت، ظلم، جمل، بے حیائی وغیرہ عیوب اس پر محال ہیں اور یہ کہنا  
کہ جھوٹ پر قدرت ہے یا اس معنی کہ وہ خود جھوٹ بول سکتا ہے محال کو  
ممکن ٹھہرانا اور خدا کو عیبیٰ بتانا بلکہ خدا سے انکار کرنا ہے اور کذب (جھوٹ)  
تو ایسا گندہ، ناپاک عیب ہے جس سے نفوسِ ظاہری عزت والا بھی بچنا  
چاہتا ہے بلکہ مہنگی، چار بھی اپنی طرف اس کی نسبت سے شرماتا ہے۔

اگر وہ اللہ جل جلالہ کے لیے ممکن ہوا تو وہ بھی عیبی، ناقص، گندی نجاست سے آلودہ ہو سکے گا، تو کیا کوئی مسلمان اپنے لب پر ایسا گمان کر سکتا ہے؟ ہاں تو مسلمان معمولی سمجھ والا یہودی اور نصرانی بھی ایسی بات اپنے رب کی نسبت گوارا نہ کرے گا اور جو خدا کی طرف اس کی نسبت کرے وہ یہودوں اور نصرانیوں سے بدتر ہے۔

سوال ۸: ارادہ و مشیت کے کیا معنی ہیں؟

جواب: اللہ تعالیٰ مُرید ہے یعنی اس میں ارادہ کی صفت پائی جاتی ہے، اس کی مشیت و ارادہ کے بغیر کچھ نہیں ہو سکتا۔ تمام چیزیں کو اپنے ارادے سے پیدا فرماتا ہے اور ان میں اپنے ارادے ہی سے تعریف فرماتا ہے، یہ نہیں کہ بے ارادہ اس سے فعل صادر ہوجاتے ہوں۔ اللہ تعالیٰ کے ازلی ارادہ کے ماتحت ہی ہر چیز کا ظہور ہوتا ہے۔ اس پر کوئی چیز واجب ضروری نہیں کہ جس کے کرنے پر مجبور ہو، مالک علی الاطلاق ہے جو چاہے کرے جو چاہے حکم دے۔

سوال ۹: صفتِ علم کے کیا معنی ہیں؟

جواب: اللہ تعالیٰ علیم ہے یعنی اس کو صفتِ علم حاصل ہے اس کا علم ہر شے کو محیط ہے، ہر چیز کی اس کو خبر ہے، جو کچھ ہو رہا ہے یا ہو چکا یا آئندہ ہونے والا ہے پوری تفصیل کے ساتھ ان سب کو ازل میں جانتا تھا، اب جانتا ہے اور ابد تک جانے گا۔ اشیاء بدلتی ہیں اس کا علم نہیں بدلتا، ایک ذرہ بھی اس سے پوشیدہ نہیں، اس کے علم کی کوئی انتہا نہیں، وہ غیب و شہادت سب کو یکساں جانتا ہے۔ علم ذاتی اس کا خاصہ ہے۔

سوال ۱۰: صفتِ سمع و بصر کے کیا ارادے ہیں؟

جواب: اللہ تعالیٰ سمیع و بصیر ہے یعنی اس میں صفتِ سماعت و صفتِ بصارت



ہے۔ ہر لپٹ سے لپٹ آواز تک کو سننا ہے اور ہر باریک سے باریک کو کہ خوردبین سے محسوس نہ ہو، وہ دیکھتا ہے بلکہ اس کا دیکھنا اور سننا انھیں چیزوں پر منحصر نہیں، وہ ہر موجود کو دیکھتا ہے اور ہر موجود کو سننا ہے۔ سمع کے معنی سننا اور بصر کے معنی دیکھنا ہے۔

سوال ۱۱: صفت کلام سے کیا مراد ہے؟

جواب: اللہ تعالیٰ متکلم ہے یعنی اس کو کلام کرنے کی صفت حاصل ہے، جس چیز کو چاہتا ہے خبر دیتا ہے، انبیاء سے جب چاہتا ہے کلام کرتا ہے اور جس طرح وہ بے کان کے سننا ہے اور بے آنکھ کے دیکھنا ہے اسی طرح وہ بغیر زبان کے بولتا ہے کہ یہ سب اجسام ہیں اور آسمان سے وہ پاک۔ اس کا کلام آواز سے پاک ہے اور مثل دیگر صفات کے اس کا کلام بھی قدیم ہے۔ تمام آسمانی کتابیں اور یہ قرآن عظیم جس کو ہم اپنی زبان سے تلاوت کرتے اور مصاحف میں لکھتے ہیں، اسی کا کلام قدیم بلا صوت ہے اور یہ ہمارا پڑھنا، لکھنا، سننا اور حفظ کرنا حادث ہے اور جو ہم نے پڑھا، لکھا اور سنا اور جو ہم نے حفظ کیا وہ قدیم ہے۔

سوال ۱۲: یہ سات صفات جو اوپر گزے انھیں کیا کہتے ہیں؟

جواب: حیات، قدرت، سمع، بصر، علم، ارادہ اور کلام، اللہ تعالیٰ کے صفات ذاتیہ کہلاتے ہیں۔

سوال ۱۳: تکوین و تخلیق سے کیا مراد ہے؟

جواب: تکوین و تخلیق سارے جہان کو پیدا کرنے کا نام ہے۔ اللہ تعالیٰ سارے جہان کا خالق ہے یعنی تمام عالم اسی کا پیدا کیا ہوا ہے اور آئندہ بھی ہر چیز وہی پیدا کرے گا۔ چھوٹے سے چھوٹا ذرہ اور عالم کا مادہ (آگ، پانی، ہوا، خاک) جنہیں اربع عناصر کہتے ہیں) سب اسی کی مخلوق ہے۔ چیزوں کے پیدا کرنے میں وہ کسی آلہ کا محتاج نہیں، نہ اُس کو کسی مدد

کی ضرورت ہے جس چیز کو پیدا کرنا چاہتا ہے تو اس کو کُن (بوجا) کہہ کر پیدا کر دیتا ہے۔ انسانوں کے کام اور عمل بھی سب اس کے مخلوق ہیں، ذوات ہوں خواہ افعال سب اسی کے پیدا کئے ہوئے ہیں۔ مارنا، جلانا، صحت دینا، بیمار ڈالنا، غنی کرنا، فقیر کرنا وغیرہ اوصاف جن کا تعلق مخلوق سے ہے اور جنہیں صفاتِ اضافیہ اور صفاتِ فعلیہ بھی کہتے ہیں ان سب کو صفاتِ تکوین کی تفصیل سمجھنا چاہیے۔

سوال ۱۴: صفتِ رزاقیت سے کیا مراد ہے؟

جواب: اللہ تعالیٰ رزاق ہے وہی تمام ذی روح کو رزق دینے والا ہے۔ چھوٹی سے چھوٹی اور بڑی سے بڑی مخلوق کو وہی روزی دیتا ہے وہی ہر چیز کی پرورش کرتا ہے۔ وہی ساری کائنات کی تربیت فرماتا اور ہر چیز کو آہستہ آہستہ تدریج اس کے کمال متدار تک پہنچاتا ہے وہ رب العالمین ہے۔ یعنی تمام عالم کا پرورش کرنے والا حقیقتہً روزی پہنچانے والا وہی ہے۔ ملائکہ وغیرہم ویلے اور واسطے ہیں۔

سوال ۱۵: صفاتِ سلبیہ کس کو کہتے ہیں؟

جواب: صفاتِ سلبیہ وہ ہیں جن سے اللہ تعالیٰ کی ذاتِ مبرا اور پاک ہے۔ مثلاً وہ جاہل نہیں، بے اختیار دلبے کس نہیں، کسی بات سے معذور و عاجز نہیں، اندھا نہیں، بہرا نہیں، گونگا نہیں، ظالم نہیں مجسم یعنی جسم والا نہیں، زمانی و مکانی، جہت و مکان و زمان و حرکت و سکون و شکل و صورت اور تمام حوادث سے پاک ہے کھانے پینے اور تمام حوائج بشری (انسانی حاجتوں) اور ہر قسم کے تغیر و تبدل، حدوث و احوال سے پاک ہے۔ نہ وہ کسی چیز میں حلول کئے ہوئے ہے کہ کسی چیز میں سما جائے، نہ اس میں کوئی چیز حلول کئے ہوئے کہ اس میں پیوست ہو جائے، یونہی وہ ذات کسی کے ساتھ متحد بھی نہیں جیسے کہ برف پانی میں گھل کر ایک



ہو جاتا ہے نہ وہ کسی کا باپ ہے، نہ کسی کا بیٹا، نہ اس کے لیے بی بی ہے،  
نہ اس کا کوئی ہمسرد برابر۔

سوال ۱۶: خدائے تعالیٰ کا دیدار ممکن ہے یا نہیں؟

جواب: دنیا کی زندگی میں اللہ عزوجل کا دیدار نبی صلی اللہ علیہ وسلم کے لیے خاص  
ہے اور آخرت میں ہر سستی مسلمان کے لیے ممکن بلکہ واقع ہے جس سے  
اہل جنت کی آنکھیں روشن ہوں گی اور دیدارِ الہی سے بڑھ کر انھیں  
کوئی نعمت و دولت پیاری نہ ہوگی۔ رہا قلبی دیدار یا خواب میں تو یہ  
دیگر انبیاء علیہم السلام بلکہ اولیاء کے لیے بھی حاصل ہے۔ ہمارے امام اعظم  
رضی اللہ عنہ کو خواب میں توبارِ زیارت ہوئی۔ اللہ تعالیٰ یہ دولت ہمیں  
بھی میسر فرمائے۔ آمین!

سوال ۱۷: کیا اللہ تعالیٰ کو اپنے افعال میں کسی غرض یا سبب کی احتیاج ہوتی ہے؟

جواب: اللہ تعالیٰ کے ہر فعل میں کثیر حکمتیں اور مصلحتیں ہیں جن کی تفصیل وہی  
خوب جانتا ہے، خواہ ہم کو معلوم ہوں یا نہ ہوں اور اس کے فعل کے  
لیے کوئی غرض نہیں کہ غرض اس فائدے کو کہتے ہیں جو فاعل کی طرف  
رجوع کرے، اور نہ اس کے افعال علت و سبب کے محتاج ہیں، اس  
نے اپنی حکمت بالغہ کے مطابق ایک چیز کو دوسری چیز کے لیے سبب  
بنا دیا ہے۔ آنکھ دیکھتی ہے کان سنتا ہے، آگ جلاتی ہے پانی پیاں  
بجھاتا ہے، وہ چاہے تو آنکھ مٹے، کان دیکھے، پانی جلائے، آگ پیاس  
بجھائے، نہ چاہے تو لاکھ آنکھیں ہوں، دن کو پہاڑ نہ سوجھے، کوڑا آگلیں  
ہوں ایک تنکے پر داغ نہ آئے۔

کس قدر کی آگ تھی جس میں ابراہیم علیہ السلام کو کافروں نے ڈالا، کوئی  
پاس بھی نہ جاسکتا تھا، اُسے ارشاد ہوا، اے آگ ٹھنڈی اور سلامتی ہو جا  
ابراہیم پر اور وہ آگ گلزار بن گئی۔

## سبق نمبر ۳

### عقائد متعلقہ نبوت

سوال ۱۸: پیغمبروں کے بھیجنے میں اللہ تعالیٰ کی کیا حکمت ہے؟

جواب: انبیاء و مرسلین کے مبعوث فرمانے (بھیجنے) میں اللہ تعالیٰ کی بڑی حکمت اور اپنے بندوں پر بڑی رحمت ہے۔ اس نے اپنے ان رسولوں کے ذریعہ سے اپنی رضامندی اور ناراضی کے کامل سے آگاہ کر دیا اس لیے کہ جب ہم لوگ باوجود ہم جنس ہونے کے کسی دوسرے شخص کی صیغہ رائے بغیر اس کے ظاہر کئے ہوتے نہیں معلوم کر سکتے اور یہ نہیں جانتے کہ یہ کس چیز سے خوش اور ناراضی ہے اور کس چیز سے ناخوش و ناراض ہے تو اللہ تعالیٰ کی مرضی و ناراضی کو بغیر اللہ تعالیٰ کے بتائے ہوئے کیوں کر جان سکتے تھے، نہ کسی کو عذاب و ثواب کی اطلاع ہو سکتی تھی، نہ عالم آخرت کی باتیں معلوم ہو سکتی تھیں، نہ عبادت کا صحیح طریقہ معلوم ہو سکتا تھا، نہ عبادت کے ارکان و شرائط اور آداب کا پتہ لگ سکتا تھا۔ اور اللہ تعالیٰ کی ذات و صفات تک رسائی تو خیال میں بھی نہیں آ سکتی تھی۔ اللہ تعالیٰ نے اپنی مخلوق کی ہدایت و رہنمائی کے لیے انسانوں میں سے کچھ برگزیدہ انسان ایسے پیدا کئے جو اللہ تعالیٰ اور اس کے بندوں کے درمیان واسطہ ہوتے ہیں۔ یہ برگزیدہ بندے اللہ کی طرف لوگوں کو بلاتے ہیں تاکہ پیغمبروں کے بعد پھر لوگوں کو اللہ تعالیٰ کے سامنے کوئی حجت باقی نہ رہے، ان کی اطاعت کرنے والا مقبول اور مخالف مردود ہے۔

سوال ۱۹: تنہا عقل انسان کی رہنمائی کر سکتی ہے یا نہ



**جواب :** اگر اللہ تعالیٰ ہمیں تنہا ہماری عقلوں پر چھوڑ دیتا تو ہم کبھی لوہے طور سے سعادت و نجات کا راستہ نہیں معلوم کر سکتے تھے۔ دنیا کے عقلا کا حال ہم دیکھ رہے ہیں کہ مادیات و مشاہدات رات دن مشاہدے اور تجربے میں آنے والی چیزوں میں بھی ایک بات پر متفق نہیں ہیں بلکہ ایک ہی شخص کبھی کچھ اور کبھی کچھ رٹے ٹاٹ کر لیتا ہے تو روحانیت اور عالم غیب عالم آخرت کے بارے میں وہ کیونکر صحیح بات معلوم کر سکتے تھے، لہذا مٹا پڑے گا کہ بغیر واسطہ پیغمبر تنہا عقل انسانی سعادت و نجات کا کماحقہ راستہ معلوم نہیں کر سکتی۔

**سوال ۱۲ :** انبیاء سب بشر تھے، اس میں کیا حکمت ہے؟

**جواب :** اللہ تعالیٰ کی یہ بھی بڑی حکمت اور رحمت ہے کہ وہ اپنا نبی و رسول بنی نوع بشر سے منتخب فرماتا ہے۔ اگر اللہ تعالیٰ فرشتوں میں سے یا کسی دوسری مخلوق میں سے ہمارے لیے رسول بھیجتا تو وہ ہماری عادات و خصائل سے واقف نہ ہوتا، نہ اس کو ہم پر وہ شفقت ہوتی جو ایک ہم جنس کو دوسرے ہم جنس سے ہوتی ہے، دوسرے اس کی طرف ہمارا میلان طبعی نہ ہوتا نہ اس کی باتوں میں ہم اس کی پیروی کر سکتے اور نہ ہماری کمزوریوں کا اسے احساس ہوتا۔

**سوال ۱۳ :** وحی کسے کہتے ہیں؟

**جواب :** وحی کے لغوی معنی ہیں کسی بات کا دل میں آہستہ ڈالنا اور شریعت میں وحی کے معنی ہیں وہ کلام الہی جو پیغمبروں پر مخلوق کی ہدایت و رہنمائی کے لیے نازل ہوا سنت الہی اس طرح جاری ہے کہ خداوند عالم اپنی مخلوق سے دو بد و گفتگو نہیں کرتا، لیکن مخلوق کی ہدایت اس وقت تک نہیں ہو سکتی جب تک احکامات الہی ان تک کسی ذریعہ سے نہ پہنچ جائیں لہذا اللہ تعالیٰ نے پیغمبروں پر وحی نازل فرمائی اور ان کے ذریعہ

سے اپنے بندوں کو نیک و بد سے آگاہ کر دیا۔

وحی کا لفظ قرآن شریف میں لغوی اور شرعی دونوں معنوں میں استعمال کیا گیا ہے۔

سوال ۲۲: نزول وحی کے کتنے طریقے ہیں؟

جواب: انبیاء علیہم السلام پر وحی کے چار طریقے ہیں۔

۱۔ کسی غیبی آواز کا سنائی دینا۔

۲۔ کسی بات کا دل میں خود بخود پیدا ہو جانا۔

۳۔ صحیح اور سچے خوابوں کا دیکھنا چنانچہ نبی کو خواب میں جو چیز بتائی جاتی ہے وہ بھی وحی ہے، اس کے جھوٹے ہونے کا احتمال نہیں۔

۴۔ کسی فرشتہ کا انسانی شکل میں ہو کر آنا اور پیغام الہی پہنچانا۔

سوال ۲۳: الہام کے کیا معنی ہیں؟

جواب: دلی کے دل میں بعض وقت سوتے یا جاگتے ہیں کوئی بات اِلْقَاءِ ہوتی

ہے اس کو الہام کہتے ہیں۔

سوال ۲۴: وحی شیطانی کسے کہتے ہیں؟

جواب: شیطان اپنے رفیقوں یعنی کامن، ساحر اور دوسرے کافروں اور

فاسقوں کے دل میں کوئی بات ڈال دیتا ہے اسے لغوی معنی کے اغیاء

سے وحی شیطانی کہتے ہیں۔ یہ لوگ ایک دوسرے کو فریب دہی اور

ملع سازی کی چکنی چوڑی باتیں سکھاتے ہیں تاکہ انھیں سنکر لوگ ان کی

طرف مائل ہو جائیں اور ان کو پسند کرنے لگیں اور پھر کبھی بُرے کاموں

اور کفر و فسق کی دلدل سے نہ نکلنے پائیں لیکن جو خدا کے نیک بندے

ہیں وہ ان کے اغواء میں نہیں آتے بلکہ لاحول بھج کر دوسرے نیک کاموں

میں مصروف رہتے ہیں۔

سوال ۲۵: اللہ تعالیٰ نے کل کتنے انبیاء مبعوث فرمائے؟



انبیاء علیہم السلام کی کوئی تعداد منقولہ کرنا جائز نہیں کہ خبریں اس باب میں مختلف ہیں اور تعداد معین پر ایمان رکھنے میں نبی کو نبوت سے خارج ماننے یا غیر نبی کو نبی جاننے کا احتمال ہے اور یہ دونوں باتیں کفر ہیں لہذا اجمالاً یہ اعتقاد چاہیے کہ ہر نبی پر ہمارا ایمان ہے۔

سوال ۲۶: کیا ہر ملک اور ہر قوم میں کوئی نہ کوئی نبی گزرا ہے؟

جواب: قرآن کریم سے یہ بات ثابت ہوتی ہے کہ ہر امت میں اور ہر ملک میں ایک رسول ہوا جو انہیں دین حق کی دعوت دیتا اور خدا کی نیکوئی و طاعت کا حکم دیتا اور ایمان کی طرف بلاتا تاکہ خدا کی حجت تمام ہو اور کافروں اور منکروں کو کوئی عذر نہ رہے، اب یہ احکام پہنچانے والا خواہ نبی ہو یا نبی کا قائم مقام عالم دین جو نبی کی طرف سے خلق خدا کو اللہ تعالیٰ کا خوف دلائے۔

سوال ۲۷: رام اور کرشن کو جنہیں ہندو مانتے ہیں، نبی کہہ سکتے ہیں یا نہیں؟

جواب: اللہ و رسول نے جنہیں تفصیلاً نبی بتایا اور قرآن و حدیث میں ای کا ذکر کیا ہے یا ان پر تفصیلاً نام بنام ایمان ملائے اور باقی تمام انبیاء پر ہم اجمالاً ایمان لائے ہیں۔ خدا و رسول نے ہم پر یہ لازم نہیں کیا کہ ہر رسول کو ہم جانیں، یا نہ جانیں تو خواہی خواہی اندھے کی لالچی سے ٹٹولیں کہ شاید یہ ہو، شاید یہ

ہو، کا ہے کہ لیے ٹٹوں، ہزاروں امتوں کا ہمیں نام و مقام تک معلوم نہیں، نہ قطعی طور پر انبیاء کی صحیح تعداد معلوم ہے کہ کتنے پیغمبر دنیا میں آئے اور قرآن عظیم یا حدیث کریم میں رام و کرشن کا ذکر تک نہیں بلکہ ان کے وجود پر بھی ہمارے پاس کوئی دلیل نہیں کہ یہ واقعی کچھ اشخاص تھے یا محض ہندوؤں کے تراشیدہ خیالات ہیں، اور ہندوؤں کی کتابوں میں جہاں ان کا ذکر آتا ہے، وہیں ان کے فسق و فجور، بد اعمالیوں اور بد اخلاقیوں کا پتہ چلتا ہے۔ اب اگر ہندوؤں کی کتاب میں درست مافی جانیں تو یہ بھی ماننا پڑے گا کہ رام و کرشن

فاسق و فاجر اور بدکردار بھی تھے اور جو ایسا ہو وہ ہرگز نبی نہیں ہو سکتا کہ انبیاء کرام معصوم ہوتے ہیں۔ ان کی تربیت و نگرانی اللہ تعالیٰ خود فرماتا ہے، ان سے گناہ سرزد ہو ہی نہیں سکتا۔

غرض یہ کہ سوائے ان نبیوں کے جن کے نام قرآن و حدیث میں مذکور ہیں، کسی شخص کے متعلق تعین سے نہیں کہا جاسکتا کہ وہ نبی یا رسول تھے۔

سوال ۲۸: انبیاء کرام کو غیب کا علم ہوتا ہے یا نہیں؟

جواب: بے شک اللہ عز و جل نے انبیاء علیہم السلام کو غیب کا علم عطا فرمایا۔ زمین و آسمان کا ہر ذرہ ہر نبی کے پیش نظر ہے مگر یہ علم غیب کہ ان کو ہے اللہ کے دینے سے ہے۔ اللہ ان کا علم عطا ہی نہ تو انبی کے معنی ہیں غیب کی خبر دینے والا انبیاء علیہم السلام غیب کی خبر دینے کے لیے آتے ہی ہیں کہ جنت و بار و جزا و عذاب و ثواب غیب نہیں تو اور کیا ہیں۔ ان کا منصب ہی یہ ہے کہ وہ باتیں ارشاد فرمائیں جن تک عقل و حواس کی رسائی نہیں، اور اسی کا نام غیب ہے۔ اولیاء کو بھی علم غیب عطا ہی ہوتا ہے مگر بواضعہ انبیاء کے۔

سبق نمبر ۴

سرور کائنات

(صلی اللہ علیہ وسلم)

سوال ۲۹: خدا کی ساری مخلوق میں سے سب سے افضل کون ہے؟

جواب: ہمارے نبی صلی اللہ تعالیٰ علیہ وآلہ وسلم تمام مخلوقات الہی میں سب سے افضل و بالا اور بہتر و اعلیٰ ہیں کہ اوروں کو فرداً فرداً جو کمالات عطا ہوئے حضور میں وہ سب جمع کر دیتے گئے اور ان کے علاوہ حضور کو وہ کمالات ملے جن میں کسی کا حصہ نہیں، بلکہ اوروں کو جو کچھ ملا حضور کے طفیل میں بلکہ



حضور کے دستِ اقدس سے ملا۔ محال ہے کہ کوئی حضور کا مثل ہو، جو کسی صفتِ خاصہ میں کسی کو حضور کا مثل بتائے، گمراہ ہے یا کافر۔

سوال ۳: حضور کے فضائل و کمالات کا خلاصہ کیا ہے؟

جواب ۱: حضور کو اللہ عز و جل نے مرتبہٴ محبوبیتِ کبریٰ سے سرفراز فرمایا، انہیں اپنا محبوبِ خاص و حبیب بنایا کہ تمام خلقِ رضائے الہی کی خواہشمند ہے اور اللہ عز و جل مسطفیٰ صلی اللہ علیہ وسلم کی رضا کا طالب ہے۔  
خدا کی رضا چاہتے ہیں دو عالم

خدا چاہتا ہے رضائے محمد (صلی اللہ علیہ وسلم)

۲۔ تمام مخلوق اولین و آخرین حضور کی نیا زمند ہے یہاں تک کہ ابراہیم خلیل اللہ

۳۔ قیامت کے دن شفاعتِ کبریٰ کا مرتبہ حضور کے خصال سے ہے۔

۴۔ حضور کی محبت مدارِ ایمان ہے بلکہ ایمان اسی محبت ہی کا نام ہے۔

۵۔ حضور کی اطاعت و فرمانبرداری عین طاعتِ الہی ہے، طاعتِ الہی طاعتِ حضور ناممکن ہے۔

۶۔ حضور کی تعظیم جزوِ ایمان و رکنِ ایمان ہے اور فعلِ تعظیم، ایمان کے بعد ہر فرض سے مقدم ہے۔

عمل سے علی کے یہ ثابت ہوا ہے

کہ اصل عبادت تیری بندگی ہے

۷۔ حضور کی تعظیم و توقیر جس طرح اس وقت تھی کہ حضور اس عالم میں ظاہری نگاہوں کے سامنے تشریف فرما تھے اب بھی اسی طرح فرضِ اعظم ہے۔

۸۔ حضور کے کسی قول و فعل و عمل و حالت کو جو بہ نظر حقارت دیکھے یا دیدہ دانستہ کسی سنت کی توہین کرے وہ کافر ہے۔

۹۔ حضور اقدس صلی اللہ علیہ وسلم اللہ عز و جل کے نائبِ مطلق ہیں۔ تمام جہان حضور کے ماتحت ہے، جو چاہیں کریں اور جو چاہیں حکم دیں، تمام جہان میں

اُن کے حکم کا پھیرنے والا کوئی نہیں، سارا عالم ان کا محکوم ہے۔

۱۰۔ حبّت و نار کی کنجیاں دستِ اقدس میں دے دی گئیں، رزق و جنہ اور ہر قسم

کی عطائیں حضور ہی کے دربار سے تقسیم ہوتی ہیں

۱۱۔ احکام شریعت حضور کے قبضہ میں کر دیئے گئے کہ جس پر جو پاپیں حرام فرمائی،

جو چاہیں حلال فرمادیں اور جو فرض چاہیں معاف کر دیں۔

۱۲۔ سب سے پہلے مرتبہ نبوت حضور کو ملا۔ روزِ ميثاق اللہ تعالیٰ نے تمام

انبیاء سے حضور پر ایمان لانے اور حضور کی نصرت کرنے کا عہد لیا اور

اسی شرط پر منصبِ اعظم ان کو دیا گیا۔

۱۳۔ حضور نبی الانبیاء ہیں اور تمام انبیاء حضور کے اُمتی، سب نے اپنے

عہد میں حضور کا نائب ہو کر کام کیا۔

۱۴۔ اللہ عز و جل نے حضور کو اپنی ذات کا منظر بنایا اور حضور کے نور سے تمام

عالم کو متور فرمایا باہیں معنی حضور ہر جگہ تشریف فرما ہیں۔

(اللہم صل وسلم وبارک علیہ وآلہ واصحابہ ایداً)

سوال ۳: حضور اقدس صلی اللہ علیہ وسلم کے اخلاق و عادات کیا تھے؟

جواب: نبی صلی اللہ علیہ وسلم کی زندگی کے مبارک احوال و واقعات ہر ملک اور

ہر طبقہ کے فرد اور جماعتوں کے لیے بہترین نمونہ اور مثال ہیں اور ان

واقعات کے ضمن میں اس نبی عربی (خداہ ابی واتی) کے اخلاق و عادات

اور خصائل و صفات کی چمک ایسی نمایاں ہے جیسے ریت میں گندن، یہاں مختصر طور

پر ان کا ذکر کیا جاتا ہے۔

آنحضرت صلی اللہ علیہ وسلم خندہ رو، بلند سرا، اکثر خاموش رہنے والے، بکثرت

ذکرِ خدا کرنے والے، لغویات سے دور، یہود و بنی سے نفور (بیزار) رہتے

تھے۔ زبان، مبارک پر کبھی کوئی گندی بات یا گالی نہیں آتی تھی اور نہ کسی پر

لعنت کیا کرتے تھے۔



مساکین سے محبت فرمایا کرتے، غریبوں میں رہ کر خوش ہوتے، کسی فقیر کو اس کی تنگدستی کی وجہ سے حقیر نہ جانا کرتے اور کسی بادشاہ کو بادشاہی کی وجہ سے برا نہ جانتے، غلام و آقا، حبشی و ترک کی میں ذرا فرق نہ کرتے، جنگی قیدیوں کی خبر گیری جہانوں کی طرح کرتے، جانی دشمنوں سے بکشاوہ پیشانی ملتے، مجلس میں کبھی پاؤں پھیلا کر نہ بیٹھتے، جو کوئی مل جاتا اُسے پہلے سلام کرتے اور مصافحہ کے لیے خود ہاتھ بڑھاتے، کسی کی بات قطع نہ فرماتے، اگر نماز نفل میں ہوتے اور کوئی شخص پاس آ بیٹھتا تو نماز کو مختصر کر دیتے اور اس کی ضرورت پوری کرنے کے بعد پھر نماز میں مشغول ہو جاتے، اپنی جان پر تکلیف اٹھالیتے مگر دوسرے شخص کو ازراہ حیا کام کرنے کو نہ فرماتے، زمین پر بلا کسی مسند و فرش کے تشریف رکھتے، گھر کا کام کاج بڑا تکلف کرتے، اپنے کپڑے کو خود پیوند لگا لیتے، گھر میں صفائی کر لیتے، بکری دودھ لیتے، خادم کے ساتھ بیٹھ کر کھا لیتے، خادم کو اُس کے کام کاج میں مدد دیتے، بازار سے چیز خود بنا کر خرید لاتے، جو کچھ کھانا سامنے رکھ دیا جاتا اُسے بہ رغبت کھا لیتے۔

کنبدہ والوں اور خادموں پر بہت مہربان تھے۔ ہر ایک پر رحم فرمایا کرتے، کسی سے کچھ طمع نہ رکھتے، سر مبارک کو جھکائے رکھتے، جو شخص یکبارگی آپ کے سامنے آ جاتا وہ ہیبت زدہ ہو جاتا اور جو کوئی پاس آ بیٹھتا وہ فدائی بن جاتا۔

آپ سب سے زیادہ بہادر و شجاع اور سب سے زیادہ سخی تھے، جب کسی چیز کا سوال کیا جاتا فوراً عطا فرما دیتے۔ سب سے زیادہ حلیم و بردبار تھے اور سب سے زیادہ حیا دار۔ آپ کی نگاہ کسی کے چہرے پر ٹھہرتی نہ تھی، آپ ذاتی معاملات میں کسی سے انتقام نہ لیتے تھے اور یہ غصہ ہوتے تھے، ہاں جب خدائی احکام کی خلاف ورزی ہوتی تو غضب کے آثار

چہرہ پر نمایاں ہوتے تھے اور پھر کوئی آپ کے سامنے ٹھہر نہیں سکتا تھا۔  
 کثرت سے اللہ تعالیٰ کا ذکر فرماتے اور بے کار باتوں سے پرہیز کرتے  
 تھے، خوشبو کو پسند اور بدبو سے نفرت فرماتے تھے، اہل کمال کی عزت بڑھاتے  
 تھے، کبھی کبھی منہسی اور خوش طبعی کی باتیں فرماتے تھے۔ لیکن اس وقت بھی  
 دُعا کے خلاف کبھی نہ بولتے تھے۔

حضرت عائشہ صدیقہ رضی اللہ عنہا فرماتی ہیں کہ آپ کا خلق قرآن مجید  
 تھا یعنی جس چیز کو قرآن پسند نہ کرتا تھا آپ بھی اُسے پسند نہ  
 فرماتے تھے۔

(اللہم صل وسلم وبارک علیہ وآلہ وصحابہ ابدًا)

حضور صلی اللہ علیہ وسلم سے کتنے معجزات ظاہر ہوئے؟  
 جس طرح حضور نبی کریم صلی اللہ علیہ وسلم کے فضائل و کمالات لا انتہار  
 بے شمار ہیں یونہی آپ کے معجزات جو صحیح روایات سے ثابت ہیں  
 ان کا شمار بہت زیادہ ہے اور ہر ایک نبی کے معجزات سے ان کی  
 تعداد بھی زیادہ ہے۔ اور کیفیت کے لحاظ سے بھی تمام انبیائے سابقین  
 سے افضل ہیں۔ آنحضرت صلی اللہ علیہ وسلم کی نبوت میں تمام انبیاء  
 مرسلین کی شان نظر آتی ہے اس لیے آپ کے معجزات میں وہ  
 تمام معجزات آجاتے ہیں جو ان برگزیدہ سینوں سے ان کے زمانہ  
 میں ظاہر ہوئے۔

دوبلے ہوئے سونج کو پٹانا، اشاے سے چاند کے دو ٹکڑے کر  
 دینا، انگلیوں سے پانی جاری ہونا، تنوے سے حمام کا کثیر جماعت  
 کے لیے کافی ہو جانا، دودھ کی معمولی مقدار سے کثیر افراد کا سیراب ہونا،  
 کنگوروں کا تسبیح پڑھنا، لکڑی کے ستون میں ایسی صفت پیدا ہو جانا  
 جو خاص انسانی صفت ہے یعنی نہ صرف تھر تھرانا اور رونانا بلکہ فرانجی

سوال ۳۲:  
جواب:



کا اس میں احساس پیدا ہونا اور اس پر اس کا رونا، درختوں اور پتھروں کا آپ کو سلام کرنا، درختوں کو بلانا اور ان کا آپ کے حکم پر چل کر آنا؟ زندہ اور موزی جانوروں کا آپ کا نام شکر رام ہو جانا اور ہزاروں پیشگوئیوں کا آفتاب کی طرح صادق ہونا وغیرہ وغیرہ ہزاروں معجزات ہیں جو نہ صرف آیات و صحیح احادیث سے ثابت ہیں بلکہ بہت سے غیر مسلم بھی اس کا اقرار کرتے ہیں اور ان کی کتابوں میں بھی ان کا ذکر پایا جاتا ہے۔

نبی صلی اللہ علیہ وسلم کے معجزات میں سے آپ کا یہ بھی ایک عظیم الشان معجزہ ہے کہ آپ نے دلوں کو بدل دیا اور روجوں کو پاکیزہ بنا دیا۔ جو لوگ آپ کے جانی دشمن تھے، جہاں بشار دوست بن گئے۔

پھر ایک فرق اور بھی ہے۔ پہلے انبیاء کرام کے معجزات جو حسی اور مادی تھے وہ صرف ان کی مقدس مستیوں تک محدود تھے اور حضور اکرم صلی اللہ علیہ وسلم کا معجزہ قرآن کریم آج بھی ہر مسلمان کے ہاتھ میں ہے۔ جس کے مقابلہ میں دنیا کی ساری قومیں اور جن و انسان عاجز ہیں، قرآن کریم زندہ، دائمی اور ابدی معجزہ ہے۔ (فصلی اللہ تعالیٰ وسلم وبارک علیہ قدر جاہ و جلالہ و علی آلہ و اصحابہ اجمعین برحمتک یا ارحم الراحمین)

سوال ۳۳: حضور کے رحمۃ للعالمین ہونے کا کیا مطلب ہے؟

جواب: رحمت کے معنی ہیں پیار، ترس، ہمدردی، غمگساری، محبت اور خبر گیری کے، اور لفظ عالم کا استعمال خدا کی ساری مخلوق کے لیے ہوتا ہے، عالمین اس کی جمع ہے۔ رب العالمین نے حضور اقدس صلی اللہ علیہ وسلم کو رحمۃ للعالمین فرما کر یہ ظاہر کر دیا کہ جس طرح پروردگار کی الوہیت عام ہے، اور اس کی ربوبیت سے کوئی ایک چیز بھی مستغنی نہیں رہ سکتی اسی طرح کوئی چیز حضور صلی اللہ علیہ وسلم کی خبر گیری اور فیضانِ محبت اور ہمدردی سے مستثنیٰ نہیں۔

علمائے کرام فرماتے ہیں کہ ہر نعمت تھوڑی سی ہو یا بہت، چھوٹی ہو یا بڑی، جسمانی ہو یا روحانی، دینی ہو یا دنیوی، ظاہری ہو یا باطنی، روزِ اول سے اب تک، اب سے قیامت تک، قیامت سے آخرت اور آخرت سے اب تک، مومن یا کافر، فرمانبردار یا نافرمان، ملک یا انسان، جن یا حیوان بلکہ تمام ماسوی اللہ میں جسے جو نعمت ملی یا ملتی ہے یا ملے گی انہی کے ہاتھ پر بیٹی اور بیٹی ہے اور بیٹے گی۔ یہی اللہ کے خلیفہ اعظم ہیں، یہی ولی نعمت عالم ہیں، وہ خود ارشاد فرماتے ہیں اِنَّمَا اَنَا قَاسِمٌ لِّكَ وَاللّٰهُ مُعْطٰی دینی والا تو اللہ ہے اور تقسیم کرنے والا میں ہوں۔

غرض خدائی نعمتوں کی تقسیم انھیں کے مبارک ہاتھوں سے ہوتی ہے، اور بارگاہِ الہی سے جسے جو ملتا ہے انھیں کے واسطے سے ملتا ہے۔ یہی معنی ہیں رحمۃ للعالمین کے۔

سوال ۳۲

: حضور کے علم شریف کے متعلق اہل سنت کا عقیدہ کیا ہے؟

جواب: تمام اہل سنت و جماعت کا اس پر اجماع ہے کہ جس طرح حضور صلی اللہ علیہ وسلم اپنے تمام کمالات میں جملہ انبیاء و مرسلین سے افضل و اعلیٰ ہیں اسی طرح آپ کمالاتِ علمی میں بھی سب سے فائق ہیں۔ قرآنِ کریم کی بہت سی آیات اور احادیثِ کثیرہ سے یہ بات ثابت ہے کہ اللہ تعالیٰ نے اپنے حبیب صلی اللہ علیہ وسلم کو تمام کائنات کے علوم عطا فرمائے اور علومِ غیب کے دروازے آپ پر کھولے۔ حضور پر ہر چیز روشن فرمادی اور آپ نے سب کچھ پہچان لیا، جو کچھ آسمانوں اور زمین پر ہے سب حضور کے علم میں آگیا۔ آدم علیہ الصلوٰۃ والسلام سے لے کر قیامِ قیامت تک تمام مخلوق سیدِ عالم صلی اللہ علیہ وسلم پر پیش کی گئی اور حضور نے گزشتہ و آئندہ ساری مخلوق کو پہچان لیا۔ نبی صلی اللہ علیہ وسلم ہر شخص کو اس سے زیادہ پہچانتے ہیں جتنا ہم میں سے کوئی اپنے ساتھی کو پہچانے اور اُمت کا ہر حال ان کی



ہر نیت، ان کے ہر ارادے اور ان کے دلوں کے خطرے سب حضور پر  
روشن ہیں۔

وہ خود ارشاد فرماتے ہیں کہ اللہ عزوجل نے میرے سامنے دنیا اٹھالی ہے،  
تو میں اُسے اور جو کچھ اس میں قیامت تک ہونے والا ہے سب کو ایسا  
دیکھ رہا ہوں جیسے اپنی اس تمثیلی کو دیکھتا ہوں اور جو کچھ ہے حضور صلی اللہ  
علیہ وسلم کا پورا علم نہیں بلکہ علم حضور سے ایک چھوٹا حصہ ہے حضور کے  
علوم کی حقیقت خود وہ جانیں یا ان کا عطا کرنے والا ان کا مالک مولیٰ  
جل جلالہ۔

یہاں یہ بات ہمیشہ کے لیے ذہن نشین کر لینی چاہیے کہ علم غیب ذاتی  
اللہ تعالیٰ کے ساتھ خاص ہے اور انبیاء و اولیاء کو غیب کا علم اللہ تعالیٰ  
کی تعلیم سے عطا ہوتا ہے، بغیر اللہ تعالیٰ کے بتائے کسی چیز کا علم کسی کو  
نہیں اور یہ کہنا کہ اللہ تعالیٰ کے بتائے سے بھی کوئی نہیں جانتا محض  
باطل اور صد ہا آیات و احادیث کے خلاف ہے۔ اپنے پسندیدہ رسول  
کو علم غیب دیتے جانے کی خبر خود اللہ تعالیٰ نے سورہ جن میں دی ہے اور  
اور بارشش کا وقت اور حمل میں کیا ہے اور کل کو کیا کرے گا اور کہاں مے  
گا، ان امور کی خبریں بھی بحشر انبیاء و اولیاء نے دی ہیں اور کثیر آیتیں  
اور حدیثیں اس پر دلالت کرتی ہیں۔

سبق نمبر ۵

## نعت شریف

نبی کریم علیہ الصلوٰۃ والسلام کی آمد آمد

وہ اٹھی دیکھ لو گردِ سواری  
نقیبوں کی صدائیں آرہی ہیں  
مردوب ہاتھ باندھے آگے آگے  
فداجن کے شرف پر سب نبی ہیں  
یہی والی ہیں سارے پیکروں کے  
اسیروں کے یہی عقدہ کشا ہیں  
یہی مظلوم کی سنتے ہیں فریاد  
انہی کی ذات ہے سب کا سہارا  
انہی کو یاد سب کرتے ہیں غم میں  
کسے قدرت نہیں معلوم ان کی  
انہیں پر دونوں عالم مرے ہیں  
یہی ہیں جو عطا فرمائیں دولت

عمیاں ہونے لگے انوارِ باری  
کسی کی جان کو ترپا رہی ہیں  
چلے آتے ہیں کہتے آگے آگے  
بہی ہیں وہ یہی ہیں وہ یہی ہیں  
یہی فریاد رس ہیں بے لبسوں کے  
غریبوں کے یہی حاجت دا ہیں  
یہی کرتے ہیں ہر ناشاد کو شاد  
انہی کے دے سے ہے سب کا گزارا  
یہی دکھ درد کھو دیتے ہیں دم میں  
مچی ہے دجھاں میں دھوم ان کی  
انہیں پر جان صدقے کرے ہیں  
کریں خود جو کجی روٹی پر قناعت

فروزِ رتبہ ہے صبح و شام اُن کا

محمد مصطفیٰ ہے نام اُن کا

صلی اللہ علیہ وسلم

(حضرت حسن بریلوی)



## سبق نمبر ۶

### خلفائے راشدین رضی اللہ تعالیٰ عنہم اجمعین

سوال ۳۵: خلفائے راشدین کون حضرات کو کہا جاتا ہے؟  
 جواب: نبی کریم صلی اللہ علیہ وسلم کے بعد خلیفہ برحق و امام مطلق حضرت سیدنا ابوبکر صدیق ہوئے پھر حضرت عمر فاروق، پھر حضرت عثمان غنی، پھر حضرت مولا علی مرتضیٰ، پھر چھ ماہ کے لیے حضرت امام حسن مجتبیٰ رضی اللہ تعالیٰ عنہم خلیفہ ہوئے۔ ان حضرات کو خلفائے راشدین اور ان کی خلافت کو خلافت راشدہ کہتے ہیں۔

سوال ۳۶: خلافت راشدہ کتنی مدت تک رہی؟  
 جواب: نبی کریم صلی اللہ علیہ وسلم کے طریقہ مبارکہ پر خلافت راشدہ تیس سال تک رہی کہ سیدنا امام حسن رضی اللہ تعالیٰ عنہ کے چھ مہینے پر ختم ہو گئی۔ پھر امیر المومنین عمر بن عبد العزیز رضی اللہ تعالیٰ عنہ کی خلافت راشدہ ہوئی اور آخر زمانہ میں حضرت سیدنا امام مہدی رضی اللہ تعالیٰ عنہ کی خلافت راشدہ ہوگی۔

سوال ۳۷: خلفائے راشدین میں سب سے افضل کون ہے؟  
 جواب: انبیاء و مرسلین کے بعد تمام مخلوقات سے افضل حضرت صدیق اکبر ہیں، پھر فاروق اعظم پھر حضرت عثمان غنی پھر حضرت مولا علی رضی اللہ تعالیٰ عنہم

سوال ۳۸: جو شخص مولیٰ علی کو ان سب سے افضل کہے وہ کون ہے؟  
 جواب: جو شخص حضرت مولیٰ علی کریم اللہ تعالیٰ وجہہ کو حضرت سیدنا صدیق اکبر رضی اللہ تعالیٰ عنہ یا حضرت سیدنا فاروق اعظم رضی اللہ تعالیٰ عنہ سے

افضل بتائے وہ گمراہ، بد مذہب اور جماعت اہل سنت سے خارج ہے۔  
خود مولیٰ علیٰ کرم اللہ تعالیٰ وجہہ فرماتے ہیں کہ جو شخص مجھے ابو بکر و عمر سے  
افضل بتائے وہ میرے اور تمام اصحاب رسول صلی اللہ علیہ وسلم کا منکر  
بھوگا اور جو مجھے ابو بکر و عمر سے افضل کہے گا میں اُسے دردناک  
گوڑے لگاؤں گا۔ بے شک رسول اللہ صلی اللہ علیہ وسلم کے بعد  
سب آدمیوں سے افضل ابو بکر ہیں، پھر عمر، پھر عثمان رضی اللہ تعالیٰ عنہم  
سوال ۳۹: جو شخص صدیق اکبر و فاروق اعظم اور عثمان غنی رضی اللہ عنہم کو خلیفہ نہ مانے  
وہ کون ہے؟

جواب: خلفائے ثلاثہ یعنی ابو بکر صدیق و عمر فاروق و عثمان غنی رضی اللہ تعالیٰ عنہم کی  
خلافتوں پر تمام صحابہ کرام رضی اللہ تعالیٰ عنہم کا اتفاق و اجماع ہے حضور صلی اللہ علیہ وسلم  
کی ساری امت مسلمہ ان حضرات کو حضور کا خلیفہ تسلیم کرتی چلی آئی ہے  
خود مولیٰ علیٰ اور امام حسن و امام حسین رضی اللہ تعالیٰ عنہم نے ان کی  
خلافتیں تسلیم کیں اور ان کے ہاتھ پر بیعت کی اور ان کے فضائل بیان  
فرمائے تو جو شخص ان کی خلافتوں کو تسلیم نہ کرے یا ان کی خلافت کو  
خلافت غاصبہ کہے وہ گمراہ، بد دین ہے بلکہ صدیق اکبر اور فاروق اعظم  
رضی اللہ تعالیٰ عنہما کی خلافت تو دلائل قطعیہ سے ثابت ہے تو ان کی  
خلافت کا منکر اور انھیں خلیفہ رسول اللہ تسلیم نہ کرنے والا دائرۃ اسلام  
سہی سے خارج ہے۔

سوال ۴۰: صحابہ میں شیخین اور ختین کو کسے صحابہ ہیں؟

جواب: خلیفہ اول حضرت صدیق اکبر رضی اللہ تعالیٰ عنہ اور خلیفہ دوم حضرت  
عمر فاروق اعظم رضی اللہ تعالیٰ عنہ کو شیخین اور خلیفہ سوم حضرت  
عثمان غنی رضی اللہ تعالیٰ عنہ اور خلیفہ چہارم حضرت مولیٰ علیٰ کرم اللہ تعالیٰ  
وجہہ الکریم کو ختین کہتے ہیں۔



حضرت ابو بکر صدیق کی صاحبزادی حضرت عائشہ صدیقہ رضی اللہ تعالیٰ عنہا اور حضرت عمر فاروق اعظم کی صاحبزادی حضرت حفصہ رضی اللہ تعالیٰ عنہا سے حضور صلی اللہ علیہ وسلم نے نکاح فرمایا اور انھیں شرف زوجیت سے مشرف کیا اور یہی وہ شرف ہے جس نے حضرت ابو بکر صدیق اور حضرت عمر فاروق رضی اللہ تعالیٰ عنہما کو شیخ (بزرگوار) بنایا اور حضور صلی اللہ علیہ وسلم نے ازراہ عنایت اپنی صاحبزادی حضرت رقیہ حضرت اُمّ کلثوم کو حضرت عثمان غنی کے نکاح میں اور حضرت بی بی فاطمہ زہرا کو حضرت مولا علی کے نکاح میں دیا۔ اس نسبت سے یہ دونوں حضرات ختین کہلاتے ہیں۔ ختن کے معنی داماد ہیں اور شیخ بمعنی خسر لیکن شیخین کو حضور کا خسر اور ختین کو حضور کا داماد کہنا سخت ممنوع اور خلافِ تعظیم ہے۔ اس کا لحاظ بہت ضروری ہے۔ بعض علماء اُسے کفر تک بتاتے ہیں۔ والعیاذ باللہ!

سوال ۱۲: خلفاء راشدین کے مختصر حالات کیا ہیں؟

جواب: (۱) خلیفہ اول حضرت ابو بکر صدیق رضی اللہ تعالیٰ عنہ آپ کا اسم گرامی عبداللہ اور لقب صدیق و عقیق ہے حضور انور سید عالم صلی اللہ علیہ وسلم کی ولادت مبارکہ سے دو سال چند ماہ بعد مکہ مکرمہ میں پیدا ہوئے۔ اپنی قوم کے بہت بڑے دولت مند اور صاحبِ مروت تھے۔ مردوں میں سب سے پہلے ایمان لائے اور سب سے پہلے حضور صلی اللہ علیہ وسلم کے ساتھ نماز پڑھی۔ اپنے اسلام لانے کے وقت سے دم آخر تک حضور کی صحبت سے فیضیاب رہے اور بلا اجازت حضور سے کہیں جدا نہ ہوئے حضور کے ساتھ ہجرت کی اور اپنے اہل و عیال کو خدا اور رسول کی محبت میں چھوڑ دیا۔ اسلام لانے کے بعد اپنا سب کچھ اسلام کی حمایت میں خرچ کر دیا۔

آپ کی شان میں بہت آیتیں اور بکثرت حدیثیں وارد ہیں جن سے آپ کے فضائل جلیلہ معلوم ہوتے ہیں حضور اقدس صلی اللہ علیہ وسلم نے ارشاد فرمایا ہے کہ ابوبکر کی محبت اور ان کا شکر میری تمام اُمت پر واجب ہے۔ رسول اللہ صلی اللہ علیہ وسلم کے وصال کے بعد جب مسئلہ خلافت درپیش ہوا تو بالتفان رائے آپ کو خلیفہ منتخب کیا گیا۔ آپ کا زمانہ خلافت سب مسلمانوں کے لیے قتلِ حجت ثابت ہوا۔ ۱۲ جمادے الآخر نے ۳۱ روز و دو شنبہ کو آپ نے غسل فرمایا، دن سرد تھا، بخارا گیا آخر کار ۱۵ روز کی علالت کے بعد ۲۲ جمادے الآخر نے شبِ سہ شنبہ کو ۶۳ سال کی عمر میں آپ نے رحلت فرمائی۔ آپ نے دو سال اور سات ماہ کے قریب خلافت کے فرائض انجام دیے۔

## (۲) خلیفہ دوم حضرت فاروق اعظم رضی اللہ تعالیٰ عنہ

آپ کا اسم گرامی عمر کنیت ابو حفص اور لقب فاروق ہے۔ آپ عام فیل کے تیرہ برس بعد پیدا ہوئے۔ آپ اشرفِ قلوب سے ہیں۔ نبوت کے چھٹے سال ۲۷ برس کی عمر میں مشرف بہ اسلام ہوئے۔ اسلام لانے کے بعد آپ حضور صلی اللہ علیہ وسلم کی ابازت سے مسلمانوں کو ہمراہ لے کر اعلان و شوکت کے ساتھ مسجد حرام میں داخل ہوئے۔ آپ کے مسلمان ہونے سے اسلام کی قوت و شوکت برہمی مسلمان نہایت ممدور ہوئے اور کافروں پر غم کا پہاڑ ٹوٹ پڑا، انہیں بہت صدمہ تھا۔

آپ کی فضیلت میں بہت سی حدیثیں وارد ہیں۔ ایک حدیث میں ہے کہ آسمان کا ہر فرشتہ حضرت عمر کی توقیر کرتا ہے اور زمین کا ہر شیطان ان کے خوف سے لرزتا ہے۔ حضرت امام جعفر صادق رضی اللہ تعالیٰ عنہ نے فرمایا میں اس سے بُری و بیزار ہوں جو حضرت ابوبکر و عمر رضی اللہ تعالیٰ عنہما



کا ذکر بدی کے ساتھ کرے۔

صدیق اکبر رضی اللہ تعالیٰ عنہ نے اپنی بیماری میں حضرت مولیٰ علی اور دوسرے صحابہ کرام رضی اللہ تعالیٰ عنہم کے مشورے سے آپ کو اپنے بعد خلافت کے لیے نامزد فرمایا۔ ماہِ جمادی الاخریٰ میں آپ نے امورِ خلافت کا انتظام اپنے ہاتھ میں لیا اور دس سال چند ماہ امورِ خلافت کو انجام دیا۔ اس دس سالہ خلافت کے ایام میں دنیا عدل و داد سے بھر گئی۔ اسلام کی برکات سے عالم فیضیاب ہوا۔ فتوحات بکثرت ہوئیں اور ہر طرف اسلام کا چرچا ہونے لگا۔ ذی الحجہ ۳۱ء میں آپ ابو لؤلؤ نجوسی کے ہاتھ سے شہید ہوئے اور روضۃ النور میں پہلے صدیق میں مدفون تھے آپ کی عمر شریف ۶۳ سال مہمی۔

### (۳) خلیفہ سوم حضرت عثمان غنی رضی اللہ تعالیٰ عنہ

آپ کا اسم گرامی عثمان بن عفان ہے۔ آپ کی ولادت مکیہ سے چھٹے سال ہوئی۔ آپ کو اسلام کی دعوت حضرت صدیق اکبر نے دی۔ آپ کے نکاح میں حضور صلی اللہ علیہ وسلم کی دو صاحبزادیاں حضرت زقیہ اور پھر حضرت امّ کلثوم آئیں۔ آپ کے اسوا و دنیا میں کوئی اور شخص نظر نہیں آتا جس کے نکاح میں کسی نبی کی دو صاحبزادیاں آئی ہوں۔ اسی لیے آپ کو ذوالنورین کہا جاتا ہے۔

آپ بہت حسین و خوبصورت تھے۔ آپ کے فضائل میں بکثرت احادیث وارد ہیں جن سے آپ کی شان اور بارگاہ رسالت میں آپ کی مقبولیت کا اندازہ ہوتا ہے۔ روزِ اسلام سے روزِ وفات تک کوئی جمعہ ایسا نہ گزرا کہ آپ نے کوئی غلام آزاد نہ کیا ہو۔

امیر المؤمنین عمر فاروق اعظم نے اپنے آخر عہد میں ایک جماعت

مقرر فرمادی تھی اور خلیفہ کا انتخاب شوریٰ پر چھوڑا تھا۔ کثرتِ رائے آپ کے حق میں ہوئی اور آپ یہ اتفاقِ مسلمین خلیفہ ہوئے اور حضرت عمر رضی اللہ تعالیٰ عنہ کے دفن سے تین روز بعد آپ کے دستِ حق پر بیعت کی گئی۔ ۱۲ سال امورِ خلافت انجام فرما کر ۳۳ھ میں شہادت پائی۔ آپ کی عمر ۸۲ سال کی ہوئی۔

## ۴۔ خلیفہ چہارم حضرت علی مرتضیٰ کرم اللہ تعالیٰ وجہہ

آپ کا نام نامی علی، کنیت ابو الحسن البو تراب ہے۔ آپ نو عمروں میں سب سے پہلے اسلام لائے۔ حضرت صدیق اکبر رضی اللہ تعالیٰ عنہ کی طرح آپ نے کبھی بیت پرستی نہیں کی۔ رسول اللہ صلی اللہ تعالیٰ علیہ وسلم کی صاحبزادی خاتونِ جنت کے ساتھ آپ کا عقد نکاح ہوا۔ آپ کی ہیبت و دبیرہ سے آج بھی جواں مرداں شیر دل کا نپ جلتے ہیں۔ کروڑوں اولیائے کرام آپ کے چشمہ علم و فضل سے سیراب ہو کر دوسروں کی رشد و ہدایت کی خدمات انجام دے رہے ہیں۔ سادات کرام اور اولادِ رسول علیہ السلام کا سلسلہ پروردگارِ عالم نے آپ سے جاری فرمایا۔ آپ کے فضائل بہت زیادہ ہیں۔ آپ کے حق میں بہت سی آیتیں نازل ہوئیں۔ حدیث میں ہے کہ آپ کا دیکھنا عبادت ہے۔

امیر المومنین عثمان غنی رضی اللہ تعالیٰ عنہ کی شہادت کے دوسرے روز مدینہ طیبہ میں تمام صحابہ نے جو وہاں موجود تھے آپ کے دستِ مبارک پر بیعت کی۔ ۳۳ھ میں جنگِ جمل کا واقعہ پیش آیا اور صفر ۳۳ھ میں جنگِ صفین ہوئی جو ایک صلح پر ختم ہوئی۔ اس وقت خارجیوں نے سرکشی کی اور آپ نے ان کا قلع قمع فرمایا۔ ابن ملجم خارجی نے جو مبارکہ



۱۷ رمضان المبارک ۱۳۸۵ھ میں آپ کو شہید کر دیا۔ آپ نے تقریباً ۵ سال کی عمر پائی اور چار سال ۹ ماہ امور خلافت کو سرانجام دیا۔

## سبق نمبر ۷ ایمان و کفر

سوال ۴۲: ایمان کسے کہتے ہیں؟

جواب: سچے دل سے اُن تمام باتوں کی تصدیق کرنا جو ضروریاتِ دین سے ہیں، اُسے ایمان کہتے ہیں یا یوں سمجھو کہ جو کچھ حضرت محمد رسول اللہ صلی اللہ علیہ وسلم اپنے رب کے پاس سے لائے، خواہ وہ حکم ہو یا خبر، ان سب کو حق جاننا اور سچے دل سے ماننا ایمان کہلاتا ہے اور جو شخص ایمان لائے اُسے مومن و مسلمان کہتے ہیں۔

سوال ۴۳: مومن کے قسم کسے ہیں؟

جواب: مومن دو قسم کے ہیں۔ ایک مومن صالح، دوسرا مومن فاسق، مومن صالح یا مومن مطیع وہ مسلمان ہے جو دل کی تصدیق اور زبان کے اقرار کے ساتھ ساتھ احکامِ شریعت کا پابند بھی ہو، خدا اور رسول کی اطاعت کرنا ہو، شرع کے امر و نہی کا خلاف نہ کرنا ہو اور مومن فاسق وہ ہے جو احکامِ شریعت کی تصدیق اور اقرار تو کرتا ہے مگر اس کا عمل ان احکام کے برخلاف ہو جیسے وہ مسلمان جو نماز روزہ کو فرض تو جانتے ہیں مگر ادا نہیں کرتے۔

سوال ۴۴: فاسق فی العقیدہ کسے کہتے ہیں؟

جواب: فاسق فی العقیدہ وہ شخص ہے جو دعویٰ اسلام کے ساتھ ساتھ مذہبِ اہل سنت و جماعت کے خلاف عقیدہ رکھتا ہے۔ اسی کو بددین مگر اہل مذہب اور ضال بھی کہتے ہیں۔

سوال ۲۵: اعمال بدن ایمان میں داخل ہیں یا نہیں؟

جواب: اصل ایمان صرف تصدیق قلبی کا نام ہے۔ اعمال بدن اصلاً ایمان کا جزو نہیں البتہ کمال ایمان کی شرط ضرور ہیں، ہاں بعض اعمال جو قطعاً ایمان کے منافی ہوں ان کے مرتکب کو کافر کہا جائے گا، جیسے بت یا چاند سوج وغیرہ کو سجدہ کرنا یا کسی نبی کی یا قرآن کریم کی یا کعبہ معظمہ کی توہین کرنا اور کسی سنت کو ہلکا بتانا، یہ باتیں یقیناً کفر ہیں۔ یوہیں بعض اعمال کفر کی علامت ہیں جیسے زنا ربا نہنا، سر پر چٹیا رکھنا، تشقہ لگانا، جس شخص سے یہ افعال صادر ہوں اسے از سر نو اسلام لانے اور اس کے بعد اپنی عورت سے دوبارہ نکاح کرنے کا حکم دیا جائے گا۔

سوال ۲۶: ایمان گھٹنا اور بڑھنا بھی ہے یا نہیں؟

جواب: ایمان قابل زیادتی و نقصان نہیں وہ بڑھے نہ گھٹے، اس لیے کہی بیشی اس میں ہوتی ہے جو مقدار یعنی لمبائی چوڑائی، موٹائی یا گنتی رکھتا ہو، اور ایمان تصدیق ہے اور تصدیق نام ہے دل کی ایک کیفیت کا جسے یقین کہا جاتا ہے۔ البتہ ایمان میں شدت و ضعف کی گنجائش ہے یعنی کمال ایمان میں کمی بیشی ہو سکتی ہے چنانچہ حدیث شریف میں ہے کہ حضرت صدیق اکبر رضی اللہ تعالیٰ عنہ کا تنہا ایمان اس امت کے تمام افراد کے مجموعی ایمانوں پر غالب ہے۔

سوال ۲۷: اسلام اور ایمان میں کیا فرق ہے؟

جواب: اطاعت اور فرمانبرداری اسلام کے لغوی معنی ہیں اور شرعی معنی میں اسلام اور ایمان ایک ہیں ان میں کوئی فرق نہیں جو مومن ہے وہ مسلمان ہے اور جو مسلمان ہے وہ مومن ہے البتہ محض زبانی اقرار جس کے ساتھ قلبی تصدیق نہ ہو معتبر نہیں اس سے آدمی مومن نہیں ہوتا۔

سوال ۲۸: مسلمان ہونے کے لیے کیا شرط ہے؟



**جواب :** اقرار سنانی یعنی زبان سے اپنے مسلمان ہونے کا اقرار کرنا نہ کہ دوسرے لوگ اُسے مسلمان سمجھیں اور مسلمان اس کے ساتھ اہل اسلام کا سا سلوک کرے۔ مسلمان ہونے کے لیے شرط ہے نیز یہ بھی شرط ہے کہ زبان سے کسی ایسی چیز کا انکار نہ کرے جو ضروریات دین سے ہو اگرچہ باقی باتوں کا اقرار کرنا ہو اگرچہ وہ یہ کہے کہ صرف زبان سے انکار ہے دل میں انکار نہیں، کہ بغیر شرعی مجبوری کے کلمہ کفر وہی شخص اپنی زبان پر لاتے گا جس کے دل میں ایمان کی اتنی ہی وقعت ہے کہ جب چاہا انکار کر دیا اور ایمان تو ایسی تصدیق ہے جس کے خلاف کی اصلاً گنجائش نہیں۔

**سوال ۲۹ :** کفر اور شرک کسے کہتے ہیں؟

**جواب :** نبی صلی اللہ علیہ وسلم جو کچھ اپنے رب کے پاس سے لائے، اُن میں سے کسی ایک بات کو بھی نہ ماننا کفر ہے اور شرک کے معنی ہیں خدا کے سوا کسی اور کو واجب الوجود یا مستحق عبادت جاننا یعنی خدا کی خدائی میں دوسرے کو شریک کرنا اور یہ کفر کی سب سے بدتر قسم ہے۔ اس کے سوا کوئی بات اگرچہ کیسی ہی شدید کفر ہو حقیقتہً شرک نہیں اور کبھی شرک بول کر مطلق کفر مادیا جانا ہے۔ یہ جو قرآن عظیم نے فرمایا کہ شرک نہ بخشا جائے گا وہ اس معنی پر ہے یعنی اصلاً کسی کفر کی مغفرت نہ ہوگی۔ کفر کرنے والے کو کافر اور شرک کرنے والے کو مشرک کہا جاتا ہے۔

**سوال ۳۰ :** کافر کے قسم کے ہوتے ہیں؟

**جواب :** کافر دو قسم کے ہوتے ہیں اصل اور مرتد۔

کافر اصلی وہ کہ شروع سے کافر اور اسلام کا منکر ہے خواہ علی الاعلان کلمہ کا منکر ہو یا بظاہر کلمہ پڑھتا اور دل میں منکر ہو۔

اور مرتد وہ کہ کلمہ گو ہو کہ کفر کرے خواہ یوں کہ پہلے مسلمان تھا پھر غلامی اسلام سے پھر گیا، کلمہ اسلام کا منکر ہو گیا یا یوں کہ کلمہ اسلام اب بھی پڑھتا

ہے، اپنے آپ کو مسلمان ہی کہتا ہے اور پھر خدا اور رسول کی توہین کرتا یا ضرورتاً  
دین میں سے کسی سے انکار کرتا ہے۔

سوال ۵۱: جو کافر علانیہ کفر کرتے ہیں ان کی کتنی قسمیں ہیں؟

جواب: علی الاعلان کلمۃ اسلام کے منکر چار قسم کے ہیں:

اول: وہ یہ کہ خدا ہی کا منکر ہے، زمانہ کو قدیم خیال کرتا ہے مخلوق  
کو خود بخود پیدا ہونے والا کہتا ہے اور قیامت کا قائل نہیں۔ انہیں میں  
زندیق اور لحد ہیں کہ دین کا مذاق اڑاتے اور سرورِ بات دین بلکہ تعلیمات  
اسلام کو منہ پر خیر سمجھتے ہیں اگرچہ وہ بدکاری کے منکر نہ ہوں۔

دوم: مشرک کہ اللہ عزوجل کے سوا اور کو بھی معبود یا واجب الوجود  
مانتا ہے۔ جیسے ہندو بت پرست کہ بتوں کو اپنا معبود جانتے ہیں اور  
آریہ کہ رُح اور مادہ کو واجب الوجود یعنی قدیم و غیر مخلوق جانتے ہیں۔ یہ  
دونوں مشرک ہیں اور آریوں کو موحّد سمجھنا سخت باطل ہے۔  
سوم: مجوسی، آتش پرست کہ آگ کی پوجا کرتے ہیں۔

چہارم: کتابی (اہل کتاب) یہودی اور نصرانی جو دوسری آسمانی  
کتابوں کے نزول کا اقرار قرآنِ کریم کا انکار کرتے ہیں اور اس پر ایمان  
نہیں رکھتے۔

سوال ۵۲: منافق کون ہوتا ہے؟

جواب: منافق وہ کافر ہے کہ زبان سے دعویٰ اسلام کرتا ہے اور وہ دل میں اسلام  
کا منکر ہے۔ ایسے لوگوں کے لیے جہنم کا سب سے نیچے کا طبقہ ہے،  
حضرت علیؓ نے اس کے زمانہ اقدس میں کچھ لوگ اس نام کے ساتھ  
مشہور ہوئے اس لیے کہ ان کے کفر باطنی کو خدا اور رسول نے واضح کیا اور  
فرما دیا کہ یہ منافق ہے، اب اس زمانہ میں کسی خاص شخص کی نسبت یقین  
کے ساتھ منافق نہیں کہا جاسکتا، البتہ نفاق کی ایک شارح اس زمانے



میں پائی جاتی ہے کہ بہت سے بد مذہب اپنے آپ کو مسلمان کہتے ہیں،  
 اور دیکھا جاتا ہے کہ دعوتِ اسلام کے ساتھ ضروریاتِ دین کا انکار بھی  
 ہے۔ کافروں میں سب سے بدتر منافق یہی ہیں اور ان کی صحبت ہزاروں  
 کافروں کی صحبت سے زیادہ مضر ہے کہ یہ مسلمان بن کر کفر سیکھتے ہیں۔  
 سوال ۵۲: کافر کی بخشش اور نجات کے لیے دُعا کرنا جائز ہے یا نہیں؟

جواب: جو کسی کافر کے لیے اس کے مرنے کے بعد مغفرت کی دُعا کرے یا کسی مُردہ  
 مرتد کو مرحوم یا مغفور یا کسی مُردہ ہندو کو بیکینٹھ باشی (جننی) کہے وہ خود  
 کافر ہے۔

سوال ۵۳: کافر کو کافر کہہ سکتے ہیں یا نہیں؟

جواب: مسلمان کو مسلمان اور کافر کو کافر کہنا ضروریاتِ دین سے ہے اگرچہ  
 کسی خاص شخص کی نسبت یہ یقین نہیں کیا جاسکتا کہ اس کا خاتمہ ایمان پر  
 یا معاذ اللہ کفر پر ہوا تا وقتیکہ اس کے خاتمہ کا حال دلیل شرعی سے ثابت  
 نہ ہو، مگر اس کے یہ معنی نہیں کہ جس شخص نے قطعاً کفر کیا ہو اس کے کفر میں  
 شک کیا جائے کہ قطعی کافر کے کفر میں شک بھی آدمی کو کافر بنا دیتا ہے  
 تو جب کوئی کافر اپنے کفر سے توبہ کئے بغیر مر گیا تو ہم کو خدا و رسول کا حکم  
 یہی ہے کہ اسے کافر ہی جانیں، اس کی زندگی اور موت کے بعد تمام وہی  
 معاملات اس کے ساتھ کریں جو کافروں کے لیے ہیں اور خاتمہ کا حال  
 علم الہی پر چھوڑ دیں جس طرح جو ظاہر مسلمان ہو اور اس سے کوئی قول فعل  
 خلاف ایمان ثابت نہ ہوا ہو تو فرض ہے کہ ہم اسے مسلمان ہی مانیں اگرچہ  
 ہمیں اس کے خاتمہ کا بھی حال معلوم نہیں، شریعت کا مدار ظاہر پر ہے  
 اور روز قیامت ثواب یا عذاب کی بنیاد خاتمہ پر ہے۔

سوال ۵۴: اس اُمت میں گمراہ فرقے کتنے ہیں؟

جواب: حدیث میں ہے کہ یہ اُمت تہتر فرقے ہو جائے گی۔ ایک فرقہ جنتی

ہوگا باقی سب جہنمی، صحابہ نے عرض کی وہ ناجی (جنتی) فرقہ کون ہے، یا رسول اللہ! فرمایا وہ جس پر میں اور میرے صحابہ ہیں، یعنی سنت کے پیرو۔

دوسری روایت میں ہے کہ فرمایا وہ جماعت ہے، یعنی مسلمانوں کا بڑا گروہ جسے سوادِ اعظم فرمایا اور فرمایا جو اس سے الگ ہوا جہنم میں الگ ہوا۔ اسی وجہ سے اس ناجی فرقے کا نام اہل سنت و جماعت ہوا۔

۵۶

سوال: ضروریاتِ دین میں کیا کیا باتیں ہیں؟

جواب: ضروریاتِ دین وہ مسائل دین ہیں جن کو ہر خاص و عام جانتے ہوں کہ انہیں

حنور صلی اللہ علیہ وسلم اپنے رب کے پاس سے لائے جیسے اللہ عزوجل کی وحدانیت، انبیاء کی نبوت، جنت و نار، حشر و نشر وغیرہ، مثلاً یہ اعتقاد کہ حنور صلی اللہ علیہ وسلم خاتم النبیین ہیں حنور کے بعد کوئی نبی نہیں ہو سکتا۔ یا مثلاً یہ اعتقاد کہ سب آسمانی کتابیں اور صحیفے حق ہیں اور سب کلام اللہ ہیں، یا یہ کہ قرآن کریم میں کسی حرف یا لفظ کی کمی بیشی محال ہے، اگرچہ تمام دنیا اس کے بدلنے پر جمع ہو جائے۔

سبق نمبر ۸

## بدعت اور گناہ کبیرہ و صغیرہ

سوال: بدعت کسے کہتے ہیں؟

جواب: بدعت اس نئی چیز کو کہتے ہیں جو رسول اللہ صلی اللہ علیہ وسلم کے بعد دین میں نکلی ہو، پھر اس کی دو قسمیں ہیں، ایک بدعتِ ضلالت جس کو بدعتِ سیئہ بھی کہتے ہیں اور دوسری بدعتِ محمودہ جس کو بدعتِ حسنہ بھی کہتے ہیں۔

۵۷

سوال: بدعتِ سیئہ کسے کہتے ہیں؟

جواب: بدعتِ سیئہ وہ نوپید بات ہے جو کتاب (قرآن) اور سنت (حدیث)



اور اجماع اُمت کے مخالف ہو یا یوں کہنا چاہیے کہ جو نوپید بات کسی ایسی چیز کے نیچے داخل ہو جس کی برائی شرع سے ثابت ہے تو وہ بری اور بدعتِ سیئہ ہے اور یہ مکروہ یا حرام ہے۔

سوال ۹۹: بدعتِ حسنہ کسے کہتے ہیں؟

جواب: جو نوپید بات یا نئی چیز کتاب اللہ اور حدیث رسول اللہ اور اجماع اُمت کے مخالف نہ ہو وہ بدعتِ محمودہ یا بدعتِ حسنہ کہلاتی ہے یا یوں سمجھو کہ جو نئی بات کسی ایسی چیز کے نیچے داخل ہو جس کی خوبی شرع سے ثابت ہے تو وہ اچھی بات اور بدعتِ حسنہ ہے اور یہ بدعتِ مستحب بلکہ سنتِ واجب تک ہوتی ہے۔

سوال ۱۰۰: صحابہ یا تابعین کے بعد جو بات نوپید ہو وہ بدعتِ سیئہ ہے یا نہیں؟

جواب: کسی نوپید بات کا بدعتِ سیئہ یا حسنہ ہونا کسی زمانہ پر موقوف نہیں ہے بلکہ کتاب اور سنت اور اجماع اُمت کی موافقت یا مخالفت پر ہے تو جس امر کی اصل، شرع تشریف سے ثابت ہو کہ کتابِ سنت اور اجماع کے مخالف نہ ہو وہ ہرگز بدعتِ سیئہ نہیں خواہ کسی زمانے میں ہو، خود صحابہ کرام اور تابعین اور تبع تابعین کے زمانے میں یہ رائج رہا ہے کہ اپنے زمانے کی بعض نوپید چیزوں کو منع کرتے اور بعض کو جائز رکھتے۔

حضرت امیر المؤمنین فاروق اعظم رضی اللہ تعالیٰ عنہ تراویح کی نسبت فرماتے ہیں ”نَعَمْتُ الْبِدْعَةُ هَذِهِ“ یہ اچھی بدعت ہے حالانکہ تراویح سنتِ مؤکدہ ہے۔ سیدنا عبداللہ بن معقل رضی اللہ تعالیٰ عنہ نے اپنے صاحبزادے کو نماز میں بسم اللہ با داز پڑھتے سُن کر فرمایا: ”يَا بُنَيَّ مُحَمَّدٌ اَيَّاكَ وَالْحَدَّثُ“ اے میرے بیٹے! یہ نوپید بات ہے نبی با قول

سے بچ، تو معلوم ہوا کہ اُن کے نزدیک بھی اپنے زمانے میں ہونے یا نہ ہونے پر مدار نہ تھا بلکہ نفسِ فعل کو دیکھنے اگر اس میں کوئی شرعی خرابی نہ ہوتی تو اجازت دیتے ورنہ منع فرمادیتے اور انہیں بُرا کہتے۔

خود رسول اللہ صلی اللہ علیہ وسلم نے نیک بات پیدا کرنے والے کو سنت نکالنے والا فرمایا تو قیامت تک نئی نئی باتیں پیدا کرنے کی اجازت فرمائی اور یہ کہ جو نئی بات نکالے گا، ثواب پائے گا اور قیامت تک جتنے اس پر عمل کریں گے سب کا ثواب اُسے ملے گا، چاہے وہ عبادت ہو یا کوئی ادب کی بات یا کچھ اور ہو مگر یہ بات نہیں کہ جس زمانے کے جاہل جو بات چاہیں اپنی طرف سے نکال لیں اور وہ بدعتِ حسنہ ہو جائے یہ گفتگو علمائے دین اور پابندِ شرعِ مسلمین کے بارے میں ہے کہ یہ جو امر ایسا کیا کر لیں اور اُسے جائز و مستحب کہیں وہ بے شک جائز و مستحب ہے، چاہے کبھی واقع ہو تو اس نیک بات کا کرنے والا سستی ہی کہلاتے گا نہ کہ بدعتی۔

سوال ۶۱: گناہ کسے کہتے ہیں اور وہ کس قسم کے ہوتے ہیں؟

جواب: خدا اور رسول کی نافرمانی یعنی احکامِ شریعت پر عمل نہ کرنا گناہ اور اور معصیت ہے۔ گناہ کرنے والا گناہگار یا عاصی کہلاتا ہے۔ گناہ آدمی کو خدا سے دُور کرتا اور اسے ثواب سے محروم اور عذاب کا مستحق بناتا ہے، گناہ کی دو قسمیں ہیں، صغیرہ اور کبیرہ۔

سوال ۶۲: گناہ صغیرہ کو سا گناہ ہے؟

جواب: گناہ صغیرہ وہ گناہ ہے جس پر شریعت میں کوئی وعید نہیں آئی یعنی اس کی کوئی خاص سزا بیان نہیں کی گئی ہے۔ آدمی کوئی نیک، عبادتِ صدقہ، اطاعتِ والدین وغیرہ کرتا ہے تو اس کی برکت سے یہ گناہ ذائل ہو جاتا ہے۔ جیسے حدیثِ شریف میں آیا ہے کہ جو بندہ وضو شے کامل



کرتا ہے اللہ تعالیٰ اس کے اگلے پچھلے گناہ بخش دیتا ہے۔ غرض یہ گناہ بلا توبہ بھی معاف ہو جاتا ہے مگر شرط یہ ہے کہ اس پر اصرار نہ ہو کہ گناہ صغیرہ اصرار سے گناہ کبیرہ بن جاتا ہے اور بلا توبہ کئے اس کی معافی نہیں ہوتی۔

سوال ۶۳: گناہ کبیرہ کسے کہتے ہیں؟

جواب: گناہ کبیرہ وہ گناہ ہے جس پر وعید آئی یعنی وعدہ عذاب دیا گیا۔ کبیرہ سے آدمی خالص توبہ و استغفار کئے بغیر پاک نہیں ہوتا۔

سوال ۶۴: کبیرہ گناہ کون کون سے ہیں؟

جواب: قرآن و حدیث میں جن کبیرہ گناہوں کا ذکر آیا ہے ان میں سے کچھ یہ ہیں: نہ ناحق خون کرنا، چوری کرنا، یتیم کا مال ناحق کھانا، ماں باپ کو ایذا دینا، سو د کھانا، شراب پینا، جھوٹی گواہی دینا، نماز پڑھنا، روزہ ماہ رمضان نہ رکھنا، زکوٰۃ نہ دینا، جھوٹی قسم کھانا، ناپ تول میں کمی بیشی کرنا، مسلمانوں سے ناحق لڑائی کرنا، رشوت لینا یا دینا، حکام کے روبرو جھٹی کھانا، کسی مسلمان کی غیبت کرنا، قرآن شریف پڑھ کر مجھول جانا، علمائے دین کی بے عزتی کرنا، خدا کی مغفرت سے ناامید ہونا، خدا کے عذاب سے بے خوف ہونا، فضول خرچی کرنا، کھیل تماشہ میں اپنا پیسہ اور وقت برباد کرنا، ڈاڑھی منڈوانا، خود کشی کرنا۔

سوال ۶۵: گناہ کبیرہ کرنے والا مسلمان ہے یا نہیں؟

جواب: گناہ کبیرہ کا مرتکب مسلمان ہے اور جنت میں جائے گا، خواہ اللہ تعالیٰ محض اپنے فضل سے اس کی مغفرت فرمائے یا حضور اقدس صلی اللہ علیہ وسلم کی شفاعت کے بعد اسے بخش دے یا اپنے کئے کی کچھ مزا پا کر بخشا جائے بہر حال وہ جنت میں جائے گا اور اس کے بعد کبھی جنت سے نہ نکلے گا۔

سوال ۶۶: گناہ کبیرہ کی معافی کی صورت کیا ہے؟

جواب: گناہ کی دوسو تیس ہیں ایک بندے کا وہ گناہ جو خالص اس کے اور اس کے پروردگار کے معاملہ میں ہو کہ کوئی فرض نماز چھوڑ دی، کسی دن کا روزه ترک کر دیا۔ اس قسم کے گناہوں میں اتنا ہی کافی ہے کہ آدمی سچے دل سے توبہ کرے یعنی جو کر چکا اُس پر نادم ہو بارگاہِ الہی میں اُس کی گڑبگڑ اکر اس کے معافی چاہے اور آئندہ کے لیے اس گناہ سے باز رہنے کا عزم بالآخر قطعی پختہ ارادہ کر لے، مولیٰ تعالیٰ کریم ہے چاہے تو اسے معاف کر دے اور درگزر فرمائے۔ دوسرے قسم کے وہ گناہ ہیں جو بندوں کے باہمی معاملات میں ہوں کہ آدمی کسی کے دین آبرو جان، مال جسم یا صرف قلب کو آزار تکلیف پہنچائے جیسے کسی کو گالی دی، مارا، بٹا کہا، غیبت کی یا کسی کا مال چرایا، چھینا، لٹوا، رشوت، سود، جوئے میں لیا۔ ایسی صورت میں جب تک بندہ معاف نہ کرے معاف نہیں ہوتا۔ یہ معاملہ حقوق العباد (بندوں کے حقوق) کا ہے اور اگرچہ اللہ تعالیٰ ہمارا سہارے جان و مال و حقوق سب کا مالک ہے جسے چاہے ہم اُسے حقوق چھوڑ دے مگر اس کی عدالت کا قانون یہی ہے کہ اس نے ہمارے حقوق کا اختیار ہمارے ہاتھ میں رکھا ہے۔ بغیر ہمارے بخشے معاف ہو جانے کی شکل نہ رکھی لہذا اس قسم کے گناہوں میں جن کا تعلق بندوں سے ہے، تو یہ مقبول ہونے کے لیے اُس کا معاف کرنا ضروری ہے کہ جب تک صاحبِ حق نہ نہ کرے گا، معافی نہ ملے گی اور پہلی صورت میں فرائض و واجبات کی قضا بھی لازم ہے جبکہ ان کی قضا ہو۔

سوال ۶۷: توبہ کسے کہتے ہیں اور توبہ کس طرح کی جاتی ہے؟  
جواب: توبہ کی اصل، رجوع الی اللہ ہے یعنی خدا کی فرمانبرداری و اطاعت کی طرف پلٹنا۔ اس کے تین رکن ہیں، ایک گناہ کا اعتراف، دوسرے گناہ پر ندامت، تیسرے گناہ سے باز رہنے کا قطعی ارادہ، اور اگر گناہ



قابل تلافی ہو تو اس کی تلافی بھی لازم ہے مثلاً بے نمازی کی توبہ کے لیے پچھلی نمازوں کی قضا پڑھنا بھی ضروری ہے۔ مولا تعالیٰ کریم ہے اس کے کرم کے دروائے ہر وقت بندوں کے لیے کھلے ہوئے ہیں توبہ میں جس قدر ممکن ہو جلدی کرنی چاہیے۔ توبہ میں آجکل کرنا مسلمان کی شان نہیں، کیخبر موت اسے مہلت دے یا نہ دے، پل کی خبر نہیں، کل کس نے دیکھی ہے اور بہتر ہے کہ جب اپنے لیے دعائے مغفرت یا کوئی بھی دعا کرے تو سبیل سلام کو اس میں شریک کر لے کہ اگر یہ خود قابل عطا نہیں تو کسی بندے کا طفیلی ہو کر مراد کو پہنچ جائے گا۔ حدیث میں آیا ہے کہ جو تمام مسلمان مردوں اور عورتوں کے لیے استغفار کرے بنی آدم کے جتنے بچے پیدا ہوں سب اس کے لیے استغفار کریں یہاں تک کہ وفات پائے۔

اور اولیاء و علماء کی مجلسوں میں دعائے مغفرت کرنا بہت بہتر ہے کہ یہ وہ لوگ ہیں جن کے پاس بیٹھنے والا بد بخت اور محروم نہیں رہتا، یوں ہیں اولیائے کرام کے مزارات پر حاضر ہو کر یا ان کے وسیلہ سے استغفار کرنا قبولیت دعا کا باعث ہے کہ ان کے قرب و جوار پر رحمتیں نازل ہوتی ہیں۔ یہاں جو دعائیں مانگی جاتی ہیں اللہ تعالیٰ روا فرماتا ہے، بالخصوص حضور اقدس صلی اللہ علیہ وسلم اللہ تعالیٰ کی بارگاہ میں حاجت براری کا ذریعہ اعلیٰ ہیں آیت کریمہ وَكَوْنَتْ هُوَ اِذْ ظَلَمُوْا الْاٰیۃِ اس پر دلیل کافی، اللہ سبحانہ و تعالیٰ ہر طرح معاف کر سکتا ہے، مگر ارشاد ہوتا ہے کہ اگر جب کرتی اپنی جانوں پر ظلم کریں تیرے حضور حاضر ہوں اور اللہ تعالیٰ سے معافی مانگیں اور رسول ان کی بخشش چاہے تو ضرور اللہ کو توبہ قبول کرنے والا مہربان پائیں گا اور بعد وفات قبر انور پر حاجت کے لیے جانا بھی صحابہ کرام کے عمل سے ثابت اور حکم مذکور میں داخل ہے۔

اور مقبولانِ بارگاہ کے وسیلہ سے دُعا بحق فلاں یا بجاہ فلاں کہہ کر مانگنا جائز بلکہ آدم علیہ السلام کی سنت ہے کہ آپ نے حضور اقدس صلی اللہ علیہ وسلم کے جاہ و مرتبت کے طفیل میں مغفرت چاہی اور حق تعالیٰ نے ان کی مغفرت فرمائی۔

## سبق نمبر ۹

### تقلید کا بیان

سوال ۶۸: تقلید کسے کہتے ہیں؟

جواب: تقلید کے شرعی معنی ہیں کسی کے قول و فعل کو اپنے لیے حجت بنا کر دلیل شرعی پر نظر کرنے بغیر مان لینا یہ سمجھ کر کہ وہ اہل تحقیق سے ہے اور اس کی بات شرعاً محقق اور قابلِ اعتماد ہے جیسا کہ ہم مسائل شرعیہ میں امام اعظم ابو حنیفہ رضی اللہ تعالیٰ عنہ کا قول و فعل اپنے لیے دلیل سمجھتے ہیں اور دلائل شرعیہ میں نظر نہیں کرتے خواہ وہ قرآن و حدیث یا اجماع اُمت کو دیکھ کر مسئلہ بیان فرمائیں یا اپنے قیاس سے حکم دیں تقلید کرنا واجب ہے اور تقلید کرنے والے کو مُقلد کہتے ہیں جیسے ہم لوگ حضرت امام اعظم ابو حنیفہ کے مقلد ہیں۔

سوال ۶۹: تقلید کن مسائل میں کی جاتی ہے؟

جواب: شرعی مسائل تین طرح کے ہوتے ہیں:-

۱۔ عقائد جن کا سمجھ لینا اور قلب میں راسخ و محفوظ کر لینا ضروری ہے اور چونکہ یہ اصول دین ہیں اس لیے ان میں کوئی ترمیم و تنسیخ کمی بیشی بھی نہیں۔

۲۔ وہ احکام جو قرآن و حدیث سے صراحۃً ثابت ہیں کسی مجتہد کے اجتہاد یا قیاس کو ان کے ثبوت میں کوئی دخل نہیں مثلاً بیچ و قنہ نماز اور روزہ ماہِ رمضان



حج، زکوٰۃ وغیرہ فرائض اور ایسے ہی دیگر احکام۔

۳۔ وہ احکام جو قرآن و حدیث میں اجتہاد سے حاصل کئے جائیں ان میں سے اصول عقائد میں کسی کی تقلید جائز نہیں، یوہیں جو احکام قرآن و حدیث سے صراحتہ ثابت ہیں ان میں کسی کی تقلید روا نہیں یعنی ہم جو ان مسائل کو مانتے ہیں وہ اس لیے نہیں کہ امام اعظم نے فرمایا ہے بلکہ اس لیے مانتے ہیں کہ قرآن و حدیث میں ان کا صراحتہ ذکر آیا ہے اور تیسری قسم کے مسائل جو قرآن و حدیث و جماع اُمت سے اجتہاد کر کے نکلے جائیں ان میں غیر مجتہد پر تقلید واجب ہے اور مجتہد کے لیے تقلید منع۔

سوال ۱: مجتہد کون ہوتا ہے؟

جواب: مجتہد وہ بالغ اور صحیح العقل مسلمان ہے جس میں اس قدر علمی لیاقت اور قابلیت ہو کہ قرآنی اشارات و کنایات کو سمجھ سکے اور کلام کے مقصد کو پہچان سکے۔ ناسخ و منسوخ کا پورا علم رکھتا ہو، علم صرف و نحو و بلاغت وغیرہ میں اس کو پوری مہارت حاصل ہو، احکام کی تمام آیتوں اور احادیث پر اس کی نظر ہو، تمام مسائل جزیئہ کو قرآن و حدیث سے اخذ کر کے ہر ہر مسئلہ کا ماخذ اور اس کی دلیل کو اچھی طرح جانتا ہو کہ یہ مسئلہ اس آیت یا فلاں حدیث سے ماخوذ ہے۔ اس کے علاوہ ذکی اور خوش فہم ہو۔

سوال ۲: فقہ کسے کہتے ہیں اور فقیہ کون ہے؟

جواب: وہ مسائل جزیئہ عملیہ اور احکام شرعیہ جو قرآن و حدیث میں جا سکا پھیلے ہوئے تھے، ائمہ مجتہدین نے لوگوں کی آسانی کے لیے جس موقع سے اور جس طرح مفہوم ہوتے تھے ان کو اسی عنوان سے اخذ کیا، اسی طرح جو مسائل اجماع اُمت اور قیاس سے ثابت ہوئے ان سب کو یکسر ہر قسم کے مسائل کو جدا جدا بابوں اور فصلوں میں کر کے اس مجموعہ کا نام فقہ لکھ دیا تو ان مسائل میں عمل کرنا بعینہ قرآن و حدیث اور اجماع اُمت پر عمل

کرنا ہے اور اس علم فقہ میں مہارت رکھنے والے علماء کو فقیہ یا فقہاء کہا جاتا ہے۔

سوال ۲: مذہب کسے کہتے ہیں؟

جواب: دین کے فردعی مسائل اور احکام جزئیہ میں کسی امام مجتہد کا وہ آئین یا دستور العمل جو ائمہوں نے قرآن و حدیث اور اجماع اُمت سے اخذ کیا اُسے مذہب کہتے ہیں، یوں سمجھ لو کہ دین اصل ہے اور مذہب اس کی شاخ۔

سوال ۳: اس وقت دنیائے اسلام میں کتنے مذہب پائے جاتے ہیں؟

جواب: حدیث شریف کے ارشاد کے مطابق دنیا و آخرت میں نجات پانے والا مسلمانوں کا بڑا گمراہ حصہ سوادِ اعظم فسر مایا، اہل سنت و جماعت کا ہے اور یہ ناجی گروہ اہل سنت و جماعت آج چار مذہب حنفی، مالکی، شافعی، حنبلی میں جمع ہو گیا ہے۔ تبع تابعین کے زمانہ سے آج تک ساری اُمت مرحومہ کا عمل یہی رہا ہے کہ جو خود مجتہد نہ ہو وہ کسی مجتہد کی تقلید کرے۔ یہی وجہ ہے کہ بڑے بڑے ماہرینِ فنی جو علم و فن میں یکتائے روزگار گزرتے اور چوٹی کے علماء فضلاء، محدثین، مفسرین حدیث و قرآن کے علم میں مہارت رکھنے والے اپنی اپنی تحقیقات کو چھوڑ کر ان ہی چار اماموں میں سے کسی امام کی تقلید پر مجبور ہوئے اور مقلد کہلاتے۔

امام بخاری، امام مسلم اور دوسرے ائمہ حدیث جن کی احادیث کی کتابیں آج تمام دنیائے اسلام میں مانی جاتی ہیں تمام عمر تقلید ہی کرتے رہے۔ اسی طرح مشائخ میں سے حضرت غوثِ اعظم اور خواجه غریب نواز وغیرہ جیسی بزرگ ہستیاں مقلد ہی گزریں۔ غرضیکہ ان چار مذہبوں کے سوا کسی کی تقلید جائز نہیں اگرچہ وہ صحابہ کے قول اور صحیح حدیث اور آیت کے موافق ہو جو ان چار مذہبوں سے باہر ہے وہ گمراہ اور گمراہ



کرنے والا بد مذہب اور بدعتی ہے کہ وہ تمام مسلمانوں سے الگ ایک راہ نکالتا ہے اور حدیث میں ہے جو مسلمانوں کے بڑے گروہ سے الگ ہوا وہ جہنم میں الگ ہوا۔

**سوال:** جو شخص ان چاروں مذہبوں پر عمل کرنے کا دعویٰ کرے وہ کیسا ہے؟  
**جواب:** جو شخص ان چاروں مذہبوں میں سے کسی بھی ایک کا معتقد ہو اور نہ اُس کا تابع، وہ براہِ فہم عوام بیچاروں کو بے قیدی کی طرف بلاتا ہے۔ اس کا تو مطلب یہ نکلا کہ ائمہ اہل سنت کے سب مذہبوں میں کچھ کچھ بائیں خلافِ دینِ محمدی ہیں لہذا ان میں سے تنہا ایک پر عمل ناجائز و حرام ہے لہذا ہر ایک کے دینی مسائل چُن لیے جائیں اور بے دینی کے چھوڑ دیتے جائیں اور اس سے یہ بات لازم آتی ہے کہ تمام سردارانِ اُمت اور پیشوایانِ ملت گناہگار اور حرام کے مرتکب ٹھہریں کہ وہ اپنی ساری عمر ایک ہی امام کی تقلید کرتے رہے اور اپنے پیروؤں کو بھی تقلید کی تلقین کرتے رہے اور جو ایسی بات کہے جس سے ساری اُمت کا گمراہ ہونا لازم آئے وہ خود گمراہ، بد دین اور دینِ اسلام کے دائرہ سے خارج ہونے والوں میں ہے۔

یہ تو وہی بات ہوئی کہ جسے دربارِ شاہی تک چار سیدھے راستے معلوم ہوئے رعایا کو دیکھا کہ ان کا ہر گروہ ایک راستہ پر ہو لیا اور اسی پر چلا جاتا ہے، مگر ان حضرات نے اسے بیجا حرکت سمجھا کہ جب چاروں راستے یکساں ہیں تو وجہ کیا کہ ایک ہی کو اختیار کر لیجئے پکارتا رہا صاحبو! ہر شخص چاروں راہ پر چلے مگر کسی نے نہ سنی، ناچار آپ ہی تانا تنا شروع کیا۔ کوس بھر اس راستے چلا، پھر اُسے چھوڑا اور دوسرے راستے پر دوڑا، پھر اس سے منہ موڑا اور تیسرے راستے کو پکڑا، پھر اس سے بھاگ کر چوتھے کو ہو لیا اور نیلی کے بیل کی طرح یو ہیں چکر لگاتا

رہا۔ اب ہر شخص فیصلہ کر سکتا ہے کہ شیخ مجنون و دیوانہ ہے یا صحیح  
الحواس و فرزانہ۔

عرض ہر مسلمان پر فرض و لازم ہے کہ وہ اپنے امام کے مذہب کا  
پابند ہو کر رہے۔ اگر اس کے مذہب سے عدول کرے گا تو خدا نے تعاقب  
کے یہاں اُس کا کوئی عذر نہ سنا جائے گا بلکہ وہ جہنم کا مستحق ٹھہرے  
گا، ہاں یہ ضرور ہے کہ ان چاروں مذہبوں کے اماموں کو امام اہل سنت  
جانے، سب کی جناب میں عقیدت رکھے، سب کے مقلدوں کو راہِ راست  
پر مانے اور یقین رکھے کہ جیسے ائمہ اربعہ کا قول ضلالت و گمراہی نہیں ہو سکتا  
ایسے ہی کسی مجتہد کا مذہب بدعت نہیں ٹھہر سکتا اور جو اُسے بدعت  
کچھ وہ علمائے کرام کے نزدیک خود بدعتی ہے، بد دین اور عذاب و نرغ  
کا مستحق ہے۔

سوال ۵۰: اہل سنت میں اشاعرہ اور ماتریدیہ کون ہیں؟

جواب: ہم پہلے بتا چکے ہیں کہ اصول عقائد میں کسی کی تقلید جائز نہیں، ہاں  
بعض فردی عقائد میں تقلید ہو سکتی ہے اسی بنا پر خود اہل سنت میں  
دو گروہ ہیں، ماتریدیہ کہ حضرت امام ابو منصور ماتریدی رضی اللہ تعالیٰ عنہ  
کے تابع ہیں اور اشاعرہ کہ حضرت امام شیخ ابو الحسن اشعری رحمۃ اللہ  
تعالیٰ علیہ کے تابع ہیں اور یہ دونوں جماعتیں اہل سنت ہی کی  
ہیں اور دونوں حق پر ہیں آپس میں صرف بعض فروغ کا اختلاف  
ہے۔ ان کا اختلاف حنفی شافعی کا سا ہے کہ دونوں اہل حق ہیں کوئی  
کسی کو گمراہ یا بد مذہب بلکہ فاسق و فاجر بھی نہیں کہہ سکتا۔

سوال ۵۱: قرآن و حدیث میں جس تقلید کی بُرائی آئی ہے وہ کونسی ہے؟

جواب: بعض لوگ اپنے دادا کی ایجاد کی ہوئی شادی و غمی کی ان رسموں کی  
پابندی کرتے ہیں جو خلافِ شریعت ہیں اور کہتے ہیں کہ چونکہ ہمارے



باپ داد ایسا کرتے تھے ہم بھی ایسا کریں گے چاہے یہ کام جائز ہو یا ناجائز۔  
قرآن و حدیث میں ایسی ہی تقلید کی مذمت (برائی) بیان کی گئی ہے اور  
ایسی ہی تقلید سے روکا گیا ہے۔ ان آیتوں اور حدیثوں کی رو سے  
تقلیدِ ائمہ کو حرام یا شرک کہنا محض بے دینی ہے، بھلا ایسا کوئی مسلمان  
ہوگا جو قرآن و حدیث کو چھوڑ کر خدا اور رسول کے احکام کے خلاف اماموں  
کے قول و فعل پر چلنے میں اپنی نجات سمجھے۔ سارے ہی مقلد مسائل  
جزئیہ میں اماموں کی تحقیق کے موافق قرآن و حدیث پر عمل کرتے ہیں  
اسی وجہ سے مقلد کہلاتے ہیں۔

سوال ۷: چاروں مذاہب کے اماموں کے نام اور لقب کیا ہیں؟  
جواب: چار امام یہ ہیں:-

### ۱۔ حضرت امام اعظم نعمان بن ثابت رضی اللہ تعالیٰ عنہ

آپ کا لقب ابو حنیفہ ہے۔ شہر کوفہ میں ۸۰ھ میں پیدا ہوئے۔  
ابو حنیفہ رضی اللہ تعالیٰ عنہ، فقہ کے بانی ہیں۔ آپ کے اجتہاد و  
مسائل تقریباً بارہ سو سال سے تمام اسلامی ملکوں میں پھیلے ہوئے ہیں  
اور چونکہ آپ کا مذہب اصول سلطنت سے بہت مناسبت رکھتا  
ہے اس لیے بڑی بڑی عظیم اسلامی سلطنتوں میں آپ ہی کے مسائل،  
قانون سلطنت تھے اور آج بھی ہیں۔ اسلامی دنیا کا بیشتر حصہ آپ ہی  
کے مذہب کا پیروں ہے۔ تمام ائمہ میں یہ خصوصیت اور شرف صرف آپ  
کو حاصل ہے کہ صحابہ رضی اللہ تعالیٰ عنہم سے آپ کی ملاقات ہوئی۔

بعد از شریف میں ۱۵۰ھ میں آپ کا انتقال ہوا۔ مقبولیت کا عالم  
یہ تھا کہ پہلی بار نماز جنازہ میں کم و بیش پچاس ہزار کا مجمع تھا۔ اس  
پر آنے والوں کا سلسلہ قائم تھا۔ یہاں تک کہ چھ بار نماز جنازہ پڑھی گئی۔

مزار شریف بغداد شریف میں مشہور اور متبرک مقامات سے ہے۔ آپ کے شاگردوں کے شاگردوں میں امام بخاری اور دوسرے بڑے بڑے محدثین کرام ہیں۔ آپ کے مقلد حنفی کہلاتے ہیں۔

## ۲۔ حضرت امام محمد بن ادیس شافعی رضی اللہ تعالیٰ عنہ

آپ کا لقب شافعی ہے۔ امام اعظم ابو حنیفہ کا سال وفات اور حضرت امام شافعی کا سال ولادت ایک ہے یعنی آپ سالہ میں بمقام مستقل پیدا ہوئے۔ آپ کا لقب ابو عبد اللہ ہے۔ آپ ہاشمی قریشی مطلبی ہیں۔ علم فقہ، اصول، حدیث اور دیگر علوم و فنون میں کوئی اور آپ کا ہم پایہ نہ تھا۔ زہد و تقویٰ و سخاوت اور حسن سیرت میں آپ یکتائے روزگار تھے۔ ۵۴ سال کی عمر شریف میں ۱۸۰ھ میں انتقال فرمایا مزار شریف قرآنہ (مصر) میں ہے۔ آپ کے مقلد شافعی کہلاتے ہیں۔

## ۳۔ حضرت امام مالک بن انس رضی اللہ تعالیٰ عنہ

مدینہ منورہ میں ۱۷۰ھ میں پیدا ہوئے۔ آپ کی کنیت ابو عبد اللہ ہے۔ فقہ و حدیث میں تمام اہل حجاز آپ کو امام تسلیم کرتے تھے حضرت امام شافعی آپ ہی کے شاگردانِ رشید سے ہیں۔ آپ کے چشمہ علم سے بڑے بڑے ائمہ و مجتہدین سیراب ہوئے حضور اقدس صلی اللہ علیہ وسلم سے آپ کو کمال عشق تھا حضور کی محبت میں ساری زندگی مدینہ شریف ہی میں گزاری۔ مدینہ طیبہ ہی میں ۱۷۸ھ میں انتقال فرمایا۔ یہیں مزار شریف ہے۔ عمر شریف ۸۴ سال کی ہوئی۔ آپ کے مقلد مالکی کہلاتے ہیں۔



۴۔ حضرت امام احمد بن حنبل رضی اللہ تعالیٰ عنہ

بغداد شریف میں ۲۴۰ھ میں پیدا ہوئے۔ وہیں آپ نے پرورش پائی، آپ کے فضائل و واقعات زبان زد خواص و عوام ہیں۔ خلیفہ مامون رشید کے زمانے میں جب خلقِ قرآن کا فتنہ اٹھا تو آپ نے کلمہ حق کا حق ادا کیا، ہزار مصائب جھیلے لیکن دین پر آئینہ آنے دی۔ بغداد شریف ہی میں آپ نے ۲۴۱ھ میں وفات پائی۔ عمر شریف ۷۷ سال تھی آپ کے مقلد حنبلی کہلاتے ہیں۔

سبق نمبر ۱

## اصطلاحاتِ احکام شرعیہ

سوال ۸: اصطلاح شرعی کا کیا مطلب ہے؟

جواب: کسی لفظ کے وہ مخصوص معنی جو شریعت میں ادا کیے جاتے ہیں، انہیں اصطلاح شرعی کہتے ہیں۔

سوال ۹: احکام شرعیہ کتنے ہیں؟

جواب: حکم شرعی دو قسم پر ہے ایک امر اور دوسرا نہی، پہلے قسم کے احکام کو امورات اور دوسری قسم کے احکام کو منہیات یا ممنوعات کہا جاتا ہے پھر امر اور نہی کے اعتبار سے احکام شرعیہ گیارہ ہیں، پانچ جانبِ فعل (امر) میں یعنی وہ جن سے کسی فعل کی طلب ثابت ہوتی ہے، ان میں سے اہم و مقدم فرض ہے، پھر واجب، پھر سنت مؤکدہ، پھر سنت غیر مؤکدہ، پھر مستحب۔

اور پانچ احکام جانبِ ترک (نہی) میں ہیں یعنی وہ جن سے کسی

فعل کی ممانعت ثابت ہوتی ہے۔ اس میں کمتر درجے کا خلافِ اولیٰ ہے،  
اس سے اُوپر مکر وہ تنزیہی ہے۔ اس سے اُوپر اسامت، اس سے  
اُوپر مکر وہ تحریمی اور ان سب سے اُوپر حرام، یہ سب دس احکام ہوتے  
اور گیارہواں سب سے نیچے میں مباح خالص ہے۔

سوال ۱۸: فرض کی کتنی قسمیں ہیں اور ہر ایک کی تعریف کیا ہے؟

جواب: فرض کی دو قسمیں ہیں (۱) فرض اعتقادی (۲) اور فرض عملی، فرض اعتقادی

وہ حکم شرعی جو دلیل قطعی سے ثابت ہو یعنی ایسی دلیل سے جس میں  
کوئی شبہ نہ ہو، اس کا انکار کرنے والا ائمہ حنفیہ کے نزدیک مطلقاً  
کافر ہے اور اگر اس کی فرضیت دین اسلام کا عام خاص پر روشن  
واضح مسئلہ ہو جب تو اس کے منکر کے کفر پر اجماع قطعی ہے ایسا کہ  
جو اس منکر کے کفر میں شک کرے خود کافر ہے، بہر حال جو کسی فرض  
اعتقادی کو بلا عذر صحیح شرعی ایک بار بھی چھوڑے وہ فاسق گناہ کبیرہ  
کا مرتکب اور عذابِ جہنم کا مستحق ہے۔ جیسے نماز، رکوع، سجود۔

فرض عملی وہ حکم شرعی ہے جس کا ثبوت تو ایسا قطعی نہ ہو، مگر  
نظر مجتہد میں دلائل شرعیہ کے بموجب یقین ہے کہ بے اس کے کئے  
آدمی بری الذمہ نہ ہوگا۔ یہاں تک کہ اگر وہ کسی عبادت کے اندر فرض  
ہے تو وہ عبادت بے اس کے باطل و کالعدم (معدوم) ہوگی اس  
کا بے وجہ انکار فسق و گمراہی ہے۔ ہاں اگر کوئی مجتہد دلیل شرعی  
سے اس کا انکار کرے تو کر سکتا ہے جیسے ائمہ مجتہدین کے اختلافات  
کہ ایک امام کسی چیز کو فرض کہتے ہیں اور دوسرے نہیں مثلاً حنفیہ کے  
نزدیک چوتھائی مسکاح و وضو میں فرض ہے اور شافعیہ کے نزدیک  
ایک بال کا اور مالکیہ کے نزدیک پورے سر کا، مگر اس فرض عملی میں ہر  
شخص اسی امام کی پیروی کرے جس کا مقلد ہے۔ اپنے امام کے خلاف



بلا ضرورت شرعی دوسرے کی پیروی جائز نہیں۔

سوال ۸۱: فرض عملی کی کتنی قسمیں ہیں؟

جواب: فرض عملی کی دو قسمیں ہیں (۱) فرض عین (۲) فرض کفایہ۔ فرض عین وہ فرض ہے جس کا ادا کرنا ہر عاقل بالغ پر ضروری ہو جیسے نماز پنجگانہ اور فرض کفایہ اس فرض کو کہتے ہیں جس کو دو ایک مسلمان ادا کر لیں، تو سب مسلمانوں کے ذمہ سے فرض ساقط ہو جائے گا اور ایک آدمی بھی ادا نہ کرے تو سب گنہگار ہوں جیسے غسل میت اور نماز جنازہ۔

سوال ۸۲: واجب کے قسم پر ہے؟

جواب: فرض کی طرح واجب بھی دو قسم پر ہے (۱) واجب اعتقادی (۲) واجب عملی۔ واجب اعتقادی وہ شرعی حکم ہے جس کی ضرورت دلیل سے ثابت ہو۔ فرض عملی اور واجب عملی ایسی ہی دو قسمیں ہیں اور واجب عملی وہ حکم شرعی یا واجب اعتقادی کہ بے اس کے کئے بھی بری الذمہ ہونے کا احتمال ہے مگر غالب گمان اس کی ضرورت پر ہے اور اگر کسی عبادت میں اس کا بجالانا درکار ہو تو عبادت بے اس کے ناقص ہے مگر ادا ہو جائے اور کسی واجب کا ایک بار بھی قصداً چھوڑنا گناہ صغیرہ سے اور چند بار ترک کرنا گناہ کبیرہ۔

سوال ۸۳: سنت کی کتنی قسمیں ہیں؟

جواب: سنت دو قسم پر ہے ایک سنت مؤکدہ جسے سنت بدیہی (سنن الہدی) بھی کہتے ہیں دوسری سنت غیر مؤکدہ جس کو سنت زائدہ (سنن الزوائد) بھی کہتے ہیں اور کبھی اسے مستحب اور مندوب بھی کہتے ہیں۔

سوال ۸۴: سنت مؤکدہ کسے کہتے ہیں؟

جواب: سنت مؤکدہ وہ حکم شرعی ہے جس کو حضور اقدس صلی اللہ علیہ وسلم نے

ہمیشہ کیا ہو، البتہ اس خیال سے کہ کہیں اُمت پر فرض نہ ہو جائے کبھی ترک بھی فرمایا ہو یعنی نہ کیا ہو یا وہ کہ اس کے کرنے کی شریعت میں تاکید آئی۔

سوال ۴۵: سنتِ مؤکدہ کسے کہتے ہیں؟

جواب: سنتِ مؤکدہ کا کرنے والا ثواب پائے گا اور جو شخص بلا عذر شرعی ایک بار بھی ترک کرے وہ ملامت کا مستحق ہے اور ترک کی عادت کرے تو فاسق، عذابِ جہنم کا مستحق اور گناہگار ہے اگرچہ اس کا گناہ واجب کے ترک سے کم ہے اور ایسے شخص کی گواہی نامقبول، اور بعض علمائے سلف نے فرمایا کہ اس کا ترک قریبِ حرام کے پیہ اور اس کا تارک مستحق ہے کہ معاذ اللہ شفاعت سے محروم ہو جائے کہ حضور اقدس صلی اللہ علیہ وآلہ وسلم نے فرمایا جو میری سنت کو ترک کرے گا، اُسے میری شفاعت نہ ملے گی۔

سوال ۴۶: سنتِ غیرِ مؤکدہ کسے کہتے ہیں؟ اور اس کا حکم کیا ہے؟

جواب: سنتِ غیرِ مؤکدہ وہ حکم شرعی جس پر شریعت میں تاکید نہیں آئی، مگر اس کا ترک کرنا بھی شریعت کو پسند نہیں لیکن نہ اس حد تک کہ اس پر عذاب تجویز کرے، اس کا کرنا ثواب اور نہ کرنا اگرچہ بطور عادت ہو باعثِ عتاب نہیں۔

سوال ۴۷: مستحب کسے کہتے ہیں؟

جواب: مستحب وہ حکم شرعی جس کا بجالانا نظرِ شرع میں پسند ہے، خواہ خود حضور اقدس صلی اللہ علیہ وآلہ وسلم نے اُسے کیا



ہو، یا اس کی طرف رغبت دلائی یا علمائے کرام نے اُسے پسند فرمایا اگرچہ احادیث میں اس کا ذکر نہ آیا۔ اس کا کرنا ثواب اور نہ کرنے پر کچھ الزام نہیں۔

سوال ۸۷ :- شریعت نے جن کاموں کی ممانعت کی وہ کتنی قسم پر ہیں ؟

جواب :- ممنوعات شرعیہ پانچ قسم پر ہیں۔ حرام قطعی، مکروہ تحریمی، اسارت، مکروہ تنزیہی، خلافتِ اولیٰ۔

سوال :- حرام قطعی کسے کہتے ہیں ؟

جواب :- حرام قطعی وہ ممنوع شرعی ہے جس کی ممانعت دلیل قطعی سے ثابت ہو، یہ فرض کا مقابل ہے۔ اس کا ایک بار بھی قصد اگر ناگنا و کبیرہ و فسق ہے اور بچنا فرض و ثواب :-

سوال ۹ :- مکروہ تحریمی کسے کہتے ہیں ؟

جواب :- مکروہ تحریمی وہ ممنوع شرعی ہے جس کی ممانعت دلیل قطعی سے ثابت ہو۔ یہ واجب کا مقابل ہے۔ اس کے کرنے سے عبادت ناقص ہو جاتی ہے اور کرنے والا گناہگار ہوتا ہے، اگرچہ اس کا گناہ حرام سے کم ہے اور چند بار اس کو کرنا گناہ کبیرہ ہے۔

سوال ۹۱ :- مکروہ تحریمی کو حرام کہہ سکتے ہیں یا نہیں ؟

جواب :- حرام اور مکروہ تحریمی میں جو فرق ہے وہ باعتبار عقیدے کے ہے کہ حرام قطعی کی حرمت کا انکار کرنے والا کافر ہے مکروہ تحریمی کی ممانعت کا منکر کافر نہیں اور بچنا جس طرح حرام سے فرض ہے یوں ہی مکروہ تحریمی سے باز رہنا لازم ہے اس بنا پر مکروہ تحریمی کو حرام کہہ

کہہ سکتے ہیں بلکہ ائمہ متقدمین حرام کو بھی مکروہ کہہ دیتے ہیں۔

سوال ۹۲: اسارت کسے کہتے ہیں؟

جواب: اسارت وہ ممنوع شرعی ہے جس کی ممانعت کی دلیل حرام اور مکروہ تحریمی جیسی تو نہیں مگر اس کا کرنا ہے بُرا۔ ایک آدھ بار کرنے والا مستحق عتاب ہے اور عا دنا اس کا ترکیب عذاب کا مستحق ہے۔ یہ سنتِ مؤکدہ کے مقابل ہے۔

سوال ۹۳: مکروہ تنزیہی کسے کہتے ہیں؟

جواب: مکروہ تنزیہی وہ ممنوع شرعی ہے جس کا کرنا شرع کو پسند نہیں، مگر نہ اس حد تک کہ اس پر وعید عذاب فرماتے۔ اس کا ترک کرنے والا فضیلت و ثواب پاتے گا اور کرنے والے پر نہ عذاب ہے نہ عتاب۔ یہ سنتِ غیرِ مؤکدہ کے مقابل ہے۔

سوال ۹۴: خلافِ اولیٰ کسے کہتے ہیں؟

جواب: خلافِ اولیٰ وہ ممنوع شرعی ہے جس کا نہ کرنا بہتر تھا، کیا تو کچھ مضائقہ و عتاب نہیں جو نہ کرے گا فضیلت پائے گا، یہ مستحب کا مقابل ہے۔

سوال ۹۵: مباح کسے کہتے ہیں؟

جواب: مباح اس کام کو کہتے ہیں جس کے لیے نہ کوئی حکم ہے نہ ممانعت لہذا اس کا کرنا اور نہ کرنا یکساں ہے، مگر تو ثواب نہیں نہ کو تو کچھ عذاب نہیں جیسے لذیذ غذا، عمدہ لباس جبکہ بطور اسراف نہ ہو۔

سوال ۹۶: کسی امرِ مباح پر دلیل شرعی کی حاجت ہے یا نہیں؟

جواب: کسی امر کو جائز و مباح کہنے والوں کو ہرگز دلیل کی حاجت نہیں کہ ممانعت پر کوئی دلیل شرعی نہ ہونا یہی اس کے جائز ہونے کی دلیل کافی ہے۔ اگر اس فعل میں کوئی بُرائی ہوتی تو شریعتِ مطہرہ ضرور اس سے آگاہ فرماتی اور اس سے باز رہنے کا کوئی نہ کوئی حکم شریعت میں وارد



ہو جاتا۔

**سوال ۹:** احتیاطاً کسی امر مباح کو حرام یا بدعت کہہ سکتے ہیں یا نہیں؟

**جواب:** اب کہ قرآن کریم اتر چکا، دین کامل ہو گیا اور کوئی نیا حکم آنے کو نہ رہا تو جتنی باتوں کا شریعت نے نہ حکم دیا نہ منع کیا، ان کی معافی مقرر ہو چکی، خدا اور رسول نے ازراہ عنایت ہی انہیں ہم پر چھوڑ دیا۔ خود رسول اللہ صلی اللہ علیہ وسلم فرماتے ہیں جو کچھ اللہ تعالیٰ نے اپنی کتاب میں حلال فرمایا وہ حلال ہے اور جو کچھ حرام فرمایا وہ حرام ہے اور جس کا کچھ ذکر نہ فرمایا وہ معاف ہے اور خود اللہ تعالیٰ فرماتا ہے کہ جو کچھ رسول تمہیں عطا فرمائیں وہ لو (یعنی اس پر عمل کرو) اور جس سے منع فرمائیں اس سے باز رہو، تو معلوم ہوا کہ خدا اور رسول نے جس بات کا حکم نہ دیا، نہ منع کیا وہ نہ واجب ہے نہ گناہ بلکہ معافی میں ہے اب جو شخص کسی فعل کو ناجائز یا حرام یا مکروہ ہی کہے، اس پر واجب ہے کہ دو باتوں میں سے ایک بات کا ثبوت دے یا تو یہ کہ فی نفسہ اس کلام میں شر (برائی) ہے یا یہ کہ شرع مطہر نے اسے منع فرمایا ہے اور قرآن حدیث یا اجماع اُمت کی رو سے یہ فعل ممنوع ہے اور احتیاط یہ نہیں کہ کسی چیز کو بلا دلیل شرعی حرام یا مکروہ کہہ کر مسلمانوں پر شی کی گودی جائے، بلکہ جس چیز کو خدا اور رسول منع نہ فرمائیں اور شرعاً اس کی ممانعت ثابت نہ ہو اسے منع کرنا خود صاحب شرع بننا اور نئی شریعت گھڑنا ہے اس سے ہر مسلمان کو پرہیز کرنا چاہیے بلکہ جس امر مباح کو بنظر تعظیم و محبت کیا جاتا ہے تو وہ مستحب و مستحسن اور دربار الہی میں محبوب و مقبول ہو جاتا ہے جیسے نفل میلاد شریف کرنا اور ولادت شریفہ کے ذکر کے وقت کھڑے ہو کر صلوٰۃ و سلام پڑھنا کہ اس میں نبی صلی اللہ علیہ وسلم کی پیش پرستی اور حضور کی تعظیم کا اظہار ہے۔ اسی لیے اہل سنت و جماعت کا اس پر

اتفاق اور اجماع ہے کہ یہ قیام مستحب و مستحسن ہے۔

سوال ۹۸: سنت کو نفل کہہ سکتے ہیں یا نہیں؟

جواب: نفل اس عمل مشروع و جائز کو کہتے ہیں جو فرض و واجب نہ ہو لہذا نفل عام ہے کہ سنت پر بھی اس لفظ کا اطلاق آیا ہے اور اس کے غیر کو بھی نفل کہتے ہیں، یہی وجہ ہے کہ فقہائے کرام فقہ کی کتابوں میں باب النوافل میں سنن کا ذکر بھی کرتے ہیں کہ نفل ان کو بھی شامل ہوتے ہیں، البتہ اگر سنتوں کے لیے کوئی خاص بات ہوتی ہے تو اس کو الگ بیان کر دیا جاتا ہے۔

سوال ۹۹: جن دلیلوں سے یہ شرعی احکام ثابت ہوتے ہیں وہ کتنی ہیں؟

جواب: شریعت کے دلائل چار ہیں، قرآن، حدیث، اجماع اُمت اور قیاس۔  
سوال ۱۰۰: قیاس کا کیا مطلب ہے؟

جواب: قیاس کے شرعی معنی ہیں کسی فرعی مسئلہ کو اصل مسئلہ سے علت اور حکم میں ملا دینا۔ یعنی ایک مسئلہ ایسا درپیش آگیا جس کا ثبوت قرآن و حدیث میں نہیں ملتا تو اس کی مثل کوئی وہ مسئلہ لیا جو قرآن و حدیث میں ہے اور اس کے حکم کی علت معلوم کر کے یہ کہا کہ چونکہ وہ علت یہاں بھی ہے لہذا اس کا حکم بھی وہی ہوگا، اسی کا نام قیاس ہے۔ تو قیاس اصل میں حکم شریعت کا مظہر یعنی ظاہر کرنے والا ہے خود مستقل حکم نہیں یعنی قرآن و حدیث میں یہ حکم تو تھا مگر ظاہر نہ تھا، قیاس نے اُسے ظاہر کر دیا۔ البتہ قیاس میں شرط یہ ہے کہ قیاس کرنے والا مجتہد ہو، ہر کس و ناقص کا خیال معتبر نہیں۔ قیاس کا ثبوت قرآن و حدیث اور افعال صحابہ سے ہے، اسی لیے اس کا مطلقاً انکار کفر ہے۔



وَقَدْ طَعَّمُوا النَّبِيَّ ﷺ فَقَدْ أَطَاعَ اللَّهَ ﷻ  
اور جس نے رسول کا حکم مانا تو یقیناً اس نے اللہ کا حکم مانا

# بخاری شریف مترجم

مصنف  
امام الحدیث ابو عبد اللہ محمد بن اسماعیل بخاری رحمہ اللہ

ترجمہ از  
فاضل شہر مولانا عبد الحکیم خاں اختر شاہ جہانپوری

و طلبے فرمائے

## باب دوم — اسلامی عبادات

سبق نمبر ۱۱

### طہارت کے بقیہ مسائل

#### موزوں پر مسح کا بیان

**سوال ۱۰:** موزوں پر مسح جائز ہے یا نہیں؟  
**جواب:** جو شخص مونے پہنے ہوئے ہو وہ اگر وضو میں بجائے پاؤں دھوئے  
 کے مسح کرے تو جائز ہے اور بہتر پاؤں دھونا ہے بشرطیکہ مسح جائز  
 سمجھے، اس کے جواز میں بکثرت حدیثیں آئی ہیں جو قریب قریب تو اس  
 کے ہیں۔ اسی لیے علمائے کرام فرماتے ہیں جو اس کو جائز نہ جانے  
 گمراہ ہے بلکہ اس کے کافر ہو جانے کا اندیشہ ہے۔ ہمارے امام اعظم ابو حنیفہ  
 کو فی رضی اللہ تعالیٰ عنہ سے اہل سنت و جماعت کی علامت دریافت  
 کی گئی تو آپ نے کوفہ کی اس وقت کی حالت کے مد نظر ارشاد فرمایا:  
 تَعُضِلُ الشَّيْخَيْنِ وَحُبُّ الْخَثَنِينِ وَمَسْحُ  
 الْخَفَيْنِ یعنی تین باتیں اہل سنت کی علامات سے ہیں۔

حضرت امیر المومنین ابو بکر صدیق اور امیر المومنین فاروق اعظم  
 رضی اللہ تعالیٰ عنہما کو تمام صحابہ سے بزرگ جانا اور امیر المومنین عثمان غنی  
 و امیر المومنین علی مرتضیٰ رضی اللہ تعالیٰ عنہما سے محبت رکھنا اور موزوں پر مسح کرنا

**سوال ۱۱:** مسح کی شرطیں کیا ہیں؟  
**جواب:** مسح کرنے کے لیے چند شرطیں ہیں: (۱) مونے ایسے ہوں کہ ٹخنے



پھپ جایتیں (۲) پاؤں سے چھٹا ہو کہ اس کو پہن کر آسانی کے ساتھ خوب چل پھر سکیں (۳) چمڑے کا سو یا صرف تلا چمڑے کا اور باقی کسی اور دبیز چیز کا جیسے کرچ وغیرہ (۴) وضو کر کے پہنا ہو، خواہ پورا وضو کر کے پہنے یا صرف پاؤں دھو کر پہنے بعد میں وضو پورا کر لیا (۵) نہ حالت جنابت (ناپاکی کی حالت میں جبکہ غسل فرض ہوتا ہے) میں پہنا نہ بعد پہننے کے جنب ہوا ہو (۶) مدت کے اندر ہو (۷) کوئی موزہ پاؤں کی تین چھوٹی انگلیوں کے برابر نہ پھٹا ہو یعنی چلنے میں تین انگل بدن ظاہر نہ ہوتا ہو اور ٹخنے سے اوپر کتنا ہی پھٹا ہو اس کا اعتبار نہیں۔

سوال ۱۲: مسح میں فرض کتنے ہیں؟

جواب: مسح میں فرض دو ہیں۔ (۱) ہر موزہ کا مسح ہاتھ کی تین چھوٹی انگلیوں کے برابر ہونا (۲) مونے کی پیٹھ پر ہونا۔

سوال ۱۳: مسح میں کتنی باتیں سنت ہیں؟

جواب: پوری تین انگلیوں کے پیٹ سے مسح کرنا اور پٹلی تک کھینچنا اور مسح کرتے وقت انگلیاں کھلی رکھنا سنت ہے۔

سوال ۱۴: مسح کی مدت کیا ہے؟

جواب: مسح کی مدت مقیم کے لیے ایک دن رات ہے اور مسافر کے واسطے تین دن تین راتیں، مونے پہننے کے بعد پہلی مرتبہ جو حدث ہوا یعنی وضو ٹوٹا اس وقت سے اس کا شمار ہے مثلاً صبح کے وقت موزہ پہنا اور ظہر کے وقت پہلی بار حدث ہوا تو مقیم دوسرے دن کی ظہر تک مسح کرے اور مسافر چوتھے دن کی ظہر تک۔

سوال ۱۵: مسح کا مسنون طریقہ کیا ہے؟

جواب: مسح کا مسنون طریقہ یہ ہے کہ داہنے ہاتھ کی تین انگلیاں داہنے پاؤں کی پشت کے سرے پر اور بائیں ہاتھ کی انگلیاں بائیں پاؤں کی پشت

کے سرے پر رکھ کر پنڈلی کی طرف سے کم سے کم بقدر تین انگلیوں کے کھینچ لے جائے اور سنت یہ ہے کہ پنڈلی تک پہنچائے۔ انگلیوں کا تر ہونا ضروری ہے۔

سوال ۱۷۸: مسح کن چیزوں سے ٹوٹتا ہے؟

جواب: جن چیزوں سے وضو ٹوٹتا ہے ان سے مسح بھی جاتا رہتا ہے اس کے علاوہ مدت پوری ہو جانے، موزہ اتار دینے یا اتارنے کی نیت سے موزہ سے ایڑی نکال لینے اور ایک پاؤں آدھے سے زیادہ موزہ سے باہر ہو جانے سے مسح ٹوٹ جاتا ہے۔ لیکن اگر کسی طرح سے موزے میں پانی چلا گیا اور آدھے سے زیادہ پاؤں دھل گیا تو مسح جاتا رہا۔

سوال ۱۷۹: کسی زخم پر پٹی بندھی ہو تو اس پر مسح کر سکتے ہیں یا نہیں؟

جواب: کسی زخم پر پٹی یا پھوٹے کی جگہ پٹی باندھی ہو کہ اس کو کھول کر پانی بہانے سے یا اس جگہ مسح کرنے سے یا کھولنے سے ضرر ہو یا کھولنے والا باندھنے والا نہ ہو تو اس پٹی پر مسح کرنا جائز ہے اور اگر پٹی کھول کر پانی بہانے میں ضرر نہ ہو تو دھونا ضروری ہے یا خود عضو پر مسح کر سکتے ہوں تو پٹی پر مسح کرنا جائز نہیں اور زخم کے گرد اگر دگر پانی بہانا ضرر نہ کرنا ہو تو دھونا ضروری ہے ورنہ اس پر مسح کر لیں اور اگر اس پر بھی مسح نہ کر سکتے ہوں تو پٹی پر مسح کر لیں اور پوری پٹی پر مسح کر لیں تو بہتر اور اکثر پر ضروری ہے۔

سوال ۱۸۰: ہڈی ٹوٹ جائے اور اس پر تختی وغیرہ بندھی ہو اس کا کیا حکم ہے؟

جواب: ہڈی کے ٹوٹ جانے سے جو تختی وغیرہ باندھی گئی ہو اس کا بھی یہی حکم ہے جو اوپر بیان ہوا۔

سوال ۱۸۱: تختی یا پٹی کھل جائے تو مسح ہے گا یا ٹوٹ جائے گا؟



جواب: بختی یا ٹپی کھل جائے اور منہ زباندھنے کی حاجت ہو تو پھر دوبارہ مسح نہیں کیا جائے گا، وہی پہلا مسح کافی ہے اور اگر پھر باندھنے کی ضرورت نہ ہو تو مسح ٹوٹ گیا۔ اب اس جگہ کو دھو سکیں تو دھولیں ورنہ مسح کر لیں۔

سبق نمبر ۱۲

## قرأت کے بقیہ مسائل

سوال ۱۱: کیا کسی نماز میں قرأت کی کوئی خاص مقدار آتی ہے؟  
جواب: چھوٹی آیت جس میں دو یا دو سے زیادہ کلمات ہوں، پڑھ لینے سے فرض ادا ہو جائے گا اور پوری سورۃ فاتحہ اور اس کے ساتھ ایک چھوٹی سورت یا تین چھوٹی آیتیں یا ایک دو آیتیں تین چھوٹی آیتوں کے برابر پڑھ لینے سے قرأت کی مقدار واجب ادا ہو جاتی ہے۔ نماز خواہ فرض ہو یا نفل اور قرأت کی اس سے زائد مقدار کسی نماز میں لازم نہیں البتہ مسنون ہے۔

سوال ۱۲: فرض نمازوں میں کتنی کتنی قرأت مسنون ہیں؟  
جواب: سفر میں اگر امن و قرار ہو تو سنت یہ ہے کہ فجر و ظہر میں سورۃ بروج یا اس کی تمثیل سوڑیں پڑھے اور عصر و عشاء میں اس سے چھوٹی اور مغرب میں قصار مفصل کی چھوٹی سوڑیں اور جلدی ہو تو ہر نماز میں جو چاہے پڑھے۔

اور حضر یعنی حالت اقامت میں جبکہ وقت تنگ نہ ہو تو سنت یہ ہے کہ فجر و ظہر میں طویل مفصل پڑھے اور عصر و عشاء میں اوسط مفصل اور مغرب میں قصار مفصل اور ان سب صورتوں میں امام و منفرد دونوں

کا ایک ہی حکم ہے۔

سوال ۱۱۳: طوالم مفصل، اوساط مفصل اور قصار مفصل کسے کہتے ہیں؟  
جواب: سورۃ حجرات (پارہ ۲۶) سے آخر تک قرآن مجید کی سورتوں کو مفصل کہتے ہیں، اس کے یہ نہیں جھٹے ہیں، سورۃ حجرات سے سورۃ بروج تک طوالم مفصل اور سورۃ بروج سے سورۃ لم یکن تک اوساط مفصل اور لم یکن سے آخر تک قصار مفصل۔

سوال ۱۱۴: کسی ضرورت سے قراءت مسنونہ چھوڑ دیں تو کیا حکم ہے؟

جواب: اضطراری حالت میں مثلاً وقت جاتے رہنے کا خوف ہو یا دشمن یا چور کا اندیشہ ہو تو قراءت مسنونہ ترک کر دینے میں کوئی مضائقہ نہیں بلکہ بقدر حال پڑھے خواہ سفر میں ہو یا حضر میں یہاں تک کہ اگر واجبات کی رعایت نہیں کر سکتا تو اس کی بھی اجازت ہے مثلاً فجر کا وقت اتنا تنگ ہے کہ صرف ایک ایک آیت پڑھ سکتا ہے تو یہی کرے مگر بلند آفتاب کے بعد نماز کا اعادہ کرے یا مثلاً سنت فجر میں جماعت جانے کا خوف ہو تو صرف واجبات ادا کرے، شمار و تلوذ کو ترک کرے اور رکوع و سجود میں ایک بار تسبیح پڑھے۔

سوال ۱۱۵: قراءت مسنونہ پر زیادتی جائز ہے یا نہیں؟

جواب: اگر مقتدیوں پر شاق نہ ہو تو قراءت مسنونہ پر قدرے زیادتی کی جاسکتی ہے لیکن اگر ان پر گزراں گزے تو قراءت مسنونہ پر زیادت نہ کرے بلکہ حدیث شریف میں ہے کہ جب کوئی اوروں کو نماز پڑھائے تو تخفیف کرے کہ ان میں بیمار، کمزور اور بوڑھے بھی ہوتے ہیں اور جب اپنی پڑھے تو جس قدر چاہے طول دے۔

سوال ۱۱۶: قراءت ہر رکعت کے برابر ہونی چاہیے یا کم و بیش؟

جواب: فجر کی پہلی رکعت کو بہ نسبت دوسری کے دوازد گرامسوں ہے اور



اس کی مقدار یہ رکھی گئی ہے کہ پہلی میں دو تہائی اور دوسری میں ایک تہائی اور بہتر یہ ہے کہ اور نمازوں میں پہلی رکعت کی قراعت دوسری سے قدرے زیادہ ہو، یہی حکم جمعہ و عیدین کا بھی ہے اور سنن و نوافل میں دونوں رکعتوں میں برابر کی سورتیں پڑھے۔

سوال ۱۸: دوسری رکعت میں پہلی سے زیادہ قراعت کرنے کا کیا حکم ہے؟  
جواب: دوسری رکعت کی قراعت پہلی سے طویل کرنا مکروہ ہے جب کہ سورتوں کی آیتیں برابر کی ہوں اور یہ زیادتی بقدرتین آیت ہو، اور اگر سورتوں کی آیتیں چھوٹی بڑی ہوں تو آیتوں کی تعداد کا اعتبار نہیں بلکہ حروف و کلمات کا اعتبار ہے۔ اگر کلمات و حروف میں بہت تفاوت ہے تو کراہت ہے اگرچہ آیتیں گنتی میں برابر ہوں ورنہ نہیں، مثلاً پہلی میں اَلَمْ نَشْرَحْ پڑھی اور دوسری میں لَمْ یَجْنِ تو کراہت ہے، اگرچہ دونوں میں آٹھ آیتیں ہیں۔

سوال ۱۹: نماز میں کسی سورت کو ہمیشہ کے لیے مقرر کر لینا کیسا ہے؟  
جواب: سورتوں کا معین کر لینا کہ اس نماز میں ہمیشہ وہی سورت پڑھا کرے مکروہ ہے مگر جو سورتیں احادیث میں وارد ہیں ان کو کبھی کبھی تبرکاً پڑھ لینا مستحب ہے مگر ہمیشہ نہ پڑھے کہ کوئی واجب گمان کر لے۔

سوال ۲۰: فجر کی سنتوں اور وتر میں قراعت مسنونہ کیا ہے؟  
جواب: حضور اقدس صلی اللہ علیہ وسلم فجر کی سنتوں میں پہلی رکعت میں اَکْرَحُ تَلَّ یَا اَیُّہَا الْکَافِرُونَ اور دوسری رکعت میں تَلَّ ہُوَ اللہ پڑھتے تھے۔ اور وتر میں پہلی رکعت میں سَبَّحَ اسْمَ رَبِّکَ الْاَعْلٰی اور کبھی اَنَا اَنْزَلْنٰہُ دوسری میں تَلَّ یَا اَیُّہَا الْکَافِرُونَ اور تیسری میں تَلَّ ہُوَ اللہ پڑھتے جو ہمیں جمعہ و عیدین کی پہلی رکعت میں سَبَّحَ اسْمَ اور دوسری میں هَلْ اَنَا کہ پڑھنا سنت ہے اور یہ اس قاعدے سے مستثنیٰ ہے جو اوپر مذکور ہوا

(یعنی سوال نمبر ۱۱ میں)

سوال ۱۲: ترتیب کے خلاف قرآن مجید پڑھنا کیسا ہے؟

جواب: خلاف ترتیب قرآن شریف پڑھنا کہ دوسری رکعت میں پہلی والی سے اُدپر کی سورت پڑھے یہ مکروہ تحریمی ہے مثلاً پہلی میں قُلْ يَا أَيُّهَا الْكَافِرُونَ پڑھی اور دوسری میں اَلَمْ تَرَ كَيْفَ هَلَّا اِگر جہول کر دوسری رکعت میں اُدپر کی سورت شروع کر دی پھر یاد آیا تو جو شروع ہو چکا ہے اُسی کو پورا کرے۔ اگرچہ ابھی ایک ہی حرف پڑھا ہو۔

سوال ۱۳: نماز میں ایک ہی سورت کو مکرر پڑھ لینا کیسا ہے؟

جواب: دونوں رکعتوں میں ایک ہی سورت کی تکرار مکروہ تہذیبی ہے جبکہ کوئی مجبوری نہ ہو اور مجبوری ہو تو بالکل کراہت نہیں مثلاً دوسری میں بلا قصد وہی پہلی سورت شروع کر دی یا دوسری سورت یاد نہیں آتی یا پہلی رکعت میں پوری قُلْ اَعُوْذُ بِرَبِّ النَّاسِ پڑھی تو اب دوسری میں بھی یہی پڑھے اور نوافل کی دونوں رکعتوں میں ایک ہی سورت کو مکرر پڑھنا یا ایک رکعت میں اسی سورت کو بار بار پڑھنا بلا کراہت جائز ہے۔

سوال ۱۴: درمیان سے سورت چھوٹنے کا حکم کیا ہے؟

جواب: پہلی رکعت میں کوئی سورت پڑھی اور دوسری ایک چھوٹی سورت درمیان سے چھوڑ کر پڑھی تو مکروہ ہے اور اگر وہ درمیان کی سورت پہلی سورت سے بڑی ہے تو ہرج نہیں جیسے اَلتَّيْنِ کے بعد اَتَا زَيْنًا پڑھنے میں ہرج نہیں جیسے اِذَا جَاءَ کے بعد قُلْ هُوَ اللّٰہُ پڑھنا چاہیے۔

سوال ۱۵: تلاوت قرآن کریم کے فضائل (خبریں) کیا ہیں؟

جواب: قرآن کریم پڑھنے اور پڑھانے کے بہت سے فضائل ہیں۔ اجمالی طور پر اتنا سمجھ لینا کافی ہے کہ یہ اللہ تعالیٰ کا کلام ہے۔ اس پر اسلام اور



احکام اسلام کا مدائے۔ اس کی تلاوت کرنا، اس میں تندر اور غور و فکر کرنا آدمی کو خدا تک پہنچاتا ہے۔ جس طرح یہ مقدس کتاب تمام علوم کی جامع ہے اسی طرح اس کا ایک ایک کلمہ اور ایک ایک حرف بے نہایت برکات کا سرچشمہ ہے۔

اس کے فضائل میں سید عالم صلی اللہ علیہ وسلم نے فرمایا کہ:

۱۔ قرآن کریم کی تلاوت کرو وہ روز قیامت اپنے رفیقوں کی شفاعت کرے گا۔

۲۔ جس شخص نے قرآن کریم کا ایک حرف پڑھا اس کے لیے نیکی ہے دس نیکیوں کے برابر۔

۳۔ اللہ سبحانہ و تعالیٰ فرماتا ہے کہ جس شخص کو قرآن اور میرا ذکر ایسا مشغول کرے کہ وہ مجھ سے مانگنے اور سوال کرنے کی فرصت بھی نہ پائے میں اُس کو مانگنے والوں سے زیادہ دیتا ہوں۔

۴۔ جس گھر میں قرآن پڑھا جاتا ہے وہ اہل آسمان کے لیے ایسی زمینیت ہوتا ہے جیسے ستارے زمین والوں کے لیے۔

۵۔ اپنے مکانوں کو نماز اور قرآن کریم کی تلاوت سے متور کر دو۔

۶۔ میری اُمت کی بہترین عبادت قرآن کریم کی تلاوت ہے۔

۷۔ تم میں بہتر وہ شخص ہے جس نے قرآن سیکھا اور سکھایا۔

سوال: تلاوت میں خاص کر کس بات کا دھیان رکھنا چاہیے؟

جواب: قرآن کریم کو سمجھ کر پڑھنا، اس کے معنی پر نظر رکھنا مقصودِ اعظم ہے

اس سے قلب میں نورانیت حاصل ہوتی ہے اور معنی پر نظر رکھنے

سے مراد یہ ہے کہ جو پڑھتا ہے اس کے معنی سمجھے اور امر و نہی پر غور

کرے اور دل میں اس کے ماننے اور اطاعت کرنے کا اعتقاد جمائے

اور گنہے جوئے زمانہ میں جو تقصیر ہوئی اس سے استغفار کرے اور

جب آیتِ رحمت آئے تو خوش ہو اور اللہ تعالیٰ سے رحمت طلب کرے اور جب آیتِ عذاب آئے تو ڈرے اور اس سے پناہ مانگے۔ دل حاضر کرے اور خشوع کے ساتھ پڑھے یہاں تک کہ رقت آئے اور آنکھوں سے آنسو جاری ہوں۔

قراءت کے درمیان ہنسنا، بے فائدہ عیبت حرکات کرنا اور لہو کی طرف نظر کرنا اور قرآنِ کریم کی تلاوت کو کسی سے بات کرنے کے لیے قطع کرنا مکروہ ہے اور قرآنِ کریم کو ذریعہٴ معاش بنانا ممنوع ہے۔

سوال ۱۲۵:

چلتے پھرتے اور بیٹھ کر تلاوت جائز ہے یا نہیں؟

جواب: قرآنِ کریم زبانی لپیٹ کر پڑھنے میں حرج نہیں جب کہ پاؤں سمٹے ہوں اور منہ کھلا ہو، یوں چلتے اور کام کرنے کی حالت میں بھی تلاوت جائز ہے جب کہ دل نہ بیٹے، ورنہ مکروہ ہے۔

سبق نمبر ۱۳

## امامت کا بیان

سوال ۱۲۶: امامت کے کیا معنی ہیں؟

جواب: امامت سرداری کو کہتے ہیں اور امام قوم کے سردار اور پیشوا کو کہتے

ہیں امامت نماز کے معنی میں مقتدی کی نماز کا امام کی نماز سے چند شرطوں کے ساتھ وابستہ ہونا، حدیث میں آیا ہے کہ امام ضامن ہوتا ہے یعنی نماز میں امام کے سر بڑی ذمہ داری ہے مقتدیین کی نمازوں کا صحیح و فاسد ہونا سب اسی کے سر ہے۔ ذرا کسی کو مولوی صورت دیکھ کر

امامت کے لیے بڑھادینا نادانی اور احکامِ شرع سے لاپرواہی ہے۔ شریعتِ مطہرہ نے امامت کے لیے کچھ شرطیں بھی رکھی ہیں جن کا ہر



امام میں پایا جانا ضروری ہے۔

سوال ۱۲۸: شرائط امامت کیا ہیں؟

جواب: مرد اگر معذور نہ ہو تو اس کے امام کے لیے چھ شرطیں ہیں:-

(۱) امام مسلمان ہو (۲) بالغ ہو یعنی اگر کوئی اور علامتِ بلوغ اس میں نہ پائی جائے تو پندرہ برس کامل کی عمر رکھنا ہو۔ (۳) عاقل ہو (۴) مرد ہو (۵) اتنی قراءت جانتا ہو کہ جس سے نماز صحیح ہو جائے (۶) عدل سے محفوظ ہو یعنی اسے کوئی مرض الیسا نہ ہو جس سے معذور کا حکم دیا جاتا ہے۔

سوال ۱۲۹: کن لوگوں کے پیچھے نماز مکروہ تنزیہی ہے؟

جواب: غلام، دہقان، نابینا، ولد الزنا، خوبصورت، اُمردادہ و عسکر جس کے ڈاڑھی مونچھ نہ ہو، کوڑھی، برص والا جس سے لوگ کراہت و نفرت کرتے ہوں اور سنیہ یعنی بیوقوف کہ خرید و فروخت میں دھوکے کھاتا ہو۔ اس قسم کے لوگوں کے پیچھے نماز مکروہ تنزیہی ہے کہ پڑھنی خلافِ اولیٰ ہے اور پڑھ لیں تو حرج نہیں، بلکہ اگر حاضرین میں یہی لوگ سب سے زائد مسائل نماز و طہارت کا علم رکھتے ہوں اور اس جماعت میں اور کوئی اُن سے بہتر نہ ہو تو یہی مستحق امامت ہیں اور کوئی کراہت نہیں اور نابینا کی امامت میں تو بہت خفیف کراہت ہے۔

سوال ۱۳۰: کن لوگوں کے پیچھے نماز مکروہ تحریمی ہے؟

جواب: وہ بد مذہب جن کی بد مذہبی حد کفر تک نہ پہنچی ہو اور فاسق معلن جو کبیرہ گناہ بالا اعلان کرتے ہیں جیسے شرابی، جواری، زنا کار، سود خوار، چنل خور، ڈاڑھی منڈانے یا خشنخاشی رکھنے والا یا کتر و اگر حدِ شرع سے کم کرنے والا یا ناچ رنگ دیکھنے والا، یا مولا علی کو شیخین سے افضل بنانے والا یا کسی صحابی مثلاً امیر معاویہ و ابو موسیٰ اشعری کو بُرا کہنے والا،

ان میں سے کسی کو امام بنانا گناہ اور ان کے پیچھے نماز مکروہ تحریمی واجب الابدہ کہ جہنمی پڑھی ہوں سب کا پھیرنا واجب ہے مگر جہاں جمعہ وعیدین ایک ہی جگہ ہوتے ہوں اور ان کا امام بدعتی یا فاسق معلن ہے اور دوسرا امام نہ مل سکتا ہو وہاں ان کے پیچھے جمعہ وعیدین پڑھ لی جائیں۔

سوال ۱۳: کن لوگوں کے پیچھے نماز بالکل نہیں ہوتی؟

جواب: جو قرأت غلط پڑھتا ہو جس سے معنی فاسد ہوں یا وضو یا غسل صحیح نہ کرتا ہو یا ضرورت دین سے کسی چیز کا منکر ہو یعنی وہ بد مذہب جس کی بد مذہبی کفر کی حد تک پہنچ چکی ہو اور وہ جو شفاعت یا دیدار الہی یا عذاب قبر یا کرامات تبیین کا انکار کرتا ہے ان کے پیچھے نماز باطل شخص ہے کہ نہ ان کی نماز ماننا ہے نہ ان کے پیچھے نماز ماننا ہے حتیٰ کہ جمعہ و عیدین میں بھی ان کی اقتداء درست نہیں۔

سوال ۱۴: اقتداء کی شرطیں کتنی ہیں؟

جواب: اقتداء یعنی کسی امام کی نماز کے ساتھ اپنی نماز والبتہ کر دینا، اس کی تیرہ شرطیں ہیں، وہ یہ ہیں:-

- ۱۔ مقتدی کو اقتداء کی نیت (۲) نیت اقتداء کا تحریم کے ساتھ ہونا یا تحریم پر مقدم ہونا، بشرطیکہ اس صورت میں نیت و تحریم کے درمیان کوئی فعل اجنبی جو منافی نماز ہے نہ پایا جائے (۳) امام و مقتدی دونوں کا ایک مکان میں ہونا (۴) دونوں کی نماز ایک ہو یا امام کی نماز مقتدی کی نماز کو متضمن ہو (۵) امام کی نماز کا مقتدی کے مذہب میں صحیح ہونا۔
- (۶) امام و مقتدی دونوں کا اُسے صحیح سمجھنا (۷) عورت کا نماز میں مرد کے برابر نہ ہونا (اس کی صورتیں مخصوص ہیں)۔ (۸) مقتدی کا امام سے مقدم نہ ہونا (۹) امام کے انتقالات کا علم ہونا یعنی امام کے ایک رکن سے دوسرے رکن میں جانے کو جانتا خواہ دیکھ کر یا کسی اور



طرح (۱۲) مقتدی کو امام کا مقیم یا مسافر معلوم ہونا اگرچہ بعد نماز (۱۱) ارکان نماز کی ادا میں شریک ہونا (۱۲) ارکان کی سجاوڑی میں مقتدی کا امام کی مانند یا کم ہونا (۱۳) اور شرائط میں مقتدی کا امام سے زائد نہ ہونا۔

سوال ۳۲: تراویح میں نابالغ کو امام بنانا درست ہے یا نہیں؟  
جواب: نابالغ لڑکے کی اقتداء مرد بالغ کسی نماز میں نہیں کر سکتا یہاں تک کہ نماز جنازہ و تراویح و نوافل میں، یہی صحیح ہے۔ ہاں نابالغ دوسرے نابالغوں کی امامت کر سکتا ہے جبکہ سمجھدار ہو۔

سوال ۳۳: امامت کا زیادہ حقدار کون ہے؟  
جواب: سب سے زیادہ مستحق امامت وہ شخص ہے جو نماز و طہارت کے احکام کو سب سے زیادہ جانتا ہو بشرطیکہ اتنا قرآن شریف یاد ہو کہ بطور مسنون پڑھے اور صحیح پڑھتا ہو اور مذہب کی کچھ خرابی نہ رکھتا ہو اور فواحش یعنی بے حیائیوں اور ایسے کاموں سے بچتا ہو، جو مروت کے خلاف ہیں۔

اس کے بعد وہ شخص جو قرأت کا زیادہ علم رکھتا ہو اور اس کے موافق ادا کرتا ہو اس کے بعد وہ جو زیادہ پرہیزگار ہو یعنی حرام و حرام شہوات سے بھی بچتا ہو۔ اس کے بعد زیادہ عمر والا، اس کے بعد جس کے اخلاق زیادہ اچھے ہوں۔ اس کے بعد تنہا گزار اور چند شخص برابر کے ہوں تو ان میں جو شرعی ترجیح رکھتا ہو وہ زیادہ حقدار ہے یا پھر ان میں سے جماعت جس کو منتخب کر لے۔

ہاں اگر کسی جگہ امام معین ہو تو وہی امامت کا حقدار ہے اگرچہ حاضرین میں کوئی اس سے زیادہ علم اور زیادہ تجوید والا ہو یعنی جبکہ امام معین میں شرائط امامت پائی جاتی ہوں ورنہ وہ امامت کا اہل ہی نہیں بہتر ہونا درکار۔

سوال ۱۳۲: جس سے لوگ ناراض ہوں اُن کی امامت کا حکم کیا ہے؟  
 جواب: جس شخص کی امامت سے لوگ کسی شرعی وجہ سے ناراض ہوں تو اس کا امام بننا مکروہ تحریمی ہے اور اگر ناراضی کسی شرعی وجہ سے نہ ہو تو کراہت نہیں بلکہ اگر وہی اُحق ہو تو اسی کو امام ہونا چاہیے۔  
 سوال ۱۳۳: معذور معذور کا اور اُمّی اُمّی کا امام ہو سکتا ہے یا نہیں؟

جواب: معذور (یعنی ہر وہ شخص جس کو کوئی ایسی بیماری ہے کہ ایک وقت پورا ایسا گزر گیا کہ وضو کے ساتھ نماز فرض ادا نہ کر سکا) اپنے مثل یا اپنے سے زائد عذر والے کی امامت کر سکتا ہے، کم عذر والے کی امامت نہیں کر سکتا۔ اور اگر امام و مقتدی دونوں کو دو قسم کے عذر ہو مثلاً ایک کو ریاح کا مرض ہے دوسرے کو تحمیر کا تو ایک، دوسرے کی امامت نہیں کر سکتا۔ اور اُمّی (یعنی جس کو کوئی آیت یاد نہیں یا آیتیں ہیں مگر حدود صحیح ادا نہیں کر سکتا جس کی وجہ سے معنی فاسد ہو جاتے ہیں) اُمّی کا امام ہو سکتا ہے، قاری کا نہیں، اور یہاں قاری سے مراد وہ شخص ہے کہ بقدر فرض قرآن صحیح پڑھ سکتا ہو بلکہ اگر اُمّی نے اُمّی اور قاری کی امامت کی تو کسی کی نماز نہ ہوتی، اگرچہ قاری درمیان نماز میں شریک ہوا ہو۔

سوال ۱۳۴: مقتدی کسے کہتے ہیں اور اس کی کتنی قسمیں ہیں؟  
 جواب: امام کی اقتدا کرنے والے کو مقتدی کہتے ہیں اور اس کی چار قسمیں ہیں:- (۱) مُذَرِّک یعنی وہ جس نے اول رکعت سے تشہّد تک امام کے ساتھ نماز پڑھی (۲) لاحق یعنی وہ کہ امام کے ساتھ پہلی رکعت میں شریک ہوا مگر اقتدا کے بعد اس کی کُل رکعتیں یا بعض وقت گھٹیں، خواہ عذر سے خواہ بلا عذر (۳) مسبوق یعنی وہ کہ امام کی بعض رکعتیں پڑھنے کے بعد شامل ہوا اور آخر تک شامل رہا (۴) لاحق مسبوق یعنی وہ کہ جسے کچھ رکعتیں شروع کی امام کے ساتھ نہ ملیں، پھر شامل ہونے



کے بعد لاشعنی ہو گیا۔

سوال ۱۳۷: لاشعنی کا کیا حکم ہے؟

جواب: لاشعنی مذکر کے حکم میں ہے کہ جب اپنی فوت شدہ نماز پڑھے گا تو اُس میں نہ قرأت کرے نہ گمانہ سہو سے سجدہ سہو کرے گا اور اپنی فوت شدہ کو یعنی جہاں سے باقی ہے وہاں سے پہلے پڑھے گا۔ یہ نہ ہو گا کہ امام کے ساتھ پڑھے۔ جب امام فارغ ہو جائے تو اپنی پڑھے اور اگر ایسا نہ کیا بلکہ امام کے ساتھ ہو لیا پھر امام کے سلام پھیرنے کے بعد فوت شدہ پڑھی تو نماز ہو گئی مگر گنہگار ہوا۔

سوال ۱۳۸: مسبوق کا کیا حکم ہے؟

جواب: مسبوق پہلے امام کے ساتھ ہو لے پھر امام کے سلام پھیرنے کے بعد اپنی فوت شدہ نماز پڑھے اور اپنی فوت شدہ کی ادا میں یہ منفرد کے حکم میں ہے کہ جو رکعت جاتی رہی تھی اس میں قرأت کرے اور مکملی وجہ سے پہلے ثناء نہ پڑھی تھی تو اب پڑھے اور قرأت سے پہلے اعوذ باللہ اور بسم اللہ پڑھے اور فوت شدہ میں سہو ہو تو سہو کے اور تشہد کے حق میں یہ رکعت، اول رکعت قرار نہ دی جائے گی بلکہ دوسری، تیسری، چوتھی جو شمار میں آئے، مثلاً چار رکعت والی نماز میں اسے ایک ملی تو حق قرأت میں یہ جواب پڑھتا ہے پہلی ہے اور حق تشہد میں دوسری، لہذا ایک رکعت فاتحہ اور سورت کے ساتھ پڑھ کر قعدہ کرے اور اس کے بعد والی میں بھی فاتحہ کے ساتھ سورت ملانے اور اس میں نہ بیٹھے پھر اس کے بعد والی میں فاتحہ پڑھ کر رکوع کرے اور تشہد وغیرہ پڑھ کر نماز ختم کر دے اور مسبوق کو چاہتے کہ امام کے سلام پھیرتے ہی فوراً اکھڑا نہ ہو جائے بلکہ اتنی دیر صبر کرے کہ معلوم ہو جائے کہ امام کو سجدہ سہو تو نہیں کرنا ہے۔

سوال ۱۳۹: مسبوق اگر امام کے ساتھ سلام پھیرے تو کیا حکم ہے؟  
 جواب: مسبوق نے یہ گمان کر کے کہ مجھے بھی امام کے ساتھ سلام پھیرنا چاہیے  
 قصداً سلام پھیر دیا تو نماز فاسد ہو گئی اور اگر بھول کر سلام پھیرا تو اگر  
 امام کے بعد پھیرا تو سجدہ سہو لازم ہے، اپنی نماز پوری کر کے سجدہ سہو  
 کرے اور اگر بالکل ساتھ ساتھ پھیرا تو پھر سجدہ سہو نہیں کھڑا ہو جائے  
 اور اپنی نماز پوری کر لے۔

سوال ۱۴۰: مسبوق کھڑا ہو گیا، اب امام نے سجدہ سہو کیا تو مسبوق کیا کرے؟  
 جواب: اگر امام نے سلام پھیر دیا اور مسبوق اپنی نماز پوری کرنے کھڑا ہوا اب  
 امام نے سجدہ سہو کیا تو جب تک مسبوق نے اس رکعت کا سجدہ نہ  
 کیا ہو لوٹ آئے اور امام کے ساتھ سجدہ سہو کرے اور پھر اپنی ٹپھے،  
 اور پہلے جو افعال کر چکا تھا اس کا شمار نہ ہوگا اور اگر نہ لوٹا اور اپنی  
 پڑھ لی تو آخر میں سجدہ سہو کرے اور اگر اس رکعت کا سجدہ کر چکا ہے  
 تو نہ لوٹے، لوٹے گا تو نماز فاسد ہو جائے گی۔

### سبق نمبر ۱۴

## جماعت کا بیان

سوال ۱۴۱: پنجوقتہ فرض نمازوں میں جماعت سے نماز پڑھنا کیسا ہے؟  
 جواب: ہر عاقل و بالغ مرد پر جسے مسجد تک جانے میں مشقت نہ ہو جماعت سے  
 نماز پڑھنا واجب ہے، بلا غدر شرعی ایک بار بھی جھوٹے والا فاسق ہے  
 جس کی گواہی نامقبول، اس کو سخت مرزا دی جائے گی۔ اگر پڑوسی ہے  
 تو وہ بھی گتھکا رہوئے۔

سوال ۱۴۲: جمعہ و عیدین اور تراویح دو تہ میں جماعت کیسی ہے؟



جواب : جمعہ وعیدین میں جماعت شرط ہے اور تراویح میں سنت کفایہ کہ محلہ کے سب لوگوں نے ترک کی تو سب نے بڑا کیا اور کچھ لوگوں نے قائم کر لی تو باقیوں کے سر سے جماعت ساقط ہو گئی اور رمضان کے وتر میں مستحب ہے اور سورج گھن میں سنت ہے۔

سوال ۱۴۳: عورتوں پر نماز باجماعت واجب ہے یا نہیں؟

جواب : عورتوں کو کسی نماز میں جماعت کی حاضری جائز نہیں، دن کی نماز ہو یا رات کی، جمعہ ہو یا عیدین، خواہ وہ جوان ہو یا بوڑھیاں، یونہی عورتوں کو وعظ کی مجالس میں بھی جانا جائز نہیں۔

سوال ۱۴۴: وہ کیا باتیں ہیں جن کی وجہ سے جماعت کی حاضری معاف ہے؟

جواب : سخت بارش اور سخت کچھڑ کا حال، بہنا، سخت سردی، سخت تاریکی، آندھی، مال یا کھانے کے تلف ہونے کا اندیشہ، قرض خواہ کا خوف جب کہ آدمی تنگ دست ہو، ظالم کا خوف، پاخانہ، پیشاب، اور ریح کی شدید حاجت، کھانا حاضر ہے اور نفس کو اس کی خواہش قائل چلے جانے کا اندیشہ، مریض کی تیارداری کہ اس کو تکلیف ہوگی اور گھبرائے گا، یہ سب ترک جماعت کے لیے عذر ہیں۔

سوال ۱۴۵: وہ لوگ کون ہیں جنہیں جماعت میں نہ آنے کی اجازت ہے؟

جواب : مریض جسے مسجد تک جانے میں مشقت ہو، اپاہج جس کا پاؤں کٹ گیا ہو جس پر فالج گر ا ہو، اتٹا بوڑھا کہ مسجد تک جانے سے عاجز ہو، نابینا، اگرچہ اس کو ہاتھ پیر کر مسجد تک پہنچانے والا موجود ہو اور نابالغ کے ذمہ جماعت کی حاضری لازم نہیں ہے۔

لے لیکن اب جبکہ بڑی بازاروں وغیرہ میں گھومتی پھرتی ہیں بعض علمائے اس کے جائز ہونے کا فتویٰ دیا ہے۔ (۱۲ مہینہ غنی عنہ)۔

سوال ۱۳۷: جماعت سے نماز پڑھنے میں کیا کیا خوبیاں اور فائدے ہیں؟  
 جواب: حدیث شریف میں ہے کہ نماز باجماعت تنہا نماز سے ستائیس درجے  
 بڑھ کر ہے اور ایک حدیث میں ہے کہ جو اللہ کے لیے چالیس دن باجماعت  
 نماز پڑھے اور بحیرہ اُدلی پائے۔ اس کے لیے دو آزادیاں مکہ دی جائیں  
 گی، ایک دوزخ سے ایک نفاق سے!

ان عظیم فائدوں کے علاوہ جماعت میں اور بھی بہت سی خوبیاں  
 ہیں مثلاً مسلمانوں میں اتحاد و یک جہتی، ناواقفوں کا مسائل علمی سے واقف  
 ہونا، ہمسایوں اور اہل محلہ کی حالت سے آگاہ رہنا، عبادت گزاروں  
 کے فیض و برکت اور ملاقات سے بہرہ ور ہونا، ان کے طفیل اپنی نماز  
 کا قبول ہونا، حاجتمندوں اور غریبوں کا حال معلوم ہونا، دوسروں  
 کو دیکھ کر عبادت کا ذوق و شوق اور خدا کی طرف رغبت پیدا ہونا دنیا  
 کی آلودگیوں اور بکھیروں سے اتنی دیر تک محفوظ رہنا وغیرہ۔

سوال ۱۳۸: جماعت میں کس طرح کھڑا ہونا چاہیے؟

جواب: مقتدی صف بنا کر مل کر کھڑے ہوں کہ بیچ میں کشادگی نہ رہ جائے اور  
 سب کے منڈھے برابر ہوں اور اکیلا مقتدی امام کی برابر دہنی جانب  
 اس طرح کھڑا ہو کہ اس کا قدم امام سے آگے نہ ہو، بائیں طرف یا پیچھے  
 کھڑا ہونا مکروہ ہے اور صفوں کی ترتیب ہے کہ پہلے مردوں کی صف  
 ہو، پھر بچوں کی اور اگر بچہ تنہا ہو تو مردوں کی صف میں داخل ہو جائے  
 اور امام کو چاہیے کہ مقتدیین کے آگے وسط میں کھڑا ہو۔ اگر دائیں یا بائیں  
 جانب کھڑا ہو تو خلاف سنت کیا اور امام کے پیچھے مقابلہ میں وہ شخص  
 کھڑا ہو جو جماعت میں سب سے افضل ہے۔

سوال ۱۳۹: پہلی صف میں جگہ ہوتے ہوئے پیچھے کھڑا ہونا کیسا ہے؟

جواب: صف میں جگہ ہوتے ہوئے مقتدی کو صف کے پیچھے کھڑا ہونا مکروہ ہے،



اور جبکہ پہلی صفت میں جبکہ ہوا اور پھیلی صفت بھگتی ہو تو اس کو چکر جائے اور خالی جگہ میں کھڑا ہو۔ اس کے لیے حدیث میں فرمایا کہ اس کی مغفرت ہو جائے گی مگر یہ حکم وہاں ہے جہاں فتنہ و فساد کا احتمال نہ ہو۔

سوال ۱۴: وہ کونسی ایسی چیزیں ہیں کہ اگر امام نہ کرے تو مقتدی بھی نہ کرے۔

جواب: پانچ چیزیں وہ ہیں کہ امام چھوڑ دے تو مقتدی بھی نہ کرے اور امام کا ساتھ دے۔ (۱) عیتین کی تکبیریں (۲) قعدہ اولیٰ (۳) سجدہ تلاوت، (۴) سجدہ سہو (۵) قنوت جبکہ رکوع قنوت ہونے کا اندیشہ ہو۔ درہ قنوت پڑھ رکوع کرے اور امام نے اگر قعدہ اولیٰ نہ کیا اور ابھی سیدھا کھڑا نہ ہوا ہو تو مقتدی بھی نہ اٹھے بلکہ اُسے بتائے تاکہ وہ واپس آئے اور اگر سیدھا کھڑا ہو گیا تو نہ بتائے کہ نماز جاتی ہے گی بلکہ خود بھی کھڑا ہو جائے۔

سوال ۱۵: وہ کیا چیزیں ہیں کہ اگر امام کرے تو مقتدی نہ کریں۔؟

جواب: چار چیزیں وہ ہیں کہ اگر امام کرے تو مقتدی اس کا ساتھ نہ دیں (۱) نماز میں کوئی رکعت زائد ادا کرے یعنی دو رکوع یا دو سے زائد سجدہ کئے (۲) یا عیتین کی تکبیرات سولہ سے زائد کئے (۳) یا نماز جنازہ میں پانچ تکبیریں کئے (۴) یا قعدہ اخیر کے بعد پانچویں رکعت کے لیے بھول کر کھڑا ہو جائے پھر اس صورت میں اگر پانچویں کے سجدے سے پہلے لوٹ آیا مقتدی اس کا ساتھ دے اور اس کے ساتھ سجدہ سہو کر کے سلام پھیر دے اور اگر پانچویں رکعت کا سجدہ کیا تو سب کی نماز فاسد ہو گئی۔

سوال ۱۶: وہ کیا چیزیں ہیں کہ اگر امام ترک کر دے تو مقتدی بجالائے؟

جواب: تکیہ تجربہ میں ہاتھ اٹھانا، نشان پڑھنا جبکہ امام فاتحہ میں ہو اور آہستہ پڑھتا ہو (تکبیرات انتقال یعنی رکوع سجدہ کے وقت کی تکبیریں، رکوع و جود کی تسبیحات، تسبیح یعنی سَمِعَ اللہُ لِمَنْ حَمِدَہ کہنا، تشہد پڑھنا،

سلام پھیرنا، بحیرت تشریق، یہ وہ چیزیں ہیں کہ اگر امام نہ کرے تو مقتدی اس کی پیروی نہ کرے بلکہ بجالائے۔

**سوال ۱۵۲:** فرض نماز تنہا ادا کرتے ہیں اگر جماعت قائم ہو جائے تو کیا کرنا چاہیے؟  
**جواب:** تنہا فرض نماز ابھی شروع ہی کی تھی یا فجر یا مغرب کی نماز ایک رکعت پڑھ چکا تھا کہ وہیں جماعت شروع ہو گئی تو فوراً نماز توڑ کر جماعت میں شامل ہو جائے البتہ اگر دوسری رکعت کا سجدہ کر لیا تو اب ان دو نمازوں یعنی فجر و مغرب میں توڑنے کی اجازت نہیں نماز پوری کر لے اور چار رکعت والی نماز میں واجب ہے کہ ایک اور پڑھے اور توڑ دے اور وہ پڑھ لی ہیں تو تشہد پڑھ کر سلام پھیر دے کہ یہ دو رکعتیں نفل ہو جائیں، البتہ اگر تین پڑھ لی ہیں تو واجب ہے کہ نہ توڑے ورنہ گنہگار ہو گا بلکہ پوری کر کے نفل کی نیت سے جماعت میں شامل ہو جماعت کا ثواب پالے گا مگر عصر میں شامل نہیں ہو سکتا کہ عصر کے بعد نفل جائز نہیں۔

**سوال ۱۵۳:** سنت و نفل پڑھتے وقت اگر جماعت شروع ہو جائے تو کیا حکم ہے؟  
**جواب:** نفل شروع کر لیے تھے تو قطع نہ کرے بلکہ دو رکعت پوری کرے اور تیسری پڑھتا ہو تو چار پوری کر لے اور جمعہ اور ظہر کی سنتیں پڑھنے میں خطبہ یا جماعت شروع ہوئی، تو چار پوری کر لے۔

**سوال ۱۵۴:** حاجت کے وقت نماز توڑنے کا کیا طریقہ ہے؟  
**جواب:** نماز توڑنا بغیر غدر ہو تو حرام ہے، اور ضرورتاً نماز توڑنے کے لیے بیٹھنے کی حاجت نہیں، کھڑا کھڑا ایک طرف سلام پھیر کر توڑ دے۔



## سبق نمبر ۱۵

### مفسداتِ نماز کا بیان

سوال ۱۵۵: مفسداتِ نماز کا کیا مطلب ہے؟

جواب: مفسداتِ نماز وہ چیزیں ہیں کہ اگر دورانِ نماز پائی جائیں تو ان کے باعث نماز فاسد ہو جاتی ہے یعنی ٹوٹ جاتی ہے اور اسے دوبارہ صحیح طور پر ادا کرنا فتنہ پر باقی رہتا ہے۔

سوال ۱۵۶: نماز کو فاسد کرنے والی چیزیں کتنی قسم کی ہیں؟

جواب: مفسداتِ نماز دو قسم کی ہیں (۱) اقوال (۲) افعال۔

سوال ۱۵۷: وہ کون سے اقوال ہیں جن سے نماز فاسد ہو جاتی ہے؟

جواب: کلام کرنا خواہ قصداً ہو یا سہواً، سوتے میں ہو یا بیداری میں اپنی خوشی سے کلام کیا ہو یا کسی مجبوری کے باعث، تھوڑا سو یا بہت (۲) کسی کو سلام کرنا (۳) زبان سے سلام کا جواب دینا، (۴) چھینک کا جواب دینا یعنی کسی کو چھینک آنے پر میرُحُصَّکَ اللہ کہنا (۵) خوشی کی خبر سن کر جواب میں الحمد للہ کہنا (۶) کوئی چیز تعجب خیز دیکھ کر بقصد جواب سبحان اللہ یا لا الہ الا اللہ کہنا (۷) بُری خبر سن کر اِنَّا لِلّٰہِ وَاِنَّا اِلَیْہِ رَاجِعُوْنَ کہنا (۸) الفاظِ قرآن سے کسی کو جواب دینا یا اسے مخاطب کرنا (۹) اللہ عز و جل کا نام سن کر جلّ جلالہ کہنا (۱۰) نبی صلی اللہ علیہ وسلم کا نام سن کر درود شریف پڑھنا (۱۱) امام کی قرات سن کر صدق اللہ وصدق رسولہ کہنا جبکہ تینوں صورتوں میں بقصد جواب ہو (۱۲) اذان کا جواب دینا (۱۳) شیطان کا نام سن کر اس پر لعنت کرنا (۱۴) چاند دیکھ کر رَبِّیْ وَرَبِّکَ اللہ کہنا (۱۵) بخار وغیرہ کی وجہ سے کچھ

کچھ قرآن پڑھ کر دم کرنا (۱۶) قرآن کریم کی کوئی عبارت نہایت شعر پڑھنا (۱۷)  
 درود یا مصیبت کی وجہ سے آہ، اودہ، اُف وغیرہ الفاظ کہنا (۱۸) نماز میں  
 مصحف شریف سے دیکھ کر قرآن پڑھنا (۱۹) صرف توریت و انجیل کو  
 نماز میں پڑھنا (۲۰) نازی کا اپنے امام کے سوا کسی دوسرے کو لقمہ دینا،  
 (۲۱) اپنے مقتدی کے سوا امام کو دوسرے کا لقمہ دینا (۲۲) نماز میں ایسی چیز  
 کی دُعا کرنا جس کا بندوں سے سوال کیا جاسکتا ہے (۲۳) قرآن مجید یا  
 (۲۴) اذکار نماز مثلاً تسبیح، تحمید، تہلیل میں ایسی غلطی کرنا جس سے معنی  
 بگڑتے ہیں وغیرہ وغیرہ۔

سوال ۱۵۸: وہ افعال کون کون سے ہیں جو نماز کو ناسد کر دیتے ہیں؟  
 جواب: عمل کثیر یعنی جس کام کے کرنے والے کو دوسرے دیکھ کر گنہگار غالب ہو کہ  
 وہ نماز میں نہیں پڑھتا یا جامہ پہننا یا تہ بند باندھنا، ناپاک جگہ پر  
 کسی حامل کے بغیر سجدہ کرنا۔ ہاتھ یا گھٹنے سجدے میں ناپاک جگہ پر  
 رکھنا۔ سر ہولے ہوئے یا بقدر مانع نجاست کے ساتھ پورا رکن ادا  
 کرنا اس حالت میں تین تسبیح کا وقت گزرنا یا امام کے آگے بڑھ  
 جانا۔ نماز کے اندر رکھنا پینا، قسدا ہو یا بھول کر، تھوڑا ہو یا بہت،  
 یہاں تک کہ اگر نعل بغیر چبائے نکل گیا یا کوئی قطرہ اس کے منہ میں کرادو  
 اُس نے نکل لیا تو نماز جاتی رہی سہینہ کو قبلہ سے پھیرا یعنی اتنا پھیرے  
 کہ سینہ خاص جہت کعبہ سے پتلا لیس درجے ہٹ جائے بقدر  
 دو صفوں کے یعنی تین قدم بلا ضرورت ایک بار چلنا یا بیٹنا۔ ایک نماز  
 سے دوسری کی طرف توجہ کر کے منتقل ہونا مثلاً عصر پڑھو رہے تھے اور عصر یا  
 نفل کی نیت سے اللہ اکبر کہا تو ظہر کی نماز جاتی رہی تین غمے اس طرح  
 لکھا کہ حدود ظاہر ہوں۔ ایک رکن میں تین بار کھینچا یا پے پے تین بار  
 اکھڑا۔ درود اور مصیبت میں آواز سے رونا۔ جنون یا بیہوشی کا طاری ہونا۔



بالغ آدمی کا نماز میں تہنہ مار کر ہنسنا کہ اس پاس والے سنیں جبکہ جانتے ہیں اور رکوع و سجہ والی نماز میں ہو بلکہ اس صورت میں وضو بھی ٹوٹ جائے گا۔ بحیرۃ انتقال میں اللہ اکبر کے الف کو دراز کرنا یعنی اللہ یا اکبر کہنا یا اکبر میں ب کے بعد الف بڑھا دینا یعنی اکبر کہنا اور تحریر میں ایسا ہونا تو نماز مشروع ہی نہ ہوئی، وغیرہ وغیرہ۔

سوال ۱۵۹: مریض کی زبان سے بے اختیار آ نکلی جائے تو نماز فاسد ہوگی یا نہیں؟  
جواب: مریض کی زبان سے بے اختیار آہ، اودہ نکلی تو نماز فاسد نہ ہوگی، یوہیں چھینک، کھانسی، جمائی، ڈکار میں جتنے حروف مجبورانہ نکلتے ہیں، معاف ہیں۔ یوہنی جنت و دوزخ کی یاد میں یہ الفاظ کہے تو نماز فاسد نہ ہوئی۔

سوال ۱۶۰: کھنکالنے سے نماز کس وقت فاسد ہوتی ہے؟  
جواب: کھنکارنے میں جب دو حرف پیدا ہوں جیسے اُح، تو نماز فاسد ہو جائے گی جبکہ نہ کوئی نذر ہو نہ غرض صحیح، تو اگر عذر سے ہو مثلاً طبیعت کا تقاضا ہے یا کسی صحیح غرض کے لیے ہو مثلاً آواز صاف کرنے کے لیے یا امام سے غلطی ہو گئی ہے اس لیے کھنکارتا ہے کہ دوسرے شخص کو اس کا نماز میں ہونا معلوم ہو جائے تو نماز فاسد نہ ہوگی۔

سوال ۱۶۱: لقمہ دینا تراویح کے سوا اور نمازوں میں بھی درست ہے یا نہیں؟  
جواب: تراویح اور غیر تراویح کی سب نمازوں میں اپنے امام کو لقمہ دینا اور امام کا اپنے مقتدی سے لقمہ لینا درست ہے مگر امام کے رکتے ہی فوراً لقمہ دینا مکروہ ہے، تھوڑا توقف چاہیے کہ شاید امام خود نکال لے، یوہنی امام کو مکروہ ہے کہ مقتدوں کو لقمہ دینے پر مجبور کرے یعنی بار بار پڑھے یا خاموش کھڑے رہے نہ چاہیے بلکہ کسی دوسری سورت کی طرف منتقل ہو جائے یا دوسری آیت شروع کرے بشرطیکہ اس کا وصل فسد نماز

نہ ہو اور اگر بقدر حاجت پڑھ چکا ہے تو رکوع کرے۔

سوال ۱۶۲: نمازی کے آگے گزرنے سے نماز فاسد ہوگی یا نہیں؟  
جواب: نمازی کے آگے سے کسی کا گزرنے نماز کو فاسد نہیں کرتا خواہ گزرنے والا

مرد ہو یا عورت یا کتا، مگر نمازی کے آگے سے گزرنے بہت سخت منع ہے، حدیث شریف میں فرمایا کہ اس میں جو کچھ گناہ ہے اگر گزرنے والا جانتا تو چالیس برس تک کھڑے رہتے کو گزرنے سے بہتر جانتا اور ایک روات میں ہے کہ زمین میں دھنس جانے کو گزرنے سے بہتر جانتا۔

۱۶۳: سترہ کسے کہتے ہیں؟  
: نمازی کے آگے کوئی چیز جس سے اڑ ہو جائے اُسے سترہ کہتے ہیں، سترہ کے بعد سے گزرنے میں کوئی حرج نہیں اور سترہ بقدر ایک ہاتھ کے اونچا اور انگلی کے برابر موٹا ہو اور زیادہ سے زیادہ تین ہاتھ اونچا اور سامنے اگر دیوار یا درخت وغیرہ ہو تو وہی سترہ ہے۔

سبق نمبر ۱۶

## مکروہات نماز کا بیان

سوال ۱۶۴: وہ کیا چیزیں ہیں جن سے نماز مکروہ تحریمی ہوتی ہے؟  
جواب: (۱) کپڑے یا ڈاڑھی یا بدن سے کھینٹنا (۲) کپڑا سمیٹنا مثلاً سجدہ میں جاتے وقت آگے یا پیچھے سے دامن اٹھا لینا یا پاؤں کے پانچوں کو اٹھا لینا (۳) کپڑا لٹکانا مثلاً سر یا مونڈھوں پر اس طرح ڈالنا کہ دونوں کنارے لٹکتے ہوں یا کرتے وغیرہ کی آستین میں ہاتھ نہ ڈالے بلکہ پیٹھ کی طرف پھینک دی اور اگر چادر وغیرہ کا ایک کنارہ دوسرے مونڈھے پر



ڈال دیا اور دوسرا لٹک رہا ہے تو حرج نہیں (۴) کوئی آستین اُدھی کلائی  
 سے زیادہ چڑھی ہوئی رکھنا (۵) پاخانہ پیشاب کی شدید حاجت یا غلیظ ریح  
 کے وقت نماز پڑھنا (۶) بالوں کا جوڑا باندھے ہوئے نماز پڑھنا (۷) لنگریاں  
 ہٹانا، ہاں اگر سنت کے مطابق سجدہ نہ ہوتا ہو تو ایک بار کی اجازت  
 ہے (۸) انگلیاں چٹکانا (۹) انگلیوں کی قینچی باندھنا یعنی ایک ہاتھ  
 کی انگلیاں دوسرے ہاتھ کی انگلیوں میں ڈالنا (۱۰) مکرہ ہاتھ رکھنا (۱۱)  
 ادھر ادھر منہ پھیر کر دیکھنا (۱۲) نگاہ آسمان کی طرف اٹھانا (۱۳) تشہد یا  
 سجدوں کے درمیان کتے کی طرح بیٹھنا یعنی گھٹنوں کو سینے سے لگا کر  
 دونوں ہاتھوں کو زمین پر رکھ کر سر زمین کے بل بیٹھنا (۱۴) مرد کا سجدہ میں  
 کلائیوں کو بچھانا (۱۵) کسی شخص کے منہ کے سامنے نماز پڑھنا (۱۶) کپڑے  
 میں اس طرح لپیٹ جانا کہ ہاتھ بھی یا سر نہ ہو (۱۷) گچڑی اس طرح باندھنا  
 کہ نیچے سر پہرنے ہو یعنی سر کھلا ہے (۱۸) ناک اور منہ کو چھپانا (۱۹) بے ضرورت  
 کھنکار نکالنا (۲۰) بالقصد جما ہی لینا (۲۱) جس کپڑے پر جاندار کی تصویر  
 ہو، اُسے پہن کر نماز پڑھنا (۲۲) ایسی جگہ نماز پڑھنا کہ مازی کے سر پر یا  
 سامنے یا دائیں یا بائیں یا پس پشت تصویر ہو، ہاں اگر تصویر کسی پہاڑ،  
 دریا وغیرہ کی ہو تو کچھ حرج نہیں (۲۳) کسی واجب کو ترک کرنا مثلاً  
 رکوع میں بیٹھ سیدھی نہ کرنا اور قومہ اور جلسہ میں سیدھے ہونے سے  
 پہلے سجدہ کو چلا جانا (۲۴) قیام کے علاوہ اور کسی موقع پر قرآن مجید  
 پڑھنا (۲۵) رکوع میں قرأت ختم کرنا (۲۶) امام سے پہلے مقتدی کا  
 رکوع وسجود میں جانا یا اس سے پہلے سر اٹھانا (۲۷) صرف پا جامہ یا  
 تہ بند پہن کر نماز پڑھنا جبکہ گرتا یا چادر موجود ہے اور اگر دوسرا کپڑا  
 نہیں تو معافی ہے (۲۸) امام کو کسی آنے والے کی خاطر نماز کو طول دینا  
 جبکہ اُسے پہچانتا ہو اور اس کی خاطر مد نظر ہو اور اگر نماز پر اُس کی

اعانت کے لیے بقدر ایک دو قبیح کے طول دیا تو کراہت نہیں (۲۹) جلدی میں صفت کے پیچھے ہی سے اللہ اکبر کہہ کر صفت میں داخل ہونا، (۳۰) غصب کی ہوئی زمین یا پرانے کھیت میں جس میں زراعت موجود ہے یا جتنے ہوئے کھیت میں نماز پڑھنا (۳۱) قبر کا نمازی کے سامنے ہونا جبکہ نمازی اور قبر کے درمیان کوئی آڑ نہ ہو اور قبر اگر دائیں یا بائیں یا پیچھے ہو تو کوئی کراہت نہیں (۳۲) کفار کے عبادت خانوں میں نماز پڑھنا بلکہ ان میں جانا بھی ممنوع ہے کہ وہ شیاطین کی جگہ ہیں (۳۳) الٹا کپڑا پہن کر یا اوڑھ کر نماز پڑھنا (۳۴) انگرکھے کے بندہ باندھنا، (۳۵) اچکن وغیرہ کے بٹن نہ لگانا جبکہ نیچے کرتا وغیرہ نہ ہو اور سینہ کھلا ہے اور نیچے کرتا وغیرہ ہے تو مکروہ تنزیہی ہے۔

یاد رکھنا چاہیے کہ ہر وہ نماز جو کراہت تحریمی کے ساتھ ادا کی جائے اس کا اعادہ یعنی دوبارہ پڑھنا واجب ہوتا ہے۔

سوال ۱۶: وہ کیا چیزیں ہیں جن سے نماز مکروہ تنزیہی ہوتی ہے؟

جواب: (۱) سجدہ یا رکوع میں بلا ضرورت تین تہیج سے کم کہنا، ہاں اگر مقتدی نہیں تسبیحیں نہ کہنے پایا تھا کہ امام نے سر اٹھالیا تو امام کا ساتھ دے (۲) کام کاج کے میلے پچیلے کپڑوں سے نماز پڑھنا جبکہ اس کے پاس اور کپڑے ہوں (۳) مستی سے ننگے سر نماز پڑھنا اور خشوع و خضوع کے لیے سر بر مہنہ پڑھنی تو مستحب ہے مگر بہتر یہ ہے کہ تنہائی میں ایسا کرنے تاکہ نادان واقف مسلمان اسے اس حالت میں نہ دیکھیں اور یہ خود ریا سے محفوظ رہے۔ (۴) پیشانی سے خاک وغیرہ چھڑانا، ہاں اگر تکلیف وہ ہو یا خیال بٹتا ہو تو حرج نہیں اور نماز کے بعد چھڑا دینا چاہیے تاکہ ریا نہ رہے (۵) نماز میں انگلیوں پر آیتوں یا تسبیحات وغیرہ کو گھٹنا، نماز فرض ہو خواہ نفل (۶) ہاتھ یا سر کے اشارے سے سلام



کا جواب دینا (۷) نماز میں بغیر عذر چار زانو یعنی پالنتی مار کر بیٹھنا (۸) انگڑائی  
 لینا (۹) بالقصد کھانسنایا کھنکازنا (۱۰) منفرد کو صف میں کھڑا ہونا (۱۱)  
 مقتدی کو صف کے پیچھے تنہا کھڑا ہونا جبکہ صف میں جگہ موجود ہو ورنہ  
 حرج نہیں (۱۲) فرض کی ایک رکعت میں کسی آیت یا سورت کو بار  
 بار پڑھنا (۱۳) سجدے کو جاتے وقت گھٹنے سے پہلے ہاتھ رکھنا اور  
 اٹھتے وقت ہاتھ سے پہلے گھٹنے اٹھانا اور اگر عذر ہو تو معافی سے۔  
 (۱۴) رکوع میں سر کو پشت سے اونچا یا نیچا کرنا (۱۵) ثنا، تَعُوذ، تسمیہ  
 اور آمین زور سے کہنا (۱۶) اذکار نماز کو ان کی جگہ سے ہٹا کر پڑھنا،  
 (۱۷) بغیر عذر دیوار وغیرہ پر ٹیک لگانا (۱۸) رکوع میں گھٹنوں پر  
 ہاتھ نہ رکھنا (۱۹) سجدوں میں زمین پر ہاتھ نہ رکھنا (۲۰) آستین  
 بچھا کر سجدہ کرنا، ہاں اگر گرمی سے بچنے کے لیے ایسا کیا تو حرج نہیں (۲۱)  
 امام و مقتدی کو آیت رحمت پر سوال کرنا اور آیت عذاب پر پناہ مانگنا  
 اور منفرد نفل پڑھنے والے کے لیے جاتر ہے (۲۲) دائیں بائیں جھومنا اور  
 تراویح یعنی کبھی ایک پاؤں پر زور دیا کبھی دوسرے پر، یہ سنت  
 ہے (۲۳) اٹھتے وقت آگے پیچھے پاؤں اٹھانا (۲۴) نماز میں آنکھیں بند  
 رکھنا مگر جب کھلی رہنے میں خشوع و خضوع نہ ہوتا ہو تو بند کرنے میں  
 حرج نہیں بلکہ بہتر ہے (۲۵) سجدہ وغیرہ میں انگلیوں کو قبلہ سے پھردینا۔  
 (۲۶) امام کو تہادوں یا محراب میں کھڑا ہونا اور اگر باہر کھڑا ہوا اور  
 سجدہ محراب میں کیا یا اس کے ساتھ کچھ مقتدی بھی محراب کے اندر  
 مسجد ہی تنگ ہو تو کوئی کراہت نہیں (۲۷) پہلی جماعت کے امام کو  
 محراب یعنی وسط مسجد چھوڑ کر دوسری جگہ کھڑا ہونا (۲۸) امام کا تنہا بلند  
 جگہ پر کھڑا ہونا جبکہ بلند بنی قلیل ہو ورنہ مکروہ تحریمی ہے (۲۹) بلا ضرورت  
 امام کا نیچے اور مقتدی کا بلند جگہ پر ہونا (۳۰) مسجد میں اپنے لئے کوئی جگہ

خاص کر لینا (۳۱) جلتی آگ نمازی کے آگے ہونا اور شمع یا چراغ میں کراہت نہیں (۳۲) سامنے پاخانہ وغیرہ نجاست کا ہونا (۳۳) ایسی جگہ نماز پڑھنا جہاں نجاست کا گھان ہے (۳۴) مرد کا سجدہ میں ران کو پیٹ سے چپکا دینا (۳۵) ایسی چیز کے سامنے نماز پڑھنا جو دل کو مشغول رکھے۔

سوال ۱۶۶: مسجد کی چھت پر نماز پڑھ سکتے ہیں یا نہیں؟  
جواب: مسجد کی چھت پر نماز پڑھنا بلکہ اس پر چڑھنا مکروہ ہے۔ یہاں گرمی کی وجہ سے مسجد کی چھت پر جماعت کرنا مکروہ ہے۔ ہاں اگر مسجد میں تنگی ہو اور نمازیوں کی کثرت تو چھت پر نماز پڑھ سکتے ہیں جیسا کہ بڑے شہروں میں تنگی کی وجہ سے چھت پر بھی جماعت ہوتی ہے۔ اور مسجد میں تو ہوتی ہی ہے۔

سوال ۱۶۷: پاجامہ ٹخنوں سے نیچے ہو تو نماز کا کیا حکم ہے؟  
جواب: اس طرح نماز ادا کرنا مکروہ ہے اور نماز کے علاوہ بھی کپڑا اتنا نیچا کرنا کہ زمین سے لگنے لگے سخت ممنوع ہے۔ حدیث میں فرمایا کہ ٹخنوں سے نیچے تہ بند (پاجامہ وغیرہ) کا جو حصہ ہے وہ آگ میں ہے۔ ایک حدیث میں ہے کہ جو شخص اتر لانے کے طور پر کپڑا گھسیٹے گا (جیسا کہ عموماً لوگ پینٹ یا پاجامہ استعمال کرتے ہیں اور اسے داخل فیشن سمجھتے ہیں) اس کی طرف اللہ تعالیٰ نظر رحمت نہیں فرمائے گا۔

سوال ۱۶۸: ارکان نماز امام سے پہلے ادا کرنے والا کس متر کا مستحق ہے؟  
جواب: حدیث شریف میں ہے کہ جو شخص امام سے پہلے (رکوع یا سجدہ وغیرہ میں) اپنا سر اٹھاتا اور جھکاتا ہے اس کی پیشانی کے بال شیطان کے ہاتھ میں ہیں اور ایک حدیث میں ہے کہ حضور فرماتے ہیں کیا جو شخص امام سے پہلے سر اٹھاتا ہے اس سے نہیں ڈرتا کہ اللہ تعالیٰ



اس کا سرگدھے کا سر کر دے۔ والعیاذ باللہ!

سوال ۱۶۹: نماز توڑنے کی اجازت کچن کن صورتوں میں ہے؟  
 جواب: سانپ وغیرہ کے مارنے کے لیے جبکہ ایذا کا صحیح اندیشہ ہو یا بھاگے ہوئے جانور کو پکڑنے کے لیے یا بکریوں پر بھیڑیے کے حملہ کرنے کے خوف سے یا جبکہ اپنے یا پرانے ایک درم کے نقصان کا خوف ہو مثلاً چور اچکا کوئی چیز لے بھاگا تو ان صورتوں میں نماز توڑ دینا جائز ہے، اور پیشاب پاخانہ وغیرہ معلوم ہو یا کپڑے یا بدن پر اتنی نجاست لگی دیکھی جو نماز میں معاف ہے (مثلاً نجاست غلیظہ ایک درم سے کم) تو نماز توڑ دینا مستحب ہے بشرطیکہ جماعت اور وقت فوت نہ ہو، ہاں پاخانہ پیشاب کی حالت شدید معلوم ہو تو جماعت کے فوت ہو جانے کا بھی خیال نہ کیا جائے گا البتہ وقت فوت ہونے کا لحاظ ہوگا اور اگر کوئی مصیبت زدہ فریاد کر رہا ہو یا کوئی ڈوب رہا ہو، یا آگ سے جل جائے گا، یا اندھارا بگیر کنوئیں میں گرا چاہتا ہے تو تو ان صورتوں میں نماز توڑ دینا واجب ہے جبکہ یہ اس کے بچانے اور مدد کرنے پر قادر ہو۔

سوال ۱۷۰: ماں باپ کے بلانے پر نماز توڑنا جائز ہے یا نہیں؟  
 جواب: ماں باپ، دادا دادی وغیرہ کے محض بلانے سے نماز قطع کرنا جائز نہیں البتہ ان کا پکارنا بھی اگر کسی مصیبت کی وجہ سے ہو جیسے اوپر مذکور ہوا تو توڑ دے۔ یہ حکم فرض نماز کا ہے اور اگر نفل نماز کا ہے اور ان کو معلوم ہو کہ نماز پڑھنا ہے تو ان کے معمولی پکارنے سے نماز نہ توڑے اور اس نماز کا پڑھنا انھیں معلوم نہ ہو اور پکارا تو توڑ دے اور جواب دے۔

## سبق نمبر ۱۷

### احکام مساجد کا بیان

سوال ۱۷: مسجد کسے کہتے ہیں؟  
جواب: ہر وہ مقام جو نماز پڑھنے کے لیے مخصوص کر لیا جائے اور وہاں باجماعت یعنی اذان و اقامت سے نماز ہوتی ہو مسجد کہلاتا ہے مسجد کے لئے عمارت ضروری نہیں یعنی خالی زمین اگر کوئی شخص مسجد کر دے تو وہ مسجد ہے اور جو جگہ مسجد ہو گئی وہ قیامت تک مسجد ہے۔

سوال ۱۸: مسجد میں نماز پڑھنے کی فضیلت کیا ہے؟  
جواب: حدیث شریف میں آیا ہے کہ مرد کی نماز مسجد میں جماعت کے ساتھ گھر میں اور بازار میں پڑھنے سے پچیس درجے زائد ہے ایک حدیث میں ہے کہ صبح و شام مسجد کو جانا از قسم جہاد فی سبیل اللہ ہے اور ایک حدیث میں ہے کہ جب کوئی اچھی طرح وضو کر کے مسجد کے لیے نکلا تو جو قدم چلتا ہے اس سے درجہ بلند ہوتا ہے اور گناہ مٹتا ہے اور قرآن کریم سے بھی یہ مضمون ثابت ہے کہ جو قدم نمازی مسجد کی طرف چلنے میں رکھتا ہے اس پر اجر و ثواب لکھا جاتا ہے۔

سوال ۱۹: مسجد کے آداب کیا ہیں؟  
جواب: مسجد میں ان آداب کا لحاظ رکھنا چاہیے :-  
(۱) جب مسجد میں داخل ہو تو سلام کر و بشرطیکہ جو لوگ وہاں موجود ہیں، وہ ذکر و درس میں مشغول نہ ہوں (۲) وقت مکروہ نہ ہو، تو دو رکعت تہنیت المسجد ادا کرو (۳) ذکر کے سوا آواز بلند نہ کرو (۴)



دنیا کی کوئی بات مسجد میں نہ کرو مسجد میں کلام کرنا نیکیوں کو اس طرح کھاتا ہے جس طرح آگ لکڑی کو کھاتی ہے (۵) لوگوں کی گردنیں نہ پھیلاؤ، (۶) جگہ کے متعلق کسی سے جھگڑا نہ کرو (۷) اس طرح نہ بیٹھو کہ دوسروں کے لیے جگہ میں تنگی ہو (۸) نمازی کے آگے سے نہ گزرو، (۹) انگلیاں مت چٹکاؤ (۱۰) ذکر الہی کی کثرت کرو (۱۱) وضو کرنے کے بعد پانی کی ایک چھینٹ فرش پر نہ گرنے دو (۱۲) کھڑے ہو کر تکبیر نہ سونو کہ مکروہ ہے بلکہ اقامت کہنے والا جب حی علی الصلوٰۃ کہے اُس وقت کھڑے ہو (۱۳) مسجد میں اگر چھینک آئے تو کوشش کرو کہ آواز آہستہ نکلے۔ اسی طرح کھانسی، ڈکار اور جہاسی کو ضبط کرنا چاہیے اور نہ ہو تو حتی الامکان آواز دبائی جائے (۱۴) قبلہ کی طرف پاؤں پھیلا نا تو ہر جگہ منع ہے مسجد میں کسی طرف نہ پھیلاؤ کہ خلاف آداب دربار ہے۔ (۱۵) مسجد میں دوڑنا یا زور سے قدم رکھنا یا فرش مسجد پر کوئی شے مثلاً لکڑی، پھتری، پنکھا وغیرہ دوڑے پھیر دینا یا پھینک دینا، اس کی سخت ممانعت ہے۔

سوال ۱۷: مسجد میں کھانا پینا جائز ہے یا نہیں؟

جواب: مسجد میں کھانا، پینا، سونا، اعتکاف کرنے والے اور پردیسی کے سوا کسی کو جائز نہیں۔ لہذا اگر کوئی شخص مسجد میں کھانا یا سونا چاہتا ہے تو وہ یہ نیت اعتکاف مسجد میں داخل ہو اور ذکر کرے یا نماز پڑھے اس کے بعد وہ کام کر سکتا ہے۔ نیت اعتکاف یہ ہے: لِسْمِ اللّٰهِ دَخَلْتُ وَعَلَيْهِ تَوَكَّلْتُ وَلَوْ بَيْتٌ سَعَةٍ اِلَّا عِتْكَافٌ اور ماہ رمضان میں روزہ افطار کرنے کے لیے اگر خارج مسجد کوئی جگہ ایسی ہو کہ وہاں افطار کریں جب تو مسجد میں افطار نہ کریں ورنہ داخل ہوتے وقت اعتکاف کی نیت کر لیا

کریں۔ اب افطار کرنے میں حرج نہیں مگر اس بات کا اب بھی لحاظ کرنا  
ہوگا کہ مسجد کا فرش یا چٹائیاں خراب نہ ہوں۔

سوال ۵۸: مسجد میں سوال کرنا جائز ہے یا نہیں؟

جواب: آداب مسجد کا لحاظ رکھتے ہوئے بھی اپنے لیے مسجد میں بھیک مانگنا  
منع بلکہ حرام ہے اور مسجد میں مانگنے والے کو دنیا بھی منع ہے۔  
بلکہ ائمہ دین نے فرمایا کہ جو مسجد کے سائل کو ایک پیسہ دے وہ ستر  
پیسے راہِ خدا میں اور دے کہ اس پیسے کے گناہ کا کفارہ ہوں۔ ہاں  
دوسرے محتاج کے لیے امداد کو کہنا یا کسی دینی کام کے لیے چندہ  
کرنا جس میں نہ غل شور ہو نہ گمراہی نہ پھلانگنا، نہ کسی کی نماز میں خلل،  
یہ بلاشبہ جائز بلکہ سنت سے ثابت ہے اور بے سوال کسی محتاج  
کو دنیا بہت خوب اور مولیٰ علی کرم اللہ تعالیٰ وجہہ سے ثابت ہے۔  
سوال ۵۹: بدبو دار چیز کے ساتھ مسجد میں جانے کا کیا حکم ہے؟

جواب: بدن یا کپڑے یا منہ میں کوئی بدبو ہو تو جب تک دُور اور صاف نہ  
کر لیں مسجد میں جانا حرام اور نماز میں داخل ہونا منع ہے۔ بدبو دار  
کثیف حقہ پینے والوں کو اس کا خیال بہت ضروری ہے اور ان  
سے زیادہ سگریٹ بٹری والوں کو اور ان سب سے زیادہ اشد  
ضرورت تمباکو کھانے والوں کو ہے جن کے منہ میں ان کا جرم دبا  
رہتا اور منہ کو بسا دیتا ہے، یہی حکم ہر اس چیز کا ہے جس میں بدبو ہو،  
جیسے مٹی کا تیل، کچا لہسن، پیاز وغیرہ، غرض مسجد کو ہر گھن اور بدبو  
کی چیز سے بچانا واجب ہے اور مسجد میں جوتے رکھے تو اس کو پہلے  
صاف کرے۔

سوال ۶۰: مسجد کی کوئی چیز مسجد کے علاوہ استعمال میں لانا کیسا ہے؟

جواب: مسجد کی چھوٹی بٹری کوئی چیز بے موقع یا کسی دوسری غرض میں استعمال



نہیں کر سکتے، مثلاً لوٹے میں پانی بھر کر لے جانا، اس کی چٹائی یا فرش وغیرہ اپنے گھر یا کسی اور جگہ بچھانا یا کسی اور مصرف میں لانا مسجد کے ڈول رسی سے گھر کے لیے پانی بھرنا، مسجد کے ستفایہ یا ٹینکی یا گھڑوں مشکوں میں بھرا ہوا پانی گھر لے جانا، یہ ہیں ستفایہ کی آگ گھر لے جانا یا اس سے حلیم بھرنا جائز نہیں۔

سوال ۱۷۸: محلہ کی مسجد میں نماز پڑھنا افضل ہے یا مسجد جامع میں؟  
جواب: مسجد محلہ میں نماز پڑھنا اگرچہ جماعت قلیل ہو مسجد جامع میں نماز پڑھنے سے افضل ہے اگرچہ وہاں بڑی جماعت ہو بلکہ اگر مسجد میں جماعت نہ ہوئی ہو تو تنہا جائے اور اذان و اقامت کہے اور نماز پڑھے تو وہ مسجد جامع کی جماعت سے افضل ہے۔ ہاں اگر مسجد محلہ کے امام میں کوئی ایسی خرابی ہو جس کی وجہ سے اس کے پیچھے نماز پڑھنا منع ہے تو یہ مسجد چھوڑ کر دوسری مسجد کو جائے اور وہ مسجد اختیار کرے جس کا امام شرائط امامت کا جامع اور متذین (دیندار) متقی ہو۔

سوال ۱۷۹: مسجد میں دوبارہ جماعت قائم کرنا درست ہے یا نہیں؟  
جواب: شارع عام کی مسجد جس میں لوگ جوق درجوق آتے اور نماز پڑھ کر چلے جاتے یعنی اس کے نمازی مقرر نہ ہوں، ایسی مسجد میں اگرچہ اذان و اقامت کے ساتھ جماعت ثانیہ قائم کی جائے تو کوئی حرج نہیں بلکہ یہی افضل ہے کہ جو گروہ آتے نئی اذان و اقامت سے جماعت قائم کرے، یہی حکم اسٹیشن اور سرائے کی مسجدوں کا ہے اور مسجد محلہ میں جس کے لیے امام مقرر ہو اور امام محلہ نے اذان و اقامت کے ساتھ بطریق مسنون جماعت پڑھ لی ہو تو نئی اذان و اقامت کے ساتھ پہلی ہیئآت پر دوبارہ جماعت قائم کرنا مکروہ ہے۔ اور اگر پہلی جماعت بغیر اذان ہوئی یا آہستہ اذان ہوئی یا

غیروں نے جماعت قائم کی تو پھر دوبارہ جماعت قائم کی جائے اور یہ جماعت جماعتِ ثانیہ نہ ہوگی اور ہیأت بدلنے کے لیے دوسری جماعت کے امام کا محراب سے دائیں یا بائیں ہٹ کر کھڑا ہونا کافی ہے۔

سبق نمبر ۱۸

## وتر کا بیان

سوال ۱۸: نماز وتر واجب ہے یا سنت؟  
جواب: وتر واجب ہے، احادیث میں اس کے پڑھنے کی بڑی تاکید آئی۔ ایک حدیث میں ہے کہ رسول اللہ صلی اللہ علیہ وسلم نے فرمایا: ”وتر حق ہے جو وتر نہ پڑھے وہ ہم میں سے نہیں“ اسے تین بار فرمایا، اور وتر کی نماز قضا ہو گئی تو قضا پڑھنی واجب ہے اگرچہ کتنا ہی زمانہ ہو گیا ہو، قصد اقصا کی ہو یا بھولے سے قضا ہو گئی اور بلا عذر وتر نہ پڑھنا سخت گناہ ہے۔

سوال ۱۹: نماز وتر کی کتنی رکعتیں ہیں اور کس طرح پڑھی جاتی ہیں؟  
جواب: نماز وتر تین رکعت ہے اور اس میں قعدہ اولیٰ واجب ہے۔ پہلی ہر رکعت میں بعد فاتحہ سورت ملانا واجب ہے۔ پڑھنے کا طریقہ یہ ہے کہ قعدہ اولیٰ میں صرف التحيات پڑھ کر کھڑا ہو، نہ دو رو پڑھے نہ سلام پھیرے اور تیسری رکعت میں قراأت سے فارغ ہو کر رکوع سے پہلے کاؤں تک ہاتھ اٹھا کر اللہ اکبر کہے جیسے تکبیر تحریمہ میں کرتے ہیں، پھر ہاتھ باندھ لے اور دعائے قنوت آہستہ پڑھے، اس میں امام و مقتدی اور منفرد سب کا حکم یکساں ہے اور دعائے قنوت



کا پڑھنا واجب ہے۔

سوال ۱۸۲: جسے دعائے قنوت یاد نہ ہو وہ کیا کرے۔

جواب: جسے دعائے قنوت یاد نہ ہو یا نہ پڑھ سکے وہ یہ پڑھے:

اللَّهُمَّ رَبَّنَا اتِّفَانِي الدُّنْيَا حَسَنَةً وَفِي الْآخِرَةِ  
حَسَنَةً وَقِنَا عَذَابَ النَّارِ یا مَن مِّنْ مَّرْتَبَةِ اللَّهِ الْمَغْفِرِ

کہہ لے اور جس سے یہ بھی نہ آئے وہ مَن باریا سب کہہ لے۔

سوال ۱۸۳: مسبوق امام کے ساتھ قنوت پڑھے یا بعد میں؟

جواب: مسبوق امام کے ساتھ قنوت پڑھے بعد کو نہ پڑھے اور اگر امام کے

ساتھ تیسری رکعت کے رکوع میں ملا ہے تو بعد کو جو پڑھے گا،

اُس میں قنوت نہ کرے کیونکہ رکوع کی حالت میں شریک ہونے سے

جب اس نے پوری رکعت پالی تو قنوت بھی پالی۔ اب دوبارہ قنوت

پڑھنے کی ضرورت نہیں۔

سوال ۱۸۴: اگر مقتدی نے پوری دعائے قنوت نہیں پڑھی اور امام رکوع میں چلا گیا تو مقتدی کیا کرے؟

جواب: اس صورت میں مقتدی امام کا ساتھ دے یعنی امام رکوع میں چلا گیا

تو خود بھی رکوع میں چلا جائے، دعائے قنوت ترک کر دے۔

سبق نمبر ۱۹

## تراویح کا بیان

سوال ۱۸۵: نماز تراویح سنت ہے یا نفل؟

جواب: نماز تراویح مرد و عورت سب کے لیے بالاجماع سنت مؤکدہ ہے۔

اس کا ترک جائز نہیں اور تراویح میں جماعت سنت کفایہ ہے کہ اگر

مسجد کے سب لوگ چھوڑ دیں گے تو سب گنہگار ہوں گے اور اگر مسجد

میں تراویح جماعت سے پڑھی جائے اور کسی ایک نے گھومیں تنہا پڑھ لی تو گنہگار نہیں مگر جو شخص مقتدا ہو کہ اُس کے ہونے سے جماعت بڑی ہوتی ہے اور نہ ہونے سے لوگ کم ہو جاتے ہیں اسے بلا عذر جماعت چھوڑنے کی اجازت نہیں۔

سوال ۱۸۶: نماز تراویح کا وقت کیا ہے؟

جواب: تراویح کا وقت فرضِ ثنّاء کے بعد سے طلعِ فجر تک ہے وتر سے پہلے بھی ہو سکتی ہے اور بعد بھی، تو اگر کسی کی کچھ رکعتیں باقی رہ گئیں کہ امام وتر کو کھڑا ہو گیا تو امام کے ساتھ وتر پڑھ لے، پھر باقی ادا کر لے جبکہ فرضِ جماعت سے پڑھے ہوں اور یہ افضل ہے اور اگر تراویح پوری کر کے وتر تنہا پڑھے تو بھی جائز ہے۔

سوال ۱۸۷: تراویح کی کتنی رکعتیں ہیں اور کس طرح پڑھی جاتی ہیں؟

جواب: جمہور اہل اسلام کا مذہب یہ ہے کہ تراویح کی بیس رکعتیں ہیں اور یہی احادیث سے ثابت ہے۔ فاروق اعظم رضی اللہ تعالیٰ عنہ کے زمانہ سے تمام اسلامی ممالک میں مسلمان بیس ہی رکعتیں پڑھتے چلے آئے ہیں۔ تراویح کی بیس رکعتیں دس سلام سے پڑھی جاتی ہیں یعنی ہر دو رکعت پر سلام پھیرا جاتا ہے۔ امام و مقتدی ہر دو رکعت پڑھنا پڑھیں اور تشہد کے بعد درود شریف اور دعا بھی اور ہر چار رکعت کے بعد اتنی دیر تک بیٹھا مستحب ہے جتنی دیر میں چار رکعتیں پڑھیں، اسے ترک نہ کیجئے۔

سوال ۱۸۸: تر وید میں بیٹھ کر کیا کرنا چاہیے؟

جواب: اس بیٹھنے میں آدمی کو اختیار ہے کہ چپکا بیٹھا ہے یا کلمہ پڑھے یا تلاوت کرے یا درود شریف پڑھے یا چار رکعتیں تنہا پڑھے یا یہ تسبیح پڑھے۔



پاک ہے ملک و ملکوت والا ،  
 پاک ہے عزت و بزرگی اور بڑائی  
 اور جبروت والا ، پاک ہے بادشاہ  
 جو زندہ ہے جو نہ سوتا ہے ، نہ  
 اس پر موت طاری ہوتی ہے پاک  
 مقدس ہے ، سہارا اور فرشتوں  
 اور روح کا مالک ، اللہ کے سوا  
 کوئی معبود نہیں اللہ سے ہم مغفرت  
 چاہتے ہیں ، تجھ سے جنت کا سوال  
 کرتے ہیں اور جہنم سے تیری پناہ  
 مانگتے ہیں ۔

سُبْحَنَ ذِي الْمُلْكِ وَالْمُلْكُوتِ  
 سُبْحَنَ ذِي الْعِزَّةِ وَالْعَظَمَةِ  
 وَالْكِبَرِيَاءِ وَالْجَبَرُوتِ  
 سُبْحَنَ الْمَلِكِ الْحَيِّ الَّذِي  
 لَا يَمُوتُ وَلَا يَمُوتُ ط  
 سُبُّوحٌ قُدُّوسٌ رَبُّ  
 وَرَبُّ الْمَلَكِ وَالرُّوحِ ط  
 لَا إِلَهَ إِلَّا اللَّهُ نَسْتَغْفِرُ  
 اللَّهَ نَسْأَلُكَ الْجَنَّةَ  
 وَنَعُوذُ بِكَ مِنَ النَّارِ ۔

سوال ۱۸۹: تراویح میں کیا کیا باتیں مکروہ ہیں ؟  
 جواب: قرأت اور ارکان کی ادائیگی جلدی کرنا ، تعوذ ، تسمیہ اور تسبیح کا چھوڑ  
 دینا مکروہ ہے ۔ یوہیں ہر دو رکعت کے بعد دو رکعت پڑھنا اور دس رکعت  
 کے بعد بیٹھنا اور چار رکعت کے بعد نفل جماعت سے پڑھنا یا  
 بلا عذر تراویح بیٹھ کر پڑھنا بھی مکروہ ہے ۔

سوال ۱۹۰: نماز تراویح میں قرآن مجید ختم کرنا کیسا ہے ؟  
 جواب: نماز تراویح میں ایک مرتبہ قرآن مجید ختم کرنا سنت مؤکدہ ہے ۔  
 اور دو مرتبہ کرنا افضل اور تین مرتبہ ختم کرنا اس سے افضل ہے ۔ لیکن  
 یہ اُس وقت ہے جبکہ مقتدیوں پر دشواری نہ ہو ۔ ہاں ایک بار ختم کرنا  
 لوگوں کی سستی کی وجہ سے ترک نہ کیا جائے ۔ قرآن مجید میں کچھ اُوپر  
 چھ ہزار آیتیں ہیں اور مہینہ اگر تیس دن کا ہو تو تراویح کی کل چھ سو  
 رکعتیں ہوتیں ، اس حساب سے ہر رکعت میں پڑھنا اور سُنا دشواری نہیں

سوال ۱۹۱: اُجرت پر قرآنِ کریم سُننا اور سُننا کیسا ہے؟

جواب: حافظ کو اُجرت دے کر قرآنِ کریم سُننا ناجائز ہے، دینے والا اور لینے والا دونوں گناہ گار ہیں ہاں اگر کہے کہ کچھ نہیں دوں گا یا کچھ نہیں لوں گا پھر پڑھے اور حافظ کی خدمت کریں تو اس میں حرج نہیں اور اگر بلا اُجرت کوئی حافظ نہ ملے تو آنے جانے اور پابندی وقت کے عوض اگر کوئی اُجرت ٹھہرا لیا جائے تو کوئی مضائقہ نہیں۔ پھر بھی جس بندہ خدا سے ہو سکے یہ کام محض خالصاً توجہ اللہ انجام دے اور ثوابِ آخرت کا مستحق بنے تو اس سے اچھی بات کیا ہے۔

سوال ۱۹۲: جہاں قرآنِ کریم ختم نہ ہو وہاں تراویح کس طرح پڑھی جائے؟

جواب: اگر کسی وجہ سے ختم نہ ہو تو سورتوں سے تراویح پڑھیں اور اس کے لیے یہ طریقہ رکھا گیا ہے اَلَمْ تَرَ کَيْفَ سے آخر تک دوبارہ تراویح میں پڑھ لیں، اس میں رکعتوں کی بھی بھول نہیں ہوتی اور یاد کرنے میں دل بھی نہیں ٹپتا۔

سوال ۱۹۳: شبینہ کرنا درست ہے یا نہیں؟

جواب: شبینہ کہ ایک رات کی تراویح میں پورا قرآن پڑھا جاتا ہے جس طرح آج کل رواج ہے کہ کوئی بیٹھا باتیں کر رہا ہے کچھ لوگ مسجد سے باہر حقہ نوشی کر رہے ہیں اور جب جی میں آیا ایک آدھ رکعت میں شامل بھی ہو گئے یہ ناجائز ہے۔ پھر حفاظ کی حالت بالخصوص شبینہ میں عموماً ناگفتہ ہوتی ہے اور اکثر قرآنِ کریم ایسا پڑھتے ہیں کہ لَعْمُونِ تَعْمُونِ کے سوا کچھ پتہ نہیں چلتا، الفاظ و حروف کھا جایا کرتے ہیں جس سے قطعاً ناذر ہی نہیں ہوتی امامت درکنار اور اس طرح غلط قرأت کا وبال الگ اُن کی گردن پر سوار رہتا ہے۔

سوال ۱۹۴: تراویح میں قرآنِ کریم کس طرح پڑھنا چاہیے؟



**جواب :** فرضوں میں ٹھہر ٹھہر کر قراءت کرے اور تراویح میں متوسط انداز (درمیانہ رفتار) پر، اور رات کے نوافل میں جلد پڑھنے کی اجازت ہے مگر ایسا پڑھے کہ سمجھ میں آسکے یعنی کم از کم مد کا جو درجہ قاریوں نے رکھا ہے اس کو ادا کرے ورنہ حرام ہے اس لیے کہ ترتیل سے قرآنِ کریم پڑھنے کا حکم ہے اور حروف کو مخارج کے ساتھ حتی الامکان صحیح ادا کرنا ہر نماز میں فرض ہے اور اس طرح پڑھنا کہ حروف صحیح طرح ادا نہ ہوں اور یلعمون تعلمون کے سوا کسی لفظ کا پتہ نہ چلے حرام اور سخت حرام ہے۔

**سوال ۱۹۵ :** جس نے عشاء تنہا پڑھی وہ تراویح اور وتر کی جماعت میں شریک ہو سکتا ہے یا نہیں؟  
**جواب :** اگر عشاء تنہا پڑھی ہو تو تراویح جماعت سے ادا کر سکتا ہے مگر وتر تنہا پڑھے اور اگر وتر کی جماعت میں شریک ہو جائے تو بھی کچھ مضائقہ نہیں جاتر ہے اور اگر جماعت سے عشاء پڑھی اور تراویح تنہا تو وتر کی جماعت میں شریک ہو سکتا ہے بلکہ یہی افضل ہے۔

**سوال ۱۹۶ :** نماز تراویح کی قضا ہے یا نہیں؟  
**جواب :** تراویح اگر قوت ہو جائیں تو ان کی قضا نہیں اور اگر قضا تنہا پڑھ لی تو تراویح نہیں بلکہ نفل مستحب ہیں جیسے عصر و عشاء کی سنتیں۔

سابق نمبر ۲۰

## سُنّت و نفل کے مسائل

**سوال ۱۹۷ :** سُنّت مؤکدہ کتنی ہیں؟  
**جواب :** سُنّت مؤکدہ یہ ہیں :- دو رکعت نماز فجر سے پہلے، چار رکعت ظہر کے پہلے، دو رکعت ظہر کے بعد، دو رکعت مغرب کے بعد، دو

رکعتِ عشاء کے بعد اور چار رکعتِ جمعہ سے پہلے چار جمعہ کے بعد، یعنی جمعہ کے دن جمعہ پڑھنے والے پر چودہ رکعتیں ہیں اور علاوہ جمعہ کے باقی دنوں میں ہر روز بارہ رکعتیں اور افضل یہ ہے کہ جمعہ کے بعد چار رکعتیں پڑھے پھر دو رکعت تاکہ دونوں حدیثوں پر عمل ہو جائے۔

سوال ۱۹۸: سنتِ مؤکدہ کے فضائل کیا ہیں؟

جواب: حضور اقدس صلی اللہ علیہ وسلم فرماتے ہیں: جو مسلمان بندہ اللہ کے لیے ہر روز فرض کے علاوہ تطوع (نفل یعنی سنتِ مؤکدہ) کی بارہ رکعتیں پڑھے اللہ تعالیٰ اُس کے لیے جنت میں ایک مکان بنائے گا، چار ظہر سے پہلے اور دو ظہر کے بعد اور دو بعدِ مغرب اور دو بعدِ عشاء اور دو نمازِ فجر سے پہلے۔

سوال ۱۹۹: ان رکعتوں میں سب سے اہم کونسی رکعتیں ہیں؟

جواب: سب سنتوں میں قوی تر سنتِ فجر ہے یہاں تک کہ بعض اس کو واجب کہتے ہیں اس لیے یہ سنتیں بلا عذر نہ بیٹھ کر ہو سکتی ہیں نہ سواری پر نہ چلتی گاڑی پر، ان کا حکم ان باتوں میں بالکل مثل و تر ہے حدیث میں آیا فجر کی سنتیں نہ چھوڑو اگرچہ تم پر دشمنوں کے گھوڑے اُڑیں اور سنتِ فجر کے بعد ظہر کی پہلی سنتوں کا مرتبہ ہے کہ حدیث میں خاص ان کے بارے میں فرمایا کہ جو انھیں ترک کرے گا اُسے میری شفاعت نہ پہنچے گی، ان کے بعد پھر مغرب کی سنتیں ہیں حدیث میں ہے جو شخص بعدِ مغرب کلام کرنے سے پہلے دو رکعتیں پڑھے اس کی نمازِ علیتین میں اُمٹھائی جاتی ہے (علیین ساتویں آسمان میں عرش کے نیچے ایک مقام ہے جہاں جنتیوں کے نام درج ہیں اور ان کے اعمال کی سبلیں مرتب کر کے رکھی جاتی ہیں) ان کے بعد ظہر کے بعد کی دو رکعتیں ہیں پھر عشاء کے بعد کی۔



سوال ۲۱: سنتیں قضا ہو جائیں تو پڑھی جائیں گی یا نہیں؟

جواب: فجر کی نماز قضا ہو گئی اور زوال سے پہلے پڑھ لی تو سنتیں بھی پڑھے، اور اگر فرض پڑھ لیے اور فجر کی سنت قضا ہو گئی تو اب سنتوں کی قضا نہیں مگر آفتاب بلند ہونے کے بعد پڑھ لے تو بہتر ہے۔ طلوع سے پیشتر بالاتفاق ممنوع ہے اور علاوہ فجر کے اور سنتیں اگر قضا ہو گئیں تو ان کی قضا نہیں ہے۔ ہاں ظہر یا جمعہ کے پہلے کی سنت فوت ہو گئی اور فرض پڑھ لیے تو اگر وقت باقی ہے بعد فرض پڑھے اور افضل یہ ہے کہ پچھلی سنتیں پڑھ کر ان کو پڑھے۔

سوال ۲۲: جماعت کھڑی ہو جانے کے بعد نفل پڑھ سکتے ہیں یا نہیں؟

جواب: جماعت قائم ہو جانے کے بعد کسی نفل مستحب بلکہ سنت مؤکدہ کا بھی شروع کرنا جائز نہیں ہو اس وقت فجر کے جبکہ یہ جانے کہ سنت پڑھنے کے بعد جماعت مل جائے گی اگرچہ قعدہ ہی میں شرکت ہوگی، تو سنت پڑھ لے مگر صنف کے برابر پڑھنا جائز نہیں۔ اور صنف کے پیچھے پڑھنا بھی ممنوع ہے بلکہ ایسی جگہ پڑھے کہ اس میں اور صنف میں آڑ ہو جائے اور اگر امام کو رکوع میں پایا اور یہ نہیں معلوم کہ پہلی رکعت کا رکوع ہے یا دوسری کا تو سنت ترک کر دے اور جماعت میں مل جائے۔

سوال ۲۳: سنت و فرض کے درمیان کلام کرنے سے کیا سنت باطل ہو جاتی ہے؟

جواب: سنت و فرض کے درمیان کلام کرنے سے سنت باطل تو نہیں ہوتی البتہ ثواب کم ہو جاتا ہے۔ یہی حکم ہر اس کام کا ہے جو تحریر یا غار کے منافی ہے اور بلا عذر بعد والی سنت کی تاخیر بھی مکروہ ہے اگرچہ ادا ہو جائے گی۔

سوال ۲۴: چار رکعتی سنتوں کے پہلے قعدہ میں کیا پڑھا جاتا ہے؟

جواب : چار رکعتی سنتِ مؤکدہ کے قعدہ اولیٰ میں صرف التیات پڑھے۔  
 اگر بھول کر درود شریف پڑھ لیا تو سجدہ سہو کرے اور ان سنتوں میں  
 جب تیسری رکعت کے لیے کھڑا ہو تو سُبْحَانَک اور اَعُوْذُ بھی  
 نہ پڑھے اور ان کے علاوہ اور چار رکعت والی سنتوں ہمت کی  
 نماز اور نوافل کے قعدہ اولیٰ میں بھی درود شریف پڑھے اور تیسری  
 رکعت میں سُبْحَانَک اور اَعُوْذُ بھی پڑھے۔

سوال ۲۴۴: نفل نماز بیٹھ کر پڑھ سکتے ہیں یا نہیں؟

جواب : کھڑے ہو کر پڑھنے پر قدرت ہو جب بھی بیٹھ کر نفل پڑھ سکتے ہیں۔  
 مگر کھڑے ہو کر پڑھنا افضل ہے کہ حدیث میں فرمایا، بیٹھ کر پڑھنے  
 والے کی نماز کھڑے ہو کر پڑھنے والے کی نصف ہے۔ یعنی نصف  
 ثواب ملتا ہے ہاں اگر عذر کی وجہ سے بیٹھ کر پڑھے تو ثواب میں کمی نہ  
 ہوگی ورنہ کے بعد جو دو رکعت نفل پڑھتے ہیں ان کا بھی یہی حکم ہے کہ کھڑے  
 ہو کر پڑھنا افضل ہے۔

سوال ۲۴۵: نفل بیٹھ کر پڑھے تو کس طرح پڑھے

جواب : نفل بیٹھ کر پڑھے تو اس طرح بیٹھے جیسے تشهد میں بیٹھا کرتے ہیں مگر  
 قرائت کی حالت میں ناف کے نیچے ہاتھ باندھے رہے جیسے قیام میں  
 باندھتے ہیں اور رکوع میں اتنا جھکے کہ سر گھٹنوں کے مقابل آجائے۔

سبق نمبر ۲۱

پیائے نبی کی پیاری باتیں

حدیث نمبر ۱: اللہ تعالیٰ تمہاری سورتوں اور تمہارے اموال کی طرف  
 نظر نہیں فرماتا وہ تمہارے دل اور تمہارے اعمال کی طرف نظر کرتا ہے (۲۱) احسان



جب مر جاتا ہے اس کا عمل منقطع ہو جاتا ہے مگر تین چیزیں (کہ مرنے کے بعد بھی یہ عمل ختم نہیں ہوتے اس کے نامہ اعمال میں لکھے جاتے ہیں) صدقہ جاریہ اور علم جس سے نفع حاصل کیا جاتا ہے اور اولاد صالح جو اس کے لیے دعا کرتی رہتی ہے (۳) جس کے دل میں ذرہ برا تبرک نہ ہوگا وہ جنت میں نہیں جائے گا اور تبرک نام ہے حق سے سرکشی کرنے اور لوگوں کو حقیر جاننے کا (۴) اچھا ہمیشہ وہ ہے کہ اس کے دیکھنے سے تم کو خدا یاد آئے اور اس کی گفتگو سے تمہارے عمل میں زیادتی ہو اور اس کا عمل تمہیں آخرت کی یاد دلائے (۵) اللہ تعالیٰ مہربان ہے، مہربانی کو دوست رکھنا ہے اور مہربانی کرنے پر وہ دیتا ہے کہ سختی پر نہیں دیتا (۶) ایمان و حیات دونوں ساتھی ہیں ایک کو اٹھایا جاتا ہے تو دوسرا بھی اٹھایا جاتا ہے (۷) تمام مخلوق اللہ تعالیٰ کی عیال ہے اور اللہ تعالیٰ کے نزدیک سب سے پیارا وہ ہے جو اس کی عیال کے ساتھ احسان کرے (۸) وہ ہم میں سے نہیں جو ہمارے چھوٹوں پر رحم نہ کرے اور ہمارے بڑوں کی توقیر نہ کرے اور اچھی بات کا حکم نہ کرے اور بُری بات سے منع نہ کرے۔ (۹) اللہ تعالیٰ کے نزدیک سانچیوں میں وہ بہتر ہے جو اپنے ساتھی کا خیر خواہ ہو اور پٹھوسیوں میں اللہ تعالیٰ کے نزدیک وہ بہتر ہے جو اپنے پٹھوس کا خیر خواہ ہو (۱۰) جس کو یہ پسند ہو کہ عمر میں درازی ہو اور رزق میں وسعت ہو اور بُری موت دفع ہو وہ اللہ تعالیٰ سے ڈرتا رہے اور رشتہ داروں سے سلوک کرے (۱۱) جب فاسق کی مدح کی جاتی ہے رب تعالیٰ غضب فرماتا ہے اور عرش الہی جنبش کرنے لگتا ہے۔ (۱۲) جس کی نے بد مذہب کی تعظیم کی اس نے اسلام کے ڈھانے میں مدد دی (۱۳) جو قرآن پڑھ کر لوگوں سے کھانا مانگے گا قیامت کے دن اس طرح آئے گا کہ اس کے چہرہ پر گوشت نہ ہوگا نرمی بڑیاں ہوں گی (۱۴) جو لوگ دیر تک کسی جگہ بیٹھیں اور بغیر ذکر الہی کئے اور بغیر نبی کریم (صلی اللہ علیہ وسلم) پر درود پڑھے دہاں سے متفرق ہو گئے انھوں

نے نقصان کیا۔ اگر اللہ چاہے عذاب دے اور چاہے تو بخش دے (۱۵) چند  
کلمے ہیں کہ جو شخص مجلس سے فارغ ہو کر ان کو تین مرتبہ کہے گا اللہ تعالیٰ  
اس کے گناہ مٹا دے گا اور جو شخص مجلس خیر و مجلس ذکر میں ان کو کہے گا،  
تو اللہ تعالیٰ اس خیر پر مہر کر دے گا جس طرح کوئی شخص انگوٹھی سے مہر  
کرتا ہے وہ یہ ہیں:

سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ  
وَأَتُوبُ إِلَيْكَ ط

## اچھی اچھی دعائیں

### پانچوں نمازوں کے بعد

ہر نماز کے بعد تین بار استغفار کرے اور آیتہ الکرسی اور تینوں قل ایک ایک بار  
پڑھے اور سُبْحَانَ اللَّهِ ۳۳ بار الْحَمْدُ لِلَّهِ ۳۳ بار اور اللَّهُ أَكْبَرُ ۳۳ بار اور آخر  
میں لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ  
وَهُوَ عَلَى كُلِّ شَيْءٍ قَدِيرٌ ایک بار پڑھے، اس کے گناہ بخش دیے جائیں  
گے اگرچہ سمندر کے جہاگ کے برابر ہوں۔

استغفار یہ ہے:

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ  
وَأَتُوبُ إِلَيْهِ ط۔ اور پیشانی یعنی سر کے اگلے حصے پر داسنا ہاتھ  
رکھ کر پڑھے بِسْمِ اللَّهِ الَّذِي لَا إِلَهَ إِلَّا هُوَ الرَّحْمَنُ  
الرَّحِيمُ ط اللَّهُمَّ اذْهَبْ عَنِّي الْهَوَّ وَالْحَزْنَ اَوْمِطْ عَنِّي كُفْرِي



کرمات تھے تک لائے، ہر غم و پریشانی سے بچے۔

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِيْنَ وَصَلَّى اللّٰهُ تَعَالٰی  
عَلٰی سَيِّدِنَا وَمَوْلَانَا مُحَمَّدٍ وَّآلِهِ وَصَحْبِهِ وَاٰبِنِهِ وَحَزْبِهِ  
اجْمَعِيْنَ بِرَحْمَتِكَ يَا اَرْحَمَ الرَّاحِمِيْنَ -

---

یہی ہے آرزو تعلیم قرآن عام ہو جائے  
ہر اک پرچم سے آدینچا پرچم اسلام ہو جائے

اہل سنت و جماعت کی صحیح رہنمائی کرنے والا مسلمان بچوں اور بچیوں کو سچا پاک سنی حنفی محمدی بنانے والا ایک منفیس و مبارک رسالہ

بسم الله

عده پنجم

۷۷

حضرت مولانا مفتی محمد خلیس خاں قادری علیہ السلام

مرسدہ احسن البرکات حیدرآباد سندھ



## سبق نمبر ۱

## حمید باری تعالیٰ

ہے پاک رتبہ فکر سے اس بے نیاز کا  
 کچھ دخل عقل کا ہے نہ کام امتیاز کا  
 غش آگیا کلیم سے مشتاقِ دید کو  
 جلوہ بھی بے نیاز ہے اس بے نیاز کا  
 لب بند اور دل میں وہ جلوے بھرے ہوئے  
 اللہ سے جگر ترے آگاہِ راز کا  
 افلاک و ارض سب تم سے فرماں پذیر ہیں  
 حاکم سے تو جہاں کے نشیب و فراز کا  
 مانند شمع تیری طرف کو لگی رہے  
 دے لطف میری جان کو سوزِ گداز کا  
 تو بے حساب بخش کہ ہیں بے شمار جرم  
 دیتا ہوں واسطہ تجھے شاہِ حجاز کا  
 کیونکر نہ میرے کام بنیں غیب سے حسن  
 بندہ بھی ہوں تو کیسے بڑے کار ساز کا

(حضرت حسن بریلوی)

## سابق نمبر ۲

### تقدیر الہی کا بیان

سوال ۱: تقدیر سے کیا مراد ہے؟

جواب: عالم میں جو کچھ بُرا یا بھلا ہوتا ہے اور بندے جو کچھ نیکی یا بدی کے کام کرتے ہیں وہ سب اللہ عزوجل کے علم ازلی کے مطابق ہوتا ہے، ہر بھلائی برائی اس نے اپنے علم ازلی کے موافق مقدر فرمادی ہے یعنی جیسا ہونے والا تھا اور جو جیسا کرنے والا تھا اللہ نے اُسے اپنے علم سے جانا اور وہی لکھ لیا تو وہ سب کچھ اللہ کے علم میں ہے اور اس کے پاس لکھا ہوا اسی کا نام تقدیر ہے۔

سوال ۲: کیا تقدیر کے موافق کام کرنے پر آدمی مجبور ہے؟

جواب: اللہ عزوجل نے بندوں کو پیدا فرمایا، انھیں کان، آنکھ، ہاتھ، پاؤں زبان وغیرہ عطا فرمائے اور انھیں کام میں لانے کا طریقہ الہام فرمایا پھر اعلیٰ درجے کے شریف جو ہر یعنی عقل سے ممتاز فرمایا جس نے تمام حیوانات پر انسان کا مرتبہ بڑھایا۔ پھر لاکھوں باتیں ہیں جن کا عقل اور اک نہ کر سکتی تھی لہذا انبیاء بھیج کر، کتا ہیں اتار کر ذرا اسی بات جتادی اور کسی کو عذر کی کوئی جگہ باقی نہ چھوڑی۔ آدمی جس طرح نہ آپ سے آپ بن سکتا تھا نہ اپنے لیے کان، ہاتھ، پاؤں، زبان وغیرہ بنا سکتا تھا یو ہیں اپنے لیے طاقت، قوت، ارادہ، اختیار بھی نہیں بنا سکتا، سب کچھ اسی نے دیا اور اسی نے بسایا۔ انسان کو ایک لوح اختیار دیا کہ ایک کام چاہے کرے چاہے نہ کرے، تو اس ارادہ و اختیار کے پیدا ہونے سے آدمی صاحب ارادہ و صاحب اختیار ہوا نہ کہ مضطر



فرشتوں کے صحیفوں میں زید کی عمر ساٹھ برس تھی اس نے سرکشی کی  
 بیس برس پہلے ہی اس کی موت کا حکم آگیا۔ یا یحییٰ کی بیس برس او  
 زندگی کا حکم فرمایا گیا۔ یہ تقدیر میں تبدیلی ہوئی، لیکن علم الہی اور لوح  
 محفوظ میں وہی چالیس یا اسی سال لکھے تھے اور ان کے مطابق  
 ہونا لازم ہے۔

سوال ۷: کسی بُرائی کے متعلق یہ کہنا کہ تقدیر میں لکھی تھی، کیسا ہے؟  
 جواب: بُرا کام کر کے تقدیر کی طرف نسبت کرنا اور مشیتِ الہی کے حوالہ کرنا  
 بہت بُری بات ہے بلکہ حکم یہ ہے کہ جو اچھا کام کرے اُسے من جانب  
 اللہ کھے اور جو بُرائی سرزد ہو اُس کو شامتِ نفس تصور کرے۔

سوال ۸: تقدیری امور میں بحث کرنا کیسا ہے؟

جواب: تقدیری امور یعنی قضاء و قدر کے مسائل عام عقول میں نہیں  
 آسکتے۔ ان میں زیادہ تر غور و فکر کرنا یا اُنھیں کسی مجلس میں ذریعہ  
 بحث بنالینا ہلاکت و نامرادی کا سبب ہے۔ صدیق و فاروق  
 رضی اللہ تعالیٰ عنہما اس مسئلہ پر بحث کرنے سے منع فرما گئے  
 ما و شما کسی گنتی میں ہیں۔ عقیدہ اہلسنت بس یہی ہے کہ انسان  
 نہ پتھر کی طرح مجبورِ محض ہے، نہ خود مختار بلکہ ان دونوں کے بیچ  
 میں ایک حالت ہے۔ تقدیر ایک گہرے سمندر کی مانند ہے،  
 جس کی تھاہ تک کسی کی رسائی نہیں۔ یہ ایک تاریک راستہ ہے جس  
 سے گزرنے کی کوئی راہ نہیں۔ یہ اللہ تعالیٰ کا ایک راز ہے جس پر  
 انسان کی عقل کو دسترس نہیں۔

## سبق نمبر ۳

## شفاعت کا بیان

سوال ۸: شفاعت کسے کہتے ہیں؟  
 جواب: شفاعت کے معنی ہیں کسی شخص کو اپنے بڑے کے حضور میں اپنے چھوٹے کے لیے سفارش کرنا۔ شفاعت دھمکی اور دباؤ سے کسی بات کے منوانے کو نہیں کہتے اور نہ شفاعت ڈر کر یا دُب کر مانی جاتی ہے اتنی بات تو عام لوگ بھی جانتے ہیں کہ دُب کر بات ماننا قبولِ سفارش نہیں بلکہ نامردی و بزدلی اور مجبوری و ناچاری ہے اور دباؤ سے کام نہ کالنے کو دھمکی اور دھونس کہتے ہیں نہ کہ شفاعت و سفارش۔

سوال ۹: شفاعت کے بارے میں اہلسنت کا عقیدہ کیا ہے؟  
 جواب: خاصانِ خدا کی شفاعت حق ہے، اس پر اجماع ہے اور بکثرت آیاتِ قرآن اس کی شاہد ہیں، احادیثِ کرمیہ اس باب میں درجہ شہرت بلکہ تواثرِ معنوی تک پہنچی ہیں۔ کتبِ دینیہ اس سے مال مال ہیں۔ اس عقیدہ کا خلاصہ یہ ہے کہ اللہ واحدِ قہارِ جلّ جلالہ، خالق و مالک و شہنشاہِ حقیقی ہے۔ اس کو کسی سے کسی قسم کا نہ لالچ ہے نہ ڈر، وہ تمام عالم سے غنی ہے اور سب اس کے محتاج ہیں، اسی نے اپنی قدرت کا کلمہ و حکمت بالغہ سے اپنے بندوں میں سے اپنے محبوبوں کو چن لیا اور اپنے تمام محبوبوں کا سردارِ مدنی تاج دار احمدِ مختار صلی اللہ علیہ وسلم کو کیا۔ وہ بکمالِ بے نیازی اپنے کرم سے اپنے محبوبانِ کرام کی ناز برداری فرماتا ہے۔ اس نے اپنے محبوبوں کی عظمت و جلالت اور شانِ محبوبیت ظاہر فرمانے، ان کی شوکت و



وجاہت دکھانے کے لیے اُن کو اپنے بندوں کا شفیع بنایا، اسی نے اپنے محبوب صلی اللہ علیہ وسلم کی اُمت کے اولیائے کرام کو یہ مرتبہ بخشا کہ اگر وہ اللہ تبارک و تعالیٰ پر کسی بات کی قسم کھالیں تو رب کریم جل جلالہ اُن کی قسم کو سچا کر دے۔ (حدیث شریف)

اسی نے ہمارے مالک اَنَا سَيِّدُنا محمد رسول اللہ صلی اللہ علیہ وسلم کو اپنا خلیفہ اعظم و حبیب اکرم بنایا اور ارشاد فرمایا کہ :  
 ”اے محبوب! تم کو تمہارا رب ضرور اتنا دے گا کہ تم راضی ہو جاؤ گے“  
 اور اس ارشاد الہی پر اس نازنین حق، محبوب اجمل صلی اللہ علیہ وسلم نے اپنے ناز اُٹھانے والے رب بے نیاز کی بارگاہِ کریم میں عرض کی کہ ”جب تو میں راضی نہ ہوں گا اگر میرا ایک اُمتی بھی دوزخ میں لے گیا۔“

اللہ اکبر! کیا شانِ محبوبیت ہے۔ قرآن پاک نے کس انتہام تک وہ کے ساتھ حضور کی شفاعت کا اثبات فرمایا ہے۔ کریم بندہ نے اپنے حبیب سے کیسے کیسے وعدے فرمائے ہیں۔ اپنی شانِ کرم سے انہیں راضی رکھنے کا ذمہ لیا ہے اور حبیب علیہ الصلوٰۃ والسلام نے شانِ ناز سے فرمایا کہ جب یہ کرم ہے تو ہم اپنا ایک اُمتی بھی دوزخ میں نہ چھوڑیں گے۔ فصلی اللہ تعالیٰ وسلم و بارک علیہ و آلہ ابدًا۔

سوال مثلاً : وہ کون کون ہیں جن کی شفاعت قبول ہوگی ؟

جواب : قرآن کریم نے اثباتِ شفاعت کو دو اصول میں منحصر رکھا ہے۔  
 اول قبل از شفاعت اذن الہی یعنی کسی کی شفاعت میں کلام کرنے سے پہلے اجازتِ خداوندی حاصل ہونا، دوم شفیع کا نہایت صاف و راست باز اور پوری معقول اور ٹھیک بات کہنے والا ہونا اور احادیثِ

اور کتب عقائد کے مطالعہ سے معلوم ہوتا ہے کہ انبیاء و اولیاء و علماء و  
شہداء و قضاہ کی شفاعت مولائے کریم اپنے کرم سے قبول فرمائے  
گا، بلکہ حفاظ، حجاج اور ہر وہ شخص جس کو کوئی منصب دینی عنایت  
ہو اپنے اپنے متعلقین کی شفاعت کریں گے بلکہ نابالغ بچے جو مر  
گئے ہیں اپنے ماں باپ کی شفاعت کریں گے یہاں تک کہ علماء  
کے پاس آ کر کچھ لوگ عرض کریں گے، ہم نے آپ کے وضو کے لیے  
نلاں وقت میں پانی بھر دیا تھا۔ کوئی کہے گا کہ میں نے آپ کو استنجے  
کے لیے ڈھیلہ دیا تھا اور علماء ان کی شفاعت کریں گے۔

بلکہ حدیث شریف میں ہے کہ مومن جب آتش دوزخ سے  
خلاصی پائیں تو اپنے ان بھائیوں کی رہائی کے لیے جو آتش دوزخ  
میں ہیں گے، اللہ تعالیٰ کے حضور شفاعت و سوال میں مبالغہ کریں  
گے اور اللہ تعالیٰ سے اذن پا کر مسلمانوں کی کثیر تعداد کو پہچان  
پہچان کر دوزخ سے نکالیں گے۔

سوال ۷: وہ کون لوگ ہیں جو طالب شفاعت ہوں گے؟  
جواب: احادیثِ کریمہ سے ثابت ہے کہ ہر مومن طلبگار شفاعت ہو گا اور  
تمام مومنین اولین و آخرین کے دل میں یہ بات الہام کی جائے گی کہ  
وہ طالب شفاعت ہوں اور شارحین حدیث نے اس بات کی  
تصریح فرمائی ہے کہ طالب شفاعت وہی لوگ ہوں گے جو دنیا  
میں اپنی حاجات میں انبیاء علیہم السلام سے توسل کیا کرتے تھے،  
انھیں کے دل میں یہ بات قدراً پیدا ہوگی کہ جب انبیاء کرام دنیا میں  
حاجت برآری کا وسیلہ تھے تو یہاں بھی حاجت روائی انھیں کے ذریعہ  
سے ہوگی۔ چنانچہ تمام اہل محشر کے مشورہ سے یہ بات قرار پائے گی کہ ہم  
سب کو حضرت آدم علیہ السلام کی خدمت میں حاضر ہونا چاہیے چنانچہ



افسوس دنیویاں کس کس شکل سے ان کے پاس حاضر ہوں گے اور ان کے فضائل بیان کر کے عرض کریں گے کہ آپ ہماری شفاعت کیجئے کہ اللہ تعالیٰ ہمیں ان مصائبِ محشر سے نجات دے، آپ انہیں حضرت نوح علیہ السلام کی خدمت میں بھیجیں گے۔ نوح علیہ السلام فرمائیں گے۔ تم ابراہیم خلیل اللہ کے پاس جاؤ، وہ حضرت موسیٰ علیہ السلام کے پاس بھیجیں گے، موسیٰ علیہ السلام، عیسیٰ علیہ السلام کے پاس بھیجیں گے وہ فرمائیں گے، تم ان کے حضور حاضر ہو جن کے ہاتھ پر فتح رکھی گئی ہے جو آج بے خوف ہیں اور تمام اولادِ آدم کے سردار ہیں، وہ خاتم النبیین ہیں، وہ آج ہماری شفاعت فرمائیں گے، تم محمد رسول اللہ صلی اللہ علیہ وآلہ وسلم کے پاس جاؤ۔“

سوال ۱۲ :- بارگاہِ الہی میں سب سے پہلے کون شفاعت کرے گا؟

جواب : ہمارے حضور پر نور شافعِ یوم النشور خود ارشاد فرماتے ہیں کہ اَنَا اَوَّلُ شَافِعٍ وَّ اَوَّلُ مُشَفَّعٍ ”میں ہی سب سے پہلے شفاعت کرنے والا ہوں اور میری شفاعت سب سے پہلے قبول ہوگی حضور صلی اللہ علیہ وسلم جب تک بابِ شفاعت نہ کھولیں گے کسی کو مجالِ شفاعت نہ ہوگی بلکہ حقیقتہً جتنے شفاعت کرنے والے ہیں جنہوں کے دربار میں شفاعت لائیں گے اور اللہ عزوجل کے حضور مخلوقات میں صرف حضور شفیق ہیں۔“

سوال ۱۳ :- حضور کی شفاعت کا آغاز کس طرح ہوگا؟

جواب : عیسیٰ علیہ السلام کے فرمانے پر لوگ پھرتے پھرتے، ٹھو کریں کھاتے، دُہائی دیتے، بارگاہِ بیخس پناہ حضور صلی اللہ علیہ وسلم میں حاضر ہو کر

حضور کے بہت سے فضائل بیان کر کے جب شفاعت کے لیے عرض کریں گے تو حضور جواب میں ارشاد فرمائیں گے: اَنَا لَهَا اَنَا لَهَا اَنَا صَاحِبُ كَوْمِیْنِ اس کام کے لیے ہوں میں اس کام کے لیے ہوں میں ہی وہ ہوں جسے تم تمام جگہ ڈھونڈ آتے، یہ فرما کر بارگاہِ عزت میں حاضر ہوں گے اور سجدہ کریں گے، ارشاد ہوگا،  
 ”اے محمد! اپنا سر اٹھاؤ اور کہو تمہاری بات سنی جائے گی، اور مانگو، جو کچھ مانگو گے ملے گا، اور شفاعت کرو تمہاری شفاعت مقبول ہے“

اللہ اللہ! یہ ہے کرم الہی کی ناز برداری اور حضور صلی اللہ علیہ وسلم کی شانِ محبوبی کہ حبیب کا سر سجدہ نیاز میں ہے اور ابھی حریفِ شفاعت زبانِ اندکس پر نہیں آیا کہ رحمتِ حق نے سبقت کی اور اپنے حبیب کی دلداری و رضا جوئی فرمائی کہ اے محمد! سر اٹھائیے جو کہنا ہو کیئے، سنا جائے گا، مانگئے جو آپ مانگیں گے دیا جائے گا بغرض پھر شفقت کا سلسلہ شروع ہوگا۔ یہاں تک کہ جس کے دل میں رائی کے دانے سے کم بھی ایمان ہو گا اس کے لیے بھی شفاعت فرما کر اُسے جہنم سے نکال دیں گے۔ اور اب تمام انبیاء اپنی اپنی اُمت کی شفاعت فرمائیں گے۔

سوال ۱۲: حضور صلی اللہ علیہ وسلم کی شفاعت کتنی طرح کی ہوگی؟

جواب: حضور صلی اللہ علیہ وسلم کی شفاعت کئی قسم پر ہے مثلاً (۱) شفاعتِ کبریٰ (۲) بہنوں کو بلا حساب جنت میں داخل فرمائیں گے جن میں چار ارب نوے کروڑ کی تعداد معلوم ہے اس سے بہت زائد اور ہیں جو اللہ و رسول کے علم میں ہیں (۳) بہنیرے وہ ہوں گے جو مستحقِ جہنم ہو چکے، ان کو جہنم میں جانے سے بچائیں گے۔



(۴) بعضوں کی شفاعت فرما کر جہنم سے نکالیں گے (۵) بعضوں کے درجات بلند فرمائیں گے (۶) بعضوں سے تخفیفِ عذاب فرمائیں گے (۷) جن کے حسنات (نیکیاں) و سیئات (برائیاں) برابر ہوں گی انھیں بہشت میں داخل فرمائیں گے۔

سوال ۱۵: شفاعتِ کبریٰ کیا ہے؟

جواب: حضور اقدس صلی اللہ علیہ وسلم کی وہ شفاعت جو تمام مخلوق مومن، کافر، فرمانبردار، نافرمان، موافق، مخالف اور دوست، دشمن سب کے لیے ہوگی کہ وہ انتظارِ حساب جو سخت جانگزا ہوگا جس کے لیے لوگ تمنائیں کریں گے کہ کاش جہنم میں پھینک دیئے جاتے اور اس انتظار سے نجات پاتے، اس بلا سے چھٹکارا کفار کو بھی حضور کی بدولت ملے گا جس پر اذلیلین و آخرین، موافقین و مخالفین، مومنین و کافرین سب حضور کی حمد کریں گے اس کا نام مقامِ محمود ہے۔ مرتبہ شفاعتِ کبریٰ حضور کے خصائص سے ہے۔

سوال ۱۶: جو شخص شفاعت کا انکار کرے وہ کیسا ہے؟

جواب: شفاعت بہ اجماع امت ثابت ہے۔ بہ کثرت آیات اور بے شمار احادیث اس میں وارد ہیں، اس کا انکار وہی کرے گا جو گمراہ ہے اور قرآن کریم میں جس شفاعت کی نفی کی گئی ہے وہ بتوں اور کافروں کی شفاعت ہے۔ مسئلہ شفاعت تو کافروں اور یہود و نصاریٰ میں بھی تسلیم کیا جاتا تھا لیکن یہ لوگ یہ سمجھتے تھے کہ شفیع کو وہ ذاتی اقتدار اختیار حاصل ہے کہ جسے چاہے اسے اللہ کے عذاب سے چھڑا سکتا ہے۔ بلکہ کفار بہت پرست تو یہ سمجھتے تھے کہ بارگاہِ الہی میں شفیع ہیں۔ قرآن عظیم نے کافروں، یہودیوں اور عیسائیوں کے اس عقیدے کو باطل ٹھہرایا اور بتایا کہ یہ کفار و مشرکین جن لوگوں کو اللہ عزوجل کے

سوال پوچھتے ہیں ان میں کوئی شفاعت کا مالک نہیں، کیونکہ شفاعت مقررین کی ہوتی ہے نہ کہ مفسدین کی کہ یہ تو خود عذاب الہی میں گنہگار ہوں گے۔ تو جو اہل بیتوں اور کافروں کے حق میں نازل ہوئیں انبیاء اور اہل کوان کا مسدق ٹھہرانا اور اللہ تعالیٰ نے نبیوں کو کافروں اور بتوں پر صادر فرمایا۔ ہے وہ اس کے جہولوں اور مقربوں پر لگانا اور یہ کہ دینا کہ کوئی کسی کا وکیل و سفارشی نہیں قرآن و حدیث کی صریح مخالفت بلکہ خدا اور رسول پر ہتان اٹھانا اور نئی شریعت گھڑنا ہے قرآن مجیم میں جا بجا بتوں اور کافروں کی شفاعت کے انکار کے ساتھ مومنین و مجتہدین کی شفاعت کا اثبات کیا گیا۔ ہے اور مقبولان بارگاہ کا اثبات فرمایا گیا ہے۔

سبق نمبر ۴

## عالم برزخ کا بیان

سوال ۱: عالم برزخ کسے کہتے ہیں؟

جواب: دنیا و آخرت کے درمیان ایک اور عالم ہے جسے برزخ کہتے ہیں۔ مرنے کے بعد اور قیامت سے پہلے تمام انسانوں کو حسب مراتب اس میں رہنا ہے اور یہ عالم اس دنیا سے بہت بڑا ہے دنیا کے ساتھ برزخ کو دوہی نسبت ہے جو ماں کے پیٹ کے ساتھ دنیا کو گونہ ہے۔ برزخ میں کسی کو آرام ہے کسی کو تکلیف۔

سوال ۲: مرنے کے بعد روح و جسم میں تعلق رہتا ہے یا نہیں؟

جواب: مرنے کے بعد بھی روح کا تعلق بدن انسان کے ساتھ باقی رہتا ہے۔ اگرچہ روح جسم سے جدا ہو گئی مگر بدن پر جو گزریں گی روح ضرور اس



سے آگاہ و متاثر ہوگی جس طرح حیاتِ دنیا میں ہوتی ہے بلکہ اس سے زائد۔ دنیا میں پانی ٹھنڈا، سرد ہوا، نرم فرش، لذیذ کھانا سب باتیں جسم پر وارد ہوتی ہیں، مگر راحت و لذتِ روح کو پہنچتی ہے اور ان کے عکس بھی جسم ہی پر وارد ہوتے ہیں مگر کلفت و اذیتِ روح پاتی ہے، اور روح کے لیے خاص اپنی راحت و آلم کے الگ اسباب ہیں جن سے سردی یا غم پیدا ہوتا ہے۔ بعینہ یہی سب حالتیں برزخ میں ہیں۔

سوال: برزخ میں میت پر کیا کیا باتیں گزرتی ہیں؟

جواب: ۱۔ ضغطہ قبر یعنی جب مردہ کو قبر میں دفن کرتے ہیں اس وقت قبر اس کو دباتی ہے۔ اگر وہ مسلمان ہے تو اس کا دانا الیا ہوتا ہے جیسے ماں پیار میں اپنے بچے کو زور سے چپٹا لیتی ہے اور اگر کافر ہے تو اس کو اس زور سے دباتی ہے کہ ادھر کی پسلیاں ادھر اور ادھر کی ادھر ہو جاتی ہیں۔

۲۔ جب دفن کرنے والے دفن کر کے وہاں سے چلتے ہیں، وہ ان کے جوتوں کی آواز سُنتا ہے۔ اس وقت اس کے پاس ہیبت ناک صورت والے منکر و بکیر نامی دو فرشتے اپنے دانتوں سے زمین چیرتے ہوئے آتے ہیں اور نہایت سختی کے ساتھ کرخست آواز میں اس سے سوال کرتے ہیں کہ تیرا رب کون ہے؟ تیرا دین کیا ہے؟ اور ان کے (یعنی حضور صلی اللہ علیہ وسلم کے) بارے میں تو کیا کہتا تھا؟ ۳۔ مردہ مسلمان ہے تو جواب دے گا میرا رب اللہ ہے، میرا دین اسلام ہے اور وہ تو رسول اللہ ہیں، صلی اللہ علیہ وسلم۔

۴۔ مردہ اگر منافق ہے تو سب سوالوں کے جواب میں کہے گا، افسوس! مجھے تو کچھ معلوم نہیں، میں جو لوگوں کو کہتے سُنتا تھا، خود بھی کہتا تھا۔

۵۔ مسلمان میت کی قبر کشادہ کر دی جائے گی اور اس کے لیے جنت کی طرف ایک دروازہ کھول دیا جائے گا جس سے جنت کی خوشبو آتی ہے۔

۶۔ منافق مسلمانوں میں ان کی معصیت کے مطابق بعض پر عذاب بھی ہوگا پھر ان کے پیرانِ عظام یا اولیائے کرام کی شفاعت یا محض رحمت سے جب اللہ چاہے گا نجات پائیں گے بعض کے نزدیک مسلمان پر سے قبر کا عذاب جمعہ کی رات آتے ہی اٹھایا جاتا ہے۔

۷۔ کافر و منافق میت کے لیے آگ کا بچھونا بچھا کر اور آگ کا لباس پہنا کر جہنم کی طرف ایک دروازہ کھول دیا جائے گا اور اُس پر فرشتگانِ عذاب مقرر کر دیئے جائیں گے۔ نیز سانپ بچھو اُسے عذاب پہنچاتے رہیں گے۔

۸۔ مسلمان کے اعمالِ حسنہ مقبول و محبوب صورت میں آکر اُنھیں اُنس دیں گے اور کافر و منافق کے بُرے اعمال کٹا یا بھڑپایا اور کل کے ہو کر اس کو ایذا پہنچائیں گے۔

۹۔ مسلمان کی ارواح خواہ قبر پر ہوں یا چاہِ زمزم شریف میں یا آسمانِ زمین کے درمیان یا آسمانوں پر یا آسمانوں سے بلند یا زیرِ عرشِ قدیلوں میں یا اعلیٰ علیین میں خواہ کہیں ہوں، ان کی راہ کشادہ کر دی جاتی ہے۔ جہاں چاہتی ہیں آتی جاتی ہیں، آپس میں ملتی ہیں اور اپنے اقارب کا حال ایک دوسرے سے دریافت کرتی ہیں اور جو کوئی قبر پر آئے اُسے دیکھتی پہچانتی اور اس کی بات سنتی ہیں۔

۱۰۔ کافروں کی خبیث رُو میں مرگھٹ وغیرہ میں قید رہتی ہیں۔ کہیں



آنے جانے کا انھیں اختیار نہیں مگر وہ بھی کہیں ہوں قبر یا مگھٹ پر گزرنے والوں کو دیکھتی، پہچانتی اور ان کی باتیں سنتی ہیں۔

۱۱۔ مردہ جواب سلام دیتا اور کلام بھی کرتا ہے اور اس کے کلام کو عوام جن اور انسان کے سوا اور تمام حیوانات وغیرہ سنتے بھی ہیں۔

سوال ۱۲: ثواب عذاب صرف جسم پر ہے یا روح و جسم دونوں پر؟

جواب: عذاب و ثواب روح اور جسم دونوں پر ہوتا ہے۔ حدیث شریف

میں ہے کہ ایک لہجہ کسی باغ میں پڑا تھا اور میوے دیکھ رہا تھا، مگر ان تک نہ جاسکتا تھا، اتفاقاً ایک اندھے کا ادھر سے گزر ہوا کہ باغ میں جاسکتا تھا مگر میوے اُسے نظر نہ آتے تھے۔ لہجے نے اندھے

سے کہا کہ تو مجھے باغ میں لے چل، وہاں جا کر ہم اور تم دونوں میوے کھائیں۔ اندھا اس کو اپنی گردن پر سوار کر کے باغ میں لے گیا، لہجے نے میوے توڑے اور دونوں نے کھائے۔ اس صورت میں

مجرم کون ہوگا؟ دونوں ہی مجرم ہیں، اندھا جسم ہے اور لہجہ روح!

سوال ۱۳: جب جسم قبر میں گل جائے گا تو عذاب ثواب کس پر ہوگا؟

جواب: جسم اگر چہ گل جاتے، خاک ہو جاتے مگر اس کے اجزائے اصلیہ قیامت

تک باقی رہیں گے، وہی مردہ عذاب و ثواب ہوں گے اور اسنی پر روز قیامت دوبارہ ترکیب جسم فرمائی جائے گی جس کو عجب الذنب کہتے ہیں

وہ ریڑھ کی ہڈی میں کچھ ایسے اجزاء ہیں کہ نہ کسی خوردبین سے نظر آ سکتے ہیں نہ آگ انھیں جلا سکتی ہے نہ زمین انھیں گلا سکتی ہے۔

وہی تخم جسم اور مردہ عذاب و ثواب ہیں۔ عذاب قبر اور معیم قبر حق ہے۔ اس کا انکار وہی کرے گا جو گمراہ ہے۔

سوال ۱۴: مردہ اگر دفن نہ کیا جائے تو اس سے سوالات کہاں ہوں گے؟

جواب: مردہ اگر قبر میں دفن نہ کیا جائے، تو جہاں پڑا رہے گا یا پھینک دیا گیا اس

سے وہیں سوالات ہوں گے اور وہیں ثواب یا عذاب اُسے پہنچے گا  
یہاں تک کہ جسے شیر کھا گیا تو شیر نے پیٹ میں سوال و ثواب و عذاب جو  
کچھ ہو، پہنچے گا۔

سوال ۲۳: وہ کون لوگ ہیں جن کے اسام محفوظ رہیں گے؟  
جواب: انبیاء علیہم السلام اور اولیائے کرام اور علمائے دین و شہداء و حافظان

قرآن کہ قرآن مجید پر عمل کرتے ہوں اور وہ جو منصبِ محبت پر  
فائز ہیں اور وہ جسم جس نے کبھی اللہ عز و جل کی نافرمانی نہ کی اور وہ  
کہ اپنے اوقات درود شریف کی قرأت میں مشغول رکھتے ہیں، ان کے  
بدن کو مٹی نہیں کھا سکتی۔ اور جو شخص ایسا بکرام کی شان میں یہ جلیث  
کلمہ کہے کہ "وہ مر کر مٹی میں مل گئے"۔ وہ تو ہمیں کافر تکبر اور گمراہ بدین ہے۔

سوال ۲۴: زندوں کی خیر خیرات سے مردوں کو فائدہ پہنچتا ہے یا نہیں؟

جواب: نماز، روزہ، زکوٰۃ، صدقہ، حج، تلاوت قرآن، ذکر، زیارتِ قبور،

خیر خیرات، غرض ہر قسم کی عبادت اور ہر عمل نیک، فرض و نفل کا  
ثواب مردوں کو پہنچایا جاسکتا ہے۔ ان سب کو پہنچے گا اور اس کے

ثواب میں کچھ کمی نہ ہوگی۔ بلکہ اس کی رحمت سے اُمید ہے، کہ  
سب کو پورا ملے گا، یہ نہیں کہ اسی ثواب کی تقسیم ہو کر ٹکڑا ٹکڑا ملے،

بلکہ یہ اُمید کہ اس پہنچانے والے کے لیے ان سب کے مجموعہ کے برابر  
ملے مثلاً کوئی نیک کام کیا جس کا ثواب کم از کم دس ملے گا۔ اس نے

دس مردوں کو پہنچایا تو ہر ایک کو دس دس ملیں گے اور اس کو ایک سو دس  
و علیٰ ہذا القیاس۔ حدیث شریف میں وارد ہے کہ جو شخص گیارہ بار قتل ہوتا

شریف پڑھ کر اس کا ثواب مردوں کو پہنچائے گا تو مردوں کی گنتی  
کے برابر اسے ثواب ملے گا۔ اور نابالغ نے کچھ پڑھ کر یا کوئی نیک عمل

کر کے اس کا ثواب مرنے کو پہنچایا تو انشاء اللہ تعالیٰ ملے پہنچے گا۔



یہاں یہ سمجھنا چاہیے کہ فرض کا ثواب پہنچا دیا تو اپنے پاس کیا رہ گیا؟ اس لیے کہ ثواب پہنچانے سے فرض اس کے ذمہ سے ساقط ہو چکا پھر وہ عود نہ کرے گا ورنہ ثواب کس شے کا پہنچاتا ہے لہذا فاتحہ متروکہ کہ ایصال ثواب کی ایک صورت ہے یہ جائز بلکہ محمود اور شرعاً مطلوب ہے۔

سوال ۲۵: ایصال ثواب کا طریقہ کیا ہے؟

جواب: ایصال ثواب جسے عرف میں فاتحہ یا ادویائے کرام کو جو ایصال ثواب کرتے ہیں اُسے تعلیماً نذر و نیاز کہتے ہیں کہ اس میں سورہ فاتحہ پڑھنی جاتی ہے۔ اس کا طریقہ یہ ہے کہ سورہ فاتحہ و آیتہ الکرسی ایک بار اور تین یا سات یا گیارہ بار سورہ اخلاص اور ازل آخر تین تین یا زائد بار درود شریف پڑھے اس کے بعد ہاتھ اٹھا کر عرض کرے کہ اے الہی! میرے اس پڑھنے پر اور اگر کھانا کپڑا وغیرہ بھی ہوں تو ان کا نام بھی شامل کرے اور کہے کہ میرے اس پڑھنے اور ان چیزوں کے مینے پر جو ثواب مجھے عطا ہوا ہے میرے عمل کے لائق نہ ہے بلکہ اپنے کرم کے لائق عطا فرما اور اُسے میری طرف سے فلاں ولی اللہ (مثلاً حضور پر نور سیدنا غوث اعظم رضی اللہ تعالیٰ عنہ) کی بارگاہ میں نذر پہنچا اور ان کے آب کلام و مشائخ عظام و اولاد و مریدین اور مجاہدین اور میرے ماں باپ او فلاں اور فلاں اور سیدنا آدم علیہ السلام سے روز قیامت تک جتنے مسلمان ہرگز سے یا موجود ہیں یا قیامت تک ہوں گے سب کو اس کا ثواب پہنچا۔ اس کے بعد دونوں ہاتھ پھرے پر پھیرے۔

## نعت شریف

یہ اکرام ہے مصطفیٰ پر خدا کا  
 مرے گیسوؤں والے میں تیرے صدقے  
 ازاں کیا جہاں دکھو ایمان والو  
 کہ پہلے زباں حمد سے پاک ہوئے  
 تیرا نام لے کر جو مانگے وہ پائے  
 نہ کیونکر ہو اس ہاتھ میں سب خدائی  
 تیرے رتبہ میں جس نے چون چرا کی  
 خدا مدح خواں ہے خدا مدح خواں ہے  
 خدا کا وہ طالب، خدا اس کا طالب  
 سہارا دیا جب مرے نا خدا نے  
 کہ سب کچھ خدا کا ہوا مصطفیٰ کا  
 کہ سب پر ہجوم بلا سے بلا کا،  
 پس ذکر حق ذکر ہے مصطفیٰ کا  
 تو پھر نام لے وہ حبیب خدا کا  
 تیرا نام لیو اسے پیارا خدا کا  
 کہ یہ ہاتھ تو ہاتھ سے کبریا کا  
 نہ سمجھا وہ بد بخت تیرے خدا کا  
 مرے مصطفیٰ کا مرے مصطفیٰ کا  
 خدا اس کا پیارا، وہ پیارا خدا کا  
 ہوئی ناؤ سیدھی پھر اُدخ ہوا کا

بھلا ہے حسن کا جنابِ رضا سے  
 بھلا ہو الہی جنابِ رضا کا

(حضرت حسن بریلوی)



## سبق نمبر ۶

### علامات قیامت کا بیان

سوال ۲۶: علامات قیامت سے کیا مراد ہے؟

جواب: جیسے آدمی کے مرنے سے پہلے بیماری کی شدت، موت کے سکرات اور نزع کی حالتیں ظاہر ہوتی ہیں ایسے ہی قیامت سے پہلے چند نشانیوں ظاہر ہوں گی، انہیں کو علامات قیامت یا آثار قیامت کہتے ہیں۔

سوال ۲۷: علامات قیامت کیا ہیں؟

جواب: علامات قیامت دو قسم پر ہیں۔ ایک تو وہ ہیں جو حضور اقدس صلی اللہ علیہ وسلم کی پیدائش سے لے کر وقوع میں آچکیں اور حضرت امام مہدی رضی اللہ تعالیٰ عنہ کے ظہور تک وقوع میں آتی رہیں گی، یہاں تک کہ دوسری قسم سے مل جائیں گی۔ انہیں علامات صغریٰ کہتے ہیں۔ دوسری قسم کی علامات وہ ہیں جو ظہور امام مہدی رضی اللہ تعالیٰ عنہ کے بعد انفع صون تک ظاہر ہوں گی۔ یہ علامات یکے بعد دیگرے پے درپے ظاہر ہوں گی جیسے سلسلہ وارید سے موتی گرتے ہیں۔ ان کے ختم ہوتے ہی قیامت برپا ہوگی، انہیں علامات کبریٰ کہتے ہیں۔

سوال ۲۸: علامات صغریٰ کیا ہیں؟

جواب: علامات صغریٰ میں سے چند یہ ہیں:-

- ۱۔ حضور اقدس صلی اللہ علیہ وسلم کی وفات شریف۔
- ۲۔ تمام صحابہ کرام کا اس دنیا سے رحلت فرما جانا۔

۳۔ تین خست کا وقوع یعنی آدمی زمین میں جنس جاییں گے۔ ایک مشرق میں

دوسرا مغرب میں اور تیسرا جزیرہ عرب میں ۔

۴۔ علم اٹھ جائے گا یعنی علماء اٹھالیے جائیں گے۔ لوگ جاہلوں کو اپنا امام و پیشرو بنائیں گے، وہ خود گمراہ ہوں گے، اور لوں کو گمراہ کریں گے۔

۵۔ زنا اور شراب خوری، بدکاری اور بے حیائی کی زیادتی ہوگی۔

۶۔ مرد کم ہوں گے اور عورتیں زیادہ یہاں تک کہ ایک مرد کی سرپرستی میں پچاس عورتیں ہوں گی۔

۷۔ علاوہ اس بڑے دجال کے تین ہوں گے کہ وہ سب دعویٰ نبوت کریں گے۔ حالانکہ نبوت ختم ہو چکی۔

۸۔ مال کی کثرت ہوگی، زمین اپنے دھننے اُگل دے گی۔

۹۔ دین پر قائم رہنا دشوار ہوگا۔ جیسے مٹھی میں انگارہ لیتا

۱۰۔ وقت میں برکت نہ ہوگی یعنی بہت جلد جلد گزے گا

۱۱۔ زکوٰۃ دینا لوگوں پر گراں ہوگا کہ اس کو تاوان سمجھیں گے

۱۲۔ علم دین پڑھیں گے مگر دین کی خاطر نہیں دنیا کے لیے

۱۳۔ عورتیں مردانہ وضع اختیار کریں گی اور مرد زنانی وضع پسند کرنے لگیں گے۔

۱۴۔ گانے بجانے کی کثرت ہوگی، حیا و شرم جاتی رہے گی۔

۱۵۔ بروقت ملاقات سلام کی بجائے لوگ گالی گلوچ سے پیش آئیں گے۔

۱۶۔ مسجد کے اندر شور و غل اور دنیا کی باتیں ہوں گی۔

۱۷۔ نماز کی شرائط و ارکان کا لحاظ کئے بغیر لوگ نمازیں پڑھیں گے

یہاں تک کہ پچاس میں سے ایک نماز بھی قبول نہ ہوگی وغیرہ وغیرہ۔

سوال ۲۹: قیامت کی علامات کبریٰ کیا ہیں؟

جواب: علامات کبریٰ یہ ہیں:- دجال کا ظاہر ہونا۔ حضرت عیسیٰ علیہ السلام



کا آسمان سے نزول فرمانا۔ حضرت امام مہدی رضی اللہ تعالیٰ عنہ کا ظاہر ہونا۔ یاجوج و ماجوج کا خروج، دھوئیں کا پیدا ہونا، آفت الارض کا نکلنا۔ آفتاب کا مغرب سے طلوع ہونا، عیسیٰ علیہ السلام کی وفات۔

سوال ۳: دجال کون ہے اور یکب اور کس طرح ظاہر ہوگا؟

جواب: دجال قوم یہود کا ایک مرد ہے جو اس وقت بحکم الہی دریا سے طرستان کے جزائر میں قید ہے۔ یہ آزاد ہو کر ایک پہاڑ پر آئے گا، وہاں بیٹھ کر آواز لگائے گا۔ دوسری آواز پر وہ لوگ جنہیں بد بخت ہونا ہے اس کے پاس جمع ہو جائیں گے اور یہ ایک عظیم لشکر کے ساتھ ملک خدا میں فتور پیدا کرنے کو شام و عراق کے درمیان سے نکلے گا۔ اس کی ایک آنکھ اور ایک ابرو بالکل نہ ہوگی۔ اسی وجہ سے اسے مسیح کہتے ہیں۔ اس کے ساتھ یہود کی فوجیں ہوں گی، وہ ایک بڑے گدھے پر سوار ہوگا اور اس کی پیشانی پر لکھا ہوگا کہ فرار یعنی کافر جس کو ہر مسلمان پڑھے گا اور کافر کو نظر نہ آئے گا، اس کا نکتہ بہت شدید ہوگا۔ چالیس دن رہے گا، پہلا دن ایک سال کا ہوگا، دوسرا ایک مہینہ کا، تیسرا ایک ہفتہ کا اور باقی دن جیسے ہوتے ہیں۔ وہ بہت تیزی کے ساتھ ایک شہر سے دوسرے شہر میں پہنچے گا۔ جیسے بادل جسے ہوا اڑاتی ہو۔ وہ خدائی کا دعویٰ کرے گا کہ میں اللہ کا ایک باغ اور ایک آگ ہوگی جن کا نام جناب ربورخ رکھے گا۔ مگر وہ جو دیکھنے میں حجت معلوم ہوگی، وہ حقیقتاً آگ ہوگی اور جو جہنم دکھائی دے گا وہ مقام راحت ہوگا جو اسے مانیں گے ان کے لیے بادل کو حکم دے گا، برسنے لگے گا زمین کو حکم دے گا کھیتی جم اٹھے گی جو نہ مانیں گے ان کے پاس سے

چلا جائے گا، ان پر قحط ہو جائے گا۔ نبی دستِ رہ جائیں گے فیروزانے  
میں جائے گا تو وہاں کے دینے شہد کی مکھیوں کی طرح اس کے پیچھے  
ہو لیں گے۔ اس قسم کے بہت سے شجہ سے دکھائے گا اور حقیقت  
میں یہ سب جادو کے کرشمے ہوں گے جن کو واقعیت سے کچھ تعلق  
نہیں اس لیے اس کے وہاں سے جاتے ہی لوگوں کے پاس کچھ نہ  
ہے گا۔ اس وقت میں مسلمانوں کی روٹی پانی کا کام ان کی تسبیح و تہلیل  
نے ہی یعنی وہ ذکر خدا کریں گے اور بھوک پیاس اس سے رفع ہوگی  
چالیس دن میں حرمین طیبین (مکہ معظمہ و مدینہ منورہ) کے سوانام  
روئے زمین کا گشت کرے گا۔ حرمین شریفین میں جب جانا چاہے گا  
فرشتے اس کا منہ پھیر دیں گے۔ جب وہ ساری دنیا میں پھر پھر کر ملک  
شام کو جائے گا اس وقت حضرت عیسیٰ علیہ السلام نزول فرمائیں گے۔

سوال ۳۱: عیسیٰ علیہ السلام کب اور کہاں نزول فرمائیں گے؟

جواب: جب دجال کا فتنہ انتہا کو پہنچ چکے گا اور وہ ملعون تمام دنیا  
میں پھر کر ملک شام میں جائے گا جہاں تمام اہل عرب سمٹ کر پہلے  
ہی جمع ہو چکے ہوں گے، یہ خلیفہ ان سب کا محاصرہ کر لے گا۔  
ان میں بائیس ہزار مرد جنگی اور ایک لاکھ عورتیں ہوں گی، ناگاہ  
اسی حالت میں قلعہ بند مسلمانوں کو غیب سے آواز آئے گی کہ  
گھبراؤ نہیں فریادیں آپہنچا۔ اس وقت حضرت عیسیٰ علیہ السلام آسمان  
سے دو فرشتوں کے پردوں پر اتر کر رکھے زرد رنگ کا جوڑا زیب تن  
کئے ہوئے نہایت نورانی شکل میں دمشق کی جامع مسجد کے شرقی منارہ  
پر دین محمد رسول اللہ صلی اللہ علیہ وسلم کے حاکم اور امام عادل و  
مجدد وقت ہو کر نزول فرمائیں گے۔ صبح کا وقت ہوگا، نماز فجر کے لیے  
اقامت ہو چکی ہوگی، حضرت امام مہدی جو اس جماعت میں موجود



ہوں گے آپ سے امامت کی درخواست کریں گے۔ حضرت عیسیٰ علیہ السلام  
حضرت امام مہدی کی پشت پر ہاتھ رکھ کر کہیں گے آگے بڑھو، نماز  
پڑھاؤ کہ تکبیر تمھارے ہی لیے ہوتی تھی۔ رسول اللہ صلی اللہ تعالیٰ  
علیہ وسلم فرماتے ہیں ”تمھارا حال کیسا ہوگا جب تم میں ابن مریم نزول  
کریں گے اور تمھارا امام تمھیں میں سے ہوگا“ یعنی اس وقت کی تمھاری  
خوشی اور تمھارا فخر بیان سے باہر ہے کہ روح اللہ باد صفت نبوت رسالت  
تم پر آئیں، تم میں رہیں، تمھارے معین و یار بنیں اور تمھارے امام  
کے پیچھے نماز پڑھیں۔

غرض عیسیٰ علیہ السلام سلام پھیر کر دروازہ کھلوائیں گے، اس طرف  
دجال ہوگا جس کے ساتھ ستر ہزار یہودی مہتیار بند ہوں گے لشکر  
اسلام اس لشکر دجال پر حملہ کرے گا۔ گھمسان کا معرکہ ہوگا جب  
دجال کی نظر حضرت عیسیٰ علیہ السلام پر پڑے گی، پانی میں نمک  
کی طرح پگھلنا شروع ہوگا اور بھاگے گا۔ یہ تعاقب فرمائیں گے اور  
دجال یحییٰ کو تلاش کر کے بیت المقدس کے قریب موضع ”ار“  
کے دروازے پر جالیں گے اور اس کی پشت میں نیزہ ماریں گے،  
وہ جہنم داخل ہوگا، آپ مسلمانوں کو اس کا خون اپنے نیزے پر  
دکھائیں گے۔ دجال کا فتنہ فرو ہونے کے بعد حضرت عیسیٰ علیہ السلام  
اصلاحات میں مشغول ہوں گے، اسلام پر کافروں سے ہمدرد نہیں  
کے اور جزیہ کو موقوف کر دیں گے یعنی کافر سے سوا اسلام کے کچھ  
قبول نہ فرمائیں گے۔ صلیب توڑیں گے اور خنزیر کو نجس و نابود کر  
دیں گے۔ تمام اہل کتاب جو قتل سے بچیں گے سب ان پر ایمان  
لے آئیں گے۔ ان کے زمانہ میں اللہ عز و جل اسلام کے سوا سب  
دینیوں اور مذہبوں کو فنا کر دے گا۔ تمام جہاں میں ایک دین اسلام ہوگا

اور مذہب، ایک مذہبِ اہلسنت، آپ کے زمانہ میں مال کی کثرت ہوگی اور برکت میں افراط، اور ساری زمین عدل سے بھر جائے گی۔ یہاں تک کہ بھیڑیے کے پہلو میں بکری بیٹھے کی اور وہ آنکھ اٹھا کر نہ دیکھے گا اور بچے سانپ سے کھیلے گے۔

سوال ۳۲: حضرت امام مہدی کون ہیں؟

جواب: حضرت امام مہدی رضی اللہ تعالیٰ عنہ ائمہ اثنا عشر میں آخری امام اور خلیفہ اللہ ہیں۔ آپ کا اسم گرامی محمد، باپ کا نام عبد اللہ اور ماں کا نام آمنہ ہوگا۔ وہ نسبتاً سید حسنی حضرت نابہ زہرا رضی اللہ تعالیٰ عنہا کی اولاد سے ہوں گے اور مادری رشتوں میں حضرت عباس رضی اللہ تعالیٰ عنہ سے بھی کچھ علاوہ رکھیں گے۔ چالیس سال کی عمر میں آپ کا ظہور ہوگا، آپ کی خلافت، یا ۸ یا ۹ سال ہوگی۔ اس کے بعد آپ کا وصال ہوگا۔ عیسیٰ علیہ السلام آپ کی نماز جنازہ پڑھائیں گے۔

سوال ۳۳: امام مہدی رضی اللہ تعالیٰ عنہ کا ظہور کب اور کہاں ہوگا؟

جواب: جب آثارِ مغربی سب واقع ہو چکیں گے اس وقت نصارت کا نعلیہ ہوگا، دم و شام اور تمام سال کا اسلام حریم شریفین کے علاوہ سب مسلمانوں کے ہاتھ سے نکل جائیں گے، تمام زمین فتنہ و فساد سے بھر جائے گی، اس وقت تمام ابدال بیکہ تمام اولیاء سب جگہ سے سمٹ کر حریم شریفین کو ہجرت کر جائیں گے اور ساری زمین کفرستان ہو جائے گی۔ رمضان شریف کا مہینہ ہوگا۔ ابدال طوف کعبہ میں مصروف ہوں گے اور حضرت امام مہدی بھی جن کی عمر اس وقت چالیس سال ہوگی وہاں ہوں گے۔ اولیاء انھیں پہچان کر درختِ بیعت کریں گے، وہ انکار کریں گے۔ دفعۃً غیب سے ایک آواز



آئے گی:-

هَذَا خَلِيفَةُ اللَّهِ الْمَهْدِيِّ فَاسْمَعُوا لَهُ وَأَطِيعُوا.

”یہ اللہ کا خلیفہ مہدی اس کی بات سنو اور اس کا حکم مانو

اب تمام اولیاء کرام اور اہل اسلام ان کے دست مبارک پر بیعت کریں گے۔ آپ وہاں سے سب کو ہمراہ لے کر ملک شام کو تشریف لے جائیں گے۔ افواج اسلام کی خبر شن کر نصاریٰ بھی لشکرِ جرار لے کر شام میں جمع ہو جائیں گے۔ اس وقت امام مہدی رضی اللہ تعالیٰ عنہ کا لشکر تین حصوں میں تقسیم ہو جائے گا۔ ایک حصہ نصاریٰ کے خوف سے فرار ہو جائے گا جن کی موت کفر پر ہوگی، دوسرا حصہ شہادت سے مشرف ہوگا اور باقی ایک تہائی حصہ چوتھے دن نصاریٰ پر فتحِ عظیم پائے گا۔ اس لڑائی میں مسلمانوں کے بہت سے حاندان ایسے ہوں گے جن میں فی صدی ایک بچا ہوگا، پھر صحت یاب حصہ قسطنطنیہ کو نصاریٰ سے چھین لے گا۔ ان جنگوں میں اتنے کافر مارے جائیں گے کہ پرندہ اگر ان کی لاشوں کے ایک کناے سے اڑے تو دوسرے کناے پر پہنچنے سے مر کر گر جائے۔

جب اہل اسلام فتح قسطنطنیہ کے بعد غنیمتیں تقسیم کرتے ہوں گے تو ناگاہ شیطان پکارتے گا کہ تمھارے گھروں میں دجال آگیا۔ مسلمان پلٹیں گے اور دس سو ارب طور طلبہ خبر لانے کے لیے بھیجیں گے، جن کی نسبت صادق و مصدوق صلی اللہ علیہ وسلم نے فرمایا ہے کہ: ”میں ان کے نام، ان کے بالوں کے نام اور ان کے گھوڑوں کے رنگ پہچانتا ہوں اور وہ اس وقت رٹے زمین کے بہترین سواروں میں سے ہوں گے“ یہ افواہ غلط ثابت ہوگی۔ پھر جب لشکر اسلام قسطنطنیہ سے روانہ ہو کر شام میں آئے گا تو جنگِ عظیم سے ساتویں سال دجال

ظاہر ہوگا۔

سوال ۳۲: یا جوج و ماجوج کون ہیں؟

جواب: یا جوج یا ماجوج یافث بن نوح علیہ السلام کی اولاد سے فساد کی گروہ ہیں، ان کی تعداد بہت زیادہ ہے، وہ زمین میں فساد کرتے تھے، ابائیم ربیع میں نکلتے تھے تو کھیتیاں اور سبزی سب کچھ کھا جاتے تھے آدمیوں بلکہ زندوں، وحشی جانوروں بلکہ سانپوں پھوؤں تک کو کھا جاتے تھے، حضرت سکندر ذوالقتر نے ان سے جو مومن صالح اور اللہ کے مقبول بندے اور تمام دنیا پر حکمران تھے، لوگوں نے ان کی شکایت کی اور آپ نے ان کی درخواست پر بنیاد کھدوائی جب پانی تک پہنچی تو اس میں پگھلاتے ہوئے تانبے سے پتھر جمائے گئے اور لوہے کے تختے اوپر پیچے چن کر ان کے درمیان لکڑی اور کوئلہ بھروا دیا اور آگ دے دی، اسی طرح یہ دیوار پہاڑ کی بلندی تک اُچی کر دی گئی اور اوپر سے پگھلا ہوا تانہ دیوار میں پلا دیا گیا۔ یہ سب مل کر ایک سخت جسم ہو گیا۔ اس کی چوڑائی ساٹھ گز ہے اور لمبائی ڈیڑھ سو فتر سنگ۔

حدیث شریف میں ہے کہ یا جوج ماجوج روزانہ اس دیوار کو توڑتے ہیں اور دن بھر محنت کرتے کرتے جب اس کے توڑنے کے قریب ہوتے ہیں تو ان میں سے کوئی کہتا ہے کہ اب چلو باقی کل توڑیں گے۔ دوسرے روز جب آتے ہیں تو وہ بھکر الہی پہلے سے زیادہ مضبوط ہو جاتی ہے جب ان کے خروج کا وقت آئے گا تو ان میں سے کہنے والا کہے گا اب چلو باقی دیوار کل توڑیں گے ان شاء اللہ ان شاء اللہ کہنے کا ثمرہ یہ ہوگا کہ اس دن کی محنت رائیگاں نہ جائے گی اور اگلے روز انہیں دیوار اتنی ٹوٹی ہوئی ملے گی جتنی پہلے روز توڑ گئے تھے۔ اب وہ نکل آئیں گے۔



سوال ۳۵: یاجوج ماجوج کا خراج کب ہوگا؟

جواب: قتل و قبال کے بعد جب لوگ امن و امان کی زندگی بسر کرتے ہوں گے حضرت عیسیٰ علیہ السلام کو حکم الہی ہوگا کہ مسلمانوں کو کوہ طور پر پر لے جاؤ اس لیے کہ کچھ لوگ ایسے ظاہر کئے جائیں گے جن سے لڑنے کی کسی کو طاقت نہیں چنانچہ آپ مسلمانوں کو لے کر قلعہ طور پر پناہ گزین ہوں گے کہ یاجوج ماجوج ظاہر ہوں گے، یہ اس قدر کثیر ہوں گے کہ ان کی پہلی جماعت جب بحیرہ طبریہ پر (جس کا طول دس میل ہوگا) گزرے گی تو اس کا پانی ٹی کر اس طرح سکھائے گی کہ دوسری جماعت جب آئے گی تو کچھ گی کہ یہاں کبھی پانی نہ تھا۔ غرض یہ لوگ موردِ بلخ کی طرح ہر طرف پھیل کر فتنہ و فساد برپا کریں گے۔ پھر دنیا میں قتل و غارت سے جب فرصت پائیں گے تو کہیں گے کہ زمین والوں کو تو قتل کر لیا آداب آسمان والوں کو قتل کریں یہ کہہ کر اپنے تیر آسمان کی طرف پھینکیں گے۔ خدا کی قدرت کہ ان کے تیر اوپر سے خون اُلو د کریں گے۔

یہ اپنی حرکتوں میں مشغول ہوں گے اور وہاں پہاڑ پر حضرت عیسیٰ علیہ السلام مع اپنے ساتھیوں کے محمود ہوں گے۔ محمودین میں قحط کا یہ عالم ہوگا کہ گائے کے سر کی ان کے نزدیک وہ وقعت ہوگی جو آج سوا شرفیوں کی نہیں۔ اس وقت حضرت عیسیٰ علیہ السلام مع اپنے ہمراہیوں کے دعا فرمائیں گے، اس پر اللہ تعالیٰ ان کی گردنوں میں ایک قسم کے کیرے پیدا کر دے گا کہ ایک رات میں سب ہلاک ہو جائیں گے۔

سوال ۳۶: یاجوج ماجوج کے ہلاک ہونے کے بعد کیا ہوگا؟

جواب: ان کے مرنے کے بعد حضرت عیسیٰ علیہ السلام اور آپ کے اصحاب

پہاڑ سے اتریں گے، دیکھیں گے کہ تمام زمین ان کی لاشوں اور بدلوں سے  
 بھری پڑی ہے۔ ایک بالشت زمین بھی خالی نہیں، آپ مع اپنے  
 ہمراہیوں کے پھر دو عاکریں گے۔ اللہ تعالیٰ ایک سخت اندھی اور  
 ایک قسم کے پرند بھیجے گا کہ وہ ان کی لاشوں کو جہاں اللہ چاہے  
 گا پھینک آئیں گے اور ان کے تیرکمان و ترکش کو مسلمان سات برس  
 تک جلا لیں گے پھر اس کے بعد بارش ہوگی جس سے زمین بالکل  
 ہموار ہو جائے گی۔ اب زمین کو حکم ہوگا کہ پھلوں کو اگا اور آسمان  
 کو حکم ہوگا کہ اپنی برکتیں انڈیل دے تو یہ حالت ہوگی کہ انار اتنے  
 بڑے بڑے پیدا ہوں گے کہ ایک انار سے ایک جماعت کا پیٹ  
 بھرے گا اور اس کے چھلکے کے سائے میں ایک جماعت آجائے  
 گی اور دودھ میں یہ برکت ہوگی کہ ایک اونٹنی کا دودھ آدمیوں کے  
 گرد ہوں کو کافی ہوگا اور ایک گائے کا دودھ قبیلے بھر کو اور ایک بکری  
 کا خاندان بھر کو کفایت کرے گا۔

سوال ۳۷: حضرت عیسیٰ علیہ السلام کب تک دنیا میں قیام فرمائیں گے؟  
 جواب: حضرت عیسیٰ علیہ السلام چالیس سال زمین میں امامت دین  
 حکومت عدل آئیں فرمائیں گے۔ اس میں سات سال وحیال کی  
 ہلاکت کے بعد کے ہیں۔ انھیں میں آپ نکاح کریں گے۔ آپ کی  
 اولاد بھی ہوگی مزارِ اقدس سید عالم صلی اللہ علیہ وسلم پر حاضر ہو کر  
 سلام عرض کریں گے۔ قبر انور سے جواب آئے گا۔ روحا کے راستہ  
 سے حج یا عمرہ کو جائیں گے اور ان سب و نایع کے بعد جن کا ذکر  
 گزرا، آپ وفات پائیں گے مسلمان ان کی تجہیز کریں گے، ہنلا لیں  
 گے، خوشبو لگائیں گے، کفن دیں گے، نماز پڑھیں گے اور حضور سید الانبیاء  
 علیہ الصلوٰۃ والسلام کے پہلو میں روضہ اتر میں آپ دفن کئے جائیں گے۔



سوال ۳۸: دھواں کب ظاہر ہوگا اور اس کا اثر کیا ہوگا؟

جواب: حضرت عیسیٰ علیہ السلام کی وفات کے بعد قبیلہ قحطان میں سے ایک شخص ججاء نام یمن کے رہنے والے آپ کے خلیفہ ہوں گے ان کے بعد چند بادشاہ اور ہوں گے جن کے عہد میں رسوم کفر و ہسل شائع ہوں گی۔ اسی اثناء میں ایک مکان مغرب میں اور ایک مشرق میں جہاں منکرین تقدیر رہتے ہوں گے زمین میں دھنس جائے گا، اس کے بعد آسمان سے دھواں نمودار ہوگا جس سے آسمان سے زمین تک اندھیرا ہو جائے گا اور پالیس روز تک رہے گا، اس سے مسلمان زکام میں مبتلا ہو جائیں گے، کافروں اور منافقوں پر بیہوشی طاری ہو جائے گی، بعضے ایک دن بعضے دو دن اور بعضے تین دن کے بعد ہوش میں آئیں گے، پھر مغرب آفتاب طلوع ہوگا۔

سوال ۳۹: مغرب سے آفتاب کیونکر طلوع ہوگا؟

جواب: روزانہ آفتاب بارگاہ النبی صلی اللہ علیہ وسلم کے اذن طلوع چاہتا ہے تب طلوع ہوتا ہے۔ قرب قیامت جب آفتاب سب معمول طلوع کی اجازت چاہے گا، اجازت نہ ملے گی اور حکم ہوگا کہ واپس جاؤ۔ واپس ہو جائے گا اور اس کے بعد مابذی الحجۃ میں یوم نحر کے بعد رات اس قدر لمبی ہو جائے گی کہ بچے چلا اٹھیں گے مسافر تنہا گدل اور لمبی پیراگاہ کے لیے بیقرار ہوں گے۔ یہاں تک کہ لوگ بے چینی کی وجہ سے ناراضی کریں گے اور توبہ توبہ پکاریں گے آخر تین چار رات کی مقدار دراز ہونے کے بعد اضطراب کی حالت میں آفتاب مغرب سے چاند گرہن کی مانند تقوڑی روشنی کے ساتھ نکلے گا اور نصرت آسمان تک آکر لوٹ آئے گا۔ اور جانب مغرب مغرب کرنے لگا اس کے بعد بدستور سابق مشرق سے طلوع کیا کرے گا۔ اس نشانی کے ظاہر ہونے ہی

توبہ کا دروازہ بند ہو جائے گا۔ کافر اپنے کفر سے یا گناہگار اپنے گناہوں سے توبہ کرنا چاہے گا تو توبہ قبول نہ ہوگی اور اس وقت کسی کا اسلام لانا معتبر نہ ہوگا۔

سوال ۱۲: دابۃ الارض کیا ہے اور یہ کب نکلے گا؟

جواب: دابۃ الارض عجیب شکل کا ایک جانور ہوگا جو کوہ صفا سے برآمد ہو کر تمام شہروں میں بہت جلد پھرے گا اور ایسی تیزی سے دورہ کرے گا کہ کوئی سمجھا گئے والا اس سے نہ بچ سکے گا۔ فصاحت کے ساتھ کلام کرے گا۔ اور بزبان فصیح کہے گا۔ هَذَا مَوْمِنٌ وَ هَذَا كَافِرٌ۔ یہ مومن ہے اور یہ کافر ہے۔ اس کے ایک ہاتھ میں موسیٰ علیہ السلام کا عصا اور دوسرے میں سلیمان علیہ السلام کی انگشتی ہوگی۔ عصا سے ہر مسلمان کی پیشانی پر ایک نورانی خط کھینچے گا جس سے سیاہ چہرہ نورانی ہو جائے گا اور انگشتی سے ہر کافر کی پیشانی پر سیاہ مہر لگے گا جس سے اس کا چہرہ بے رونق ہو جائے گا۔ اس وقت تمام مسلمان کافر علانیہ ظاہر ہوں گے۔ یہ علامت کہیں نہ بدلے گی۔ جو کافر ہے ہرگز ایمان نہ لائے گا اور جو مسلمان ہے ہمیشہ ایمان پر قائم رہے گا۔

آفتاب کے خرب سے طلوع ہونے کے دوسرے روز لوگ اسی چرچا میں ہوں گے کہ کوہ صفا از لہ سے پھٹ جائے گا اور یہ جانور نکلے گا۔ پہلے یمن میں پھر نجد میں ظاہر ہو کر غائب ہو جائے گا اور تیسری بار مکہ معظمہ میں ظاہر ہوگا۔

سوال ۱۳: اس کے بعد پھر کیا ہوگا؟

جواب: عیسیٰ علیہ السلام کی وفات کے ایک زمانہ کے بعد جب قیام قیامت کو صرف چالیس سال رہ جائیں گے، ایک خوشبودار ٹھنڈی ہوا چلے گی جو لوگوں کی بغلوں کے نیچے سے نکلے گی۔ جس کا اثر یہ ہوگا کہ



مسلمان کی روح قبض ہو جائے گی یہاں تک کہ کوئی اہل ایمان اہل خیر نہ ہوگا اور کافر ہی کافر رہ جائیں گے، کفار حبشہ کا غلبہ ہوگا اور ان کی سلطنت ہوگی، وہ خانہ کعبہ کو ڈھا دیں گے، خدا ترسی اور حیا و شرم اٹھ جائے گی، حکام کا ظلم اور رعایا کی ایک دوسرے پر دست درازی رفتہ رفتہ بڑھ جائے گی، عام بت پرستی اور فحشا اور وبا کا ظہور ہوگا۔ اس وقت تک شام میں کچھ ارزانی دامن ہوگا دیگر ممالک کے لوگ اہل دعیال سمیت شام کو روانہ ہوں گے۔ اسی اثناء میں ایک بڑی آگ جنوب سے نمودار ہوگی۔ وہ ان کا تعاقب کرے گی، یہاں تک کہ وہ شام میں پہنچ جائیں گے۔ پھر وہ آگ غائب ہو جائے گی۔ یہ چالیس سال کا زمانہ ایسا گرنے کا کہ اس میں کسی کے اولاد نہ ہوگی۔ یعنی چالیس سے کم عمر کا کوئی نہ ہوگا اور دنیا میں کافر ہی کافر ہوں گے۔ اللہ کہنے والا کوئی نہ ہوگا کہ دفعۃً جمعہ کے روز جو یوم عاشورہ بھی ہوگا اور لوگ اپنے اپنے کاموں میں مشغول ہوں گے کہ صبح کے وقت اللہ تعالیٰ اسرائیل علیہ السلام کو سور پھونکنے کا حکم دے گا اور کافروں پر قیامت قائم ہوگی۔

سبق نمبر ۷

## حشر و نشر کا بیان

سوال ۴۲: حشر و نشر اور معاد کسے کہتے ہیں؟  
جواب: حشر و نشر معاد یوم بعثت یوم نشور ساعت، یہ سب قیامت کے نام ہیں۔ جس طرح دنیا میں ہر چیز انفرادی طریقہ سے فنا ہوتی اور مٹی رہتی ہے۔ یونہی دنیا کی بھی ایک عمر اللہ تعالیٰ کے علم میں مقرر ہے۔

اس کے پورا ہونے کے بعد ایک دن ایسا آئے گا کہ تمام کائنات فنا ہو جائے گی، اسی کو قیامت کہتے ہیں۔ اس وقت سوا اس ایک اللہ کے دوسرا کوئی نہ ہوگا اور وہ تو ہمیشہ سے ہے اور ہمیشہ رہے گا۔

سوال ۴۳:

اس عقیدہ پر ایمان لانا کس حد تک ضروری ہے؟

جواب: حشر و نشر پر ایمان لانا اسلام کے بنیادی عقائد میں سے ایک اہم عقیدہ ہے۔ اس پر ایمان لائے بغیر آدمی ہرگز مسلمان نہیں ہو سکتا۔ یہ عقیدہ اس قدر ضروری ہے کہ اس عقیدے کے بغیر انسان نہ گناہوں سے پوری طرح بچ سکتا ہے، نہ عبادت میں مشقت اٹھا سکتا ہے نہ جان و مال قربان کر سکتا ہے۔ دنیاوی سزا کا خوف یا بدنامی کا ڈر اسی وقت تک آدمی کو جرم سے باز رکھ سکتا ہے جب تک کہ ظاہر ہو جانے کا خوف ہو اور جب کسی کو یقین ہو جاتا ہے کہ میرا یہ جرم کوئی نہیں جان سکتا تو بے تکلف بڑے سے بڑے جرم کا مرتکب ہو جاتا ہے۔ صرف یہ عقیدہ آدمی کو از نکاب جرم سے روکتا ہے کہ ہمارے تمام نیکی و بد اعمال کی سزا و جزا کا ایک دن مقرر ہے، اسی دن کا نام قیامت ہے اور اس دن کا مالک اللہ تعالیٰ ہے، دنیا کے اکثر بڑے بڑے عقلاء باوجود اختلاف مذہب کے اس بات پر متفق ہیں کہ اس زندگی کے بعد کوئی دوسری زندگی بھی آنے والی ہے اور اسی موت تک معاملہ ختم نہیں ہو جاتا اور اس دوسری زندگی میں ہماری سعادت و شقاوت کا مدار ہماری اس زندگی کے اعمال و افعال پر ہے جیسی کرنی ویسی بھرنی۔

سوال ۴۴:

حشر صرف روح کا ہو گا یا روح و جسم دونوں کا؟

جواب: حشر صرف روح کا نہیں بلکہ روح و جسم دونوں کا ہے جو کچھ صرف روحیں اٹھیں گی جسم زندہ نہ ہوں گے، وہ قیامت کا منکر ہے اور



کافر، جسم کے اجزاء اگر چہ مرنے کے بعد متفرق اور مختلف جانوروں کی غذا ہو گئے ہوں مگر اللہ تعالیٰ ان سب اجزاء کو جمع فرما کر پہلی ہدایت پر لا کر اُنہیں پہلے اجزائے اصلیہ پر جو نئے جسم ہیں اور محفوظ ہیں ترکیب دے گا اور ہر روح کو اسی جسم سابق میں بھیجے گا جس کے ساتھ وہ متعلق تھی۔

سوال ۴۵: کائنات کس طرح فنا کی جائے گی؟

جواب: جب قیامت کی نشانیاں پوری ہو لیں گی اور مسلمانوں کی بغلوں کے نیچے سے وہ خوشبودار ہو اُگرے گی جس سے تمام مسلمانوں کی وفات ہو جائے گی اور دنیا میں کافر ہی کافر ہوں گے اور اللہ کھنے والا کوئی نہ ہوگا اور لوگ اپنے اپنے کاموں میں مشغول ہوں گے کہ دفعۃً حضرت امیرِ افضل علیہ السلام کو حضور مہجور بننے کا حکم ہوگا۔ شروع شروع میں اس کی آواز بہت باریک ہوگی اور رفتہ رفتہ بلند ہوتی جائے گی، لوگ کان لگا کر اسے سنیں گے اور بیہوش ہو جائیں گے۔ اس بیہوشی کا یہ اثر ہوگا کہ ملائکہ اور زمین والوں میں سے اس وقت جو لوگ زندہ ہوں گے، جن پر موت نہ آئی ہوگی وہ اس سے مر جائیں گے اور جن پر موت وارد ہو چکی پھر اللہ تعالیٰ نے اُنہیں حیات عطا کی اور وہ اپنی قبروں میں زندہ ہیں جیسے کہ انبیاء و شہداء ان پر اس نفخے سے بیہوشی کی کسی کیفیت طاری ہوگی اور جو لوگ قبروں میں مرے پڑے ہیں اُنہیں اس نفخے کا شعور بھی نہ ہوگا۔

زمین و آسمان میں ہلچل پڑ جائے گی۔ زمین اپنے تمام بوجھ اور خزانے باہر نکال دے گی، پہاڑ ہل کر ریزہ ریزہ ہو جائیں گے دھنی ہوئی روٹی یا آدن کے گالے کی طرح اڑنے لگیں گے۔ آسمان کے تمام ستارے ٹوٹ ٹوٹ کر گر پڑیں گے اور ایک دوسرے سے ٹکرا کر ریزہ ریزہ

ہو کر فنا ہو جائیں گے اسی طرح ہر چیز فنا ہو جائے گی۔ یہاں تک کہ  
صُور اور اسرافیل اور تمام ملائکہ فنا ہو جائیں گے، اس وقت سوا اُس  
واحد حقیقی کے کوئی نہ ہوگا۔ وہ فرمائے گا آج کس کی بادشاہت ہے؟  
کہاں ہیں جبارین، کہاں ہیں متکبرین، مگر ہے کون جو جواب دے۔ پھر  
خود ہی فرمائے گا اِنَّكَ الْوَاحِدُ الْفَقَّارُ صِرْفَ اللّٰهِ وَاحِدِ قہار کی  
سلطنت ہے۔

سوال ۲۶: سب سے پہلے کسے دوبارہ زندہ کیا جائے گا؟

جواب: اللہ تعالیٰ جب چاہے گا سب سے پہلے اسرافیل کو زندہ فرمائے  
گا اور صُور کو پیدا کر کے دوبارہ پھونکنے کا حکم دے گا۔ صُور پھونکتے ہی تمام  
اولیٰین و آخرین، ملائکہ انس و جن و حیوانات موجود ہو جائیں گے،  
اول حاملانِ عرش، پھر جبرائیل، پھر میکائیل، پھر عزرائیل علیہم السلام  
اُٹھیں گے۔ پھر ازسرنو زمین، آسمان، چاند، سورج موجود ہوں گے،  
پھر ایک مینہ برسے گا جس سے سبزہ کے مثل زمین کا ہر ذی رُوح  
جسم کے ساتھ زندہ ہوگا۔ سب سے پہلے حضورِ انور صلی اللہ علیہ وسلم  
قبرِ انور سے یوں برآمد ہوں گے کہ داہنے ہاتھ میں صدیق اکبر کا ہاتھ  
ہوگا اور بائیں ہاتھ میں فاروق اعظم کا ہاتھ، رضی اللہ تعالیٰ عنہما،  
پھر مکہ معظمہ و مدینہ منورہ کے مقابر میں جتنے مسلمان دفن ہیں سب کو  
اپنے ہمراہ لے کر میدانِ حشر میں تشریف لے جائیں گے۔

سوال ۲۷: محشر میں لوگوں کی حالت کیا ہوگی؟

جواب: قیامت کے روز جب لوگ اپنی اپنی قبروں سے ننگے بدن، ننگے  
پاؤں اُٹھیں گے اور اس وقت محشر کے عجیب و غریب منظر کو حیرت زدہ  
ہو کر ہر طرف نگاہیں اٹھا اٹھا کر دیکھیں گے، مومنوں کی قبروں پر  
اللہ تعالیٰ کی رحمت سے سواریاں حاضر کی جائیں گی۔ ان میں بعض تنہا



سوار ہوں گے اور کسی سواری پر دو۔ کسی پر تین، کسی پر چار، کسی پر دس ہوں گے۔ کافر منہ کے بل چلتا ہوا میدانِ حشر کو جاتے گا۔ کسی کو ملا کہ گھسیٹ کر لے جائیں گے، کسی کو آگ جمع کرے گی، یہ میدانِ حشر شام کی زمین پر قائم ہوگا اور زمین ایسی ہموار ہوگی کہ اس کنارہ پر رات کا دانہ گر جائے تو دوسرے کنارے پر دکھائی دے۔ یہ زمین دنیا کی زمین نہ ہوگی بلکہ تانبے کی ہوگی، جو اللہ تعالیٰ روزِ قیامت کی محفل کے لیے پیدا فرمائے گا۔

اس دن آفتاب ایک میل کے فاصلہ پر ہوگا اور اس کا منہ اس طرف ہوگا، تپش اور گرمی کا کیا پوچھنا، اللہ بیاہ میں رکھے، بیسے کھولتے ہوں گے اور اس کثرت سے پسینہ نکلے گا کہ ستر گز زمین میں جذب ہو جائے گا، پھر جو پسینہ زمین نہ لے سکے گی وہ اوپر چڑھے گا، کسی کے ٹخنوں تک ہوگا کسی کے گھٹنوں تک، کسی کے گمر گریں کے سینے، کسی کے گلے تک اور کافر کے تو منہ تک چڑھ کر مثل لگام کے جکڑ جائے گا جس میں وہ ڈبکیاں کھائے گا، اس گرمی کی حالت میں پیاس کے باعث زبانیں سوکھ کر کانٹا ہو جائیں گی۔ دل ابل کر گلے تک آجائیں گے اور ہر مبتلا بقدرِ گناہ تکلیف میں مبتلا کیا جائے گا، پھر باوجود ان مصیبتوں کے کوئی کسی کا پرسان حال نہ ہوگا، پھر حساب کا دفتر کھلے گا سب کے اعمال نامے سامنے رکھ دیئے جائیں گے، انبیاء علیہم السلام اور دوسرے گواہ دربار میں حاضر ہوں گے اور ہر شخص کے اعمال کا نہایت انصاف سے ٹھیک ٹھیک فیصلہ سنایا جائے گا۔ کسی پر کسی طرح کی زیادتی نہ ہوگی، ان تمام مرحلوں کے بعد اب اسے ہمیشگی کے گھر میں جانا ہے کسی کو آرام کا گھر ملے گا جس کی آسائش کی کوئی انتہا نہیں، اس کو جنت کہتے

ہیں یا تکلیف کے گھر میں جانا پڑے گا جس کی تکلیف کی کوئی حد نہیں اسے جہنم کہتے ہیں۔

سوال ۷۸: حشر نشر ثواب عذاب وغیرہ کا یہی مطلب ہے جو اوپر مذکور ہوا، یا ان کے کچھ اور معنی بھی مراد لئے جاتے ہیں؟

جواب: قیامت و بعث و حشر و حساب ثواب و عذاب و جزا و دوزخ سب کے وہی معنی ہیں جو مسلمانوں میں مشہور ہیں۔ جو شخص ان چیزوں کو تو حق کہے مگر ان کے نئے معنی اگھڑے مثلاً کہے کہ جنت صرف ایک اعلیٰ درجہ کی راحت کا نام ہے یا کہے کہ روحانی اذیت کے اعلیٰ درجہ پر محسوس ہونے نام دوزخ ہے، یا ثواب کے معنی اپنے حسنات کو دیکھ کر خوش ہونا اور عذاب کے معنی اپنے بُرے اعمال کو دیکھ کر غمگین ہونا بتائے یا کہے کہ حشر فقط روحوں کا ہوگا وہ حقیقتاً ان چیزوں کا منکر ہے اور ایسا شخص قطعاً دائرۃ اسلام سے خارج ہے، یا وہیں فرشتوں کے وجود کا انکار کرنا یا یہ کہنا کہ فرشتہ نیکی کی قوت کو کہتے ہیں یا جنوں کے وجود کا انکار یا بدی کی قوت کا نام جن یا شیطان رکھنا کفر ہے غرض حشر نشر، ثواب عذاب، جنت دوزخ وغیرہا کے متعلق جو عقیدے مسلمانوں میں مشہور ہیں اور ان کے جو معنی اہل اسلام میں مراد لیے جاتے ہیں یہی معنی قرآن پاک و احادیث شریفہ میں صاف روشن الفاظ میں بیان کئے گئے ہیں اور یہ امور اسی طور پر نو اتر کے ساتھ منقول ہوتے ہوئے ہم کو پہنچے ہیں تو جو شخص ان لفظوں کا تو اقرار کرے لیکن یوں کہے کہ ان کے ایسے معنی مراد ہیں جو ان کے ظاہر الفاظ سے سمجھ میں نہیں آتے ایسا شخص یقیناً دائرۃ اسلام سے خارج، ضروریات دین کا منکر اور کافر و مرتد ہے۔



سبق نمبر ۸

## آخر کے کچھ تفصیلی واقعات

سوال ۴۹: اعمال نامہ کس کا نام ہے؟

جواب: اللہ تعالیٰ نے انسان کے اعمال کی نگہداشت کے لیے کچھ فرشتے مقرر کئے ہیں جن کو کرامات میں کہتے ہیں، وہ بنی آدم کی نبی اور بدی لکھتے رہتے ہیں۔ ہر آدمی کے ساتھ دو فرشتے ہیں، ایک دائیں ایک بائیں۔ نیکیاں داسنی طرف کافر شے لکھتا ہے اور بدیاں بائیں طرف کا۔ اسی صحیفے یا نوشتے کو اعمال نامہ کہا جاتا ہے۔ اسے یوں سمجھ لو کہ ہمارے اچھے بُرے تمام اعمال کے مکمل ریکارڈ کا نام اعمال نامہ ہے۔ قیامت کے دن ہر شخص کا نامہ اعمال اسے دیا جائے گا۔ نیکیوں کے واسطے ہاتھ میں اور بدول کے بائیں ہاتھ میں اور کافر کا سینہ توڑ کر اس کا باباں ہاتھ اس سے پس پشت نکال کر پیٹھ کے پیچھے دیا جائے گا کہ خود پڑھ کر فیصلہ کر لے کہ جو کام عمر بھر میں نے کئے تھے کوئی رہا تو نہیں یا زیادہ تو نہیں کھا گیا۔ ہر آدمی اس وقت یقین کرے گا کہ ذرہ ذرہ بلا کم و کاست اس میں موجود ہے۔ اس میں اپنے گناہوں کی فرست پڑھ کر مجرم خوف کھائیں گے کہ دیکھتے آج کیسی سزا ملتی ہے اور کافر کا تو خوف کے مارے بُرا حال ہوگا۔ پھر میزان پر لوگوں کے نیک و بد اعمال تولے جائیں گے۔

سوال ۵۰: میزان کیا ہے اور اس پر اعمال کیسے تولے جائیں گے؟

جواب: میزان ترازو کو کہتے ہیں اور وزن اعمال کے لیے قیامت میں جو میزان نصب کی جائے گی اس کا کچھ اجمالی مفہوم جو شریعت نے بیان فرمایا

ہے یہ ہے کہ وزن ایسی میزان سے کیا جائے گا جس میں کفیتیں (یعنی پتے) اور لسان (یعنی چوٹی) وغیرہ موجود ہیں اور اس کا ہر پتہ اتنی وسعت رکھے گا جیسی مشرق و مغرب کے درمیان وسعت ہے۔ اس سے زائد تفصیلات پر مطلع ہونا کہ وہ میزان کس نوعیت کی ہوگی اور اس سے وزن معلوم کرنے کا کیا طریقہ ہوگا۔ یہ ہماری عقل و ادراک کی رسائی سے باہر ہے اسی لیے ان کے جاننے کی ہمیں تکلیف نہیں دی گئی بلکہ یہ عقیدہ تعلیم فرمایا گیا کہ میزان حق ہے اور قیامت کے دن سب لوگوں کے اعمال کا وزن دیکھا جائے گا جن کے اعمال قلبیہ و اعمال جوارح وزنی ہونگے وہ کامیاب ہیں اور جن کا وزن ہلکا رہا وہ خسارے میں رہیں گے۔

بعض علماء بکرام فرماتے ہیں ہر شخص کے عمل و وزن کے موافق کھے جاتے ہیں۔ ایک ہی کام ہے اگر اخلاص و محبت سے اور حکم شرعی کے موافق کیا اور بر محل کیا تو اس کا وزن بڑھ گیا اور دکھائے کو یار پس کو کیا یا موافق حکم اور بر محل نہ کیا تو وزن گھٹ گیا۔ دیکھنے میں کتنا ہی بڑا عمل ہو مگر اس میں ایمان و اخلاص کی روح نہ ہو وہ اللہ کے یہاں کچھ وزن نہیں رکھتا آخرت میں وہی صحیفے یا نوشتے تلبیس گے جن میں اعمال کا اندراج کیا جاتا ہے اور یہ بھی ممکن ہے کہ وہاں اعمال حسنہ کسی نورانی شکل و جسم میں تبدیل کر دیئے جائیں اور اعمال فبیحہ کسی ظلماتی شکل و جسم میں اور پھر ان اجسام کا وزن کیا جائے گا۔

سوال: حساب کتاب کی نوعیت کیا ہوگی؟

جواب: اعمال کے حساب کی نوعیتیں جداگانہ ہوں گی، کسی سے تو اس طرح حساب لیا جائے گا کہ خفیۃً اس سے پوچھا جائے گا کہ تُو نے یہ کیا اور یہ کیا؟ وہ عرض کرے گا ہاں اے میرے رب، یہاں تک کہ تمام گناہوں کا اقرار کر لے گا اور اپنے دل میں سمجھے گا کہ اب مجبختی آتی مگر وہ کہیم فرمانے کا کہ



ہم نے دنیا میں تیرے عیب چھپائے اور اب ہم نچستے ہیں۔  
اور کسی سے سختی کے ساتھ ایک ایک بات کی باز پرس ہوگی۔

اور ہلاک ہوگا اور کسی کو نعمتیں یاد دلادلا کر پوچھا جائے گا کہ کیا تیرا خیال  
تھکا کہ ہم سے ملنا ہے؟ وہ عرض کرے گا کہ نہیں۔ فرمائے گا کہ تو نے  
ہمیں یاد نہ کیا ہم بھی تجھے عذاب میں چھوڑتے ہیں۔ بعض کا فرایہ بھی  
ہوں گے کہ جب نعمتیں یاد دلادلا کر فرمائے گا کہ تو نے کیا کیا؟ تو وہ ایمان، نماز،  
روزہ، صدقہ و خیرات اور دوسرے نیک کاموں کا ذکر کر جائے گا، ارشاد  
ہوگا تو ٹھہر جا، تجھ پر گواہ پیش کئے جائیں گے پھر اس کے منہ پر ٹھکر دی  
جائے گی اور اعضاء کو حکم ہوگا بول چلو، اس وقت اس کی ران اور  
ہاتھ پاؤں گوشت پوست ہڈیاں سب گواہی دیں گی کہ یہ تو ایسا تھا،  
ایسا تھا، وہ جہنم میں ڈال دیا جائے گا۔

کسی مسلمان پر اس کے اعمال پیش کئے جائیں گے کہ وہ اپنی  
طاعت و معصیت کو بچانے، پھر طاعت پر ثواب دیا جائے گا  
اور معصیت سے تجاذب فرمایا جائے گا یعنی نہ بات بات پر گرفت ہوگی نہ  
یہ کہا جائے گا کہ ایسا کیوں کیا؟، نہ عذر کی طلب ہوگی اور نہ اس پر حجت  
قائم کی جائے گی۔

اس اُمت میں وہ شخص بھی ہوگا جس کے ننانوے دفتر گناہوں  
کے ہوں گے اور اس سے پوچھا جائے گا کہ تیرے پاس کوئی عذر ہے۔ وہ  
عرض کرے گا نہیں۔ پھر ایک پرچہ جس میں کلمہ شہادت لکھا ہوگا نکالا جائے  
گا اور حکم ہوگا جائز، پھر ایک پتہ پر یہ سب دفتر رکھے جائیں گے اور ایک  
میں وہ، وہ پرچہ ان دفاتروں سے بھاری ہو جائے گا۔

اور نبی صلی اللہ علیہ وسلم ہتھوں کو بلا حساب جنت میں داخل  
فرمائیں گے، متجدد گزار بھی بلا حساب جنت میں جائیں گے۔ بالجمہ اس

کی رحمت کی کوئی انتہا نہیں جس پر رحم فرمائے تو تھوڑی چیز بھی بہت کثیر ہے۔

سوال ۵۲: اہل محشر کی کتنی قسمیں ہوں گی؟

جواب: دُورِ قیامت کے بعد اہل آدمیوں کی تین قسمیں کر دی جائیں گی:-

(۱) دوزخی (۲) عام جنتی اور (۳) خواص مقربین جو جنت کے نہایت اعلیٰ درجات پر فائز ہوں گے۔ دوزخی جنہیں قرآن کریم نے ”اصحاب الشمال“ فرمایا ہے جو میثاق کے وقت آدم علیہ السلام کے بائیں پہلو سے نکالے گئے عرش کی بائیں جانب کھڑے کئے جائیں گے، اعمال نامہ بائیں ہاتھ میں دیا جائے گا۔ فرشتے بائیں طرف سے ان کو پکڑیں گے۔ ان کی نحوست اور بد بختی کا کیا ٹھکانا، اور عام جنتی جنہیں قرآن مجید میں ”اصحاب الیمین“ فرمایا گیا ہے اور جن کو اخذِ میثاق کے وقت آدم علیہ السلام کے دائیں پہلو سے نکالا گیا تھا وہ عرشِ عظیم کے دائیں طرف ہوں گے۔ ان کا اعمال نامہ بھی داہنے ہاتھ میں دیا جائے گا اور فرشتے بھی ان کو داہنی طرف سے لیں گے۔ اس روز ان کی خوبی و عین و برکت کا کیا کہنا، حُسنِ عشرت کے ساتھ با نشان و شوکت ایک دوسرے کو دیکھ کر مسرور و دلشاد ہوں گے۔

شبِ معراج حضور صلی اللہ علیہ وسلم نے انہیں دونوں گروہوں کی نسبت دیکھا تھا کہ حضرت آدم علیہ السلام اپنی داہنی طرف دیکھ کر کہتے ہیں اور بائیں طرف دیکھ کر کہتے ہیں اور خواص مقربین جنہیں قرآن کریم میں ”سابقون“ فرمایا وہ حق تعالیٰ کی حمدوں اور مراتبِ قرب و جہت میں سب آگے ہیں۔

حدیث شریف میں وارد ہے کہ اہل محشر کی ایک سو بیس صفیں



ہوں گی جن میں چالیس پہلی اُمتوں کی اور اسی اس اُمت مرحومہ کی۔  
حساب کتاب سے فراغت کے بعد سب کو پلصراط سے گزرنے  
کا حکم ہوگا۔

سوال ۵۳: صراط کیا ہے؟

جواب: یہ ایک پُل ہے کہ پشتِ جہنم پر نصب کیا جاتے گا، بال سے زیادہ  
باریک اور تلوار سے زیادہ تیز ہوگا، ہر نیک و بد، مجرم و بری، مومن و  
کافر کا اس پر سے گزر ہوگا کیونکہ جنت میں جانے کا یہی راستہ ہے،  
مگر نیک سلامت رہیں گے اور اپنے اپنے درجے کے موافق وہاں  
سے صحیح سلامت گزر جائیں گے۔ جب ان کا گزر دوزخ پر ہوگا تو  
دوزخ سے صدا اُٹھے گی کہ اے مومن گزر جا کہ تیرے نور نے میری  
لپٹ سرد کر دی۔ پلصراط کے دونوں جانب بڑے بڑے آنسو  
را لہے جاتے کہ وہ کتنے بڑے ہوں گے، لٹکتے ہوں گے۔ جس  
شخص کے بارے میں حکم ہوگا اُسے پکڑ لیں گے مگر بعض تو زخمی ہو کر  
نجات پا جائیں گے اور بعض کو جہنم میں گرا دیں گے۔  
سب سے پہلے نبی صلی اللہ علیہ وسلم اس پر گزر فرمائیں گے۔

پھر اور انبیاء و مرسلین، پھر یہ اُمت اور پھر اور اُمتیں گزریں گی۔

سوال ۵۴: پلصراط سے مخلوق کا گزر کس طرح ہوگا؟

جواب: حسب اختلاف اعمال پلصراط پر سے لوگ مختلف طرح سے  
گزریں گے۔ بعض تو ایسی تیزی کے ساتھ گزریں گے جیسے بجلی کا کوند،  
کہ ابھی چمکا اور ابھی غائب ہو گیا۔ اور بعض تیز ہوا کی طرح، کوئی ایسے  
جیسے پرند اُڑتا ہے اور بعض ایسے جیسے گھوڑا دوڑتا ہے اور بعض  
ایسے جیسے آدمی دوڑتا ہے۔ یہاں تک کہ بعض گھسٹتے ہوئے اور  
بعض چوٹی کی چال، پار گزریں گے۔

سوال ۵۵: حوض کوثر کیا ہے؟

جواب: حشر کے دن اس پریشانی کے عالم میں اللہ تعالیٰ کی ایک بڑی رحمت حوض کوثر ہے جو ہمارے نبی صلی اللہ علیہ وسلم کو مرحمت ہوا ہے۔ اس حوض کی مسافت ایک مہینے کی راہ ہے۔ اس کے کناروں پر موتی کے قے ہیں، اس کی مٹی نہایت خوشبودار مشک کی ہے، اس کا پانی دودھ سے زیادہ سفید، شہد سے زیادہ میٹھا اور مشک سے زیادہ پاکیزہ ہے۔ اس پر برتن ستاروں سے بھی گنتی ہیں زیادہ ہیں، جو اس کا پانی پیتے گا کبھی پیاسا نہ ہوگا۔ حضور اس سے اپنی اُمت کو سیراب فرمائیں گے، اللہ تعالیٰ ہمیں بھی نصیب فرمائے آمین!

سوال ۵۶: ان تمام مرحلوں کے بعد آدمی کہاں جائیں گے؟

جواب: مسلمان جنت میں اور کافر دوزخ میں جائیں گے۔ اہل ایمان کے ثواب اور انعامات کے لیے اللہ تعالیٰ نے ایک جگہ بنائی ہے جس میں تمام قسم کی جسمانی و روحانی لذتوں کے وہ سامان مہیا فرماتے ہیں جو شاہانِ مہفت اقلیم کے خیال میں بھی نہیں آسکتے اسی کا نام جنت و بہشت ہے۔ اور گناہگاروں کے عذاب ہذا کے لیے بھی ایک جگہ بنائی ہے جس کا نام جہنم یا دوزخ ہے۔ اس میں تمام قسم کے اذیت دہ طرح طرح کے عذاب مہیا کئے گئے ہیں جن کے تصور سے روکنے کھڑے ہوتے اور جو اس گم ہو جاتے ہیں البتہ کچھ مدت کے بعد اپنے اپنے عمل کے موافق نیز انبیاء و صلحہ صالحین کی شفاعت سے اور آخر میں براہِ راست ارحم الراحمین کی مہربانی سے وہ سب گناہگار جنہوں نے سچے اعتقاد کے ساتھ کلمہ پڑھا تھا دوزخ سے نکالے جائیں گے، صرف کافر باقی رہ جائیں گے اور دوزخ کا منہ بند کر دیا جائے گا، جنتیوں کے چہرے سفید اور



تہ روزانہ ہوں گے اور دوزخیوں کے سیاہ و بے رونق اور آنکھیں نیلی،  
جنت و دوزخ کو بنے ہوئے ہزار ہا سال ہوئے اور وہ اب  
موجود ہیں۔

سوال ۵۸: اعراف کسے کہتے ہیں؟

جواب: جنت اور دوزخ کے بیچ میں ایک پردہ کی دیوار ہے۔ یہ دیوار جنت  
کی نعمتوں کو دوزخ تک اور دوزخ کی کلفتوں کو جنت تک پہنچنے سے  
مانع ہوگی۔ اسی درمیانی دیوار کی بلندی پر جو مقام ہے اُس کو اعراف  
کہتے ہیں۔

اور اکثر سلف و خلف سے یہ بات منقول ہے کہ اہل اعراف وہ  
لوگ ہوں گے جن کی نیکیاں اور بدیاں برابر ہوں۔ جب اہل جنت  
کی طرف دیکھیں گے تو انھیں سلام کریں گے جو بطور مسرت کا ہوگا،  
اور چونکہ ابھی خود جنت میں داخل نہ ہو سکے اس کی طبع اور آرزو کریں  
گے اور انجام کار اصحاب اعراف جنت میں چلے جائیں گے۔

سوال ۵۹: قیامت کے روز اس امت مرحومہ کی شناخت کس طرح ہوگی۔

جواب: میدانِ حشر سے بس وقتِ پلصراط پر جائیں گے اندھیرا ہوگا۔ تب اپنے  
ایمان اور اعمالِ صالحہ کی روشنی ساتھ دے گی اور ایمان و طاعت کا  
نور اسی درجہ کا ہوگا جس درجہ کا ایمان و عمل ہوگا۔ یہی نور جنت کی طرف  
ان کی رہنمائی کرے گا اور اس امت کی روشنی اپنے نبی صلی اللہ علیہ وسلم  
کے طفیل دوسری امتوں کی روشنی سے زیادہ صاف اور تیز ہوگی۔ خود  
نبی صلی اللہ علیہ وسلم ارشاد فرمائے ہیں کہ قیامت کے دن میری امت  
اس حالت میں بلائی جائے گی کہ منہ اور ہاتھ پاؤں آثارِ دُشمن سے چمکتے  
ہوں گے تو جس سے ہو سکے چمک زیادہ کرے۔

سوال ۵۹: دخولِ جنت و دوزخ کے بعد کیا ہوگا؟

جواب : جب سب جنتی جنت میں داخل ہوئیں گے اور جہنم میں صرف وہی لوگ رہ جائیں گے جن کو ہمیشہ کے لیے اس میں رہنا ہے اس وقت جنت دوزخ کے درمیان موت کو میٹھنے کی طرح لاکھڑا کریں گے۔ پھر منادی جنت والوں کو پکارے گا، وہ ڈرتے ہوئے جھانکیں گے کہ کہیں ایسا نہ ہو کہ یہاں سے نکلنے کا حکم ہو۔ پھر جہنمیوں کو پکارے گا وہ خوش ہوتے ہوئے جھانکیں گے کہ شاید اس مصیبت سے رہائی ہو جائے، پھر ان سب سے پوچھے گا کہ اسے پہچانتے ہو؟ سب کہیں گے ہاں! یہ موت ہے، وہ دوزخ کر دی جائے گی اور فرمایا جائے گا کہ اے اہل جنت ہمیشگی ہے اب مرنا نہیں، اور اے اہل نار ہمیشگی ہے اب موت نہیں، اس وقت اہل جنت کے فرح و سرور کی انتہا نہ ہوگی۔ ان کے لیے خوشی پر خوشی ہے، اسی طرح دوزخیوں کے رنج و غم کی نہایت نہ ہوگی، ان کے لیے غم بالائے غم ہے۔

(رَسَّالُ اللّٰهِ الْعَمَّوُ وَالْعَاقِبَةُ فِي الدِّينِ وَالْدُّنْيَا وَالْآخِرَةِ)

سوال ۴: آخرت میں اللہ عز وجل کا دیدار کیونکر ہوگا؟

جواب : اللہ عز وجل کا دیدار جو آخرت میں ہر سنی مسلمان کے لیے ممکن بلکہ واقع ہے، بلا کیف ہے یعنی دیکھیں گے اور یہ نہیں کہہ سکتے کہ کیسے دیکھیں گے۔ جس چیز کو دیکھتے ہیں اس سے کچھ فاصلہ مسافت کا ہوتا ہے، نزدیکی یا دور، وہ دیکھنے والے سے کسی جہت میں ہوتی ہے، اوپر یا نیچے، دائیں یا بائیں، آگے یا پیچھے اور ان کا دیکھنا ان سب باتوں سے پاک ہوگا، پھر رہا یہ کہ کیونکر ہوگا؟ یہی تو کہا جاتا ہے کہ کیونکر کہاں داخل نہیں، انشاء اللہ تعالیٰ جب دیکھیں گے اس وقت بتا دیں گے اور وقت دیدار نگاہ اس کا احاطہ کر لے جسے ادراک بھی کہتے ہیں، یہ محال ہے اور ناممکن الوقوع، اس لیے کہ احاطہ اسی چیز کا ہو سکتا



ہے جس کے حدود و جہات ہوں اور اللہ تعالیٰ کے لیے حد و جہت محال ہے تو اس کا ادراک و احاطہ بھی ناممکن ہے۔ یہی مذہب ہے اہلسنت کا، معتزلہ و غیرہ مگر افسر تے ادراک و وقوت میں فرق نہیں کرتے اس لیے وہ اس گمراہی میں مبتلا ہو گئے کہ انہوں نے دیدار الہی کو محال عقلی قرار دیا حالانکہ جیسا کہ باری تعالیٰ بخلاف تمام موجودات کے بلا کیف و جہت جانا جاسکتا ہے ایسے ہی دیکھا بھی جاسکتا ہے۔

غرض آخرت میں مومنین کے لیے اللہ تعالیٰ کا دیدار اہل سنت کا عقیدہ اور قرآن و حدیث و اجماع صحابہ و سلف امت کے دلائل کثیرہ سے ثابت ہے۔ اگر دیدار الہی ممکن ہوتا تو حضرت موسیٰ علیہ السلام دیدار کا سوال نہ کرتے اور نہ ان سے جواب میں یہ فرمایا جاتا کہ: *اِنْ اسْتَقَرَّ مَآئِنُهُ اَفْسَوْفَ تَرَآنِیْ* اور احادیث کثیرہ سے ثابت ہے کہ رب عزوجل جنت کے باغوں میں سے ایک باغ میں تجلی فرمائے گا اور جنتوں کے لیے نور کے، موتی کے، یاقوت کے، زبرجد کے اور سونے چاندی کے میز بچھائے جائیں گے۔ اور ان میں کا ادنیٰ مشک و کافور کے ٹیلے پر بیٹھے گا اور ان میں ادنیٰ کوئی نہیں، اپنے گمان میں کرسی والوں کو کچھ اپنے سے بڑھ کر نہ سمجھیں گے اور خدا کا دیدار ایسا صاف ہوگا کہ جیسے آفتاب اور چودھویں رات کے چاند کو ہر ایک اپنی اپنی جگہ سے دیکھتا ہے کہ ایک کا دیکھنا دوسرے کے لیے مانع نہیں اور اللہ عزوجل ہر ایک پر تجلی فرمانے گا اور ان میں بھی جو اللہ تعالیٰ کے نزدیک سب میں معزز ہے۔ وہ اس کے وجہ کریم کے دیدار سے ہر صبح و شام مشرف ہوگا۔ سب سے پہلے دیدار الہی حضور اقدس صلی اللہ علیہ وسلم کو ہوگا اور اللہ عزوجل کا دیدار وہ اعلیٰ و اعظم نعمت الہی ہے کہ اس کے برابر کوئی نعمت نہیں جسے

ایک بار دیدار میسر ہو گا ہمیشہ ہمیشہ اس کے ذوق میں مستغرق رہے گا  
اور کبھی نہ بھولے گا۔

اللَّهُمَّ ارْزُقْهُمْ الْكَرِيمَ بِجَاهِ حَبِيبِكَ الْعَظِيمِ  
عَلَيْهِ وَعَلَىٰ آلِهِ وَاصْحَابِهِ أَفْضَلُ الصَّلَاةِ وَالتَّسْلِيمِ۔  
اٰمِیْنِ۔

---





## باب دوم

# اسلامی عبادات

سبق نمبر ۹

## نفل نمازوں کا بیان !

سوال ۶۱: نفل نمازیں کتنی ہیں اور کون کونسی ہیں؟  
جواب: نوافل تو بہت کثیر ہیں۔ اوقاتِ ممنوعہ کے سوا آدمی جتنے چاہے پڑھے مگر ان میں سے بعض جو حضور سید المرسلین صلی اللہ علیہ وسلم اور ائمہ دین رضی اللہ تعالیٰ عنہم سے مروی ہیں وہ یہ ہیں:-

تختہ المسجد، تختہ الوضوء، نماز اشراق، نماز چاشت، نماز سفر، نماز  
واپسی سفر، نماز تہجد، صلوٰۃ التبیح، نماز حاجت، صلوٰۃ الاداہین،  
نماز غوثیہ، نماز توبہ، نماز حفظ الایمان وغیرہ جو بڑی کتابوں میں مذکور  
ہیں۔

سوال ۶۲: تختہ المسجد کی کتنی رکعتیں ہیں؟

جواب: جو شخص مسجد میں درس و ذکر وغیرہ کے لیے آئے اور وقتِ مکروہ نہ ہو  
اُسے دو رکعت پڑھنا سنت ہے اور فرض یا سنت یا کوئی نمازِ مجدد  
میں پڑھ لی یا فرض یا اقامتِ راکہ کی نیت سے مسجد میں گیا تو تختہ المسجد  
ادا ہو گئی۔ اگرچہ تختہ المسجد کی نیت نہ کی ہو بشرطیکہ داخل ہونے کے  
بعد ہی پڑھے اور اگر کچھ عرصہ کے بعد فرض وغیرہ پڑھے گا تو تختہ المسجد



پڑھے۔

سوال ۶۳: تحیۃ الوضوء کونسی نماز ہے؟

جواب: وضو کے بعد اعضا خشک ہونے سے پہلے دو رکعت نماز پڑھنا مستحب ہے، اسے تحیۃ الوضوء کہتے ہیں۔ حدیث میں اس کی بڑی فضیلت آئی ہے اور وضو یا غسل کے بعد فرض وغیرہ پڑھے، تو یہ قائم مقام تحیۃ الوضوء کے ہو جائیں گے، غسل کے بعد بھی دو رکعت نماز مستحب ہے۔

سوال ۶۴: نماز اشراق کب اور کتنی رکعت پڑھی جاتی ہے؟

جواب: طلوع آفتاب یعنی آفتاب کا کنارہ ظاہر ہونے کے بعد جب اس پر نگاہ خیرہ ہونے لگے (اور اس کی مقدار بیس منٹ ہے) اشراق کا وقت شروع ہوتا ہے۔ اس وقت دو یا چار رکعت پڑھنا ثواب عظیم کا موجب ہے۔ حدیث میں ہے جو فجر کی نماز جماعت سے پڑھ کر سوچ نکلنے تک ذکر کرے پھر بعد بلندی آفتاب دو رکعت نماز پڑھے تو اسے حج و عمرہ کا ثواب ملے گا۔ (ترمذی)

سوال ۶۵: نماز چاشت کی کتنی رکعتیں ہیں اور اس کا وقت کیا ہے؟

جواب: نماز چاشت کی کم از کم دو اور زیادہ سے زیادہ بارہ رکعتیں ہیں اس کا وقت آفتاب بلند ہونے سے زوال یعنی نصف النہار شرعی تک ہے اور بہتر یہ ہے کہ چوتھائی دن چڑھے پڑھے۔ حدیث شریف میں ہے کہ جو چاشت کی دو رکعتوں پر محافظت کرے اس کے (صغیرہ) گناہ بخش دیئے جائیں گے اگرچہ سمندر کے جہاگ کے برابر ہوں۔ (ترمذی)

۶۶: نماز سفر اور نماز واپسی سفر کی کتنی رکعتیں ہیں؟

سفر میں جاتے وقت دو رکعتیں اپنے گھر پر پڑھ کر جائے اور سفر سے

واپس ہو کر دو رکعتیں مسجد میں پڑھے۔

سوال ۶۷: نماز تہجد کا وقت کیا ہے؟ اور اس کی رکعتیں کتنی ہیں؟

جواب: فرض عشاء پڑھنے کے بعد سو پہے پھر شب میں طلوع صبح سے پہلے جس وقت آنکھ کھلے وہی تہجد کا وقت ہے۔ وضو کر کے کم از کم دو رکعت پڑھے، تہجد ہو گیا اور سنت آٹھ رکعت ہیں اور معمول مشائخ بارہ رکعت، قرأت کا اختیاء ہے جو چاہے پڑھے اور قرآن یاد نہ ہو تو ہر رکعت میں تین تین بار سورۃ اخلاص بہتر ہے کہ جتنی رکعتیں پڑھے گا اسے ختم قرآن مجید کا ثواب ملے گا۔ احادیث شریفہ میں نماز تہجد کی بڑی فضیلتیں وارد ہیں۔ تہجد کی کثرت سے آدمی کا چہرہ نورانی اور زیادہ خوبصورت ہو جاتا ہے۔ تہجد پڑھنے والے بلا حساب جنت میں جائیں گے۔

سوال ۶۸: صلوٰۃ اللیل کسے کہتے ہیں؟

جواب: رات میں بعد نماز عشاء جو نفل پڑھے جائیں ان کو صلوٰۃ اللیل کہتے ہیں اور رات کے نو اہل دن کے نو اہل سے افضل ہیں۔ اسی صلوٰۃ اللیل کی ایک قسم تہجد ہے۔ وتر کے بعد جو دو رکعت نفل پڑھے جاتے ہیں، ان کے لیے حدیث میں ہے کہ اگر رات میں نہ اٹھا تو یہ تہجد کے قائم مقام ہو جائیں گے۔

سوال ۶۹: شب بیداری کون کونسی راتوں میں مستحب ہے؟

جواب: عبیدین اور پندرھویں شعبان کی راتوں اور رمضان کی اخیر دس راتوں اور ذی الحجہ کی پہلی دس راتوں میں شب بیداری مستحب ہے۔ عبیدین کی راتوں میں شب بیداری یہ ہے کہ عشاء اور فجر دونوں جماعت اولیٰ سے ادا ہوں یعنی اگر ان راتوں میں جاگے گا تو نماز عبید و قربانی وغیرہ میں وقت ہوگی لہذا اسی پر اکتفا کرے اور



اگر ان کاموں میں فرق نہ آئے تو جاگنا بہت بہتر ہے۔

ان راتوں میں تنہا نفل نماز پڑھنا اور تلاوت قرآن مجید اور حدیث پڑھنا اور سننا اور دود شریف وغیرہ پڑھنا، غرض ذکر و عبادت میں مصروف رہنا شب بیداری ہے نہ کہ خالی جاگنا۔

سوال : صلوٰۃ التبیح کب اور کس طرح پڑھتے ہیں ؟

جواب : صلوٰۃ التبیح ہر وقت غیر مکروہ میں پڑھ سکتے ہیں اور بہتر ہے کہ ظہر سے پہلے پڑھے۔ اس نماز میں بے انتہا ثواب ہے بعض محققین فرماتے ہیں کہ اس کی بزرگی سن کر ترک نہ کرے گا مگر دین میں سستی کرنے والا۔ حدیث میں ہے کہ اگر تم سے ہو سکے تو اسے ہر روز ایک بار پڑھو ورنہ ہفتہ میں ایک بار، اور یہ بھی نہ ہو سکے تو مہینہ میں ایک بار، اور یہ بھی نہ کر سکو تو سال میں ایک بار اور یہ بھی نہ ہو سکے تو عمر میں ایک بار پڑھ لو۔ اس نماز کے پڑھنے کی ترکیب ہم حنفیوں کے طور پر وہ ہے جو ترمذی شریف میں مذکور ہے کہ اللہ اکبر کہہ کر سُبْحَانَكَ اللَّهُمَّ (الِی الْاُخْرٰی) پڑھ کر پندرہ بار سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پڑھے پھر اعوذ اور بِسْمِ اللہ اور الحمد شریف اور سورت پڑھ کر دن مرتبہ میں تبیح پڑھے۔ پھر رکوع کرے اور رکوع میں دس بار پڑھے پھر رکوع سے سر اٹھائے، اور سَمِعَ اللَّهُ لِمَنْ حَمِدَهُ اور اللَّهُمَّ رَبَّنَا وَلَكَ الْحَمْد کہہ کر یہی تبیح دن بار کے پھر سجدہ کو جائے اور اس میں دس مرتبہ پڑھے، پھر سجدہ سے سر اٹھا کر دس بار کہے، پھر سجدہ سے کو جائے اور اس میں دس مرتبہ پڑھے۔ یہ وہیں چار رکعت پڑھے۔ ہر رکعت میں ۵ بار تبیح اور چاروں میں تین سو ہوئیں اور رکوع و سجود میں سُبْحَانَ رَبِّيَ الْعَظِيمِ اور سَمِعَ رَبِّي الْأَعْلَى کہنے کے بعد تبیحات پڑھے۔ بہتر یہ ہے کہ پہلی رکعت

میں اَلْهٰكُمُ التَّكَاثُرُ دوسری میں وَالْعَصْرُ تیسری میں قُلْ  
يَا أَيُّهَا الْكَافِرُونَ اور چوتھی میں قُلْ هُوَ اللّٰهُ اَحَدٌ پڑھے،

سوال ۱: نماز حاجت پڑھنے کا کیا طریقہ ہے؟

جواب: جب کسی کو کوئی حاجت درپیش ہو تو دو یا چار رکعت نفل بعد عشاء  
پڑھے۔ حدیث میں ہے پہلی رکعت میں سورۃ فاتحہ اور تین بار آیتہ الکرسی  
پڑھے اور باقی تین رکعتوں میں سورۃ فاتحہ اور قل ہو اللہ، قل اعوذ  
برب الفلق اور قل اعوذ برب الناس ایک ایک بار پڑھے تو یہ ایسی  
ہیں جیسے شب قدر میں چار رکعتیں پڑھیں۔ پھر اپنی حاجت کا سوال  
کرے۔ اِنْ شَاءَ اللہ تعالیٰ اس کی حاجت روا ہوگی۔ مثنیٰ کر ادم مائے  
ہیں ہم نے یہ نماز پڑھی اور ہماری حاجتیں پوری ہوئیں۔

سوال ۲: صلوٰۃ الادابین کو کتنی نماز ہے؟

جواب: نماز مغرب کے فرض پڑھ کر چھ رکعتیں مستحب ہیں، ان کو صلوٰۃ الادابین  
کہتے ہیں خواہ ایک سلام سے پڑھے یا دو سے یا تین سے اور  
تین سلام سے پڑھنا یعنی ہر دو رکعت پر سلام پھیرنا افضل ہے اور اگر  
ایک ہی نیت سے چھ رکعتیں پڑھیں تو ان میں پہلی دو سنت مؤکدہ  
ہوں گی، باقی چار نفل۔ حدیث میں ہے کہ جو شخص مغرب کے بعد چھ  
رکعتیں پڑھے اور ان کے درمیان کوئی بُری بات نہ کہے تو بارہ برس  
کی عبادت کے برابر لکھی جائیں گی۔ (ترمذی)

سوال ۳: نماز غوثیہ کی ترکیب کیا ہے؟

جواب: قضائے حاجت کے لیے ایک مجرب نماز صلوٰۃ الاسرار ہے جو  
حنور سیدنا غوث اعظم رضی اللہ تعالیٰ عنہ سے مروی ہے۔ اسی لیے  
اسے صلوٰۃ غوثیہ کہتے ہیں۔ اس کی ترکیب یہ ہے کہ بعد نماز مغرب  
سنتیں پڑھ کر دو رکعت نماز نفل پڑھے اور بہتر یہ ہے کہ الحمد کے



بعد ہر رکعت میں گیارہ گیارہ بار قل ہو اللہ پڑھے۔ سلام کے بعد اللہ عزوجل کی حمد و ثنا کرے۔ پھر نبی صلی اللہ علیہ وسلم پر گیارہ بار درود و سلام عرض کرے اور گیارہ بار یہ کہے : يَا رَسُولَ اللَّهِ يَا نَبِيَّ اللَّهِ اَعِزَّنِي وَاَمْدُدْنِي فِي قَضَاءِ حَاجَتِي يَا قَاضِيَ الْحَاجَاتِ (اے اللہ کے رسول، اے اللہ کے نبی، میری فریاد کو پہنچے اور میری مدد کیجے، میری حاجت پوری ہونے میں، اے تمام حاجتوں کے پورا کرنے والے) پھر عراق کی جانب گیارہ قدم چلے ہر قدم پر یہ کہے : يَا غَوْثَ الثَّقَلَيْنِ وَيَا حَرَمِيحَ الطَّرَفَيْنِ اَعِزَّنِي وَاَمْدُدْنِي فِي قَضَاءِ حَاجَتِي يَا قَاضِيَ الْحَاجَاتِ۔ پھر حضور کے توسل سے اللہ عزوجل سے دعا کرے۔ (بہتہ الاسرار وغیرہ)

سوال ۵۷: نماز توبہ کیا ہے؟

جواب: اگر کسی سے کوئی گناہ صادر ہو جائے تو اسے چاہیے کہ جس قدر بد ہو سکے وضو کر کے نماز پڑھے اور اللہ کی بارگاہ میں استغفار کرے اور اس گناہ سے توبہ کرے اور پشیمان ہو اور یہ عزم کرے کہ آئندہ اس کا مرتکب نہ ہوں گا۔

سوال ۵۸:

نماز حفظ الایمان کس وقت اور کس طرح پڑھی جاتی ہے؟  
جواب: بعد مغرب دو رکعت اس طرح پڑھے کہ اول رکعت میں سورہ فاتحہ کے بعد سورہ اخلاص سات مرتبہ اور سورہ قلن ایک بار پڑھے۔ دوسری رکعت میں سورہ فاتحہ کے بعد سورہ اخلاص سات مرتبہ اور سورہ ناس ایک بار پڑھے کہ نماز پوری کر لے اور پھر سجدہ کرے۔ جا کر تین مرتبہ یہ دعا پڑھے :-

يَا حَيُّ يَا قَيُّوْمُ ثَبِّتْ بِنُورِكَ عَلَى الْاِيْمَانِ

## دُعائے خیر

یا الہی ہر جگہ تیری عطا کا ساتھ ہو  
یا الہی قبول جاؤں نزع کی تکلیف کو  
یا الہی جب بڑے محشر میں شور و آواز ہو  
یا الہی جب انہیں باہر آئیں پاس سے  
یا الہی جب ہمیں آنجیں حسابِ جرم میں  
یا الہی جب ہر شے پھیلنا پڑے  
جب پڑے مشکل شرِ مشکلت کا ساتھ ہو  
شادی دیدارِ حسنِ مصطفیٰ کا ساتھ ہو  
اُس دینے والے پیارے پیشوا کا ساتھ ہو  
صاحبِ کجے شرِ جود و سخا کا ساتھ ہو  
اُن تسمیہ ریزہ بھٹوں کی دُعا کا ساتھ ہو  
رَبِّ سَلَمَ کہنے والے غمزدہ کا ساتھ ہو

یا الہی جو عسے نیک میں سمجھ - سے کروں  
قدسیوں کے لب سے آمیں ریتنا کا ساتھ ہو

(المحضرت بریلوی)

## سبق نمبر ۱۰

## قضا نماز کا بیان

سوال ۱: ادا اور قضا سے کتنے ہیں ؟

جواب : جس چیز کا بندوں پر فرض ہے اسے وقت میں انجام دینے کو ادا کہتے ہیں اور وقتِ مقرر گزر جانے کے بعد عمل میں لانا قضا ہے اور اگر اس حکم کے نبھالنے میں کوئی خرابی پیدا ہو جائے تو وہ خرابی دور کرنے کے لیے دوبارہ کرنا عاودہ ہے۔

سوال ۲: نماز قضا کر دینا کیسا ہے ؟

جواب : باعذر شرعی نماز قضا کر دینا بہت سخت گناہ ہے اس پر فرائض کے



اس کی قضا پڑھے اور سچے دل سے توبہ کرے اور توبہ جب ہی صحیح ہے کہ قضا پڑھے۔ اس کو تواداء کرے اور توبہ کہے جاتے توبہ نہیں کہ وہ نماز جو اس کے ذمہ تھی وہ اب بھی ذمہ پر پاتی ہے اور جب گناہ سے باز نہ آیا تو توبہ کہاں ہوئی۔؟ حدیث میں فرمایا گناہ پر قائم رہ کر استغفار کرنے والا اس کے مثل ہے جو اپنے رب سے ٹھٹھا کرتا ہے۔

سوال ۵۸: وہ کونسی نمازیں ہیں جن کی قضا واجب ہے؟

جواب: وہ نمازیں جو وقت کے اندر واجب ہو کر فوت ہو گئی ہوں خواہ جان کر فوت ہوں یا بھول کر یا نیند سے، غلطی ہوں یا بہت، سب کی قضا لازم ہے۔ ہاں سوتے میں یا بھولے سے نماز قضا ہو گئی ہو تو قضا کا گناہ اس پر نہیں مگر بیدار ہونے اور یاد آنے پر اگر وقت مکروہ نہ ہو تو اسی وقت پڑھ لے۔ اب تاخیر مکروہ ہے۔

سوال ۵۹: قضا نماز کس وقت ادا کرے؟

جواب: قضا کے لیے کوئی وقت معین نہیں۔ عمر میں جب پڑھے گا، بری الذمہ ہو جائے گا مگر طلوع و غروب و زوال کے وقت قضا نماز بھی جائز ہے۔ میں اور بلا عذر شرعی تاخیر بھی گناہ ہے۔ طلوع آفتاب کے بیس منٹ بعد اور غروب آفتاب سے بیس منٹ قبل ادا کر سکتا ہے۔

سوال ۶۰: نماز قضا کر دینے کے لیے عذر شرعی کیا ہے؟

جواب: دشمن کا خوف نماز ادا کر دینے کے لیے عذر ہے مثلاً مسافر کو چوراہہ ڈاکوؤں کا صحیح اندیشہ ہے تو اس کی وجہ سے وقتی نماز قضا کر سکتا ہے بشرطیکہ کسی طرح نماز ادا کرنے پر قادر نہ ہو۔

سوال ۶۱: وہ کونسی نمازیں ہیں جن کی قضا واجب ہے؟

جواب: جنہن کی حالت جنون میں جو نمازیں فوت ہوئیں، اچھے ہونے کے بعد ان کی قضا واجب نہیں جبکہ جنون نماز کے چھ وقت کامل تک برابر

رہا ہو، یوہیں جو شخص معاذ اللہ مرتد ہو گیا پھر اسلام لایا تو زمانہ ارتداد کی نمازوں کی قضا نہیں، ہاں مرتد ہونے سے پہلے زمانہ اسلام میں جو نمازیں جاتی رہیں ان کی قضا واجب ہے۔ یوہیں ایسا مریض کہ اشائے سے بھی نماز نہیں پڑھ سکتا، اگر یہ حالت پورے چھ برس تک رہی تو اس حالت میں جو نمازیں فوت ہوئیں ان کی قضا واجب نہیں۔

سوال ۸۲: بحالت سفر جو نمازیں فوت ہوئیں ان کی قضا کیونکر ہوگی؟  
جواب: سفر میں جو نماز قضا ہوئی تو چار رکعت والی دوہی پڑھی جائے گی۔ اگر اقامت کی حالت میں پڑھے اور حالت اقامت میں فوت ہوئی تو چار رکعت والی کی قضا چار رکعت ہے اگرچہ سفر میں پڑھے۔ غرض جو نماز، جیسی فوت ہوئی اس کی قضا ویسی ہی پڑھی جائے گی! البتہ فرض نمازوں کی قضا میں تعین یوم اور تعیین نماز ضروری ہے مثلاً فلاں دن کی نماز فلاں۔

سوال ۸۳: قضا نمازوں میں ترتیب ضروری ہے یا نہیں؟  
جواب: پانچوں فرضوں میں باہم اور فرض عشاء دو ترمیں ترتیب ضروری ہے کہ پہلے فجر، پھر ظہر پھر عصر پھر مغرب پھر عشاء اور پھر وتر پڑھے۔ خواہ یہ سب قضا ہوں یا بعض ادا، بعض قضا، مثلاً ظہر کی نماز فوت ہوگئی تو فرض ہے کہ اسے پڑھ کر عصر پڑھے یا وتر قضا ہو گیا تو اسے پڑھ کر فجر پڑھے اگر یاد ہوتے ہوئے عصر یا فجر کی پڑھ لی تو ناجائز ہے۔

سوال ۸۴: ترتیب کبھی ساقط ہوتی ہے یا نہیں؟  
جواب: ہاں تین عذر سے ترتیب ساقط ہو جاتی ہے۔ پہلا عذر تنگی وقت ہے کہ اگر وقت میں اتنی گنجائش نہیں کہ وقتی اور قضا سب پڑھ لے تو وقتی اور قضا نمازوں میں جس کی گنجائش ہو پڑھے باقی میں ترتیب ساقط ہے اور اگر وقت میں اتنی گنجائش ہے کہ مختصر طور پر پڑھے تو دونوں پڑھ سکتا



ہے اور عمدہ طریقہ سے پڑھے تو دونوں کی گنجائش نہیں تو اس صورت میں بھی ترتیب فرض ہے اور بقدر جواز جہاں تک اختصار کر سکتا ہے کر لے۔ دوسرا عذر نسیان یعنی بھول ہے کہ قضا نماز یاد نہ رہی اور وقت پہ پڑھ لی، پڑھنے کے بعد یاد آئی تو وقت پہ ہو گئی اور پڑھنے میں یاد آئی تو گئی۔

تیسرا عذر چھ یا زیادہ نمازوں کا وقت ہو جانا ہے کہ چھ نمازیں جس کی قضا ہو گئیں یعنی چھٹی نماز کا وقت ختم ہو گیا تو اس پر ترتیب فرض نہیں، البتہ اگر سب قضا نمازیں پڑھ لیں تو اب پھر صاحب ترتیب ہو ہو گیا۔

سوال ۸۵: اگر کسی کی بہت سی نمازیں قضا ہو جائیں تو ان کی ادائیگی میں تاخیر جائز ہے یا نہیں؟  
جواب: جس کے ذمہ قضا نمازیں ہوں اگرچہ ان کا پڑھنا جلد سے جلد واجب ہے مگر بال بچوں کی خورد و نوش اور اپنی ضروریات کی فراہمی کے سبب تاخیر جائز ہے تو کاروبار بھی کرے اور جو وقت فرصت کا ملے، اس میں قضا پڑھنا ہے۔ یہاں تک کہ پوری ہو جائیں۔  
سوال ۸۶: جس کے ذمہ قضا نمازیں ہیں وہ نفل پڑھے یا نہیں؟

جواب: جب تک فرض ذمہ پر باقی رہتا ہے کوئی نفل قبول نہیں کیا جاتا۔ لہذا قضا نمازیں نوافل سے اہم ہیں یعنی جس وقت نفل پڑھنا ہے انھیں چھوڑ کر ان کے بدلے قضا میں پڑھے کہ بری الذمہ ہو جائے البتہ تراویح اور بارہ رکعتیں سنت مؤکدہ کی نہ چھوڑے۔

سوال ۸۷: قضا نمازیں بہت سی ہوں تو ان کی ادائیگی کا آسان طریقہ کیا ہے؟  
جواب: ایک دن رات میں مع وتر و عشاء بیس رکعتیں ہوتی ہیں۔ ان کا ایسا حساب لگائے کہ تخمینہ میں باقی نہ رہ جائیں، زیادہ ہو جائیں تو حرج نہیں اور وہ سب بقدر طاقت رفتہ رفتہ جلا داکر لے، کاہلی نہ کرے، جس پر

بہت سی نمازیں قضا ہوں اس کے لیے تخفیف اور جلد ادا ہونے کی صورت یہ ہے کہ خالی رکعتوں میں بجائے الحمد شریف کے تین بار سبحان اللہ کہے اور رکوع و سجود میں صرف ایک ایک بار سُبْحَنَ رَبِّيَ الْعَظِيمِ اور سُبْحَنَ رَبِّيَ الْأَعْلَى پڑھ لینا کافی ہے اور تہتہ کے بعد ونوں و رتلیں کی بجائے اَللّٰهُمَّ صَلِّ عَلٰی سَيِّدِنَا مُحَمَّدٍ وَآلِهِ اور وتر میں بجائے دُعائے قنوت رَبِّ اغْفِرْ لِيْ کما کافی ہے۔ البتہ ہر ایسا شخص جس کے ذمہ قضا نمازیں باقی ہیں چھپ کر پڑھے کہ گناہ کا اعلان جائز نہیں۔

سوال ۸۸: جس کے ذمہ بہت سی نمازیں ہوں اور انتقال کر جائے تو اس کی طرف سے کتنا فدیہ دیا جائے؟

جواب: جس کی نمازیں قضا ہو گئیں اور اس کا انتقال ہو جائے تو اگر وصیت کر گیا اور اگر مال بھی چھوڑا تو تنہائی مال سے ہر فرض و وتر کے بدلے نصف صاع (یعنی انتی کی تول سے تقریباً سو دو صیر) گھیوں یا اس کا آٹا یا سستہ یا ایک صاع یعنی تقریباً ساڑھے چار صیر جو، یا ان میں سے کسی کی قیمت تصدق کریں، اور مال نہ چھوڑا اور ورثہ مذہب دینا چاہیں تو کچھ مال اپنے پاس سے یا قرض لے کر کسی مسکین کو فی سبیل اللہ دے دیں، اب مسکین اپنی طرف سے اسے ہبہ کر دے اور یہ قبضہ کر دے اور یہ قبضہ بھی کر لے پھر یہ مسکین کو دے۔ یہ ہیں لوٹ پھیر کرتے نہیں۔ یہاں تک کہ سب کا فدیہ ادا ہو جائے اور اگر وصیت نہ کی اور ولی اپنی طرف سے بطور احسان فدیہ دینا چاہیں تو وہیں بلکہ بہتر ہے۔

سوال ۸۹: نمازوں کے فدیہ کی قیمت میں قرآن مجید دینا کیسا ہے

جواب: نمازوں کے فدیہ کی قیمت لگا کر سب کے بدلے میں جو قرآن مجید دیا جاتا ہے اس سے کل فدیہ ادا نہیں ہوتا بلکہ صرف اتنا ہی ادا ہو گا جس



قیمت کا مصحف شریف ہے۔ اس طرح مذہب دینا اور یہ سمجھنا کہ سب  
مازوں کا مذہب ادا ہو گیا، محض بے اصل بات ہے۔

سبق نمبر ۱۱

## سجدہ سہو کا بیان

سوال ۹: سجدہ سہو کسے کہتے ہیں؟

جواب: واجبات نماز میں سے جب کوئی واجب بھولے سے رہ جائے  
تو اس کی تلافی یعنی اصلاح نقصان کے لیے کہ نماز درست ہو جائے  
شریعت نے دو سجدے مقرر کئے ہیں۔ انہیں کو سجدہ سہو کہا جاتا ہے  
یعنی وہ سجدہ جو سہو کی تلافی کرنے کے لیے اگر قصداً واجب ترک کیا تو  
سجدہ سہو سے وہ نقصان رفع نہ ہوگا بلکہ اعادہ واجب ہے۔

سوال ۱۰: سجدہ سہو کب واجب ہوتا ہے؟

جواب: واجبات نماز میں سے جب بھی کوئی واجب سہواً ترک ہو جائے  
سجدہ سہو واجب ہوگا۔ یوہیں کسی واجب کی تاخیر، یا رکن کی تقدیم  
یا تاخیر یا اس کو مکرر کرنا یا واجب میں تغیر کہ سب بھی ترک واجب  
ہیں اور ان میں سجدہ سہو واجب ہے اور ایک نماز میں چند واجب  
ترک ہو جائیں تو وہی دو سجدے سب کے لیے کافی ہیں۔

سوال ۱۱: نماز میں فرض یا سنت ترک ہو جائے تو سجدہ سہو ہے یا نہیں؟

جواب: فرض ترک ہو جانے سے نماز جاتی رہتی ہے۔ سجدہ سہو سے اس کی  
تلافی نہیں ہو سکتی لہذا پھر پڑھے اور سنن و مستحبات مثلاً تَعُوذُ، تَسْمِیَہ،  
آمین، تکبیرات، انتقال اور تسبیحات رکوع و سجود کے ترک سے بھی  
سجدہ سہو نہیں بلکہ نماز ہو گئی مگر اعادہ مستحب ہے سہواً ترک کیا ہو یا قصداً۔

سوال ۹۳: سجدہ سہو کا طریقہ کیا ہے؟

جواب: اس کا طریقہ یہ ہے کہ قعدہ اخیرہ میں التحیات کے بعد دہنی طرف سلام پھیر کر تکبیر کہے اور ایک سجدہ کرے اور اس میں تسبیح بھی پڑھے، پھر اللہ اکبر کہہ کر سر اٹھائے اور جلسہ کر کے اسی طرح دوسرا سجدہ کرے پھر تکبیر کہتا ہوا سر اٹھائے اور بیٹھ کر تشہد اور درود شریف وغیرہ پڑھ کر دونوں طرف نماز کا سلام پھیر دے، پھر سجدہ سہو کے بعد بھی التحیات پڑھنا واجب ہے اور بہتر یہ ہے کہ دونوں قعدوں میں درود شریف اور دعا پڑھے اور یہ بھی اختیار ہے کہ پہلے قعدہ میں التحیات و درود دعا پڑھے اور دوسرے میں التحیات۔

سوال ۹۴: سجدہ سہو صرت فرض نمازوں میں واجب ہے یا ہر نماز میں؟

جواب: فرض و نفل دونوں کا ایک حکم ہے یعنی نوافل میں واجب ترک ہونے سے سجدہ سہو واجب ہے۔

سوال ۹۵: قرآن میں کن تغیرات سے سجدہ سہو واجب ہوتا ہے؟

جواب: فرض کی پہلی دو رکعتوں میں سے کسی ایک میں یا دونوں میں اور تہجد سنت و نفل کی کسی رکعت میں سورۃ الحمد یا اس کی ایک آیت بھی رہ گئی یا سورت سے پیشتر دوبارہ الحمد پڑھی یا سورت ملا نا جھول گیا یا سورۃ کو الحمد پر مقدم کیا یا الحمد کے بعد ایک یا دو چھوٹی آیتیں پڑھ کر رکوع میں چلا گیا پھر یاد آیا اور لوٹنا اور تین آیتیں پڑھ کر رکوع کیا تو ان سب صورتوں میں سجدہ سہو واجب ہے۔

سوال ۹۶: تعدیل ارکان سہو اگر ترک ہو جائیں تو سجدہ سہو ہے یا نہیں؟

جواب: تعدیل ارکان یعنی رکوع و سجود و قنومہ و جلسہ میں کم از کم ایک ارکان اللہ سے کسی مقدار ٹھہرا دیا واجب ہے لہذا اگر تعدیل ارکان بھول گیا تو سجدہ سہو واجب ہے۔



سوال ۹۷: قعدہ اولیٰ بھول جائے تو کیا حکم ہے؟

جواب: فرض میں قعدہ اولیٰ بھول گیا تو جب تک سیدھا کھڑا نہ ہو، لوٹ آئے اور سجدہ سہو نہیں اور اگر سیدھا کھڑا ہو گیا تو نہ لوٹے اور آخر میں سجدہ سہو کرے اور اگر سیدھا کھڑا ہو کر لوٹا تو سجدہ سہو کرے اور نماز ہو جائے گی مگر گناہگار ہوگا۔ لہذا حکم ہے کہ اگر لوٹے تو فوراً کھڑا ہو جائے۔

سوال ۹۸: قعدہ اخیرہ سہواً ترک ہو جائے تو کیا حکم ہے؟

جواب: قعدہ اخیرہ بھول گیا تو جب تک اس رکعت کا سجدہ نہ کرے لوٹ آئے اور سجدہ سہو کرے اور اگر اس رکعت کا سجدہ کر لیا تو سجدہ سے سر اٹھاتی ہی فرض جاتا رہتا۔ ورنہ نفل میں تبدیل ہو گئی، لہذا اگر چاہے تو علامہ مغرب کے اور نمازوں میں ایک رکعت اور ملائے تاکہ شفع یعنی نفل کا جوڑا ہو جائے اور طاق رکعت نہ رہے اور مغرب میں اور رکعت نہ ملائے کہ چار پوری ہو گئیں اور اگر بقدر تشہد قعدہ اخیرہ کر چکا ہے اور کھڑا ہو گیا تو جب تک اس رکعت کا سجدہ نہ کیا ہو لوٹ آئے اور سجدہ سہو کر کے سلام پھیرے، نماز ہو جائے گی۔

سوال ۹۹: نفل نماز کا قعدہ اولیٰ ترک ہو جائے تو کیا حکم ہے؟

جواب: نفل کا ہر قعدہ، قعدہ اخیرہ ہے یعنی فرض ہے، لہذا اگر قعدہ نہ کیا اور بھول کر کھڑا ہو گیا تو جب تک اس رکعت کا سجدہ نہ کیا ہو لوٹ آئے اور سجدہ سہو کرے اور واجب نماز مثلاً وتر، فرض کے حکم میں ہے۔ لہذا وتر کا قعدہ اولیٰ بھول جائے تو وہی حکم ہے جو فرض کے قعدہ اولیٰ بھول جانے کا ہے۔

سوال ۱۰۰: قعدہ اولیٰ میں تشہد کے بعد درود شریف پڑھ لیا تو کیا حکم ہے؟

جواب: قعدہ اولیٰ میں تشہد کے بعد اگر اتنا پڑھ بھی لیا کہ اللہم صل علی محمد تو

سجدة سہود واجب ہے۔ اس وجہ سے نہیں کہ درود شریف پڑھا بلکہ اس وجہ سے کہ تیسری رکعت کے قیام میں دیر ہوئی تو اگر اتنی دیر تک سکوت کیا جب بھی سجدة سہود واجب ہے جیسے قعدہ و رکوع و سجود میں قرآن پڑھنے سے سجدة سہود واجب ہوتا ہے۔ حالانکہ وہ کلام الہی ہے۔

امام اعظم رضی اللہ تعالیٰ عنہ نے نبی صلی اللہ علیہ وسلم کو خواب میں دیکھا حضور نے ارشاد فرمایا۔ درود شریف پڑھنے والے پر تم نے سجدة کیوں واجب بتایا؟ عرض کی اس لیے کہ اس نے بھول کر پڑھا حضور نے تحسین فرمائی اور یہ جواب بہت پسند خاطر آیا۔

سوال ۱۲۸: اور کن کن باتوں سے سجدة سہود واجب ہوتا ہے؟

جواب: کسی قعدہ میں تشہد میں سے کچھ رہ گیا یا پہلی دو رکعتوں کے قیام میں الحمد کے بعد تشہد پڑھا یا قعدہ اولیٰ میں چند بار تشہد پڑھا یا تشہد پڑھنا بھول گیا یا تشہد کی جگہ الحمد پڑھی یا رکوع کی جگہ سجدة کیا، یا سجدة کی جگہ رکوع یا کسی ایسے رکن کو دوبارہ کیا جو نماز میں مکرر نہیں یا کسی رکن کو مقدم کیا یا مؤخر کیا یا قنوت یا تکبیر قنوت (یعنی قرائت کے بعد قنوت کے لیے جو تکبیر کہی جاتی ہے) بھول گیا یا امام نے جری نماز میں بقدر حوز نماز یعنی ایک آیت آہستہ پڑھی یا تہری نماز میں جہر سے قرائت کی یا منفرد نے تہری نماز میں جہر سے پڑھا یا قرائت وغیرہ کسی موقع پر سوچنے لگا کہ بقدر ایک رکن یعنی تین بار سبحان اللہ کہنے کے وقفہ ہوا تو ان سب صورتوں میں سجدة سہود واجب ہے۔

سوال ۱۲۹: امام سے سہو ہوا تو مقتدی پر سجدة واجب ہے یا نہیں؟

جواب: امام سے سہو ہوا اور سجدة سو گیا تو مقتدی پر بھی سجدة واجب ہے اگرچہ مقتدی سہو واقع ہونے کے بعد جماعت میں شامل ہوا اور مقتدی



بحالت اقتداء سہو واقع ہوا تو سجدہ سہو واجب نہیں اور اعادہ بھی اس کے ذمہ نہیں۔

سوال ۱۴: نماز عیدین میں سہو واقع ہو تو سجدہ ہے یا نہیں؟  
جواب: نماز عیدین یا نماز جمعہ میں سہو واقع ہوا اور جماعت کثیر ہو تو بہتر یہ ہے کہ سجدہ سہو نہ کرے۔

سوال ۱۵: مسبوق امام کے ساتھ سجدہ سہو کرے یا نہیں؟  
جواب: مسبوق امام کے ساتھ سجدہ سہو کرے اگرچہ اس کے شریک ہونے سے پہلے امام سے سہو واقع ہوا اور اگر امام کے ساتھ سجدہ سہو نہ کیا اور بالقی نماز پڑھنے کھڑا ہو گیا تو آخر میں سجدہ سہو کرے اور اگر اس مسبوق سے اپنی نماز میں بھی سہو ہوا تو آخر کے یہی سجدے اس سہو امام کے لیے بھی کافی ہیں۔

اور اگر مسبوق نے امام کے سہو میں امام کے ساتھ سجدہ سہو کیا، پھر جب اپنی پڑھنے کھڑا ہوا اس میں بھی سہو ہوا تو اس میں بھی سجدہ سہو کرے یونہی مقیم نے مسافر کی اقتداء کی اور امام سے سہو ہوا تو امام کے ساتھ سجدہ سہو کرے پھر اپنی دو پڑھے اور پھر ان میں بھی سہو ہوا تو آخر میں پھر سجدہ کرے۔

سوال ۱۶: واجبات نماز کے علاوہ کوئی اور واجب نماز میں ترک ہو جائے تو سجدہ سہو واجب ہے یا نہیں؟

جواب: کوئی ایسا واجب ترک ہوا جو واجبات نماز سے نہیں بلکہ اس کا وجوب امر خارج سے ہو تو سجدہ سہو واجب نہیں مثلاً خلاف ترتیب قرآن مجید پڑھنا ترک واجب ہے مگر موافق ترتیب پڑھنا واجبات تلاوت سے ہے۔ واجبات نماز سے نہیں لہذا سجدہ سہو واجب نہیں۔

سوال ۱۷: شک میں سجدہ سہو واجب ہوتا ہے یا نہیں؟

جواب: شک کی سب صورتوں میں سجدہ سہو واجب ہے اور غلبۂ ظن میں نہیں مگر جبکہ سوچنے میں ایک رکن کا وقفہ ہو گیا تو سجدہ سہو واجب ہو گیا۔  
سوال ۱۷: جس پر سجدہ سہو واجب ہوا اور کرنا بھول گیا تو کیا کرے؟

جواب: جس پر سجدہ سہو واجب ہے اگر اسے سہو ہونا یاد نہ تھا اور بہ نیت قطع سلام پھیر دیا تو ابھی نماز سے باہر نہ ہوا بشرطیکہ سجدہ سہو کر لے لہذا جب تک کلام وغیرہ کوئی فعل منافی نماز نہ کیا ہو اسے حکم ہے کہ سجدہ کر لے اور اگر سلام پھیرنے کے بعد سجدہ سہو نہ کیا تو سلام پھیرنے کے وقت سے نماز سے باہر ہو گیا اور اگر یاد تھا کہ سہو ہوا ہے اور بہ نیت قطع سلام پھیر دیا تو سلام پھیرتے ہی نماز سے باہر ہو گیا، اب سجدہ سہو نہیں کر سکتا، اعادہ کرے۔

سبق نمبر ۱۲

## سجدہ تلاوت کا بیان

سوال ۱۸: سجدہ تلاوت کسے کہتے ہیں؟  
جواب: قرآن کریم میں چند مقامات ایسے ہیں جن کی تلاوت کرنے یا کسی تلاوت کرنے والے سے سننے سے سجدہ واجب ہو جاتا ہے اسے سجدہ تلاوت کہتے ہیں۔

سوال ۱۹: وہ کتنے مقامات ہیں جن کی تلاوت یا سماعت سے سجدہ واجب ہوتا ہے۔  
جواب: ہمارے نزدیک تمام قرآن شریف میں سجدہ کی چودہ آیتیں ہیں۔ چار نصف اول میں اور دس نصف آخر میں اور سورہ حج کی آخر آیت جس میں سجدے کا ذکر ہے، اس کے پڑھنے یا سننے سے سجدہ واجب نہیں، کہ اس میں سجدہ سے مراد نماز کا سجدہ ہے۔



سوال ۱۱۱: سجدہ تلاوت کب اور کس پر واجب ہوتا ہے؟

جواب: ہر غافل بالغ مسلمان پر کہ وہ نماز کا اہل ہو یعنی ادایا قضا کا اُسے حکم ہو آیت سجدہ پڑھنے یا سننے سے سجدہ تلاوت واجب ہو جاتا ہے۔ بشرطیکہ اتنی آواز سے ہو کہ اگر کوئی عذر نہ ہو تو خود سن سکے اور سنتے والے پر بلا قصد سننے سے کبھی سجدہ واجب ہو جاتا ہے۔

سوال ۱۱۲: سجدہ تلاوت کی شرائط کیا ہیں؟

جواب: سجدہ تلاوت کے لیے تخریجہ کے سوا وہ تمام شرائط ہیں جو نماز کے لیے ہیں مثلاً طہارت، استقبال قبلہ، نیت، ستر عورت اور نماز میں آیت سجدہ پڑھی تو اس کا سجدہ نماز ہی میں فوراً واجب ہے بیرون نماز نہیں ہو سکتا اور قصد نہ کیا تو گنہگار نہ ہو، تو یہ لازم ہے، ہاں اگر آیت پڑھنے کے بعد فوراً نماز کا سجدہ کر لیا یعنی آیت سجدہ پڑھنے کے بعد تین آیت سے زیادہ نہ پڑھا اور رکوع کر کے سجدہ کر لیا تو اگرچہ سجدہ تلاوت کی نیت نہ ہو ادا ہو جائے گا۔

سوال ۱۱۳: سجدہ تلاوت کا سنون طریقہ کیا ہے؟

جواب: سجدہ تلاوت کا سنون طریقہ یہ ہے کہ کھڑا ہو کر اللہ اکبر کہتا ہو سجدے میں جائے اور کم سے کم تین بار، سُبْحٰنَ رَبِّیْ اَلا عِلٰہُ اِلاَّہُ اور پھر اللہ اکبر کہتا ہو کھڑا ہو جائے۔ اگر سجدہ سے پہلے یا بعد میں کھڑا نہ ہو یا اللہ اکبر نہ کہا یا سُبْحٰنَ نہ پڑھا تو سجدہ تو ہو جائے گا مگر تکبیر چھوڑنا نہ چاہیے کہ سلف کے خلاف ہے اور سجدہ تلاوت کے لیے اللہ اکبر کہتے وقت نہ ہاتھ اٹھانا ہے نہ اس میں تشہد ہے نہ سلام۔

سوال ۱۱۴: سجدہ تلاوت میں تاخیر جائز ہے یا نہیں؟

جواب: آیت سجدہ بیرون نماز پڑھی تو فوراً سجدہ کر لینا واجب نہیں، ہاں بہتر ہے کہ فوراً کر لے اور وضو ہو تو تاخیر مکروہ تنزیہی ہے لیکن اس وقت اگر

کسی وجہ سے سجدہ نہ کر سکے تو تلاوت کرنے والے اور سامع کو یہ کہہ لینا مستحب ہے۔

سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ۔

سوال ۱۵: سجدہ تلاوت کن چیزوں سے فاسد ہو جاتا ہے؟  
جواب: جو چیزیں نماز کو فاسد کرتی ہیں ان سے سجدہ بھی فاسد ہو جاتے گا مثلاً قہقہہ، کلام وغیرہ۔

سوال ۱۶: آیت سجدہ بار بار تلاوت کی جائے تو کتنے سجدے واجب ہوں گے؟  
جواب: ایک مجلس میں سجدے کی ایک آیت کو بار بار سنا یا پڑھا ایک ہی سجدہ واجب ہوگا اگرچہ چند شخصوں سے سنا ہو، اور اگر پڑھنے والے یا سننے والے کی مجلس بدل جائے تو جس کی مجلس بدل جائے اس پر اتنے ہی سجدے واجب ہوں گے۔ جتنی یا آیت سجدہ پڑھی جائے اور ایک مجلس میں سجدے کی چند آیتیں پڑھیں یا سنیں اتنے ہی سجدے کرے، ایک کافی نہیں۔

سوال ۱۷: تلاوت میں آیت سجدہ کو چھوڑ دینا کیسا ہے؟  
جواب: پوری سورت پڑھنا اور آیت سجدہ چھوڑ دینا مکروہ تحریمی ہے اور صرف آیت سجدہ پڑھنے میں کراہت نہیں، علماء فرماتے ہیں اس مقصد کے لیے ایک مجلس میں سجدہ کی سب آیتیں پڑھ کر سجدہ کرے۔ اللہ عز وجل اس کا مقصد پورا فرمائے گا خواہ ایک ایک آیت پڑھ کر اس کا سجدہ کرنا جائے یا سب کو پڑھ کر آخر میں چودہ سجدے کر لے۔

سوال ۱۸: آیت سجدہ ہجوں میں پڑھی تو سجدہ واجب ہے یا نہیں؟  
جواب: آیت کے ہجے کرنے یا ہجے سننے سے سجدہ تلاوت واجب نہیں ہوتا، یونہی جنگل یا پہاڑ وغیرہ میں آواز گونجی اور مجلس آیت کی آواز کان میں آئی تو سجدہ واجب نہیں۔



سوال ۱۱۹: تلاوت کرنے والا آیت سجدہ آہستہ پڑھے تو کیسا ہے؟

جواب: سامعین کا حال معلوم نہ ہو کہ سجدہ کرنے پر آمادہ ہیں یا نہیں تو آہستہ پڑھنا جائز بلکہ بہتر ہے اور اگر انھوں نے سجدہ کا تہیہ کیا ہو اور سجدہ اُن پر بار نہ ہو تو آیت بلند آواز سے پڑھنا بہتر ہے۔

سوال ۱۲۰: سجدہ تلاوت کی نیت کس طرح کی جاتی ہے؟

جواب: اس طرح کہ میں اللہ کے واسطے سجدہ تلاوت کرتا ہوں۔

سوال ۱۲۱: سجدہ شکر کسے کہتے ہیں اور اس کا حکم کیا ہے؟

جواب: سجدہ شکر مثلاً اولاد پیدا ہوئی یا مال پایا یا لگئی ہوئی چیز مل گئی یا مریض نے شفا پائی یا مسافر واپس آیا، غرض کسی نعمت پر سجدہ کرنا مستحب ہے اور اس کا طریقہ وہی ہے جو سجدہ تلاوت کا ہے۔

## سبق نمبر ۱۳

### نماز مریض کا بیان

سوال ۱۲۲: بیمار کے لیے کس حالت میں بیٹھ کر نماز پڑھنا جائز ہے؟

جواب: جبکہ بیمار آدمی بوجہ بیماری کے کھڑے ہو کر نماز پڑھنے پر قادر نہ ہو کہ کھڑے ہو کر پڑھنے سے ضرر لاحق ہو گیا یا مرض بڑھ جائے یا یاد میں اچھا ہو گیا یا چکر آتا ہے یا بہت شدید دردنا قابل برداشت پیدا ہو جائے گا، تو ان سب صورتوں میں بیٹھ کر رکوع و سجود کے ساتھ نماز پڑھے۔

سوال ۱۲۳: جو بیمار کسی اور چیز کے سہارے کھڑا ہو سکتا ہو وہ بیٹھ کر نماز پڑھ سکتا ہے یا نہیں؟

جواب: کھڑے ہونے سے محض کچھ تکلیف ہو نا نذر شرعی نہیں بلکہ قیام اس وقت ساقط ہو گا کہ کھڑا نہ ہو سکے لہذا اگر عیاض یا خادم یا دیوار پر ٹیک لگا کر کھڑا

کھڑا ہو سکتا ہے تو فرض ہے کہ کھڑا ہو کر پڑھے بلکہ اگر کچھ دیر بھی کھڑا ہو سکتا ہے۔ اگرچہ اتنا ہی کہ کھڑا ہو کر اللہ اکبر کہے تو فرض ہے۔ کہ کھڑا ہو کر اتنا کہہ لے پھر بیٹھ جائے۔

آج کل عموماً یہ بات دیکھی جاتی ہے کہ جہاں ذرا سا بخارا آیا یا خفیت تکلیف ہوئی بیٹھ کر نماز شروع کر دی۔ ایسے لوگوں کو ان مسائل سے سبق حاصل کرنا چاہیئے اور جتنی نمازیں باوجود قدرت قیام بیٹھ کر پڑھیں، ان کا اعادہ فرض ہے۔

سوال ۱۲۴: جو شخص بیٹھ کر بھی نماز پڑھنے کی طاقت نہ رکھتا ہو وہ کیا کرے؟  
جواب: اگر مریض اپنے آپ بیٹھ نہیں سکتا مگر کوئی دوسرا وہاں ہے کہ بٹھائے گا تو بیٹھ کر پڑھنا ضروری ہے اور اگر بیٹھا نہیں رہ سکتا تو تکبیر یا دیواریا کسی شخص پر ٹیک لگا کر پڑھے اور بیٹھ کر پڑھنے میں جس طرح آسانی ہو اسی طرح بیٹھے اور یہ بھی نہ ہو سکے تو لیٹ کر نماز پڑھے۔

سوال ۱۲۵: مریض لیٹے لیٹے نماز کس طرح ادا کرے؟  
جواب: لیٹ کر پڑھنے کی صورت یہ ہے کہ خواہ دامن یا بائیں کر دھ پر لیٹ کر قبلہ کو منہ کرے، خواہ چپٹا لیٹ کر قبلہ کو پاؤں کرے مگر پاؤں پھیلائے نہیں کہ قبلہ کو پاؤں پھیلاتا مکروہ ہے بلکہ کھٹنے کھڑے رکھے، اور سر کے نیچے تکبیر وغیرہ رکھ کر اُڑنچا کر لے کہ منہ قبلہ کو ہو جائے اور یہ صورت یعنی چپٹا لیٹ کر پڑھنا افضل ہے اور رکوع و سجود کھیلے سر سے اشارہ کرے اور سجدے کا اشارہ رکوع سے پست کرے سجدہ کے لیے تکبیر وغیرہ کوئی پیریشانی کے قریب اٹھا کر اس پر سجدہ کرنا مکروہ تحریمی ہے بلکہ اس صورت میں اگر سجدے کے لیے بہ نسبت رکوع کے زیادہ سر نہ جھکا یا تو سجدہ ہوا ہی نہیں۔

سوال ۱۲۶: اگر بیمار سر سے بھی اشارہ نہ کر سکے تو کیا حکم ہے؟



جواب: اگر سر سے بھی اشارہ نہ کر سکے تو نماز ساقط ہے اس کی ضرورت نہیں کہ آنکھ یا بھوں یا دل کے اشارے سے پڑھے، پھر اگر اسی حالت میں چھ وقت گزر گئے تو ان کی قضا بھی ساقط، قدیر کی بھی حاجت نہیں، ورنہ بعد صحت ان نمازوں کی قضا لازم ہے اگرچہ اتنی ہی صحت ہو کہ سر کے اشارے سے پڑھ سکے۔

سوال ۱۲۷: اشارے سے جو نمازیں پڑھی ہیں ان کا اعادہ ہے یا نہیں؟  
جواب: اشارے سے جو نمازیں پڑھی ہیں، صحت کے بعد ان کا اعادہ نہیں، بونہی اگر زبان گونگی ہو گئی اور گونگے کی طرح نماز پڑھی پھر زبان کھل گئی تو ان نمازوں کا اعادہ نہیں۔

سوال ۱۲۸: بیماری میں جو نمازیں فوت ہوئیں ان کی قضا کس طرح کرے؟  
جواب: بیماری میں جو نمازیں قضا ہو گئیں اب اچھا ہو کر انہیں پڑھنا چاہتا ہے تو ویسے پڑھے جیسے تندرست پڑھتے ہیں اور صحت کی حالت میں قضا ہوئیں بیماری میں انہیں پڑھنا چاہتا ہے تو جس طرح پڑھ سکتا ہے پڑھے، ہو جائے گی، صحت کی سی پڑھنا اس وقت واجب نہیں۔

سبق نمبر ۱۲

## نماز مسافر کا بیان

سوال ۱۲۹: شریعت میں مسافر کسے کہتے ہیں؟  
جواب: شرعاً مسافر وہ شخص ہے جو تین دن کی راہ تک متصل جانے کے ارادے سے بستی سے باہر ہوا، اور تین دن کی مُراد یہ نہیں کہ صبح سے شام تک چلے بلکہ مراد دن کا اکثر حصہ ہے اس لیے کہ کھانے پینے، نماز اور دیگر ضروریات کے لیے ٹھہرنا تو ضروری ہے اور چلتے سے مراد معتدل چال

کہ نہ تیز ہونہ سست۔

سوال ۱۳۱: مسافت سفر میں کوس کا اعتبار ہے یا نہیں؟

جواب: کوس کا اعتبار نہیں کہ کوس کہیں پڑے ہوتے ہیں کہیں چھوٹے بلکہ اعتبار تین منزلوں کا ہے اور خشکی میں میل کے حساب سے اس کی مقدار  $\frac{3}{8}$  میل ہے یعنی تقریباً  $\frac{1}{4}$  میل اور اسی راستہ کا اعتبار ہوگا جس سے سفر کر رہا ہے۔

سوال ۱۳۲: بستی سے باہر ہونے کا کیا مطلب ہے؟

جواب: بستی سے باہر ہونے سے مراد یہ ہے کہ بستی کی آبادی سے باہر ہو جائے۔ شہر میں ہے تو شہر کی آبادی سے اور گاؤں میں ہے تو گاؤں کی آبادی سے اور شہر والے کے لیے یہ بھی ضرور ہے کہ شہر کے آس پاس جو آبادی شہر سے متصل ہے اس سے بھی باہر ہو جائے اور اسٹیشن جہاں آبادی سے باہر ہوں تو اسٹیشن پر پہنچنے سے پہلے مسافر ہو جائے گا جبکہ نین دن کا ارادہ متصل سفر کا ہو۔

سوال ۱۳۳: وہ کیا احکام ہیں جو مسافر کے لیے بدل جاتے ہیں؟

جواب: نماز کا قصر ہو جانا، روزہ نہ رکھنے کا مباح ہو جانا، موزوں کے مسح کی مدت کا تین دن تک بڑھ جانا، جمعہ، عیدین اور قربانی کا اس کے ذمہ لازم نہ رہنا وغیرہ۔

سوال ۱۳۴: نماز میں قصر کا کیا مطلب ہے؟

جواب: قصر یعنی چار رکعت والے فرض کو دو پڑھنا، مسافر کے حق میں دو رکعتیں پوری نماز ہے اگر قصد چار رکعت پڑھے گا گنہگار اور مستحق عذاب ہے کہ واجب ترک کیا لہذا توبہ کرے۔

سوال ۱۳۵: سنتوں میں قصر ہے یا نہیں؟

جواب: سنتوں میں قصر نہیں بلکہ پوری پڑھنی جائیں گی۔ البتہ خوف اور ادا



کی حالت میں معاف رہیں اور امن کی حالت میں پڑھی جائیں۔

سوال ۱۳۶: مسافر کب تک مسافر رہتا ہے؟

جواب: مسافر اس وقت تک مسافر ہے جب تک اپنی بستی میں پہنچ نہ جائے یا آبادی میں پورے پندرہ دن ٹھہرنے کی نیت نہ کرے اور یہ اس وقت ہے جب تین دن کی راہ چل چکا ہو اور اگر تین منزل پہنچنے سے پیشتر اپنے وطن واپسی کا ارادہ کر لیا تو مسافر نہ رہا اگرچہ جنگل میں ہو۔

سوال ۱۳۷: وطن کے قسم کسے ہوتے ہیں؟

جواب: وطن دو قسم کے ہوتے ہیں ایک وطن اصلی، دوسرا وطن اقامت، وطن اصلی وہ جگہ ہے جہاں انسان پیدا ہوا ہے یا اس کے گھر کے لوگ وہاں رہتے ہیں یا وہاں حکومت اختیار کر لی اور یہ ارادہ ہے کہ یہاں سے نہ جائے گا اور وطن اقامت وہ جگہ ہے جہاں مسافر نے پندرہ دن یا اس سے زیادہ ٹھہرنے کا ارادہ کیا ہو۔

سوال ۱۳۸: کسی شخص کا ارادہ اگر کسی جگہ پندرہ روز سے کم رہنے کا ہے مگر کام پورا نہ ہو اور اس نے پھر چار پھر روز اقامت کی نیت کر لی تو اب اس پر قصر واجب ہے یا نہیں؟

جواب: مسافر جب کسی کام کے لیے یا ساتھیوں کے انتظار میں دو چار روز یا تیرہ چودہ دن کی نیت سے ٹھہرایا یہ ارادہ ہے کہ کام ہو جائے گا تو چلا جائے گا اور آجکل آجکل کرتے برسوں گزر جائیں، جب بھی مسافر ہی ہے، نماز قصر پڑھے جب تک اکٹھے پندرہ دن ٹھہرنے کی نیت نہ کرے۔

سوال ۱۳۹: اگر مسافر نے چار رکعت والی نماز پوری پڑھ لی تو کیا حکم ہے؟

جواب: اگر سہواً ایسا ہو گیا تو اخیر میں سجدہ سو کر لے، دو فرض ہو جائیں گے۔ اور اگر قصداً چار پڑھیں اور دو پر قعدہ کیا تو فرض ادا ہو۔

گئے اور پچھلی دو رکعتیں نفل ہوئیں مگر گنہگار ہوا اور اگر دو رکعت پر  
قعدہ نہ کیا تو فرض ادا نہ ہوتے اور وہ نماز نفل ہو گئی۔ فرض دوبارہ  
پڑھئے۔

سوال ۱۲۱: مسافر مقیم کی اقتدار کر سکتا ہے یا نہیں؟

جواب: وقت ختم ہونے کے بعد مسافر مقیم کی اقتدار نہیں کر سکتا، وقت میں  
کر سکتا ہے اور اس صورت میں مسافر کے فرض بھی چار ہو گئے۔ یہ حکم  
چار رکعتی نماز کا ہے اور جن نمازوں میں قصر نہیں ان میں وقت او  
بعد وقت دونوں صورتوں میں اقتدار کر سکتا ہے۔

سوال ۱۲۲: مقیم مسافر کی اقتدار کر سکتا ہے یا نہیں؟

جواب: ادا و قضاء دونوں میں مقیم مسافر کی اقتدار کر سکتا ہے اور امام کے سلام  
کے بعد اپنی دو رکعتیں پڑھ لے اور ان رکعتوں میں قراءت بالکل  
نہ کرے بلکہ بقدر قاتحہ چپ کھڑا ہے، البتہ اس صورت میں امام کو  
چاہیے کہ نماز شروع کرتے وقت اپنا مسافر ہونا ظاہر کر دے اور اگر شروع  
میں کہہ دیا ہے تب بھی بعد میں کہہ دے کہ اپنی نمازیں پوری کر لو، میں  
مسافر ہوں تاکہ جو لوگ اس وقت موجود نہ تھے انہیں بھی امام کا مسافر ہونا  
معلوم ہو جائے۔

سوال ۱۲۳: مسافر چلتی ریل گاڑی میں نماز پڑھ سکتا ہے یا نہیں؟

جواب: چلتی ریل گاڑی پر فرض و واجب وسنت فجر نہیں ہو سکتے، ہاں نفل  
اور دوسری نمازیں ہو سکتی ہیں اس لیے کہ فرائض وغیرہ میں جگہ کا ایک  
رہنا اور نمازی کا قبلہ رخ ہونا شرط ہے اور چلتی ہوئی ریل میں یہ  
دونوں باتیں مفقود ہیں لہذا جب گاڑی اسٹیشن پر ٹھہرے اس وقت  
یہ نمازیں پڑھے، وضو وغیرہ کا اہتمام پہلے سے رکھے اور اگر دیکھے کہ وقت  
جاتا ہے تو جس طرح بھی ممکن ہو پڑھ لے پھر جب موقع ملے اعادہ کر لے کہ



جہاں من جہۃ العباد کوئی رکن یا شرط مفقود ہو اس کا یہی حکم ہے، یہی حکم ہوائی جہاز کا ہے اور ریل گاڑی کو جہاز اور کشتی کے حکم میں تصور کرنا غلطی ہے کہ کشتی اگر ٹھہرائی بھی جائے جب بھی زمین پر نہ ٹھہرے گی، اور ریل گاڑی ایسی نہیں، اور کشتی پر بھی اُسی وقت نماز جائز ہے، جب وہ بیچ دریا میں ہو، کنارہ پر ہو اور آدمی خشکی پر آسکتا ہو تو اس پر بھی جائز نہیں ہے۔

### سبق نمبر ۱۵

## نماز جمعہ کا بیان

سوال ۱۴۲: جمعہ کی نماز فرض عین ہے یا فرض کفایہ؟  
جواب: جمعہ کی نماز فرض عین ہے اور اس کی فرضیت ظہر سے زیادہ مؤکدہ ہے۔ یعنی ظہر کی نماز سے اس کی تاکید زیادہ ہے۔ حدیث شریف میں ہے کہ جو تین جمعے سستی کی وجہ سے چھوٹے اللہ تعالیٰ اس کے دل پر مہر کر دے گا اور ایک روایت میں ہے وہ منافق ہے اور اللہ سے لے علاقہ۔

اور چونکہ اس کی فرضیت کا ثبوت دلیل قطعی سے ہے لہذا اس کا منکر کافر ہے۔

سوال ۱۴۳: جمعہ ادا کرنے کے لیے کتنی شرطیں ہیں؟  
جواب: جمعہ پڑھنے کے لیے چھ شرطیں ہیں، کہ ان میں سے ایک شرط بھی مفقود ہو (نہ پائی جائے) تو جمعہ ہوگا ہی نہیں۔

۱۔ نمہ یا شہر کے قائم مقام بڑے گاؤں یا قصبہ میں ہونا یعنی وہ جہاز، متعدد کو چے اور بازار ہار، اور وہ ضلع یا پرگنہ ہو اور وہاں کوئی

حاکم ہو کہ مظلوم کا انصاف ظالم سے لے سکے۔ یہ ہیں شہر کے آس پاس جو جگہ شہر کی مصلحتوں کے لیے ہو جسے فنائے مصر کہتے ہیں جیسے قبرستان فوج کے رہنے کی جگہ، کچھریاں اسٹیشن وہاں بھی جمعہ جائز ہے اور چھوٹے گاؤں میں جمعہ جائز نہیں تو جو لوگ شہر کے قریب گاؤں میں رہتے ہیں انھیں چاہیئے کہ شہر میں آکر جمعہ پڑھیں۔

۲۔ سلطان اسلام یا اس کا نائب جس نے جمعہ قائم کرنے کا حکم دیا اور جہاں اسلامی سلطنت نہ ہو وہاں جو سب سے بڑا فقیہ اُسٹی صحیح العقیدہ ہو، احکام شرعیہ جاری کرنے میں سلطان اسلام کے قائم مقام ہوتا ہے لہذا وہی جمعہ قائم کرے اور یہ بھی نہ ہو تو عام لوگ جس کو امام بنائیں، وہ جمعہ قائم کرے۔ عالم کے ہوتے ہوئے عوام بطور خود کسی کو امام نہیں بنا سکتے، نہ یہ ہو سکتا ہے کہ دو چار شخص کسی کو امام مقرر کر لیں۔ ایسا جمعہ کہیں سے ثابت نہیں۔

۳۔ وقت ظہر یعنی وقت ظہر میں نماز پوری ہو جائے تو اگر اثنائے نماز میں اگرچہ تشهد کے بعد عصر کا وقت آگیا جمعہ باطل ہو گیا ظہر کی قضا پڑھیں۔  
۴۔ خطبہ جمعہ اور اس میں شرط یہ ہے کہ وقت میں ہو اور نماز سے پہلے او ایسی جماعت کے سامنے جو جمعہ کے لیے شرط ہے اور اتنی آواز سے ہو کہ پاس والے سُن سکیں، اگر کوئی امر مانع نہ ہو اور خطبہ و نماز میں اگر زیادہ فاصلہ ہو جائے تو وہ خطبہ کافی نہیں۔

۵۔ جماعت یعنی امام کے علاوہ کم سے کم تین مرد۔  
۶۔ اذن عام، یعنی مسجد کا دروازہ کھول دیا جائے کہ جس مسلمان کا جی چاہے آئے، کسی کی روک ٹوک نہ ہو۔

سوال ۱۴۲: خطبہ کسے کہتے ہیں؟

جواب: خطبہ ذکر الہی کا نام ہے۔ اگرچہ صرف ایک بار اَلْحَمْدُ لِلّٰہ کا



سُبْحَنَ اللّٰہِ یَا لَا اِلٰہَ اِلَّا اللّٰہُ کہا، فرض ادا ہو گیا مگر اتنے ہی پر اکتفا کرنا مکروہ ہے اور چھینک آئی، اس پر الحمد للہ کہا یا تعجب کے طور پر سُبْحَنَ اللّٰہِ یَا لَا اِلٰہَ اِلَّا اللّٰہُ کہا تو فرض ادا نہ ہوا۔

سوال ۱۳۵: خطبہ کا مسنون طریقہ کیا ہے؟

جواب: خطبہ میں یہ چیزیں سنت ہیں: خطیب کا پاک ہونا۔ منبر پر ہونا، خطبہ سے پہلے منبر پر بیٹھنا، خطبہ کے لیے سامعین کی طرف منہ اور قبلہ کی طرف پیٹھ کر کے کھڑا ہونا، خطبہ سے پہلے اعوذ باللہ اہستہ پڑھنا، اتنی بلند آواز سے خطبہ پڑھنا کہ لوگ سنیں، الحمد سے شروع کرنا، اللہ تعالیٰ جل کی ثناء کرنا، اللہ تعالیٰ جل کی وحدانیت اور رسول اللہ صلی اللہ علیہ وسلم کی رسالت کی شہادت دینا، تم ازکم ایک آیت تلاوت کرنا، حضور پر درود بھیجنا، پہلے خطبہ میں وعظ و نصیحت ہونا، اور دوسرے میں مسلمانوں کے لیے دُعا کرنا اور حمد و ثناء و شہادت و درود کا اعادہ کرنا، دونوں خطبے ہلکے ہونا اور دونوں خطبوں کے درمیان بقدر تین آیت پڑھنے کے بیٹھنا۔

سوال ۱۳۶: کون کون سی باتیں خطبہ میں مستحب ہیں۔

جواب: مستحب یہ ہے کہ دوسرے خطبہ میں آواز بہ نسبت پہلے کے پست ہو اور خلفاء راشدین و عیین مکرّمین حضرت حمزہ و حضرت عباس رضی اللہ تعالیٰ عنہما کا ذکر ہو۔

سوال ۱۳۷: خطبہ میں سامعین کے لیے سنت کیا ہے؟

جواب: حاضرین جمعہ امام کی جانب متوجہ رہیں۔ جو شخص امام کے سامنے ہو تو امام کی طرف منہ کرے اور دایئیں بائیں ہو تو امام کی طرف مڑ جائے اور امام سے قریب ہونا افضل ہے مگر یہ حیاتہ نہیں کہ امام سے قریب ہونے کے لیے لوگوں کی گردنیں پھیلانگے۔ حدیث میں ہے جس نے جمعہ کے دن لوگوں کی گردنیں پھیلانگیں، اس نے جہنم کی طرف

پُل بنایا، البتہ اگر امام ابھی خطبہ کو نہیں گیا ہے اور آگے جگہ باقی ہے تو آگے جاسکتا ہے اور خطبہ شروع ہونے کے بعد مسجد میں آیا تو مسجد کے کنارے ہی بیٹھ جاتے خطبہ سننے کی حالت میں دو زانو بیٹھے جیسے نماز میں بیٹھتے ہیں۔

سوال ۱۴۸: خطبہ کے وقت کیا باتیں ناجائز یا منع ہیں؟

جواب: جو چیزیں نماز میں حرام ہیں وہ سب خطبہ کی حالت میں بھی حرام ہیں مثلاً کھانا پینا سلام جواب سلام وغیرہ اور جب خطیب خطبہ پڑھتے تو حاضرین پر سُننا اور چپ رہنا فرض ہے، جو لوگ امام سے دُور ہیں کہ خطبہ کی آواز ان تک نہیں پہنچتی انھیں بھی چپ رہنا واجب ہے اور جب خطیب خطبہ کے لیے کھڑا ہو اس وقت سے ختم نماز تک نماز واذکار تلاوت قرآن اور ہر قسم کا کلام منع ہے البتہ صاحبِ تئیب اپنی قصدا نماز پڑھ لے۔ یونہی جو شخص سنت یا نفل پڑھ رہا ہے وہ جلد جلد پوری کر لے اور حضور اقدس صلی اللہ علیہ وسلم کا نام پاک خطیب نے لیا تو حاضرین دل میں درود شریف پڑھیں۔ زبان سے پڑھنے کی اس وقت اجازت نہیں اور اگر کسی کو بُری بات کرتے دیکھیں تو ہاتھ یا سر کے اشارے سے منع کر سکتے ہیں، زبان سے ناجائز ہے۔ ہاں خطیب امر بالمعروف کر سکتا ہے۔

سوال ۱۴۹: جمعہ کی دوسری اذان کس وقت کہی جائے؟

جواب: خطیب جب منبر پر بیٹھے تو اُس کے سامنے دو بارہ اذان کہی جائے اور سامنے سے مراد یہ نہیں کہ مسجد اندر منبر سے متصل ہو کہ مسجد کے اندر اذان کہنے کو فقہائے کرام منع کرتے اور مکروہ فرماتے ہیں اور اذان ثانی بھی بلند آواز سے کہیں کہ اس سے بھی اعلان مقصود ہے کہ جس نے پہلی نہ سنی اسے سن کر حاضر ہو اور خطبہ ختم ہو جائے تو فوراً



اتمامت کئی جائے خطبہ و اقامت کے درمیان دنیا کی بات کرنا مکروہ ہے۔  
**سوال ۱۵:** جمعہ کی پہلی اذان ہونے کے بعد کیا حکم ہے؟

**جواب:** جمعہ کی پہلی اذان ہوتے ہی خرید و فروخت حرام ہو جاتی ہے اور دنیا کے تمام مشغلے اور کاروبار جو ذکرِ الہی سے غفلت کا سبب ہوں، اس میں داخل ہیں، اذان ہونے کے بعد سب کو ترک کرنا لازم اور نماز کے لیے اہتمام کرنا واجب ہے۔ یہاں تک کہ راستہ چلتے ہوئے اگر خرید و فروخت کی تو یہ بھی ناجائز ہے اور مسجد میں خرید و فروخت تو سخت گناہ ہے۔

نمازِ جمعہ کے لیے پیشتر سے جانا اور مسواک کرنا اور اچھے اور سفید کپڑے پہننا اور تیل اور خوشبو لگانا اور پہلی صفت میں بیٹھنا مستحب ہے اور غسل سنت۔

**سوال ۱۶:** جمعہ واجب ہونے کے لیے کتنی شرطیں ہیں؟

**جواب:** جمعہ واجب ہونے کے لیے گیارہ شرطیں ہیں، ان میں سے ایک بھی معدوم ہو تو فرض نہیں پھر بھی اگر ٹپڑھے گا تو ہو جائے گا۔

۱۔ شہر میں مقیم ہو (۲) صحت، لہذا ایسے مریض پر کہ مسجد جمعہ تک نہ جاسکتا ہو یا چلے جانے میں مرض بڑھنے یا دیر میں اچھا ہونے کا قوی اندیشہ ہو جمعہ فرض نہیں (۳) آزاد ہونا (۴) مرد ہونا (۵) بالغ ہونا (۶) عاقل ہونا اور یہ دونوں شرطیں خاص جمعہ کے لیے نہیں بلکہ ہر عبادت کے وجوب میں عقل و بلوغ شرط ہے (۷) انکھیا را ہونا، لہذا نابینا پر جمعہ فرض نہیں، ہاں جو اندھا مسجد میں اذان کے وقت با وضو ہو اس پر جمعہ فرض ہے۔ یونہی جو نابینا بلا تکلف بغیر کسی کی مدد کے بازاروں راستوں میں چلتے پھرتے ہیں ان پر بھی جمعہ فرض ہے (۸) چلنے پر قادر ہونا، لہذا پا سچ پر جمعہ فرض نہیں (۹)

قید میں ہونا (۱۰) بادشاہ یا چور وغیرہ کسی ظالم کا خوف نہ ہونا (۱۱) مبینہ یا  
آندھی یا اولے یا سردی کا نہ ہونا یعنی اس قدر کہ ان سے نقصان کا  
خوف صحیح ہو

سوال ۱۵۱: جن پر جمعہ فرض نہیں وہ ظہر یا جماعت پڑھ سکتے ہیں یا نہیں؟  
جواب: جن پر جمعہ فرض نہیں انھیں بھی جمعہ کے دن شہر میں جماعت کے ساتھ  
ظہر پڑھنا مکروہ تحریمی ہے خواہ جمعہ ہونے سے پیشتر جماعت کریں یا  
بعد میں، یونہی جہنیں جمعہ نہ ملا وہ ظہر کی نماز تنہا ادا کریں، البتہ گاؤں میں جمعہ  
کے دن بھی ظہر کی نماز اذان و اقامت کے ساتھ یا جماعت پڑھیں۔

سوال ۱۵۲: اردو میں خطبہ پڑھنا جائز ہے یا نہیں؟  
جواب: عربی کے علاوہ کسی اور زبان میں خطبہ پڑھنا یا عربی کے ساتھ دوسری  
زبان خطبہ میں خلط کرنا نسبت فرائض اور مسلمانوں کے فدیہ کی طریقہ  
کے خلاف ہے صحابہ کرام کے زمانہ میں حرم کے کھتے ہی شہر فتح ہوئے  
کئی ہزار مسجدیں بنائی گئیں، کہیں منقول نہیں کہ صحابہ نے ان کی زبان  
میں خطبہ فرمایا ہو، خود رسول اللہ صلی اللہ علیہ وسلم کے دربار اقدس  
میں رومی، حبشی، عجمی ابھی تازہ حاضر ہوئے ہیں، عربی کا ایک حرف  
نہیں سمجھتے مگر کہیں ثابت نہیں کہ حضور نے ان کی زبان میں خطبہ فرمایا  
ہو یا کچھ ان کی زبان میں فرمایا ہو، ایک حرف بھی ان کی زبان کا خطبہ میں  
منقول نہیں۔

اب رہا یہ اعتراض کہ پھر تذکیر و وعظ سے نا اہل کیا؟ تو اس کا  
جواب یہ ہے کہ نوکری کے واسطے عمر میں انگریزی میں گنوائے ہیں اور  
عربی زبان جو ایسی متبرک کہ اسی میں ان کا قرآن، ان کا نبی عربی، ان کی  
جنت کی زبان عربی، اس کے لیے اتنی کوشش بھی نہ کریں کہ خطبہ  
سمجھ سکیں، اعتراض تو انھیں معتر نہیں پر پڑے گا نہ کہ خطیب پر۔



## سبق نمبر ۱۶

## نماز عید کا بیان

سوال : نماز عید کس پر واجب ہے؟

جواب : عیدین دو ہیں ایک عید الفطر جو ماہ رمضان المبارک کے اختتام پر شوال کی پہلی تاریخ کو ہوتی ہے دوسری عید الاضحیٰ جو ماہ ذی الحجہ کی دسویں تاریخ کو ہوتی ہے، ان دونوں کی نماز واجب ہے مگر سب پر نہیں بلکہ انھیں پر جن پر جمعہ فرض ہے اور بلا وجہ عیدین کی نماز چھوڑنا گناہی بدعت ہے اور گاؤں میں پڑھنا مکروہ تحریمی ہے۔

سوال ۱۵۵ : کیا ان نمازوں کے لیے بھی جمعہ کی طرح کچھ شرطیں ہیں؟

جواب : ہاں اس کی ادا کی وہی شرطیں ہیں جو جمعہ کے لیے ہیں۔ صرف اتنا فرق ہے کہ جمعہ میں خطبہ شرط ہے اور عیدین میں سنت، دوسرا فرق یہ ہے کہ جمعہ کا خطبہ قبل نماز ہے اور عیدین کا بعد نماز، اور عیدین میں نہ اذان ہے نہ اقامت، صرف دو بار اتنا کہنے کی اجازت ہے کہ: ”الصَّلَاةُ جَامِعَةٌ“

سوال ۱۵۶ : عید الفطر کے روز کیا کیا کام سنت یا مستحب ہیں؟

جواب : عید کے دن یہ امور مستحب ہیں، حجامت بنوانا، ناخن تراشوانا، غسل کرنا، مسواک کرنا، اچھے کپڑے پہننا، خوشبو لگانا، صبح کی نماز مسجد محلہ میں پڑھنا، عید گاہ جلد چلے جانا، نماز سے پہلے صدقہ فطر ادا کرنا، عید گاہ پہیل جانا، دوسرے راستے سے واپس آنا، نماز کو جانے سے پیشتر تین یا پانچ یا کم و بیش مگر طاق کجوریں دینا کوئی میٹھی چیز کھالینا خوشی ظاہر کرنا، آپس میں مبارک باد دینا، عید گاہ

کو اطمینان دتا اور نیچی نگاہ کئے ہوئے جانا، کثرت سے صدقہ دینا، بعد نماز عید مصافحہ و معانقہ کرنا۔

سوال ۱۵۷: عید اضحیٰ میں کیا کیا امور مستحب ہیں؟

جواب: عید اضحیٰ تمام احکام میں عید الفطر کی طرح ہے، صرف ان باتوں میں فرق ہے۔ اس میں مستحب یہ ہے کہ نماز سے پہلے کچھ نہ کھائے، اگرچہ قربانی نہ کرے اور کھالیا تو کراہت نہیں اور راستہ میں بلند آواز سے تکبیر کہتا ہوا جائے۔

سوال ۱۵۸: نماز عید ادا کرنے کی ترکیب کیا ہے؟

جواب: نماز عید کا طریقہ یہ ہے کہ دو رکعت واجب عید الفطر یا عید اضحیٰ کی نیت کر کے کاذن تک ہاتھ اٹھائے اور اللہ اکبر کہہ کر ہاتھ باندھ لے اور پھر تنہا یعنی سُبْحَانَكَ اللَّهُمَّ پڑھے، پھر کاذن تک ہاتھ اٹھاتے اور اللہ اکبر کہتا ہوا ہاتھ چھوڑ دے، پھر ہاتھ اٹھائے اور اللہ اکبر کہہ کر چھوڑ دے، پھر ہاتھ اٹھاتے اور اللہ اکبر کہہ کر باندھ لے۔ اس کو یوں یاد رکھے کہ جہاں تکبیر کے بعد کچھ پڑھنا ہے وہاں ہاتھ باندھ لے اور جہاں کچھ پڑھنا نہیں وہاں چھوڑ دے، پھر امام اعوذ اور بسم اللہ آہستہ پڑھ کر چہرے کے سامنے الحمد اور سورت پڑھے، پھر رکوع و سجود کرے اور دوسری رکعت کے لیے کھڑا ہو جائے اور دوسری رکعت میں پہلے الحمد و سورت پڑھے پھر تین بار کاذن تک ہاتھ لے جا کر اللہ اکبر کہے اور ہاتھ نہ باندھے اور چوتھی بار بغیر ہاتھ اٹھاتے اللہ اکبر کہتا ہوا رکوع میں جائے اور رکعت پوری کر کے سلام پھیر دے۔ پھر نماز کے بعد امام دو خطبے پڑھے۔ عید الفطر کے خطبے میں صدقہ فطر کے احکام تغیر کرے اور عید اضحیٰ کے خطبے میں قربانی کے احکام اور تکبیرات تشریف تباہے اور مقتدیوں پر جیسے اور خطبوں کا سننا بھی واجب ہے،



یونہی عیدین کے خطیبوں کا سننا بھی واجب ہے۔

سوال ۱۵۹: تکبیرات تشریق سے کیا مراد ہے؟

جواب: نویں ذی الحجہ کی فجر سے تیرھویں کی عصر تک ہر نماز فرض بیجاگاہ کے بعد جو جماعت مستحبہ کے ساتھ ادا کی گئی۔ ایک بلند تکبیر بلند آواز سے کہنا واجب ہے اور تین بار افضل، اسے تکبیر تشریق کہتے ہیں وہ یہ ہے:  
 اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ وَلِلَّهِ  
 الْحَمْدُ نفل و سنت اور وتر کے بعد تکبیر واجب نہیں اور جمعہ کے بعد واجب ہے۔ اور عید کے بعد بھی کہہ لے اور منفرد پر اگرچہ واجب نہیں مگر وہ بھی کہہ لے۔

سوال ۱۶۰: نماز عید کا وقت کب سے کب تک رہتا ہے؟

جواب: نماز عید کا وقت ایک نیزہ آفتاب بلند ہونے سے صبحہ کبریٰ یعنی نصف النہار شرعی تک ہے، مگر عید الفطر میں دیر کرنا اور عید الاضحیٰ میں جلد پڑھ لینا مستحب ہے اور سلام پھیرنے سے پہلے زوال ہو گیا تو نماز جاتی رہی اور کسی عذر کے سبب عید کے دن نماز نہ ہو سکی تو دوسرے دن پڑھی جائے اور دوسرے دن بھی نہ ہوئی تو عید الفطر کی نماز تیسرے دن نہیں ہو سکتی اور عید الاضحیٰ کی نماز عذر کی وجہ سے بارہویں تک بلا کراہت مؤخر کر سکتے ہیں۔ بارہویں کے بعد پھر نہیں ہو سکتی۔

سوال ۱۶۱: کسی کی نماز عید فوت ہو جائے تو قضا ہے یا نہیں؟

جواب: امام نے نماز پڑھ لی اور کوئی شخص باقی رہ گیا خواہ وہ شامل ہی نہ ہوا تھا یا شامل تو ہوا، مگر اس کی نماز کسی وجہ سے فاسد ہو گئی تو اگر دوسری جگہ مل جائے پڑھ لے ورنہ نہیں پڑھ سکتا۔ بہتر یہ ہے کہ یہ شخص چار رکعت چاشت کی نماز پڑھ لے۔

سوال ۱۶۲: تکبیر تشریق کس پر واجب ہے؟  
 جواب: تکبیر تشریق اس پر واجب ہے جو شہر میں مقیم ہو یا جس نے اس کی  
 اقتدار کی ہو اگرچہ مسافر یا گاؤں کا رہنے والا ہو، اور مقیم نے مسافر  
 کی اقتدار کی تو مقیم پر واجب ہے اگرچہ امام پر واجب نہیں،  
 اور مسبوق و لاحق پر بھی تکبیر واجب ہے مگر جب خود سلام پھیریں  
 اس وقت کہیں۔

## سبق نمبر ۱۷

### میت کا بیان

سوال ۱۶۳: جاں کنی کی کیا علامت ہے؟  
 جواب: پاؤں کا سست ہو جانا کہ کھڑے نہ ہو سکیں۔ ناک کا ٹیڑھا ہو  
 جانا، دونوں کنپٹیوں کا بیٹھ جانا، منہ کی کھال کا سخت ہو جانا وغیرہ۔

سوال ۱۶۴: جاں کنی کے وقت کیا کرنا چاہیے؟  
 جواب: جب موت کا وقت قریب آئے اور علامتیں پائی جائیں تو سنت  
 یہ ہے کہ میت کا منہ قبلہ کی طرف کر دیں اور قبلہ کی طرف کرنا دشوار ہو  
 کہ اس کو تکلیف ہوتی ہو تو جس حالت پر ہے چھوڑ دیں اور جب  
 تک روح گلے کو نہ آئی اسے تلقین کریں یعنی اس کے پاس بلند آواز  
 سے کلمہ طیبہ یا کلمہ شہادت پڑھیں، مگر اسے اس کہنے کا حکم نہ  
 کریں۔ جب اس نے کلمہ پڑھ لیا تو اب تلقین موقوف کر دیں، ہاں  
 اگر کلمہ پڑھنے کے بعد اس نے کوئی بات کی تو پھر تلقین کریں تاکہ  
 اُس کا اخیر کلام لَا إِلَهَ إِلَّا اللَّهُ مُحَمَّدٌ رَسُولُ اللَّهِ ہو۔  
 خوشبو اس کے پاس رکھیں مثلاً لوبان یا اگر کی بتیاں سگادیں، مکان میں



کوئی تصویر یا کتا وغیرہ ہو تو اس کو فوراً نکال دیں کہ جہاں یہ ہوتی ہیں وہاں ملائکہ رحمت نہیں آتے، اس وقت اس کے پاس نیک اور پرہیزگار لوگ رہیں تو بہت بہتر ہے کہ نزع کے وقت اپنے اور اس کے لیے دعائے خیر کرتے رہیں کوئی بُرا کلمہ منہ سے نہ نکالیں، نزع میں سختی دیکھیں تو سورۃ یٰسین اور سورۃ رعد پڑھیں۔

سوال ۱۶۵: جب میت کا دم نکل جائے تو کیا کرنا چاہیے؟  
جواب: جب روح نکل جائے تو ایک چوڑی پٹی جھڑے کے نیچے سے سر پر لے جا کر گرہ دے دیں کہ منہ کھلا نہ ہے۔ نہایت نرمی اور شفقت سے آنکھیں بند اور اُنکھیاں اور ہاتھ پاؤں سیدھے کر دیں۔ آنکھیں بند کرتے وقت یہ دعا پڑھیں:-

بِسْمِ اللّٰهِ وَعَلٰی سَلٰةِ رَسُوْلِ اللّٰهِ اَللّٰهُمَّ لَيِّسْ  
عَلَيْهِ اَمْرَهُ وَسَهِّلْ عَلَيْهِ مَا بَعْدَهُ وَاسْعِدْهُ  
بِإِلْقَائِكَ وَاجْعَلْ مَا خَرَجَ اِلَيْهِ خَيْرًا مِّمَّا خَرَجَ  
عَنْهُ رَا اللہ کے نام کے ساتھ اور رسول اللہ کی ملت پر، اے اللہ تو اس کے کام کو اس پر آسان کر اور اس کے مالعہ کو اس پر سہل کر اور اپنی ملاقات سے تو اسے نیک نعت کر اور اس کی آخرت اس کے لیے دنیا سے بہتر کر

پھوپھوں کپڑوں میں وہ مرا ہے وہ اتار لیں اور اس کے سارے بدن کو کسی کپڑے سے چھپا دیں اس کے پیٹ پر لوہا یا گیلی مٹی یا کوئی اور بھاری چیز رکھ دیں کہ پیٹ پھول نہ جائے مگر زیادہ وزنی نہ ہو کہ باعث تکلیف ہے۔ میت کو چار پانی وغیرہ کسی اونچی چیز پر رکھیں کہ زمین کی رسیل نہ پہنچے۔ اس کے ذمہ قرض وغیرہ ہو تو جلد از جلد ادا کر دیں۔ پڑویوں اور اس کے دوست و احباب کو اطلاع دیں کہ نمازیں کی کثرت ہوئی اور غسل و کفن و دفن میں جلدی کریں کہ حدیث میں اس کی

بہت تاکید آئی ہے۔

سوال ۱۶۶: میت کے پاس تلاوت قرآن مجید وغیرہ جاتر ہے یا نہیں؟

جواب: ہاں میت کے پاس تلاوت قرآن مجید جاتر ہے جب کہ اس کا تمام بدن کپڑے سے چھپا ہوا وسیع اور دوسرے اذکار میں تو کوئی حرج نہیں۔

سوال ۱۶۷: میت کو غسل دینا کیسا ہے؟

جواب: میت کو غسل دینا یعنی نہلانا فرض کفایہ ہے کہ بعض لوگوں نے غسل دے دیا تو سب سے ساقط ہو گیا اور باوجود علم کسی نے غسل نہ دیا تو سب پر گناہ ہوا۔

سوال ۱۶۸: میت کو نہلانے کا طریقہ کیا ہے؟

جواب: میت کو نہلانے کا طریقہ یہ ہے کہ جس تختے پر نہلانے کا ارادہ ہو اس کو تین یا پانچ یا سات بار دھونی دیں یعنی جس چیز میں وہ خوشبو سلگتی ہے اسے اتنی بار اس کے گرد پھرائیں اور اس پر میت کو لٹا کر ناف سے گھٹنوں تک کسی کپڑے سے چھپا دیں اور منتخب یہ ہے کہ جس جگہ غسل دیں وہاں پردہ کر لیں کہ نہلانے والے اور اس کے مددگار کے سوا دوسرا نہ دیکھے۔ اب نہلانے والا جو باطہارت ہوا اپنے ہاتھ پر لٹا لپیٹ کر پہلے استنجا کر لے پھر نازک سا وضو کر لے مگر میت کے وضو میں گٹھوں تک پہلے ہاتھ دھونا اور کھلی کرنا اور ناک میں پانی ڈالنا نہیں ہے لہذا پہلے میت کا منہ اور پھر کہنیوں سمیت دونوں ہاتھ دھوئیں، پھر سر کا مسح کریں پھر پاؤں دھوئیں اور کوئی کپڑا بارودی کی پھیری بھگو کر دانتوں اور مسوڑھوں اور ہونٹوں اور نتھنوں پر پھیر دیں، اس کے بعد سر اور داڑھی کے بال گل خیر یا بیسن یا کسی اور پاک چیز مثلاً اسلامی کارخانے کے بنے ہوئے صابن سے دھوئیں ورنہ خالی پانی بھی کافی ہے۔ پھر بائیں کر دٹ پر لٹا کر سر سے پاؤں تک پیری کے



پتے جوش دیا تو پانی بہائیں کہ نہختہ تک پہنچ جائے پھر داہنی کروٹ پر لٹا کر اسی طرح کریں، خاص نیم گرم پانی بھی کافی ہے۔ پھر ٹبک لگا کر بٹھائیں اور نرمی کے ساتھ نیچے کو پیٹ پر ہاتھ پھیریں اگر کچھ نکلے دھو لیں، دھو دھو غسل کا اندازہ نہ کریں، پھر آخر میں سر سے پاؤں تک کافور کا پانی بہائیں اور اس کے بدن کو کسی پاک کپڑے سے آہستہ پونچھ لیں، ایک مرتبہ سارے بدن پر پانی بہانا فرض ہے اور تین بار سنت۔

سوال ۱۶۹: میت کو نہلانے والا کیسا شخص ہونا چاہیے؟

جواب: بہتر یہ ہے کہ نہلانے والا میت کا سب سے زیادہ قریبی رشتہ دار ہو، وہ نہ ہو یا نہ لانا نہ جانتا ہو تو کوئی اور شخص جو متقی اور امانت دار ہو کہ پوری طرح غسل دے اور جو اچھی بات دیکھے اُسے لوگوں کے سامنے بیان کرے اور بُری بات دیکھے تو اُسے کسی سے نہ کہے، ہاں اگر کوئی بد مذہب بد عقیدہ مرا اور اس کی کوئی بُری بات ظاہر ہوئی تو اس کو بیان کر دینا چاہیے تاکہ لوگوں کو عبرت ہو اور مرد کو مرد نہلائے عورت کو عورت۔ میت چھوٹا لڑکا ہے تو اُسے عورت بھی نہلا سکتی ہے اور چھوٹی لڑکی کو مرد بھی غسل دے سکتا ہے۔

سوال ۱۷۰: میت کے غسل کے لیے نئے گھڑے بدھنے چاہئیں یا استعمالی۔

جواب: میت کے غسل کے لیے نئے گھڑے بدھنے ضروری نہیں گھر کے استعمالی گھڑے لوٹے سے بھی غسل دے سکتے ہیں اور غسل کے بعد انھیں توڑ ڈالنا ناجائز و حرام ہے، زیادہ سے زیادہ یہ ہے کہ انھیں دھو ڈالیں اور اپنے استعمال میں لائیں یا مسجد میں رکھ دیں، لیکن اس خیال سے نہیں کہ ان کا گھر میں رکھنا نجاست ہے کہ یہ تو نرمی حماقت ہے بلکہ نیت یہ ہو کہ نمازیوں کو آرام پہنچے گا اور مردے کو اس کا ثواب۔

سوال ۱۸: میت کو کفن دینا کیسا ہے؟

جواب: میت کو کفن دینا فرض کفایہ ہے کہ ایک کے دینے سے سب پر سے گناہ اٹھ جائے گا ورنہ سب گنہگار ہوں گے۔

سوال ۱۹: مرد کے لیے کفن میں سنت کتنے کپڑے ہیں؟

جواب: مرد کے لیے سنت تین کپڑے ہیں، لفافہ یعنی چادر جو میت کے قد سے اس قدر زیادہ ہو کہ دونوں طرف باندھ سکیں آرا یعنی نہ بند چوٹی سے قدم تک یعنی لفافہ سے اتنا چھوٹا جو بندش کے لیے زیادہ تھا اور قمیص جسے کفنی کہتے ہیں، گردن سے گھٹنوں کے نیچے تک اور یہ آگے اور پیچھے دونوں طرف برابر ہو، چاک اور آستین اس میں نہ ہوں۔

سوال ۲۰: عورت کے لیے سنت کتنے کپڑے ہیں؟

جواب: عورت کے لیے کفن میں پانچ کپڑے سنت ہیں، تین تو یہی اور اوڑھتی، اس کی مقدار تین ہاتھ یعنی ڈیڑھ گز ہے، سینہ بند، سینہ سے ناف تک اور بہتر یہ ہے کہ ران تک ہو ہاں مرد اور عورت کی کفنی میں فرق ہے۔ مرد کی کفنی مونڈھے پر چیریں اور عورت کے لیے سینہ کی طرف یعنی مرد کی کفنی کا اگر میاں مونڈھے کی طرف ہو گا اور عورت کی کفنی کا سینہ کی طرف۔

سوال ۲۱: اگر کسی کو کفن سنت میسر نہ ہو تو کتنا کفن کافی ہے؟

جواب: کفن کفایت مرد کے لیے دو کپڑے ہیں لفافہ اور ازار، اور عورت کے لیے نین، لفافہ، ازار، اوڑھنی یا لفافہ، قمیص، اوڑھنی اور یہ بھی نہ ہو سکے تو کفن ضرورت دونوں کے لیے یہ کہ جو میسر آئے اور کم از کم اتنا ہو کہ سارے بدن ڈھک جائے۔

سوال ۲۲: کفن کیسا ہونا چاہیے؟



**جواب:** کفن اچھا ہونا چاہیے یعنی مرد عیدین اور جمعہ کے لیے جیسے کپڑے پہنتا تھا اور عورت جیسے کپڑے پہن کر میکے جاتی تھی اس قیمت کا ہونا چاہیے۔ حدیث میں ہے کہ مردوں کو اچھا کفن دو کہ وہ باہم ملاقات کرتے اور اچھے کفن سے تفاخر کرتے یعنی خوش ہوتے ہیں اور بہتر سفید کفن ہے اور کسم یا زعفران کا رنگا ہوا یا ریڈیم کا کفن مرد کو ممنوع ہے اور عورت کے لیے جائز، یعنی جو کپڑا زندگی میں پہن سکتا ہے اس کا کفن بھی دیا جاسکتا ہے ورنہ نہیں۔

**سوال ۶:** کفن پہنانے کا طریقہ کیا ہے؟

**جواب:** کفن پہنانے کا طریقہ یہ ہے کہ میت کو غسل دینے کے بعد بدن کسی پاک کپڑے سے آہستہ پونچھ لیں کہ کفن تڑنہ ہو اور کفن کو دھونی لے کر یوں بچھائیں کہ بڑی چادر، پھرتہ بند، پھر کفنی، پھر میت کو اس پر لٹائیں اور کفنی پہنائیں اور ڈاڑھی اور تمام بدن پر خوشبو ملیں اور مواضع سجود یعنی ماتھے، ناک، ہاتھ، گھٹنے، قدم پر کافور لگائیں، پھر آزار یعنی تہ بند لپیٹیں، پہلے بائیں جانب سے پھر دائیں جانب سے، پھر لفافہ لپیٹیں، پہلے بائیں پھر دائیں طرف سے تاکہ دامنہ اوپر ہے اور سر اور پاؤں کی طرف باندھ دیں کہ اُڑنے کا اندیشہ نہ رہے اور عورت کو کفنی پہنا کر اس کے بال کے دو حصے کر کے کفنی کے اوپر سینہ پر ڈال دیں اور ڈھنی نصف پشت کے نیچے سے بچھا کر سر پر لاکر منہ پر نل نقاب ڈال دیں کہ سینہ پر رہے پھر بدستور آزار اور لفافہ لپیٹیں پھر سب کے اوپر سینہ بند، سینہ سے ران تک لاکر باندھ دیں۔

**سوال ۷:** جنازہ کو قبرستان تک لے جانے کا مسنون طریقہ کیا ہے؟

**جواب:** سنت یہ ہے کہ چار شخص جنازہ اٹھائیں اور ہر ایک یکے بعد دیگرے چاروں پاؤں کو کندھا دے اور ہر بار دُن دُن قدم چلے اور پوری سنت

یہ ہے کہ پہلے داہنے سر ہانے کندھا دے پھر داہنی پائنتی، پھر بائیں سر ہانے پھر بائیں پائنتی اور دس دس قدم چلے تو کل چالیس قدم ہو۔ حدیث میں ہے کہ جو چالیس قدم جنازہ لے چلے اس کے چالیس کبیرہ گناہ مٹا دیئے جائیں گے۔ چلنے میں چار پائی کا سر ہانے آگے رکھیں اور جنازہ معتدل تیزی سے لے جائیں مگر نہ اس طرح کہ میت کو جھٹکا لگے اور چھوٹا بچہ شیر خوار یا اس سے بڑا اس کو اگر ایک شخص ہاتھ پر اٹھا کر چلے تو حرج نہیں اور یکے بعد دیگرے لوگ ہاتھوں ہاتھ لیتے رہیں ورنہ چھوٹے کھولے یا چار پائی پر لے جائیں۔

سوال ۱۷۸: جنازہ کے ساتھ والوں کو کس حالت میں ہونا چاہیے؟

جواب: جنازہ کے ساتھ جانے والوں کے لیے افضل یہ ہے کہ جنازہ سے پیچھے چلیں، دائیں بائیں نہ چلیں اور اگر کوئی آگے چلے تو اتنی دور رہے کہ ساتھیوں میں شمار نہ ہو، نیز ساتھ چلنے والوں کو سکوت کی حالت میں ہونا چاہیے، موت اور قبر کو پیش نظر رکھیں، دنیا کی باتیں نہ کریں، نہ منہیں اور نہ ذکر کرنا چاہیں تو دل میں کریں اور بلحاظ زمانہ حال اب علمائے ذکر جہاں کی بھی اجازت دے دی ہے۔

سوال ۱۷۹: جو شخص جنازہ کے ساتھ ہے وہ دفن سے پہلے واپس آ سکتا ہے یا نہیں؟

جواب: جو شخص جنازہ کے ساتھ ہو اسے بغیر نماز پڑھے واپس نہ ہونا چاہیے اور نماز کے بعد اولیائے میت سے اجازت لے کر واپس ہو سکتا ہے، اور میت دفن کر دی جائے تو اولیائے میت سے اجازت کی ضرورت نہیں۔

سوال ۱۸۰: نماز جنازہ پڑھنا فرض ہے یا واجب؟

جواب: نماز جنازہ فرض کفایہ ہے کہ ایک نے بھی پڑھ لی تو سب بری الذمہ ہو گئے ورنہ جس جس کو خبر پہنچی تھی اور نہ پڑھی، گنہگار ہوا، اس کی فرضیت



کا جو انکار کرے وہ کافر ہے اور جماعت اس کے لیے شرط نہیں، ایک شخص بھی پڑھ لے تو فرض ادا ہو گیا۔

سوال ۱۸۱: نماز جنازہ کے مفسدات، ارکان، واجبات اور سنتیں کیا ہیں؟  
جواب: نماز جنازہ میں دو رکن ہیں چار بار اللہ اکبر کہنا، قیام کرنا اور تین چیزیں سنت مؤکدہ ہیں اللہ عز و جل کی حمد و ثنا، نبی صلی اللہ علیہ وسلم پر درود شریف اور میت کے لیے دُعا، اور بعض علماء اسے واجب کہتے ہیں اور جن چیزوں سے تمام نمازیں فاسد ہوتی ہیں، نماز جنازہ بھی ان سے فاسد ہو جاتی ہے۔

سوال ۱۸۲: نماز جنازہ کے شرائط کیا ہیں؟  
جواب: نماز جنازہ میں دو طرح کی شرطیں ہیں، ایک مصلیٰ سے متعلق، دوسری میت سے متعلق، مصلیٰ کے لحاظ سے تو وہی شرطیں ہیں جو مطلق نماز کی ہیں اور میت سے تعلق رکھنے والی چند شرطیں ہیں جو یہ ہیں: (۱) میت کا مسلمان ہونا (۲) میت کے بدن و کفن کا پاک ہونا (۳) جنازہ کا وہاں موجود ہونا، لہذا غائب کی نماز جنازہ نہیں ہو سکتی اور نجاشی کی نماز جو جنور صلی اللہ علیہ وسلم نے پڑھائی وہ جنور کے خواص میں شامل کی گئی ہے، دوسروں کو ناجائز ہے (۴) جنازہ کا زمین پر ہونا یا ہاتھ پر ہو تو قریب ہو (۵) جنازہ مصلیٰ کے آگے قبلہ کو ہونا (۶) میت کا وہ حصہ بدن جس کا چھپنا فرض ہے چھپا ہونا۔ (۷) میت کا امام کے محاذ میں ہونا۔

سوال ۱۸۳: وہ کون لوگ ہیں جن کی نماز جنازہ نہیں؟  
جواب: یعنی جو بغاوت میں مارا جائے، ڈاکو کرڈاکہ میں مارا گیا، وہ لوگ جو ناحق پاسداری سے لڑیں اور وہیں مرجائیں جس نے کسی شخص کا گھونٹ کر مار ڈالے، شہر میں رات کو ہتھیار لے کر لوٹ مار کریں اور اسی

حالت میں مارے جائیں جس نے اپنی ماں یا باپ کو مار ڈالا، جو کسی کمال پھین رہا تھا اور اُسی حالت میں مارا گیا، ان کے علاوہ ہر مسلمان کی نماز پڑھی جائے اگرچہ وہ کیسا ہی گنہگار اور مرتکب کیا تر ہو، یہاں تک کہ جس نے خودکشی کی حالانکہ یہ بہت بڑا گناہ ہے مگر اس کی بھی نماز پڑھی جائے گی، یونہی بے نمازی کی بھی نماز پڑھنا ہم پر فرض ہے۔

سوال ۱۸۴: نماز جنازہ پڑھنے کا طریقہ کیا ہے؟

جواب: میت کے سینے کے سامنے میت سے قریب امام کھڑا ہو اور مقتدی تین صفیں کر لیں۔ اب امام اور مقتدی نیت کر کے رکہ نیت کی میں نے نماز جنازہ کی مع چار تکبیروں کے واسطے اللہ تعالیٰ کے، دُعا واسطے ہی میت کے، منہ میرا کعبہ شریف کی طرف۔ امام امامت کی اور مقتدی اقتداء کی نیت کرے (کانوں تک ہاتھ اٹھا کر تکبیر تحریمہ کہنا ہوا ہاتھ نیچے لائے اور ناف کے نیچے حسبِ ستور باندھ لے اور نماز پڑھے، بہتر وہ دروہے جو نماز میں پڑھا جاتا ہے۔ پھر اللہ اکبر کہہ کر اپنے اور میت اور تمام مسلمان مردوں عورتوں کے لیے دُعا کرے۔ یہ تین تکبیریں ہوئیں، چوتھی تکبیر کے بعد بغیر کوئی دُعا پڑھے ہاتھ کھول کر سلام پھیر دے، تکبیر اور سلام کو امام جہر کے ساتھ کہے مقتدی آہستہ، باقی تمام دُعائیں آہستہ پڑھی جائیں گی، اور صرف پہلی مرتبہ تکبیر کہنے کے وقت ہاتھ اٹھائے جائیں پھر ہاتھ اٹھانا نہیں۔

سوال ۱۸۵: جنازہ میں کونسی دُعا پڑھی جاتی ہے؟

جواب: میت بالغ ہو تو یہ دُعا پڑھیں :-

اَللّٰهُمَّ اغْفِرْ لِحَيَّتِنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا  
اے اللہ تو بخشدے ہمارے زندے اور مرے اور ہمارے حاضر و غائب کو اور ہمارے چھوٹے  
و کبیرے کو ذکرا و اُنثانا۔ اَللّٰهُمَّ مِنِّ اَخْيَرِ مَنَّا فَاحْيِهِ



بڑوں کو اور ہمارے مرد و عورت کو اے اللہ ہم میں تو جیسے زندہ رکھے اُسے اسلام  
 عَلَى الْإِسْلَامِ وَمَنْ تَوَقَّيْتَهُ مِنْ أَقْبَتِهِ مِتْنَا فَتَوَقَّ عَلَى الْإِيمَانِ  
 پر زندہ رکھ اور ہم میں سے جسے وفات دے اُسے ایمان پر وفات دے۔  
 اور اگر نابالغ لڑکا ہو تو یہ دُعا پڑھیں :-

اَللّٰهُمَّ اجْعَلْهُ لَنَا فَرْطًا وَّاجْعَلْهُ لَنَا اَجْرًا وَّذُخْرًا وَّاجْعَلْهُ  
 لے اللہ تو اس کو ہمارے لیے پیشرو کر اور اس کو ہمارے لیے اجر و ذخیرہ کر اور  
 لَنَا شَافِعًا وَّ مُشَفَّعًا ط۔

اس کو ہماری شفاعت کرنے والا اور مقبول الشفاعت بنا۔  
 اور لڑکی ہو تو اَجْعَلْهَا اور شَافِعَةً وَّ مُشَفَّعَةً کہے۔  
 اور جو شخص اچھی طرح یہ دُعا میں نہ پڑھ سکے تو جو دُعا چاہے پڑھے مگر وہ  
 دُعا ایسی ہو کہ امورِ آخرت سے متعلق ہو۔

سوال ۱۸۶: اگر کئی جنائے ہوں تو سب کی نماز ایک ساتھ پڑھ سکتے ہیں یا نہیں؟  
 جواب: کئی جنائے جمع ہوں تو ایک ساتھ سب کی نماز پڑھ سکتے ہیں یعنی ایک  
 ہی نماز میں سب کی نیت کر لے اور افضل یہ ہے کہ سب کی علیحدہ علیحدہ  
 پڑھیں اور اس صورت میں پہلے اس کی پڑھے جو ان میں افضل ہے  
 پھر اس کی جو اس کے بعد سب میں افضل ہے۔ وعلیٰ ہذا القیاس،  
 اور ایک ساتھ پڑھیں تو اختیار ہے کہ سب کو آگے پیچھے رکھیں۔  
 یعنی سب کا سینہ امام کے مقابل ہو یا برابر برابر رکھیں یعنی ایک کی  
 پائنتی یا سر ہانے دوسرے کو۔

سوال ۱۸۷: میت کی قبر پر نماز پڑھ سکتے ہیں یا نہیں؟

جواب: میت اگر بغیر نماز پڑھے دفن کر دی گئی اور مٹی بھی دے دی گئی، تو  
 اب اس کی قبر پر نماز پڑھی جائے جب تک پھٹنے کا گمان نہ ہو اور  
 اگر مٹی نہ دی گئی ہو تو میت کو قبر سے نکال لیں اور نماز پڑھ کر دفن کریں۔

اور قبر پر نماز پڑھنے میں دونوں کی کوئی تعداد مقرر نہیں بلکہ یہ موسم اور زمین اور میت کے جسم اور مرض کے اختلاف پر موقوف ہے مثلاً گرمی میں جسم جلد پھٹے گا اور جاڑوں میں دیر سے قبر پر جسم جلد اور لاغر دیر میں، تر یا شور زمین میں جلد اور خشک وغیرہ شور میں بدیر؛

سوال ۱۸۸: مسجد میں نماز جنازہ پڑھنا کیسا ہے؟

جواب: مسجد میں نماز جنازہ مطلقاً مکروہ تحریمی ہے خواہ میت مسجد کے اندر ہو یا باہر، سب نمازی اندر ہوں یا بعض کہ حدیث میں نماز جنازہ پڑھنے کی ممانعت آئی۔

سوال ۱۸۹: میت کو قبر میں کس طرح رکھیں؟

جواب: میت کو قبیلہ کی جانب سے قبر میں اتاریں اور داہنی طرف کروٹ کوٹھائیں اور اس کا منہ قبلہ کو کریں، عورت کا جنازہ اتارنے والے اُس کے محرم ہوں، یہ نہ ہوں تو دوسرے رشتہ والے اور یہ بھی نہ ہوں تو پرہیزگار اجنبی اُتارے اور عورت کا جنازہ ہو تو قبر میں اُتارنے سے تختہ لگانے تک قبر کو کپڑے وغیرہ سے چھپائے رکھیں، میت کو قبر میں رکھتے وقت یہ دُعا پڑھیں: - بِسْمِ اللّٰهِ وَ بِاللّٰهِ وَ سَلٰی مَلٰئِکَةُ رَّسُوْلِ اللّٰهِ اور قبر میں رکھنے کے بعد کفن کی بندش کھول دیں اور لحد کو پکٹی اینٹوں سے بند کر دیں اور زمین نرم ہو تو تختہ لگانا بھی جائز ہے اور تختوں کے درمیان بھری رہ گئی تو اُسے ڈھیلے وغیرہ سے بند کر دیں، قبر صندوق نما ہو تو اس کا بھی یہی حکم ہے۔

سوال ۱۹۰: قبر کو مٹی دینے کا کیا طریقہ ہے؟

جواب: مستحب یہ ہے کہ سر ہانے کی طرف سے دونوں ہاتھوں سے تین بار مٹی ڈالیں، پہلی بار کہیں: مِنْهَا خَلَقْنَاكُمْ رَاسِی سَمِی نَیْمِیْنِ بِدَیْکُمْ اِیْکُمْ دُوسری بار وَ فِیْهَا نُعِیْدُكُمْ رَاسِی مِیْنِ تَمِیْنِ تَمِیْنِ اِیْکُمْ اور اسی میں تم کو لوٹائیں گے، اور تیسری بار



وَمِنْهَا نُخْرِجُكَ تَارَةً أُخْرَىٰ (اور اسی سے تم کو دوبارہ نکالیں گے)  
باقی مٹی ہاتھ یا پھاڑ سے وغیرہ سے قبر پر ڈالیں اور جتنی مٹی قبر سے نکلی  
اُس سے زیادہ ڈالنا مکروہ ہے اور ہاتھ میں جو مٹی لگی ہے اُسے بھاڑ  
دیں یا دھو ڈالیں اختیار ہے اور قبر جو کھوٹی نہ بنائیں بلکہ اس میں  
ڈھال رکھیں جیسے اُونٹ کا کوہان اور اونچائی میں ایک بالشت یا کچھ  
زیادہ ہو اور اس پر پانی پھرنے میں کچھ حرج نہیں بلکہ بہتر ہے۔

سوال ۱۹۱: قبر پر کتنی دیر تک ٹھہرنا چاہیے؟

جواب: دفن کے بعد قبر کے پاس اتنی دیر تک ٹھہرنا مستحب ہے جتنی دیر  
میں اُونٹ ذبح کر کے گوشت تقسیم کر دیا جائے کہ ان کے رہنے  
سے میت کو اُس ہوگا اور نیکرین کا جواب دینے میں وحشت نہ ہوگی  
اور اتنی دیر تک تلاوتِ قرآنِ مجید اور میت کے لیے استغفار و  
دُعا کریں کہ سوالِ نیکرین کے جواب میں ثابت قدم رہے اور متحب یہ ہے کہ  
دفن کے بعد قبر پر سورۃ بقرہ کا اقل و آخر پڑھیں، سرہانے الو سے  
مصلحون تک اور پانہنی اَمَّنَ السَّعْوِل سے آخر تک۔

سوال ۱۹۲: قبر پر قرآن پڑھنے کے لیے حافظ کو مقرر کرنا کیسا ہے؟

جواب: قبر پر قرآن پڑھنے اور اس کا ثواب میت کو بخشنے کے لیے حافظ مقرر کرنا  
جائز ہے جبکہ پڑھنے والے بلا اجرت پڑھتے ہوں کہ اجرت پر قرآن کریم  
پڑھنا اور پڑھوانا جائز نہیں اگر بلا اجرت پڑھنے والا ملے اور اجرت پر  
پڑھوانا چاہے تو اپنے کام کاج کے لیے نوکر رکھے پھر یہ کام لے۔

سوال ۱۹۳: شجرہ یا عہد نامہ قبر میں رکھنا جائز ہے یا نہیں؟

جواب: شجرہ یا عہد نامہ قبر میں رکھنا جائز ہے اور بہتر یہ ہے کہ میت کے منہ کے  
سامنے قبلہ کی جانب طاق کھود کر اس میں رکھیں کہ اُمیدِ غفرت ہے۔

سوال ۱۹۴: جنازہ یا قبر پر پھول ڈالنے کا کیا حکم ہے؟

جواب : جنازہ پر پھولوں کی چادر ڈالنے میں حرج نہیں، بونہی قبر پر پھول ڈالنا بہتر ہے کہ جب تک تر رہیں گے تسبیح کریں گے اور میت کا دل بہلے گا۔ اسی لیے قبر پر سے تر گھاس نوچنا نہ چاہیے کہ اس کی تسبیح سے رحمت اُترتی ہے اور میت کو اُس ہوتا ہے اور نوچنے میں میت کا حق ضائع کرنا ہے۔

سوال ۱۹۵: قبر پر اذان سے میت کو کیا فائدہ پہنچتا ہے؟

جواب : احادیثِ کریمہ میں وارد ہے کہ جب بندہ قبر میں رکھا جاتا ہے اور مرنے سے سوال ہوتا ہے کہ تیرا رب کون ہے تو شیطان اس پر ظاہر ہوتا اور اپنی طرف اشارہ کرتا ہے کہ میں تیرا رب ہوں، اس لیے حکم آیا کہ میت کے لیے جواب میں ثابت قدم رہنے کے لیے دُعا کریں خود حضور اقدس صلی اللہ علیہ وسلم میت کو دفن کرتے وقت دُعا فرماتے ”الہی اسے شیطان سے بچا“ اور صحیح حدیثوں سے ثابت ہے کہ جب نماز اذان کہتا ہے شیطان بیٹھ کر بھگڑتا ہے۔ تو قبر پر اذان دینے کا یہ فائدہ تو ظاہر ہے کہ بفضلہ تعالیٰ میت کو شیطانِ رجیم کے شر سے پناہ مل جاتی ہے اور اسی اذان کی بکرت سے میت کو سوالاتِ نیکرین کے جوابات بھی یاد آجاتے ہیں، یہ دوسرا فائدہ ہوا، پھر اذان ذکرِ الہی ہے اور جہاں ذکرِ الہی ہوتا ہے وہاں رحمت نازل ہوتی ہے۔ آسمان کے دروازے کھول دیئے جاتے ہیں، عذابِ الہی اٹھایا جاتا ہے، اور یہ تو ظاہر ہے کہ ذکرِ الہی وحشت کو دور کرتا اور دل کو اطمینان بخشتا ہے، تو قبر پر اذان سے میت سے عذاب اُٹھ جانے اور اس کی وحشت دور ہو جانے کی قوی امید ہے، اس لیے اذان زندوں کی طرف سے میت کے لیے ایک عجیب نفع بخش تحفہ ہے۔

سوال ۱۹۶: قبرستان میں کون کونسی باتیں ممنوع و ناجائز ہیں؟



**جواب :** کسی قبر پر ہونا، چلنا، پاخانہ پیشاب کرنا حرام ہے۔ قبرستان میں جو نیا راستہ نکالا گیا ہے اس سے گزرنا جائز ہے اور اپنے کسی رشتہ دار کی قبر تک جانا چاہتا ہے مگر قبروں پر گزرنا پڑے گا تو وہاں تک جانا منع ہے دوسری سے فاتحہ پڑھ لے اور قبرستان میں جو تیاں پہن کر نہ جائے اسی طرح وہ تمام باتیں ممنوع ہیں جو باعث غفلت ہوں جیسے کھانا پینا سونا، ہنستا، دنیا کا کوئی کلام کرنا وغیرہ

**سوال ۱۹۷ :** تعزیت کسے کہتے ہیں اور اس کا حکم کیا ہے؟

**جواب :** کسی مسلمان کی موت پر اپنے بھائی مسلمان کو جو میت کے اقارب سے ہے، صبر کی تلقین کرنا تعزیت ہے۔ تعزیت سنون اور کارِ ثواب ہے۔ اس کا وقت موت سے تین دن تک ہے اور کوئی عذر ہو تو بعد میں بھی حرج نہیں تعزیت میں یہ کہنا چاہیے کہ اللہ تعالیٰ میت کی مغفرت فرمائے اس کو اپنی رحمت میں ڈھانکے اور تم کو صبر روزی کرے اور اس مصیبت پر ثواب عطا فرمائے۔

**سوال ۱۹۸ :** نوحہ کرنا جائز ہے یا نہیں؟

**جواب :** نوحہ یعنی میت کے اوصاف مبالغہ کے ساتھ بیان کر کے آواز سے رونا جسے یمن کہتے ہیں، حرام ہے، یونہی گرمی بیان پھاڑنا، منہ نوحنا، بال کھولنا، سر پر خاک ڈالنا، سینہ کو ٹٹا، ران پر ہاتھ مارنا، یہ سب جاہلیت کے کام ہیں اور حرام یونہی سوگ کے لیے سیاہ کپڑے پہننا مردوں کو ناجائز ہے، یونہی تلے لگانا، کہ اس میں نصاریٰ کی مشابہت بھی ہے۔ ہاں رونے میں اگر آواز بلند نہ ہو تو اس کی ممانعت نہیں۔

سبت نمبر ۱۸

## زیارتِ قبور اور ایصالِ ثواب کا بیان

سوال ۱۹: زیارتِ قبور کا حکم کیا ہے؟  
جواب: زیارتِ قبور جائز و مستحب بلکہ مسنون ہے بلکہ حضورِ اقدس صلی اللہ علیہ وسلم شہدائے اُحد کی زیارت کو تشریف لے جانے اور ان کے لیے دعا کرتے اور یہ فرمایا بھی ہے کہ تم لوگ قبروں کی زیارت کرو، وہ دُنیا میں بے غنتی کا سبب ہے اور آخرت یاد دلاتی ہے۔

سوال ۲۰: زیارتِ قبور کا مستحب طریقہ کیا ہے؟

جواب: قبر کی زیارت کو جانا چاہیے تو مستحب یہ ہے کہ پہلے اپنے مکان میں دو رکعت نماز نفل پڑھے، ہر رکعت میں بعد فاتحہ آیتہ الکرسی ایک بار اور قل ہو اللہ تین بار پڑھے اور اس نماز کا ثواب میت کو پہنچائے اللہ تعالیٰ میت کی قبر میں نور پیدا کرے گا اور اس شخص کو بہت بڑا ثواب عطا فرمائے گا۔ اب قبرستان کو جائے تو راستہ میں فضول باتوں میں مشغول نہ ہو جب قبرستان پہنچے جوتے اتارے اور پانہنی کی طرف سے جا کر اس طرح کھڑا ہو کہ قبلہ کو پیٹھ ہو اور میت کے چہرے کی طرف منہ سر ہانے سے نہ آئے کہ میت کے لیے باعثِ تکلیف ہے یعنی میت کو گردن پھیر کر دیکھنا پڑتا ہے کہ کون آیا اور اس کے بعد یہ کہے:-

اَسْلَامٌ عَلَيْكُمْ يَا اَهْلَ الْقُبُورِ يَعْزِزُ اللَّهُ لَنَا وَ لَكُمْ اَنْتُمْ لَنَا سَلَتْ وَ نَحْنُ بِالْاَثَرِ يَا لَيْلٍ عَلَيْكُمْ اَهْلَ دَارِ قَوْمٍ مُؤْمِنِينَ اَمْتَحَلْتُمْ سَلَفًا وَ اِنَّا اِنْ شَاءَ اللَّهُ بِكُمْ لَاحِسُونَ اور سورۃ فاتحہ آیتہ الکرسی اور سورۃ اِذَا زُلْزِلَتْ وَالْهَاجِرُ التَّكَاثُرُ پڑھے سورۃ ملک



اور دوسری سورتیں بھی پڑھ سکتا ہے اور اس کا ثواب مردوں کو پہنچائے  
اور اگر بیٹھنا چاہے تو اتنے فاصلے سے بیٹھے کہ اس کے پاس زندگی میں  
نزدیک یا دور جتنے فاصلے پر بیٹھ سکتا تھا۔

سوال ۲۱: زیارت کے لیے کون سا دن اور وقت مقرر ہے؟

جواب: چار دن زیارت کے لیے بہتر ہیں، دوشنبہ، پچنبہ، جمعہ ہفتہ اور جمعہ کے دن  
قبل نماز جمعہ افضل ہے اور ہفتہ کے دن طلوع آفتاب تک اور پچنبہ  
کو دن کے اول وقت اور بعض علمائے فرمایا کہ پچلے وقت میں افضل  
ہے اور متبرک راتوں میں بھی زیارت قبور افضل ہے مثلاً شبِ برات  
شبِ قدر، اسی طرح عیدین کے دن اور عشرہ ذی الحجہ میں بھی بہتر  
ہے اور اولیائے کرام کے مزارات پر سفر کر کے جانا جائز ہے، وہ  
اپنے زائر کو نفع پہنچاتے اور زیارت کرنے والے کو برکات حاصل  
ہوتی ہیں اور عورتوں کو مزارات پر نہ جانا چاہیے، مردوں کو چاہئے کہ انہیں  
منع کریں۔

سوال ۲۲: نتیجہ، دسواں، چالیسواں ہشتماہی، برسی وغیرہ کرنا جائز ہے یا نہیں؟

جواب: ہم اہلسنت کے نزدیک زندوں کے ہر عمل نیک اور ہر قسم کی عبادت  
مالیہ یا بدنیہ، فرض و نفل اور خیر خیرات کا ثواب مردوں کو پہنچایا جا  
سکتا ہے اور اس میں کچھ شک نہیں کہ زندوں کے ایصالِ ثواب  
سے مردوں کو فائدہ پہنچتا ہے۔ اب رہیں یہ تخصیصات مثلاً تیرے  
دن یا دسویں یا چالیسویں دن، تو یہ تخصیصات نہ شرعی ہیں نہ انہیں شرعی  
سمجھا جاتا ہے یعنی یہ کوئی بھی نہیں جانتا کہ اسی دن میں ثواب پہنچے گا،  
اگر کسی دوسرے دن کیا جائے گا تو نہیں پہنچے گا۔ یہ محض رواجی اور عرفی  
بات ہے جو اپنی سہولت کے لیے لوگوں نے بنا رکھی ہے، بلکہ انتقال کے  
بعد ہی سے قرآن مجید کی تلاوت اور خیر خیرات کا سلسلہ جاری ہو جاتا

ہے اور اکثر لوگوں کے یہاں اُسی دن سے بہت دنوں تک جاری رہتا ہے تو یہ کیونکر کہا جاسکتا ہے کہ مخصوص دن کے سوا دوسرے دنوں میں لوگ ناجائز جانتے ہیں۔ الغرض یہ نیجا اور چالیسواں وغیرہ سب اسی ایصالِ ثواب کی صورتیں ہیں اور قطعی جائز ہیں مگر یہ ضرور ہے کہ سب کام اچھی نیت سے کیا جائے، ممانعتی نہ ہوں ورنہ نہ ثواب سے نہ ایصالِ ثواب بلکہ بعض صورتوں میں تو اور اُلٹا وبال پڑ جاتا ہے مثلاً بعض لوگ ایسے موقعوں پر اُدھار، قرض بلکہ سودی روپیہ سے محض اپنی برادری میں ناک اُونچی رکھنے کے لیے یہ سب کچھ کرتے ہیں، یہ ناجائز ہونا کیسا اور اُلٹا گناہ ہے۔ یومہی اس موقع پر رشتہ داروں کی دعوت کی جاتی ہے، یہ غلط ہے، یہ موقع دعوت کا نہیں بلکہ محتاجوں، فقیروں کو کھلانے کا ہے جس سے میت کو ثواب پہنچے، بااثر حضرات کو اپنی اپنی قوم و برادری میں اس کی اصلاح کرنی چاہیے۔

سوال ۲۰۳: بزرگانِ دین کی نیاز کا کھانا مالدار کھا سکتے ہیں یا نہیں؟  
 جواب: بزرگانِ دین کی نیاز کا کھانا نہ صرف یہ کہ جائز ہے بلکہ باعثِ برکت بھی ہے۔ رجب شریف کے کوٹہ سے، محرم کا شربت یا کھچڑا، ربیع الآخر کی گیارہویں شریف کہ حضور سیدنا غوث اعظم رضی اللہ تعالیٰ عنہ کی فاتحہ دلائی جاتی ہے اور رجب کی چھٹی تاریخ حضور خواجہ غریب نے از رضی اللہ تعالیٰ عنہ کی فاتحہ دلائی جاتی ہے یومہی حضور غوث اعظم رضی اللہ تعالیٰ عنہ کا گوشہ یا حضرت شیخ عبدالحق ردو لوی قدس سرہ کا گوشہ، یہ وہ چیزیں ہیں جو صدیوں سے مسلمانوں کے عوام و خواص علماء و فضلاء میں جاری ہیں اور ان میں خاص اہتمام کیا جاتا ہے اور امراء بھی اس میں فوق و شوق سے شریک ہوتے ہیں اور طعام تبرک سے فیض پاتے ہیں۔

سوال ۲۰۴: محرم میں شہدائے کربلا کے سوا کسی اور کی فاتحہ درست ہے یا نہیں؟



جواب : جس طرح دوسرے دنوں میں سب کی فاتحہ ہو سکتی ہے ان دنوں میں بھی ہو سکتی ہے۔ یہ خیال غلط ہے کہ محرم میں سوائے شہدائے کربلا کے دوسروں کی فاتحہ نہ دلائی جائے۔

سوال ۲۰۵ : بزرگانِ دین کا عرس جائز ہے یا نہیں ؟

جواب : عرس بزرگانِ دین جو ہر سال اُن کے وصال کے دن ہوتا ہے، یعنی اس تاریخ میں لوگ جمع ہوتے، قرآن مجید پڑھتے اور دوسرے اذکار خیر خیرات کرتے ہیں یا میلاد شریف وغیرہ کیا جاتا ہے۔ یہ بھی جائز ہے ایسے کام جو باعثِ خیر و برکت ہیں جیسے اور دنوں میں جائز ہیں ان دنوں میں بھی جائز ہیں۔ پھر اولیائے کرام کے مزارات پر حاضری مسلمان کے لیے سعادت، باعثِ برکت ہے۔ ہے وہ امور جو شرعاً ممنوع ہیں وہ تو ہر حالت میں مذموم ہیں اور مزاراتِ طیبہ کے پاس اور مذموم۔

### سبق نمبر ۱۹

## پیارے نبی کی پیاری باتیں !

رسول اللہ صلی اللہ علیہ وسلم نے ارشاد فرمایا :-

۱۔ جو شخص عصر کے بعد سوئے اور اس کی عقل جاتی رہے تو وہ اپنے ہی کو ملامت کرے۔

۲۔ ایک مسلمان کے دوسرے مسلمان پر چڑھتا ہے، جب وہ بیمار ہو تو عیادت کرے۔ جب وہ مرنے لگے تو جنازہ میں حاضر ہو اور جب وہ بھلائے تو حاضر ہو اور جب اُسے ملے تو سلام کرے اور جب پھینکے تو جواب دے، اور اس کی موجودگی اور غیر موجودگی میں اس کی خیر خواہی کرے۔

۳۔ جس نے قرآن کریم پڑھا اور جو کچھ اس میں ہے اس پر عمل کیا اس کے

والدین کو قیامت کے دن تاج پہنایا جائے گا۔ جس کی روشنی سورج سے اچھی ہے اگر وہ تمہارے گھروں میں ہوتا تو اب خود اس عمل کرنے والے کے متعلق تمہارا کیا گمان ہے۔

۴۔ بد فالی کوئی چیز نہیں اور فال اچھی چیز ہے لوگوں نے عرض کیا فال کیا چیز ہے؟ فرمایا اچھا کلمہ جو کسی سے سُننے یعنی کہیں جاتے وقت یا کسی کام کا ارادہ کرتے وقت کسی کی زبان سے اچھا کلمہ نکل گیا یہ فالِ حَسَن ہے۔

۵۔ ابن آدم جب صبح کرتا ہے تو تمام اعضاء زبان کے سامنے عاجز اناہ یہ کہتے ہیں کہ تو خدا سے ڈر کہ ہم سب تیرے ساتھ وابستہ ہیں اگر تو سیدھی رہی تو ہم سب سیدھے رہیں گے اور تو ٹیڑھی ہو گئی تو ہم سب ٹیڑھے ہو جائیں گے۔

۶۔ جتنے گناہ ہیں ان میں سے اللہ تعالیٰ جسے چاہتا ہے معاف کر دیتا ہے سوا الدین کی نافرمانی کے کہ اس کی سزا زندگی میں موت سے پہلے دی جاتی ہے۔

۷۔ جس نے علم کو اس لیے طلب کیا کہ علماء کے ساتھ مقابلہ کرے گا، جاہلوں سے جھگڑ کرے گا، اس لیے کہ لوگ اس کی طرف متوجہ ہوں، اللہ تعالیٰ اُسے جہنم میں داخل کرے گا۔

۸۔ دو حریص آسودہ نہیں ہوتے ایک علم کا حریص کہ علم سے کبھی اس کا پیٹ نہیں بھرے گا، اور ایک دنیا کا لالچی کہ یہ کبھی آسودہ نہیں ہوگا۔

۹۔ جب زمین پر گناہ کیا جائے تو جو وہاں موجود ہے اور اُسے بُرا جانتا ہے وہ اس کی مثل ہے جو وہاں نہیں اور جو وہاں نہیں ہے مگر اس پر راضی ہے وہ اس کی مثل ہے جو وہاں حاضر ہے۔

۱۰۔ یہ بات اللہ تعالیٰ کی تعظیم میں سے ہے کہ بڑھے مسلمان کا اکرام کیا جائے۔



اور حاملِ قرآن کا اکرام کیا جائے جو نہ غالی ہو نہ جانی رعیتی جو غلو کرتے ہیں کہ حد سے تجاوز کرتے ہیں کہ پڑھنے میں الفاظ کی صحت کا لحاظ نہیں رکھتے یا معنی غلط بیان کرتے ہیں یا ریا کے طور پر تلاوت کرتے ہیں اور جانی یعنی جفا کرنے والا وہ ہے کہ قرآن کی تلاوت کرے نہ اس کے احکام پر عمل کرے اور بادشاہِ عادل کا اکرام کرنا۔

۱۱۔ والد کا اپنی اولاد کو اس سے بڑھ کر کوئی عطیہ نہیں کہ اسے اچھے آداب سکھائے۔

سبق نمبر ۲

## اچھی اچھی دعائیں

۱۔ بازار میں جائے تو یہ دعا پڑھے: اَللّٰهُمَّ اِنِّیْ اَسْئَلُكَ خَيْرَ هَذِ السُّوْقِ وَخَيْرِ مَا فِيْهَا وَاَعُوْذُ بِكَ مِنْ شَرِّهَا وَشَرِّ مَا فِيْهَا۔ اور جسے یہ دعا یاد نہ ہو وہ چوتھا کلمہ ہی پڑھ لے، شر سے محفوظ رہے گا۔

۲۔ دوسرے کے گھر کھانا کھاتے تو یہ دعا پڑھے: اَللّٰهُمَّ بَارِكْ لَّهُمْ فِیْ مَا رَزَقْتَهُمْ وَاغْفِرْ لَهُمْ وَاَرْحَمْهُمْ۔

۳۔ مریض کی عیادت کو جائے تو اس کی پیشانی پر ہاتھ رکھے اور کہے: لَا بَأْسَ طَهُورًا اِنْ شَاءَ اللّٰهُ تَعَالٰی۔

۴۔ غیر مسلموں کی عبادت گاہوں یا سنگھ وغیرہ کی آواز شکر یہ دعا پڑھے: اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ لَا نَعْبُدُ وَلَا نَسْتَعِيْنُ اِلَّا اِيَّاهُ۔

۵۔ جب کسی سواری پر بیٹھے تو یہ دُعا پڑھے : سُبْحَانَ الَّذِي سَخَّرَ لَنَا  
هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ۔

۶۔ جب کسی ایسے آدمی کو دیکھے جو کسی بلا میں مبتلا ہے تو یہ دُعا پڑھے :-  
الْحَمْدُ لِلَّهِ الَّذِي عَاقَانِي مِمَّنْ ابْتَلَاكَ بِهِ وَفَضَّلَنِي  
عَلَى كَثِيرٍ مِّمَّنْ خَلَقَ تَفَضُّلاً۔

۷۔ جب دریا میں سوار ہو تو یہ پڑھے :-

بِسْمِ اللَّهِ مَجْرِبَهَا وَمُرْسَهَا إِنَّ رَبِّي لَعَفُورٌ رَّحِيمٌ۔

۸۔ جب کسی منزل پر پہنچے تو یہ دُعا پڑھے :

اَللّٰهُمَّ اَنْزِلْنِيْ مُنْزَلًا مُّبَارَكًا وَّ اَنْتَ خَيْرُ الْمُنْزِلِيْنَ۔

۹۔ جب وہ بستی نظر پڑے جس میں ٹھہرنا چاہتا ہے تو یہ پڑھے :

اَللّٰهُمَّ اِنَّا نَسْأَلُكَ خَيْرَ هَذِهِ الْقَرْيَةِ وَخَيْرِ اَهْلِهَا  
وَخَيْرِ مَا فِيْهَا وَنَعُوْذُ بِكَ مِنْ شَرِّ هَذِهِ الْقَرْيَةِ  
وَشَرِّ اَهْلِهَا وَشَرِّ مَا فِيْهَا۔

۱۰۔ جب کسی مشکل میں مدد کی ضرورت ہو تو تین بار کہے :

يَا عِبَادَ اللَّهِ اسْعَيْنُوْنِيْ۔

غیب سے مدد ہوگی۔

۱۱۔ اگر دشمن یا راہزن کا ڈر ہو تو لایات پڑھے ۔

۱۲۔ جب غم و پریشانی لاحق ہو یہ دُعا پڑھے :-

لَا اِلٰهَ اِلَّا اللّٰهُ الْعَظِيْمُ الْحَكِيْمُ ط لَا اِلٰهَ اِلَّا اللّٰهُ رَبُّ الْعَرْشِ  
الْعَظِيْمِ ط لَا اِلٰهَ اِلَّا اللّٰهُ رَبُّ السَّمٰوٰتِ وَالْاَرْضِ ط



## حرفِ آخر

یہ نانا میرے جرموں کی نہیں سے کوئی حد شاہا!  
مجھے تسلیم اپنی ہر خطا، بے رد و کد شاہا!  
مگر تم چاہو تو ہر جرم نیکی سے بدل جائے!  
کہ دیوانِ شفاعت میں تو ہے ایسی بھی مد شاہا!

ان تمام حضرات سے جو اس سلسلہ سے فائدہ حاصل کریں، اس ہمعہد ان کی  
التجا ہے کہ وہ صمیم قلب سے اس فقیر کے لیے حُسنِ خاتمہ اور مغفرتِ ذنوب کی  
دُعا کریں۔ مولیٰ تبارک و تعالیٰ ان کو اور فقیر کو صراطِ مستقیم پر قائم رکھے اور اتباعِ  
نبی کریم علیہ الصلوٰۃ والتسلیم کی توفیق عطا فرمائے۔ آمین!

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ  
وَسَلَّى اللّٰهُ تَعَالٰی عَلٰی اَخِیْرِ خَلْقِهِ سَیِّدِنَا وَ مَوْلَانَا مُحَمَّدٍ  
وَ اٰلِهِ وَ سَلَامٍ وَ اَبْنِیْہِ وَ سَرِّبِہِ اَسْبَغَیْنِ بِرَحْمَتِكَ  
یَا اَرْحَمَ الرَّاحِمِیْنَ ۝

العبد محمد خلیل خاں بقادری البرکاتی المارہروی عفی عنہ  
مدرسہ احسن البرکات حیدرآباد - پاکستان -